

حیاتِ عیسیٰ علیہ الصلوٰۃ والسلام کی پھلی دلیل

قَالَ اللَّهُ عَزَّ وَجَلَّ فِيمَا نَقَضَهُمْ مِيثَاقَهُمْ وَكَفَرَهُمْ بِآيَاتِ اللَّهِ وَقَتْلِهِمُ الْأَنْبِيَاءَ بِغَيْرِ حَقٍّ وَقَوْلِهِمْ قُلُوبُنَا غُلْفٌ. بَلْ طَبَعَ اللَّهُ عَلَيْهَا بِكُفْرِهِمْ فَلَا يُؤْمِنُونَ إِلَّا قَلِيلًا ۝ وَكَفَرَهُمْ وَكَفَرَهُمْ عَلَىٰ مَرْيَمَ بُهْتَانًا عَظِيمًا وَقَوْلِهِمْ إِنَّا قَتَلْنَا الْمَسِيحَ عِيسَىٰ بْنَ مَرْيَمَ رَسُولَ اللَّهِ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ وَإِنَّ الَّذِينَ اخْتَلَفُوا فِيهِ لَفِي شَكٍّ مِّنْهُ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ يَقِينًا بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا (نساء: 155-158)

”ان کو جو سزا ملی سوان کی عہد شکنی پر اور منکر ہونے پر اللہ کی آیتوں سے اور خون کرنے پر پیغمبروں کا ناحق اور اس کہنے پر کہ ہمارے دل پر غلاف ہے سو یہ نہیں بلکہ اللہ نے مہر کر دی ان کے دل پر کفر کے سبب سوا ایمان نہیں لاتے مگر کم۔ اور ان کے کفر پر اور مریم پر بڑا طوفان باندھنے پر اور ان کے اس کہنے پر کہ ہم نے قتل کیا مسیح عیسیٰ مریم کے بیٹے کو جو رسول تھا اللہ کا۔ اور انھوں نے اس کو مارا اور نہ سولی پر چڑھایا لیکن وہی صورت بن گئی ان کے آگے اور جو لوگ اس میں مختلف باتیں کرتے ہیں تو وہ لوگ اس جگہ شبہ میں پڑے ہوئے ہیں کچھ نہیں ان کو اس کی خبر صرف اٹکل پر چل رہے ہیں اور اس کو قتل نہیں کیا بے شک بلکہ اس کو اٹھالیا اللہ نے اپنی طرف اور اللہ ہے زبردست حکمت والا۔“ (ترجمہ شیخ الہند)

فائدہ:

اللہ تعالیٰ ان کے قول کی تکذیب فرماتا ہے کہ یہودیوں نے نہ عیسیٰ علیہ السلام کو قتل کیا نہ سولی پر چڑھایا یہود جو مختلف باتیں اس بارہ میں کہتے ہیں اپنی اپنی اٹکل سے کہتے ہیں اللہ نے ان کو شبہ میں ڈال دیا۔ خبر کسی کو بھی نہیں، واقعی بات یہ ہے اللہ تعالیٰ نے حضرت عیسیٰ علیہ السلام کو آسمان پر اٹھالیا اور اللہ تعالیٰ سب چیزوں پر قادر ہے اور اس کے ہر کام میں حکمت ہے قصہ یہ ہوا کہ جب یہودیوں نے حضرت مسیح علیہ السلام کے قتل کا عزم کیا تو پہلے ایک آدمی ان کے گھر میں داخل ہوا حق تعالیٰ نے ان کو تو آسمان پر اٹھالیا اور اس شخص کی صورت حضرت مسیح علیہ السلام کی صورت کے مشابہ کر دی جب باقی لوگ گھر میں گھسے تو اس کو مسیح سمجھ کر قتل کر دیا پھر خیال آیا تو کہنے لگے کہ اس کا چہرہ تو مسیح کے چہرہ کے مشابہ ہے اور باقی بدن ہمارے ساتھی کا معلوم ہوتا ہے کسی نے کہا کہ یہ مقتول مسیح ہے تو وہ آدمی کہاں گیا اور ہمارا آدمی ہے تو مسیح کہاں ہے اب صرف اٹکل سے کسی نے کچھ کہا کسی نے کچھ کہا علم کسی کو بھی نہیں حق یہی ہے کہ حضرت عیسیٰ ہرگز مقتول نہیں ہوئے بلکہ آسمان پر اللہ نے اٹھالیا اور یہود کو شبہ میں ڈال دیا۔ (تفسیر عثمانی)

(ربط) حق جل شانہ نے ان آیات شریفہ میں یہود بے بہود کے ملعون اور مغضوب اور مطرود و مردود ہونے کے کچھ وجوہ و اسباب ذکر کیے ہیں۔ چنانچہ فرماتے ہیں کہ پس ہم نے یہود کو متعدد وجوہ کی بنا پر مورد لعنت و غضب بنایا۔

1..... نقض عہد کی وجہ سے

2..... اور آیات الہی کی تکذیب اور انکار کی وجہ سے۔

3..... اور خدا کے پیغمبروں کو بے وجہ محض عناد اور دشمنی کی بنا پر قتل کرنے کی وجہ سے

4..... اور اس قسم کے متکبرانہ کلمات کی وجہ سے کہ مثلاً ہمارے قلوب علم اور حکمت کے ظرف ہیں ہمیں تمہاری ہدایت اور ارشاد کی ضرورت نہیں۔ ان کے قلوب علم اور حکمت اور رشد و ہدایت سے اس لیے بالکل خالی ہیں کہ اللہ نے ان کے عناد اور تکبر کی وجہ سے ان کے دلوں پر مہر لگا دی ہے جس کی وجہ سے قلوب میں جہالت اور ضلالت بند ہے اوپر سے مہر لگی ہوئی ہے اندر کا کفر باہر نہیں آ سکتا اور باہر سے کوئی رشد اور ہدایت کا اثر اندر نہیں داخل ہو سکتا۔ (پس اس گروہ میں سے کوئی ایمان لانے والا نہیں مگر کوئی شاذ و نادر جیسے عبداللہ رضی اللہ عنہ بن سلام اور ان کے رفقاء)

5..... اور حضرت عیسیٰ علیہ السلام کے ساتھ کفر و عداوت کی وجہ سے۔

6..... اور حضرت مریم علیہا السلام پر عظیم بہتان لگانے کی وجہ سے جو حضرت عیسیٰ علیہ السلام کی ابانت اور تکذیب کو بھی مستلزم ہے۔ ابانت تو اس لیے کہ کسی کی والدہ کو زانیہ اور بدکار کہنے کے معنی یہ ہیں کہ وہ شخص ولد الزنا ہے اور العیاذ باللہ نبی کے حق میں ایسا تصور بھی بدترین کفر ہے اور تکذیب اس طرح لازم آتی ہے کہ عیسیٰ علیہ

السلام کے معجزہ سے حضرت مریم علیہا السلام کی برأت اور نزاہت ثابت ہو چکی ہے اور تہمت لگانا برأت اور نزاہت کا صاف انکار کرنا ہے۔

7..... اور ان کے اس قول کی وجہ سے کہ جو بطور تقاضا کہتے تھے کہ ہم نے مسیح بن مریم جو رسول اللہ ہونے کے مدعی تھے ان کو قتل کر ڈالا۔ نبی کا قتل کرنا بھی کفر ہے بلکہ ارادہ قتل بھی کفر ہے اور پھر اس قتل پر فخر کرنا یہ اس سے بڑھ کر کفر ہے اور حالانکہ ان کا یہ قول کہ ہم نے مسیح بن مریم کو قتل کر ڈالا بالکل غلط ہے ان لوگوں نے نہ ان کو قتل کیا اور نہ سولی چڑھایا لیکن ان کو اشتباہ ہو گیا اور جو لوگ حضرت مسیح کے بارے میں اختلاف کرتے ہیں وہ سب شک اور تردد میں پڑے ہوئے ہیں اور ان کے پاس کسی قسم کا کوئی صحیح علم اور صحیح معرفت نہیں سوائے گمان کی پیروی کے کچھ بھی نہیں۔ خوب سمجھ لیں کہ امر قطعی اور یقینی ہے کہ حضرت مسیح کو کسی نے قتل نہیں کیا بلکہ اللہ تعالیٰ نے ان کو اپنی طرف یعنی آسمان پر اٹھالیا اور ایک اور شخص کو حضرت عیسیٰ علیہ السلام کا شبیہ اور ہم شکل بنا دیا اور حضرت عیسیٰ سمجھ کر اسی کو قتل کیا اور صلیب پر چڑھایا اور اسی وجہ سے یہود کو اشتباہ ہوا اور پھر اس اشتباہ کی وجہ سے اختلاف ہوا اور یہ سب اللہ کی قدرت اور حکمت سے کوئی بعید نہیں۔ بے شک اللہ تعالیٰ بڑے غالب اور حکمت والے ہیں کہ اپنی قدرت اور حکمت سے نبی کو دشمنوں سے بچالیا اور زندہ آسمان پر اٹھایا اور ان کی جگہ ایک شخص کو ان کے ہم شکل بنا کر قتل کرایا اور تمام قاتلین کو قیامت تک اشتباہ اور اختلاف میں ڈال دیا۔

یہ آیات شریفہ حضرت مسیح علیہ السلام کے رفع جسمی میں نص صریح ہیں۔

1..... ان آیات میں یہود بے بہود پر لعنت کے اسباب کو ذکر فرمایا ہے۔ ان میں ایک سبب یہ ہے وَقَوْلِهِمْ عَلَىٰ مَرْيَمَ بُهْتَانًا عَظِيمًا یعنی حضرت مریم علیہا السلام پر طوفان اور بہتان لگانا۔ اس طوفان اور بہتان عظیم میں مرزا صاحب کا قدم یہود سے کہیں آگے ہے۔ مرزا صاحب نے اپنی کتابوں میں حضرت مریم علیہا السلام پر جو بہتان کا طوفان برپا کیا ہے یہود کی کتابوں میں اس کا چالیسواں حصہ بھی نہ ملے گا۔

2..... آیات کا سیاق و سباق بلکہ سارا قرآن روز روشن کی طرح اس امر کی شہادت دے رہا ہے کہ یہود بے بہود کی ملعونیت اور مغضوبیت کا اصل سبب حضرت عیسیٰ علیہ السلام کی عداوت اور دشمنی ہے۔ مرزا صاحب اور مرزائی جماعت کی زبان اور قلم سے حضرت مسیح علیہ السلام کے بغض اور عداوت کا جو منظر دنیا نے دیکھا ہے وہ یہود کے وہم و گمان سے بالا اور برتر ہے۔ مرزا صاحب کے لفظ لفظ سے حضرت عیسیٰ علیہ السلام کی دشمنی چلتی ہے۔ قَدْ بَدَتِ الْبَغْضَاءُ مِنْ أَفْوَاهِهِمْ وَمَا تُخْفِي صُدُورُهُمْ أَكْثَرُ ط (العمران 118) انتہائی بغض اور عداوت خود بخود ان کے منہ سے ظاہر ہو رہی ہے اور جو عداوت ان کے سینوں میں مخفی اور پوشیدہ ہے وہ تمہارے خواب و خیال سے بھی کہیں زیادہ ہے۔

مرزا صاحب نے نصاریٰ کے الزام کے بہانہ سے حضرت عیسیٰ علیہ السلام کی شان میں اپنے دل کی عداوت دل کھول کر نکالی جس کے تصور سے بھی کلیجہ شق ہوتا ہے۔ 3..... پہلی آیت میں وَقْتْلِهِمُ الْأَنْبِيَاءَ بَغْيًا حَقًّا فرمایا۔ یعنی انبیاء کو قتل کرنے کی وجہ سے ملعون اور مغضوب ہوئے اور اس آیت میں وَقَوْلِهِمْ إِنَّا قَتَلْنَا الْمَسِيحَ فرمایا یعنی اس کہنے کی وجہ سے کہ ہم نے مسیح کو قتل کر ڈالا۔ معلوم ہوا کہ محض قول ہی قول ہے اور قتل کا محض زبانی دعویٰ ہے۔ اگر دیگر انبیاء کی طرح حضرت مسیح واقع میں مقتول ہوئے تھے تو جس طرح پہلی آیت میں وَقْتْلِهِمُ الْأَنْبِيَاءَ فرمایا تھا اسی طرح اس آیت میں وَقْتْلِهِمُ الْمَسِيحَ عِيسَىٰ بْنِ مَرْيَمَ رَسُولَ اللَّهِ فرماتے۔ پہلی آیت میں لعنت کا سبب قتل انبیاء ذکر فرمایا اور دوسری آیت میں لعنت کا یہ سبب ان کا ایک قول بتلایا۔ یعنی ان کا یہ کہنا کہ ہم نے مسیح عیسیٰ بن مریم کو قتل کر ڈالا۔ معلوم ہوا کہ جو شخص یہ کہے کہ مسیح بن مریم مقتول اور مصلوب ہوئے وہ شخص بلاشبہ ملعون اور مغضوب ہے۔ نیز اس آیت میں حضرت مسیح کے دعویٰ قتل کو بیان کر کے بَل رَفَعَهُ اللَّهُ فرمایا اور انبیاء سابقین کے قتل کو بیان کر کے بَل رَفَعَهُمُ اللَّهُ نہیں فرمایا۔ حالانکہ قتل کے بعد ان کی ارواح طیبہ آسمان پر اٹھائی گئیں۔ ثابت ہوا کہ مسیح کے رفع جسمانی کا بیان ہے نہ کہ رفع روح کا۔

4..... اس مقام پر حق جل شانہ نے دو لفظ استعمال فرمائے۔ ایک مَا قَتَلْتُمُوهُ جس میں قتل کی نفی فرمائی۔ دوسرا مَا صَلَّبْتُمُوهُ جس میں صلیب پر چڑھائے جانے کی نفی فرمائی اس لیے کہ اگر فقط وَمَا قَتَلْتُمُوهُ فرماتے تو یہ احتمال رہ جاتا کہ ممکن ہے قتل نہ کیے گئے ہوں لیکن صلیب پر چڑھائے گئے ہوں اور علیٰ ہذا اگر فقط وَمَا صَلَّبْتُمُوهُ فرماتے تو یہ احتمال رہ جاتا کہ ممکن ہے صلیب تو نہ دیے گئے ہوں لیکن قتل کر دیے گئے ہوں۔ علاوہ ازیں بعض مرتبہ یہود ایسا بھی کرتے تھے کہ اول قتل کرتے اور پھر صلیب پر چڑھاتے۔ اس لیے حق تعالیٰ شانہ نے قتل اور صلیب کو علیحدہ علیحدہ ذکر فرمایا اور پھر ایک حرف نفی پر اکتفا نہ فرمایا یعنی وَمَا قَتَلْتُمُوهُ وَمَا صَلَّبْتُمُوهُ نہیں فرمایا ہے بلکہ حرف نفی یعنی کلمہ مَا قَتَلْتُمُوهُ اور صلیب کے ساتھ علیحدہ علیحدہ ذکر فرمایا اور پھر ماقولہ اور پھر ماصلوبہ فرمایا تا کہ ہر ایک کی نفی اور ہر ایک کا جدا گانہ مستقلاً رد ہو جائے اور خوب واضح ہو جائے کہ ہلاکت کی کوئی صورت ہی پیش نہیں آئی نہ مقتول ہوئے اور نہ مصلوب ہوئے اور نہ قتل کر کے صلیب پر لٹکائے گئے۔ دشمنوں نے ایڑی چوٹی کا سارا زور ختم کر دیا مگر سب

بے کار گیا۔ قادر و توانا جس کو بچانا چاہے اسے کون ہلاک کر سکتا ہے؟



احمدی اشکال

مرزائی جماعت کا یہ خیال ہے کہ اس آیت میں مطلق قتل اور صلب کی نفی مراد نہیں بلکہ ذلت اور لعنت کی موت کی نفی مراد ہے۔

جواب

یہ ہے کہ یہ محض وسوسہ شیطانی ہے جس پر کوئی دلیل نہیں۔ جیسے ماضی ربوہ میں ضرب مطلق کی نفی ہے کہ اس پر سرے سے فعل ضرب واقع نہیں ہوا۔ اسی طرح مَا قَتَلُوْهُ اور مَا صَلَّبُوْهُ میں بھی قتل مطلق اور صلب مطلق کی نفی ہے کہ فعل قتل و صلب سیدنا عیسیٰ علیہ السلام پر سرے سے واقع نہیں ہوا۔ اور اگر یہ کہا جائے کہ یہود کے خیال کی تردید ہے تو تب بھی آیت میں یہود کا، پورا رد ہے۔ اس لیے کہ یہود کا گمان یہ تھا کہ عیسیٰ علیہ السلام العیاذ باللہ جھوٹے نبی ہیں اور جھوٹا نبی ضرور قتل ہوتا ہے تو اللہ تعالیٰ اس کے جواب میں فرماتے ہیں کہ وہ قتل بھی نہیں کیے گئے اور نہ صلیب پر چڑھائے گئے اس لیے کہ وہ خدا کے سچے نبی تھے۔ علاوہ ازیں اگر یہود کے اس عزم کی رعایت کی جائے تو وَقَتْلِهِمُ الْاَنْبِيَاءَ بِغَيْرِ حَقٍّ اور يَقْتُلُوْنَ النَّبِيَّيْنَ کے یہی معنی ہونے چاہئیں کہ معاذ اللہ وہ انبیاء ذلت اور لعنت کی موت مرے۔

كَبُرَتْ كَلِمَةً تَخْرُجُ مِنْ اَفْوَاهِهِمْ اِنْ يَقُولُوْنَ اِلَّا كَذِبًا۔ (کہف 5)

”کیا بڑی بات نکلتی ہے ان کے منہ سے سب جھوٹ ہے جو کہتے ہیں۔“

5..... وَلٰكِنْ شُبِّهَ لَهُمْ يَعْنِي اَنْ كَلِمَةً لِّهٖ اَشْتَبَاهُ پیداکر دیا گیا، شبہ کی ضمیر حضرت مسیح کی طرف راجع کرو اور اس طرح ترجمہ کرو کہ عیسیٰ علیہ السلام کا ایک شبہ اور ہم شکل ان کے سامنے کر دیا گیا تا کہ عیسیٰ سمجھ کر اس کو قتل کریں اور ہمیشہ کے لیے اشتباہ اور التباس میں پڑ جائیں۔ حضرت شاہ عبدالقادر رحمۃ اللہ علیہ اس طرح ترجمہ فرماتے ہیں ”لیکن وہی صورت بن گئی ان کے آگے۔“ یہ ترجمہ اسی اشتباہ کی تفسیر ہے۔ یعنی اس صورت سے وہ اشتباہ اور التباس میں پڑ گئے۔

بعض روایات میں ہے کہ عیسیٰ علیہ السلام نے رفع الی السماء سے پہلے حواریین کی دعوت فرمائی اور خود اپنے دست مبارک سے ان کے ہاتھ دھوائے اور بجائے رومال کے اپنے جسم مبارک کے کپڑوں سے ان کے ہاتھ پونچھے۔ یہ روایت تفسیر (ابن کثیر صفحہ 229 جلد 3) پر ہے۔

گویا کہ یہ دعوت رفع الی السماء کا ولیمہ اور رخصتانہ تھا اور احباب و اصحاب کی الوداعی دعوت تھی۔ الغرض غسل فرما کر برآمد ہونا اور احباب کو اپنے ہاتھ سے کھانا کھلانا یہ سب آسمان پر جانے کی تیاری تھی۔ جب فارغ ہو گئے تو اپنے ایک عاشق جاں نثار پر اپنی شہادت ڈال کر روح القدس کی معیت میں عروج کے لیے آسمان کی طرف روانہ ہوئے۔ یہ رفع الی السماء حضرت عیسیٰ علیہ السلام کی عروج جسمانی تھی جس طرح نبی اکرم صلی اللہ علیہ وسلم جبرائیل امین کی معیت میں آسمانوں کی معراج کے لیے روانہ ہوئے اسی طرح حضرت عیسیٰ علیہ السلام حضرت جبرائیل علیہ السلام کی معیت میں عروج کے لیے آسمان پر روانہ ہوئے۔

خاندہ:

صحیح مسلم میں نواس بن سمان رضی اللہ عنہ کی حدیث میں ہے کہ عیسیٰ علیہ السلام جب دمشق کے منارہ شرقیہ پر اتریں گے تو سر مبارک سے پانی ٹپکتا ہوا ہوگا۔ سبحان اللہ جس وقت آسمان پر تشریف لے گئے اس وقت بھی سر مبارک سے پانی کے قطرے ٹپک رہے تھے اور جس وقت قیامت کے قریب آسمان سے اتریں گے اس وقت بھی سر مبارک سے پانی کے قطرے ٹپکتے ہوئے ہوں گے۔ جس شان سے تشریف لے گئے تھے اسی شان سے تشریف آوری ہوگی اور مرد زمانہ کا ان پر کوئی اثر نہ ہوگا۔

تنبیہ

سلف میں اس کا اختلاف ہے کہ جس شخص پر عیسیٰ علیہ السلام کی شہادت ڈالی گئی وہ یہودی تھا یا منافق عیسائی یا حضرت عیسیٰ علیہ السلام کا مخلص حواری گذشتہ روایت سے معلوم ہوتا ہے کہ وہ شخص مومن مخلص تھا۔ اس لیے کہ اسی روایت میں یہ بھی ہے کہ عیسیٰ علیہ السلام نے فرمایا کہ جس پر میری شہادت ڈالی جائے گی وہ جنت میں میرا رفیق ہوگا۔ واللہ سبحانہ و تعالیٰ اعلم۔

بَلْ رَفَعَهُ اللّٰهُ اِلَيْهِ کِ تَفْسِیْر

یعنی یہودی حضرت مسیح کو قتل کر سکے اور نہ صلیب دے سکے بلکہ اللہ تعالیٰ نے حضرت جبرائیل کے ذریعہ سے حضرت عیسیٰ علیہ السلام کو اپنی طرف یعنی آسمان پر اٹھالیا جیسا کہ امام رازی نے وَ اَيَّدْنَاهُ بِرُوحِ الْقُدُسِ کی تفسیر میں ذکر کیا ہے کہ حضرت جبرائیل کو حضرت عیسیٰ علیہ السلام کے ساتھ خاص خصوصیت تھی کہ انھیں کے نفع

سے پیدا ہوئے، انھیں کی تربیت میں رہے اور وہی ان کو آسمان پر چڑھا کر لے گئے۔ (تفسیر کبیر جلد 1 صفحہ 436) جیسا کہ شب معراج میں حضرت جبرائیل آنحضرت صلی اللہ علیہ وسلم کا ہاتھ پکڑ کر آسمان پر لے گئے۔ (صحیح البخاری جلد 1 صفحہ 471 باب ذکر ادریس علیہ السلام) میں ہے ثم اخذ بیدی فخرج بی الی السماء۔ یہ آیت رفع جسمی کے بارے میں نص صریح ہے کہ حق جل شانہ نے حضرت عیسیٰ علیہ السلام کو اسی جسد غصری کے ساتھ زندہ اور صحیح اور سالم آسمان پر اٹھالیا۔ اب ہم اس کے دلائل اور براہین ہدیہ ناظرین کرتے ہیں۔ غور سے پڑھیں۔

1..... یہ امر روز روشن کی طرح واضح ہے کہ بَلِّ رَفَعَهُ اللہ کی ضمیر اسی طرف راجع ہے کہ جس طرف مَافْتَلُوْهُ اور مَاصِلُّوْهُ کی ضمیریں راجع ہیں اور ظاہر ہے کہ مَافْتَلُوْهُ اور مَاصِلُّوْهُ کی ضمیریں حضرت عیسیٰ علیہ السلام کے جسم مبارک اور جسد مطہر کی طرف راجع ہیں۔ روح بلا جسم کی طرف راجع نہیں۔ اس لیے کہ قتل کرنا اور صلیب پر چڑھانا جسم ہی کا ممکن ہے۔ روح کا قتل اور صلیب قطعاً ناممکن ہے۔ لہذا بل رفع کی ضمیر اسی جسم کی طرف راجع ہوگی جس جسم کی طرف مَافْتَلُوْهُ اور مَاصِلُّوْهُ کی ضمیریں راجع ہیں۔

2..... دوم یہ کہ یہود روح کے قتل کے مدعی نہ تھے بلکہ جسم کے قتل کے مدعی تھے اور بل رفع اللہ میں اس کی تردید کی گئی لہذا بل رفع سے جسم ہی مراد ہوگا۔



بل کی بحث

اس لیے کہ کلمہ بل کلام عرب میں ماقبل کے ابطال کے لیے آتا ہے۔ لہذا بل کے ماقبل اور مابعد میں منافات اور تضاد کا ہونا ضروری ہے جیسا کہ وَقَالُوا اتَّخَذَ الرَّحْمَنُ وَلَدًا سُبْحَنَهُ بَلْ عِبَادٌ مُّكْرَمُونَ (الانبیاء 26) ولدیت اور عبودیت میں منافات ہے دونوں جمع نہیں ہو سکتے۔ اَمْ يَقُولُونَ بِهِ جِنَّةٌ بَلْ جَاءَهُم بِالْحَقِّ (مؤمنون 70) (ترجمہ) (یا کہتے ہیں اس کو سودا ہے کوئی نہیں وہ تو لایا ہے ان کے پاس سچی بات) مجنونیت اور اتیان بالحق (یعنی من جانب اللہ حق کو لے کر آنا) یہ دونوں متضاد اور متنافی ہیں یکجا جمع نہیں ہو سکتے۔ یہ ناممکن ہے کہ شریعت حقہ کا لانے والا مجنون ہو۔ اسی طرح اس آیت میں یہ ضروری ہے کہ مقتولیت اور مصلوبیت جو بل کا ماقبل ہے وہ مرفوعیت الی اللہ کے منافی ہو جو بل کا مابعد ہے اور ان دونوں کا وجود اور تحقق میں جمع ہونا ناممکن ہے اور ظاہر ہے کہ مقتولیت اور روحانی رفع بمعنی موت میں کوئی منافات نہیں محض روح کا آسمان کی طرف اٹھایا جانا قتل جسمانی کے ساتھ جمع ہو سکتا ہے۔ جیسا کہ شہدا کا جسم تو قتل ہو جاتا ہے اور روح آسمان پر اٹھالی جاتی ہے۔ لہذا ضروری ہوا کہ بل رفع اللہ میں رفع جسمانی مراد ہو کہ جو قتل اور صلب کے منافی ہے اس لیے کہ رفع روحانی اور رفع عزت اور رفعت شان قتل اور صلب کے منافی نہیں بلکہ جس قدر قتل اور صلب ظلماً ہوگا اسی قدر عزت اور رفعت شان میں اضافہ ہوگا اور درجات اور زیادہ بلند ہوں گے۔ رفع درجات کے لیے تو موت اور قتل کچھ بھی شرط نہیں۔ رفع درجات زندہ کو بھی حاصل ہو سکتے ہیں۔ کما قال تعالیٰ وَرَفَعْنَا لَكَ ذِكْرَكَ (الشرح 4) (اور بلند کیا ہم نے مذکور تیرا) اور يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ (المجادلہ 11) (اللہ بلند کرے گا ان کے لیے جو کہ ایمان رکھتے ہیں تم میں سے اور علم ان کے درجے)

یہود حضرت مسیح علیہ السلام کے جسم کے قتل اور صلب کے مدعی تھے۔ اللہ تعالیٰ نے اس کے ابطال کے لیے بَلِّ رَفَعَهُ اللہ فرمایا۔ یعنی تم غلط کہتے ہو کہ تم نے اس کے جسم کو قتل کیا، یا صلیب پر چڑھایا، بلکہ اللہ تعالیٰ نے ان کے جسم کو صحیح و سالم آسمان پر اٹھالیا۔



قتل سے قبل رفع جسمانی

اگر رفع سے رفع روح بمعنی موت مراد ہے تو قتل اور صلب کی نفی سے کیا فائدہ؟ قتل اور صلب سے غرض موت ہی ہوتی ہے اور بل اضرایہ کے بعد رفع کو بصیغہ ماضی لانے میں اس طرف اشارہ ہے کہ دفع الی السماء باعتبار ماقبل کے امر ماضی ہے۔ یعنی تمہارے قتل اور صلب سے پہلے ہی ہم نے ان کو آسمان پر اٹھالیا۔ جیسا کہ بَلِّ جَاءَهُم بِالْحَقِّ میں صیغہ ماضی اس لیے لایا گیا کہ یہ بتلادیا جائے کہ آپ صلی اللہ علیہ وسلم کا حق کو لے کر آنا کفار کے مجنون کہنے سے پہلے ہی واقع ہو چکا ہے۔ اسی طرح بَلِّ رَفَعَهُ اللہ بصیغہ ماضی لانے میں اس طرف اشارہ ہے کہ رفع الی السماء ان کے مزعوم اور خیالی قتل اور صلب سے پہلے ہی واقع ہو چکا ہے۔

3..... جس جگہ لفظ رفع کا مفعول یا متعلق جسمانی شے ہوگی تو اس جگہ یقیناً جسم کا رفع مراد ہوگا اور اگر رفع کا مفعول اور متعلق درجہ یا منزلہ یا مرتبہ یا امر معنوی ہو تو اس وقت رفع مرتبہ اور بلندی رتبہ کے معنی مراد ہوں گے۔ کما قال تعالیٰ.....

وَرَفَعْنَا فَوْقَكُمْ الْمَطُورَ (البقرہ 63) ”اور بلند کیا تمہارے اوپر کوہ طور کو۔“

اللَّهُ الَّذِي رَفَعَ السَّمُوتَ بِغَيْرِ عَمَدٍ تَرَوْنَهَا (الرعد 2) ”اللہ وہ ہے جس نے اونچے بنائے آسمان بغیر ستون دیکھتے ہو“
وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ (البقرہ 127) ”اور یاد کر جب اٹھاتے تھے ابراہیم بنیادیں خانہ کعبہ کی اور اسماعیل“
وَرَفَعَ أَبَوَيْهِ عَلَى الْعَرْشِ (یوسف 100) ”اور اونچا بٹھایا اپنے ماں باپ کو تخت پر“

ان تمام مواقع میں لفظ رفع اجسام میں مستعمل ہوا ہے اور ہر جگہ رفع جسمانی مراد ہے اور وَرَفَعْنَا لَكَ ذِكْرَكَ ہم نے آپ علیہ السلام کا ذکر بلند کیا اور وَرَفَعْنَا بَعْضَهُمْ فَوْقَ بَعْضٍ ذَرَجَاتٍ (الزخرف 32) ”اور بلند کر دیے درجے بعض کے بعض پر“ اس قسم کے مواقع میں رفعت شان اور بلندی رتبہ مراد ہے۔ اس لیے کہ رفع کے ساتھ خود ذکر اور درجہ کی قید مذکور ہے۔



خلاصہ کلام

یہ کہ رفع کے معنی اٹھانے اور اوپر لے جانے کے ہیں لیکن وہ رفع کبھی اجسام کا ہوتا ہے اور کبھی معانی اور اعراض کا ہوتا ہے اور کبھی اقوال اور افعال کا۔ اور کبھی مرتبہ اور درجہ کا۔ جہاں رفع اجسام کا ذکر ہوگا وہاں رفع جسمی مراد ہوگا اور جہاں رفع اعمال اور رفع درجات کا ذکر ہوگا وہاں رفع معنوی مراد ہوگا۔ رفع کے معنی تو اٹھانے اور بلند کرنے ہی کے ہیں۔ باقی جیسی شے ہوگی اس کا رفع بھی اس کے مناسب ہوگا۔

4..... اس آیت کا صریح مفہوم اور مدلول یہ ہے کہ جس وقت یہود نے حضرت مسیح کے قتل اور صلب کا ارادہ کیا تو اس وقت قتل اور صلب نہ ہو سکا کہ اس وقت حضرت مسیح علیہ السلام کا اللہ کی طرف رفع ہو گیا۔ معلوم ہوا کہ یہ رفع جس کا بَل رَفَعَهُ اللہ میں ذکر ہے حضرت عیسیٰ علیہ السلام کو پہلے سے حاصل نہ تھا بلکہ یہ رفع اس وقت ظہور میں آیا کہ جس وقت یہود ان کے قتل کا ارادہ کر رہے تھے اور رفع جو ان کو اس وقت حاصل ہوا وہ یہ تھا کہ اس وقت بحسدہ العصری صحیح وسلم آسمان پر اٹھالیے گئے۔ رفعت شان اور بلندی مرتبہ تو ان کو پہلے ہی سے حاصل تھا اور وَجَّهَهَا فِي الدُّنْيَا وَالْآخِرَةِ وَمِنَ الْمُقَرَّبِينَ (آل عمران 45) ”مرتبہ والا دنیا میں اور آخرت میں اور اللہ کے مقربوں میں“ کے لقب سے پہلے ہی سرفراز ہو چکے تھے۔ لہذا اس آیت میں وہی رفع مراد ہو سکتا ہے کہ جو ان کو یہود کے ارادہ قتل کے وقت حاصل ہوا یعنی رفع جسمی اور رفع عزت و منزلت اس سے پہلے ہی ان کو حاصل تھا اس مقام پر اس کا ذکر بالکل بے محل ہے۔

5..... یہ کہ رفع کا لفظ قرآن کریم میں صرف دو پیغمبروں کے لیے آیا ہے۔ ایک عیسیٰ علیہ السلام اور دوسرے ادریس علیہ السلام کے لیے۔ کما قال تعالیٰ وَادْكُرْ فِي الْكِتَابِ اِذْ اُرِيْسَ اِنَّهُ كَانَ صِدِّيقًا نَبِيًّا وَرَفَعْنَاهُ مَكَانًا عَلِيًّا ۝ (مریم 56-57) ”اور مذکور کر کتاب میں ادریس کا وہ تھا سچا نبی اور اٹھایا ہم نے اس کو ایک اونچے مکان پر“ اور ادریس علیہ السلام کا رفع جسمانی کا مفصل تذکرہ تفاسیر میں مذکور ہے۔ (روح المعانی صفحہ 187 جلد 5 وخصائص کبریٰ صفحہ 167-168 جلد 1- صفحہ 174 جلد 1- تفسیر کبیر صفحہ 545 جلد 5 وارشاد الساری صفحہ 370 جلد 5 وفتح الباری صفحہ 225 جلد 13 ومرتات صفحہ 224 جلد 5 و معالم التنزیل صفحہ 7 جلد 3 و فی عمدة القاری صفحہ 327 جلد 7- القول الصحیح بانه رفع وهو جی ودر منثور صفحہ 246 جلد 4 و فی التفسیر ابن جریر صفحہ 63 جلد 16- ان اللہ رفعه وهو حی الی السماء۔ الرابعة و فی الفتوحات المکیة (صفحہ 341 جلد 3) والیواقیت الجواهر (صفحہ 24 جلد 2) فاذا انا بادریس بجسمه فانه ما مات الی الآن بل رفعه اللہ مکانا علیا و فی الفتوحات (صفحہ 5 جلد 2) ادریس علیہ السلام بقى حیا بجسد واسكنه اللہ الی السماء الرابعة) لہذا تمام انبیاء کرام میں انھیں دو پیغمبروں کو رفع کے ساتھ کیوں خاص کیا گیا؟ رفع درجات میں تمام انبیاء، شریک ہیں۔

6..... وَمَا قَتَلُوهُ، وَمَا صَلَبُوهُ اور وَمَا قَتَلُوهُ يَقِينًا اور بَل رَفَعْنَاهُ میں تمام ضمائر حضرت عیسیٰ علیہ السلام کی طرف راجع ہیں جن کو مسیح اور ابن مریم اور رسول اللہ کہا جاتا ہے اور ظاہر ہے کہ عیسیٰ اور مسیح اور ابن مریم اور رسول یہ جسم معین اور جسد خاص کے نام اور لقب ہیں۔ روح کے اسماء اور القاب نہیں۔ اس لیے کہ جب تک روح کا تعلق کسی بدن اور جسم کے ساتھ نہ ہو اس وقت تک وہ روح کسی اسم کے ساتھ موسوم اور کسی لقب کے ساتھ ملقب نہیں ہوتی وَاِذَا اخَذَ رَبُّكَ مِنْ بَنِيْ اٰدَمَ مِنْ ظُهُورِهِمْ ذُرِّيَّتَهُمْ۔ (الاعراف 172) ”اور جب نکالا تیرے رب نے بنی آدم کی بیٹیوں سے ان کی اولاد کو“ وقولہ صلی اللہ علیہ وسلم الارواح جنود مجنونة الحدیث۔

(بخاری ج 1 صفحہ 469 باب الارواح جنود مجنونة کنز العمال جلد 9 صفحہ 23 حدیث 24741)

7..... یہ کہ یہود کی ذلت و رسوائی اور حسرت اور ناکامی اور عیسیٰ علیہ السلام کی کمال عزت و رفعت بحسدہ العصری صحیح وسلم آسمان پر اٹھائے جانے ہی میں زیادہ

ظاہر ہوتی ہے۔

8..... یہ کہ رفعت شان اور علوم مرتبت حضرت عیسیٰ علیہ السلام کے ساتھ مخصوص نہیں۔ زندہ اہل ایمان اور زندہ اہل علم کو بھی حاصل ہے۔

کَمَا قَالَ تَعَالَى يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ (مجادلہ 11)

”بلند کرتا ہے اللہ تعالیٰ اہل ایمان اور اہل علم کو باعتبار درجات کے۔“

9..... یہ کہ اگر آیت میں رفع روحانی بمعنی موت مراد ہو تو یہ ماننا پڑے گا کہ وہ رفع روحانی بمعنی موت یہود کے قتل اور صلب سے پہلے واقع ہوا جیسا کہ اُم یَقُولُونَ بِهِ جَنَّةً بَلْ جَاءَهُمْ بِالْحَقِّ وَيَقُولُونَ إِنَّا لَنَرَاهُ فِئْتَارًا كُذِّبُوا إِلَهُنَا لِشَاعِرٍ مَّجْنُونٍ ۝ بَلْ جَاءَهُ بِالْحَقِّ (الصافات 36-37) میں آنحضرت صلی اللہ علیہ وسلم کا حق کو لے کر آنا ان کے شاعر اور مجنون کہنے سے پہلے واقع ہوا اسی طرح رفع روحانی بمعنی موت کو ان کے قتل اور صلب سے مقدم ماننا پڑے گا حالانکہ مرزا صاحب اس کے قائل نہیں مرزا صاحب تو (العیاذ باللہ) یہ کہتے ہیں کہ عیسیٰ علیہ السلام یہود سے خلاص ہو کر فلسطین سے کشمیر پہنچے اور عرصہ دراز تک بقید حیات رہے اور اسی عرصہ میں اپنے رخصوں کا علاج کرایا اور پھر طویل مدت کے بعد یعنی ستاسی سال زندہ رہ کر وفات پائی اور سری نگر کے محلہ خان یار میں مدفون ہوئے اور وہیں آپ کا مزار ہے۔ لہذا مرزا صاحب کے زعم کے مطابق عبارت اس طرح ہونی چاہیے تھی وما قتلوه بالصليب بل تخلص منهم و ذهب الى كشمير واقام فيهم مدة طويلة ثم اماته الله ورفع اليه۔ کیا کہیں قرآن مجید اور ذخیرہ احادیث میں ایسی کوئی عبارت ہے؟ نہیں اور ہرگز نہیں۔

10..... یہ کہ رفع روحانی بمعنی موت لینے سے وَكَانَ اللَّهُ عَزِيزًا حَكِيمًا ۝ کے ساتھ مناسبت نہیں رہتی۔ اس لیے کہ عزیز اور حکیم اور اس قسم کی ترکیب اس موقع پر استعمال کی جاتی ہے کہ جہاں کوئی عجیب و غریب اور خارق العادات امر پیش آیا ہو اور وہ عجیب و غریب امر جو اس مقام پر پیش آیا ہو رفع جسمانی ہے۔ اس مقام پر عَزِيزًا حَكِيمًا کو خاص طور پر اس لیے ذکر فرمایا کہ کوئی شخص یہ خیال نہ کرے کہ جسم عنصری کا آسمان پر جانا محال ہے۔ وہ عزت والا اور غلبہ والا اور قدرت والا ہے اور نہ یہ خیال کرے کہ جسم عنصری کا آسمان پر اٹھایا جانا خلاف حکمت اور خلاف مصلحت ہے۔ وہ حکیم ہے اس کا کوئی فعل حکمت سے خالی نہیں۔ دشمنوں نے جب حضرت مسیح پر هجوم کیا تو اس نے اپنی قدرت کا کرشمہ دکھلادیا کہ اپنے نبی کو آسمان پر اٹھالیا اور جو دشمن قتل کے ارادہ سے آئے تھے انہی میں سے ایک کو اپنے نبی کا ہم شکل اور شبیہ بنا کر انہیں کے ہاتھ سے اس کو قتل کرا دیا اور پھر اس شبیہ کے قتل کے بعد ان سب کو شبہ اور اشتباہ میں ڈال دیا۔



رفع کا معنی عزت کی موت

مرزا غلام احمد صاحب نے لکھا ہے کہ:

”جاننا چاہیے کہ اس جگہ رفع سے مراد وہ موت ہے جو عزت کے ساتھ ہو جیسا کہ دوسری آیت اس پر دلالت کرتی ہے وَرَفَعْنَاهُ مَكَانًا عَلِيًّا“

(ازالہ اوہام صفحہ 599 خزائن جلد 3 صفحہ 423)

پھر تحریر کرتے ہیں۔

”کہ لہذا یہ امر ثابت ہے کہ رفع سے مراد اس جگہ موت ہے۔ مگر ایسی موت جو عزت کے ساتھ ہو جیسا کہ مقررین کے لیے ہوتی ہے کہ بعد موت کے ان کی

روحیں علین تک پہنچائی جاتی ہیں فِي مَقْعَدِ صِدْقٍ عِنْدَ مَلِكٍ مُّقْتَدِرٍ“ (ازالہ اوہام صفحہ 605 خزائن جلد 3 صفحہ 424)

رفع کے معنی عزت کی موت نہ کسی لغت سے ثابت ہیں اور نہ کسی محاورہ سے اور نہ کسی فن کی اصطلاح ہے۔ محض مرزا صاحب کی اختراع اور گھڑت ہے۔ البتہ رفع کا لفظ محض اعزاز کے معنی میں مستعمل ہوتا ہے مگر اعزاز رفع جسمانی کے منافی نہیں اعزاز اور رفع جسمانی دونوں جمع ہو سکتے ہیں نیز اگر رفع سے عزت کی موت مراد ہو تو نزول سے ذلت کی پیدائش مراد ہونی چاہیے اس لیے کہ حدیث میں نزول کو رفع کا مقابل قرار دیا ہے اور ظاہر ہے کہ نزول کے یہ معنی مرزا صاحب کے ہی مناسب ہیں۔



تفسیری شواہد

اب ہم ذیل میں مفسرین حضرات کے چند تفسیری شواہد نقل کرتے ہیں۔

1..... تفسیر روح المعانی میں علامہ سید محمود آلوسی (د 1270ھ) اس آیت کے تحت جزء سادس صفحہ 9 پر فرماتے ہیں۔

کہ سیدنا عبد اللہ ابن عباس رضی اللہ عنہ سے مروی کہ جب یہود مسیح علیہ السلام کے قتل کے لیے جمع ہو کر ان کی طرف گئے تاکہ ان کو قتل کر دیں تو سیدنا جبرائیل علیہ السلام مسیح علیہ السلام کے گھر میں داخل ہوئے۔ مسیح علیہ السلام کو آسمان کی طرف اٹھا کر لے گئے۔
صفحہ 11 پر فرماتے ہیں کہ.....

”سیدنا عیسیٰ علیہ السلام دوسرے آسمان پر زندہ تشریف فرما ہیں۔ واپس دنیا میں تشریف لائیں گے اور دنیا میں ان کا انتقال ہوگا۔“
2..... علامہ جلال الدین سیوطی نے بھی (تفسیر درمنثور جلد 2 صفحہ 238) پر بھی سیدنا ابن عباس رضی اللہ عنہ کی مذکورہ روایت کو نقل فرمایا ہے۔
3..... علامہ ابن جریر طبری (و 310ھ) اپنی تفسیر (جامع البیان جزء 6 صفحہ 14)، اس آیت کے تحت حضرت سدی رحمۃ اللہ علیہ سے روایت کرتے ہیں۔ سیدنا عیسیٰ علیہ السلام کو آسمانوں پر اٹھالیا گیا۔ ص 15 پر حضرت مجاہد رحمۃ اللہ علیہ سے روایت کرتے ہیں کہ ”سیدنا عیسیٰ علیہ السلام کو اللہ تعالیٰ نے زندہ اٹھالیا۔“
4..... علامہ ابن کثیر نے اپنی (تفسیر ابن کثیر جلد 3 صفحہ 12) پر حضرت مجاہد رحمۃ اللہ علیہ کی روایت کو یوں نقل فرمایا۔ ”صلبوا رجلاً شبہا بعیسی و رفع اللہ عز وجل عیسی الی السماء حیا“ یہود نے ایک شخص کو جو مسیح کا شبیہ تھا صلیب پر لٹکایا جبکہ سیدنا عیسیٰ علیہ السلام کو اللہ تعالیٰ نے زندہ آسمانوں پر اٹھالیا۔“
5..... تنویر المقیاس من (تفسیر ابن عباس رضی اللہ عنہ جلد 1 صفحہ 68) میں ابی طاہر محمد بن یعقوب فیروز آبادی فرماتے ہیں۔ ”انھوں (یہود) نے یقیناً عیسیٰ علیہ السلام کو قتل نہیں کیا بلکہ اللہ تعالیٰ نے ان کو آسمانوں پر اٹھالیا۔“

6..... تفسیر کشاف میں علامہ جاد اللہ محمود بن عمر الزمخشری (و 528ھ) اس آیت کے تحت جلد 1 صفحہ 578 طبع بیروت پر فرماتے ہیں۔
”جب یہود عیسیٰ علیہ السلام کے قتل کے لیے جمع ہوئے تو اللہ تعالیٰ نے عیسیٰ علیہ السلام کو خبر دی کہ ہم آپ کو آسمانوں پر اٹھاتے ہیں اور یہود کی ناپاک صحبت سے پاک کرتے ہیں۔“

7..... تفسیر مظہری میں علامہ ثناء اللہ مظہری (و 1325ھ) اس آیت کے تحت جلد 2 صفحہ 271 پر فرماتے ہیں کہ بل فقہ اللہ الیہ میں رد قل (مسیح علیہ السلام) اور اثبات رفع (مسیح علیہ السلام) ہے۔

8..... تفسیر کبیر میں علامہ فخر الدین رازی اس آیت کے تحت 11٪ صفحہ 103 پر فرماتے ہیں.....
”کہ اس آیت (بل رفع اللہ) سے حضرت عیسیٰ علیہ السلام کا رفع الی السماء ثابت ہے جیسا کہ آیت آل عمران انسی متوفیک و رافعک و مطہرک اس کی نظیر ہے۔ جان کہ عیسیٰ علیہ السلام کو مصیبت و مشقت (یہود سے) پیش آئیں تو اللہ تعالیٰ نے ان کو اپنی طرف اٹھالیا اور ان کے لیے ثواب جنت کے دروازے وا کر دیے۔ ان کے جسم کو (رفع سے) تمام راحتیں نصیب ہو گئیں۔ (جن کے جسم کی رفعتوں کا یہ عالم ہے جو اس آیت میں مذکور ہیں) تو اس آیت سے ان کی روحانی ترقیوں کی معرفت کا بھی خود بخود اندازہ کر لو (یعنی رفع جسمانی کو رفع روحانی خود بخود لازم ہے) اس صفحہ پر آیت کان اللہ عزیزاً حکیماً کے تحت تحریر فرماتے ہیں۔
”عزت سے مراد کمال قدرت اور حکمت سے مراد کمال علم (ان الفاظ عزیزاً حکیماً) سے یہ جتنا نامقصود ہے کہ رفع عیسیٰ علیہ السلام کا دنیا سے آسمانوں کی طرف انسان کے لیے ایسا کرنا تو مشکل ہے۔ لیکن میری (اللہ تعالیٰ) قدرت و حکمت کے لیے تو کوئی مشکل نہیں۔ جیسا کہ اللہ تعالیٰ سبحانہ اُسوی بعیدہ لیلًا میں فرماتے ہیں کہ معراج (سماوی) آنحضرت صلی اللہ علیہ وسلم کے لیے خود بخود تو مشکل تھا۔ لیکن قدرت حق (تعالیٰ سبحانہ) کے لیے تو آسان ہے۔“



احمدی سوال..... 1

ایک شخص کی شکل ہو، یہ عیسیٰ علیہ السلام جیسی کیسے ہو گئی؟

جواب

- 1..... جس طرح فرشتوں کا بیکل بشر متماثل ہونا۔
- 2..... اور موسیٰ علیہ السلام کے عصا کا اڑدہا بن جانا قرآن کریم میں منصوص ہے۔
- 3..... انبیاء کرام کے لیے پانی کا شراب اور زیتون بن جانا نصاریٰ کے نزدیک مسلم ہے۔ پس اسی طرح اگر کسی شخص کو عیسیٰ علیہ السلام کے مشابہ اور ہم شکل بنادیا جائے تو کیا استبعاد ہے؟

4..... احیاء موتی کا معجزہ القاء شبیہ کے معجزہ سے کہیں زیادہ بلند تھا۔ لہذا احیاء موتی کی طرح القاء شبیہ کے معجزہ کو بھی بلاشبہ اور بلا تردد تسلیم کرنا چاہیے۔

5..... نیز موجودہ سائنس کے دور میں پلاسٹک سرجری سے چہروں کی شباهت تبدیل کی جاتی ہے یہ انسان اپنے ذرائع سے کر رہا ہے۔ اگر حق تعالیٰ نے اپنی قدرت کاملہ سے ایک شخص کی شباهت دوسرے شخص پر ڈال دی تو وجہ استعجاب کیا ہے؟

احمدی سوال 2

جس شخص پر عیسیٰ علیہ السلام کی شباهت ڈالی گئی وہ آپ کا دشمن تھا۔ یا حواری، اگر دشمن پر ڈالی گئی تو اسے مسیح بنا کر عزت دی گئی کافر کو عزت دی گئی۔ اگر حواری تھا تو اس پر ظلم ہوا اور یہ اللہ تعالیٰ کی شان سے بعید ہے۔

جواب

اس آیت کی تفسیر میں پہلے نقل ہو چکا ہے کہ اس میں مفسرین کے دو قول ہیں کیونکہ قرآن مجید تاریخی کتاب نہیں بلکہ ہدایت کا منبع ہے۔ یہ تاریخ کا موضوع ہے کہ وہ شخص جو پھانسی دیا گیا وہ کون ہے؟ قرآن مجید صرف اتنا بتانا چاہتا ہے کہ مسیح علیہ السلام نہ قتل ہوئے نہ پھانسی دیے گئے۔ یہود کا قول قتل مسیح کا دعویٰ غلط ہے۔ اب وہ شخص کون تھا؟ تو اس میں سابقہ کتب میں دو اقوال ہیں کہ وہ دشمن تھا، وہ حواری تھا۔ اس لیے مفسرین نے دونوں اقوال نقل کیے۔ اب کہ وہ دشمن تھا۔ تو نبی کی شکل کیسے دے کر اعزاز دیا گیا؟ یہ احمدیوں کی نادانی ہے۔ اس دشمن کو مسیح کی شکل دے کر اعزاز نہیں دیا گیا بلکہ عذاب دیا گیا کہ وہ پھانسی پر لٹکا یا گیا۔ کیوں؟ اس کا جواب قرآن نے دیا۔ شبہ لہم۔ اور دوسرا قول کہ مسیح علیہ السلام کا حواری تھا اس پر اشکال کہ بے قصور تھا۔ اس پر ظلم ہوا۔ اس کا جواب بھی تفسیروں اور کتب سابقہ میں موجود ہے کہ عیسیٰ علیہ السلام نے فرمایا تھا کہ کون شخص ہے جو میری جگہ پھانسی پر چڑھے اور قیامت کے دن جنت میں میرا رفیق بنے۔ یہ سوال تین بار کیا تو تینوں دفعہ مخلص حواری اٹھا جو اپنے نبی کی جگہ قربانی کے لیے آمادہ ہوا۔ یہ ایثار و قربانی کی ہم مثال روایت ہے کہ اپنے نبی کے لیے جان قربان کر کے رفیق جنت بننے پر آمادہ ہوا اور ایسے کر کے وہ اعزاز کا مستحق ہوا نہ کہ اعتراض کا۔ وہ درجہ شہادت پر فائز ہوا۔ احمدی، مخلص حواری مسیح کی شہادت کو ظلم سے تعبیر کریں تو جو لوگ اپنے دین و ایمان اسلام و قرآن انبیاء کرام کی عزتوں کے تحفظ کے لیے شہید ہوئے تو کیا ان سب پر ظلم ہوا؟ معاذ اللہ۔



احمدی سوال 3

آیت بَلَىٰ رَفَعَهُ اللَّهُ فِي لَفْظٍ ”بل“ ابطالیہ نہیں۔ نحویوں نے لکھا ہے کہ لفظ ”بل“ قرآن میں نہیں آ سکتا۔“ (مرزا کی پا کٹ بک)

جواب 1

پھر تو یہ مطلب ہوا کہ کافر یہود سچے ہیں جو کہتے تھے ہم نے مسیح کو قتل وغیرہ کر دیا۔ اے جناب! تم نے خود بخود احوالہ کتب نحو لکھا ہے کہ ”جب خدا کفار کا قول نقل کرے تو بغرض تردید، اس میں ”بل“ آ سکتا ہے۔ (احمدیہ پا کٹ بک صفحہ 207)

یہی معاملہ اس جگہ ہے۔ خود مرزا صاحب مانتے ہیں کہ اس جگہ لفظ بل تردید کا کفار کے لیے ہے۔

”مسیح مصلوب مقتول ہو کر نہیں مرا..... بلکہ خدا تعالیٰ نے عزت کے ساتھ اس کو اپنی طرف اٹھالیا۔“

(ازالہ اوہام صفحہ 598 خزائن جلد 3 صفحہ 423)

جواب 2

قرآن مجید میں قول کفار کی تردید کے لیے متعدد بار بل ابطالیہ استعمال ہوا ہے۔

1..... وَقَالُوا اتَّخَذَ اللَّهُ وَلَدًا سُبْحَانَهُ بَلْ لَّهُ مَا فِي السَّمُوتِ وَالْأَرْضِ (بقرہ 116)

”اور کہتے ہیں کہ اللہ رکھتا ہے اولاد وہ تو سب باتوں سے پاک ہے بلکہ اسی کا ہے جو کچھ آسمان اور زمین میں۔“

2..... وَقَالُوا اتَّخَذَ الرَّحْمَنُ وَلَدًا سُبْحَانَهُ بَلْ عِبَادٌ مُّكْرَمُونَ. (الانبیاء 26)

”اور کہتے ہیں رحمن نے کر لیا کسی کو بیٹا وہ ہرگز اس لائق نہیں لیکن وہ بندے ہیں جن کو عزت دی ہے۔“

3..... اَمْ يَقُولُونَ بِهِ جِنَّةٌ بَلْ جَاءَهُم بِالْحَقِّ. (مومنون 70)

”یا کہتے ہیں اس کو سودا ہے کوئی نہیں وہ تو لایا ہے ان کے پاس سچی بات۔“

4.....ام یقولون افتراه بل هو الحق من ربک۔ (المحجہ 3)

”کیا کہتے ہیں کہ یہ جھوٹ باندھ لیا ہے کوئی نہیں وہ ٹھیک ہے تیرے رب کی طرف سے۔“

احمدی سوال..... 4

رفع سے مراد وہ موت ہے جو عزت کے ساتھ ہو۔ (مرزائی پاکٹ بک)

جواب..... 1

وعدہ بلا توقف و بجلد رفع کا تھا۔ اگر آپ کے معنی صحیح ہوں تو مطلب یہ ہوا کہ مسیح اسی وقت عزت کے ساتھ مر گیا تھا اور کون نہیں جانتا کہ یہ یہود کی تائید ہے۔ چونکہ یقیناً حضرت مسیح علیہ السلام اس زمانے میں فوت نہیں ہوئے۔ جیسا کہ مرزا صاحب کو بھی اقرار ہے۔ لہذا اس وقت جو رفع ہوا وہ یقیناً زندہ آسمان پر اٹھایا جانا تھا۔ اس کے علاوہ رفع کے معنی عزت کی موت لینے نہ صرف بوجہ تمام کتب لغت کے خلاف ہونے کے مردود ہیں۔ بلکہ اس میں یہ نقص ہے کہ کلام ربانی درجہ فصاحت سے گرجاتا ہے کیونکہ دوسری آیت میں رافعک سے پہلے مُتَوَفِّیک کا وعدہ موجود ہے اور توفی کے معنی جیسا کہ کتب عبریہ اور تحریرات مرزا سے کسی چیز کو پورا لینے کے ہیں۔ پس یہ کہنا کہ زندہ اٹھالیا۔ پھر ساتھ ہی یہ کہنا کہ عزت کی موت دے کر اٹھالیا۔ یہ متضاد کلام خدا کی شان سے بعید ہے۔ اگر کہا جائے کہ مُتَوَفِّیک کے معنی بھی موت ہیں تو بھی خلاف فصاحت ہے کیونکہ جو بات ایک لفظ (موت) سے ادا ہو سکتی تھی اس کو دو فقروں میں بیان کرنا بھی شان بلاغت پر دھبہ ہے۔ حاصل یہ کہ یہود کہتے تھے کہ ہم نے مسیح علیہ السلام کو مار دیا۔ ان کے جواب میں یہ کہنا کہ ہاں مار تو دیا تھا مگر یہ عزت کی موت ہے۔ یہود کی تردید نہیں بلکہ تصدیق ہے حالانکہ خداوند تعالیٰ اس عقیدہ کو لعنتی قرار دیتا ہے جو احمدیوں کو مبارک ہے۔

جواب..... 2

بَلْ رَفَعَهُ اللّٰهُ اِلَيْهِ کی تفسیر میں تیرہ سو سال کے کسی ایک مفسر یا محدث یا امام لغت نے رفع درجات یا رفع روحانی مراد نہیں لیا۔ یہ خالصہ احمدی تحریف کا شاخسانہ جس کی سب سے بڑی دلیل ہے کہ وہ اپنے دعویٰ رفع درجات یا روحانی رفع کے لیے اس آیت کی تفسیر میں سلف کا ایک قول پیش نہیں کر سکتے۔



احمدی سوال..... 5

یہود صلیب کی موت کو لعنتی قرار دیتے ہیں اس لیے بَلْ رَفَعَهُ اللّٰهُ فرمایا گیا کہ ان کا رفع روحانی ہوا۔

جواب..... 1

قرآن مجید نے ماقولہ سے یہود کے عقیدہ کی تردید کی۔ جس کے لیے وَدَّ اَنَّا فَتَلَنَّا سے قطعی دعویٰ کرتے تھے۔ وَهَاصِلُوْہ سے نصاریٰ کے عقیدہ کفارہ کی تردید کی جو یہ کہتے ہیں کہ پچاسی پر چڑھ کر ہمارے گناہوں کا کفارہ ہو گئے۔ بَلْ رَفَعَهُ اللّٰهُ سے مسیح علیہ السلام کے رفع جسمانی کو جو قتل کے منافی ہے بیان کر کے حقیقت کو واضح کیا۔ وَرَنَدِیْقَتْلُوْنَ الْاَنْبِیَاءَ بِغَیْرِ حَقِّ مِیْنِ دِیْگَرِ اَنْبِیَاءَ کے قتل میں یہود کے فعل بد کی نشاندہی فرمائی۔ اگر قتل اور صلیب لعنتی موت سے رفع روحانی مراد ہوتا تو کیا باقی انبیاء علیہم السلام کا رفع روحانی نہیں ہوا ان کے لیے بَلْ رَفَعَهُمُ اللّٰهُ کا ذکر کیوں نہیں کیا گیا؟ پس ثابت ہوا کہ یہ رفع روحانی کا تذکرہ نہیں بلکہ رفع جسمانی کا اثبات و بیان ہے۔

جواب..... 2

درجات کی بلندی اور رفع روحانی کی انتہاء تو نبوت ہے۔ نبوت سے بڑھ کر اور کیا رفع درجات ہو سکتا ہے؟ وہ تو یہود کے قول قتل سے قبل مسیح علیہ السلام کو حاصل تھا اس کا یہاں بیان ایک بے مقصد بات اور فضول دعویٰ ہے جس کے احمدی مرتکب ہو رہے ہیں۔

جواب..... 3

کیا ہر مصلوب لعنتی ہوتا ہے اگرچہ وہ بیگناہ ہی کیوں نہ ہو کیا بیگناہ مقتول شہید نہیں ہوتا؟ کیا وَيَقْتُلُونَ النَّبِيْنَ بِغَيْرِ الْحَقِّ قرآن میں نہیں ہے؟

جواب.....4

کیا تیرہ سو سالہ مفسرین کی تفسیری آراء کو یکسر نظر انداز کر کے ان کے مقابلہ میں محرف و مبدل تورات و کتب سابقہ سے اپنے اختراعی موقف کو ثابت کرنا کسی طرح جائز ہے؟ بَيِّنُوا وَتَوَجَّروا۔

جواب.....5

مرزا صاحب کا یہ کہنا کہ ہر مصلوب ملعون ہوتا ہے۔ جھوٹ ہے۔ ذیل میں حوالہ ملاحظہ ہو۔ ”اگر کسی نے کچھ ایسا گناہ کیا ہو جس سے اس کا قتل واجب ہو اور وہ مارا جائے اور تو اسے درخت پر لٹکائے تو اس کی لاش رات بھر لٹکی نہ رہے بلکہ تو اس دن اسے گاڑھ دے کیونکہ وہ جو پھانسی دیا جاتا ہے۔ خدا کا ملعون ہے اس لیے چاہیے کہ تیری زمین جس کا وارث خداوند تیرا خدا تجھ کو کرتا ہے نہ پاک نہ کی جائے۔

(استثناء باب 21 آیت 23/22 کتاب مقدس مطبوعہ 1927 صفحہ 179)

اس حوالہ سے ثابت ہوا کہ صلیب دیے جانے والا وہی شخص ملعون ہے جو کسی گناہ اور جرم کی پاداش میں صلیب دیا گیا ہو۔ ہر مصلوب لعنت کا مستحق نہیں حوالہ میں ”وہ جو پھانسی دیا جاتا ہے“ میں لفظ ”وہ“ کا اشارہ اس مجرم گناہگار کی طرف ہے۔ اگر ہر مصلوب کی ملعونیت ثابت کرنا مقصود ہوتی تو آیت کا یہ فقرہ یوں نہ ہوتا۔ بلکہ آیت میں ”وہ جو“ موصول ہے۔ وہ پھانسی دیا جانا اس کا صلہ ہے۔ چونکہ موصول پر حکم لگانے سے پہلے صلہ کا جاننا ضروری ہے۔ اس لیے مصلوب ہونے کے متعلق وہی علم ہوگا۔ جو بائیسویں آیت سے حاصل ہو رہا ہے۔ بائیسویں آیت میں مجرم اپنے گناہ کی سزا میں مصلوب ہونا مذکور ہے اس لیے یہاں بھی ”وہ جو“ پھانسی دیا جاتا ہے۔ اس سے مجرم ہی مراد ہے۔

جواب.....6

(سورۃ طہ 71) میں ہے وَلَا أُصَلِّبَنَّكُمْ فِي جُذُوعِ النَّخْلِ۔ فرعون نے کہا کہ میں سب کو کھجور کے تنوں کے ساتھ پھانسی دوں گا۔ سیدنا موسیٰ علیہ السلام پر ایمان لانے والے ساحروں کو فرعون نے صلیب پر لٹکایا۔ وہ سب کے سب مقبول بارگاہ الہی تھے۔ ایک بھی ملعون نہ تھا۔ فرعون نے اپنا ارادہ پورا کیا اور سب کو دار پر لٹکا دیا۔ (تفسیر کبیر جلد 6 صفحہ 56) پر ہے قَالَ ابْنُ عَبَّاسٍ رَضِيَ اللَّهُ عَنْهُ كَمَا نَوَافِي أَوَّلِ النَّهَارِ سَحَرَهُ أَوْ فِي آخِرِهَا شَهْدَاءُ۔ حضرت ابن عباس رضی اللہ عنہ فرماتے ہیں کہ وہ دن کے پہلے وقت میں ساحر تھے۔ دن کے آخری وقت میں شہداء، میں شامل ہوئے۔ اسی طرح بخاری و مسلم میں حضرت خبیب رضی اللہ عنہ کا جو ایک جلیل القدر صحابی ہیں سولی پر مارا جانا مذکور ہے چونکہ عیسیٰ علیہ السلام فی الواقعہ غیر مجرم تھے۔ اس لیے ان کا سولی دیا جانا لعنت کا باعث کیسے ہو سکتا تھا؟ پس عدم قتل کے مقابلہ میں رفع۔ رفع جسمانی ہے۔

جواب.....7

اگر یہودی مسیح علیہ السلام کو لعنتی ثابت کرنا چاہتے اور ہر مصلوب ان کے نزدیک ملعون ہوتا جیسا کہ مرزا صاحب کا دعویٰ ہے تو یہودی بجائے اِنَّا قَتَلْنَا کے اِنَّا صَلَّبْنَا کہتے اور ان کے جواب میں دما قتلوه کی بجائے صرف و ما صلوه ہوتا تا کہ ان کی پوری تردید ہو جاتی۔ یا ما هو بملعون بل دفعه کہہ کر صاف لفظوں میں یہود کا رد کیا جاتا۔ لہذا یہودیوں کا قتل مسیح کا زور دار دعویٰ کرنا اور اللہ تعالیٰ کا ان کی تردید میں قتل ہی کی تردید کرنے سے ظاہر ہے کہ یہودیوں نے نہ کبھی ان کے لعنتی ہونے کا دعویٰ کیا اور نہ اس کے رد میں کوئی آیت نازل ہوئی بلکہ مَا قَتَلُوْهُ سے یہودی کی تردید اور وَمَا صَلَّبُوْهُ سے نصاریٰ کی تردید مقصود ہے۔ پس عیسیٰ علیہ السلام کا زندہ ہونا۔ عدم قتل اور رفع الی السماء سبب باتیں صادق ہیں۔

رَفَعَهُ اللَّهُ فِي خُطْبَةِ الْإِسْلَامِ فِي حَقِّهِ وَكَانَ كَمَا كَانَ ذَكَرْتُمْ؟

جواب ا

خدا کے لیے فوق و علو ہے۔ انہی معنوں سے قرآن میں کہا گیا ہے۔

آمَنْتُمْ مَنْ فِي السَّمَاءِ أَنْ يَخْسِفَ بِكُمْ الْأَرْضَ (الملك 16)

”کیا تم نڈر ہو گئے اس ذات سے جو آسمان میں ہے اس سے کہ دھنسا دے تم کو زمین میں۔“

أَمْ أَمِنْتُمْ مَنِ فِي السَّمَاءِ أَنْ يُرْسِلَ عَلَيْكُمْ حَاصِبًا. (الملك 17)

”کیا نڈر ہو گئے ہو اس ذات سے جو آسمان میں ہے اس بات سے کہ برسا دے تم پر مینہ پتھروں کا۔“

ایسا ہی آنحضرت صلی اللہ علیہ وسلم انتظارِ روحی کے وقت آسمان کی طرف دیکھا کرتے تھے

”پیشک ہم دیکھتے ہیں بار بار اٹھنا تیرے منہ کا آسمان کی طرف۔“

اسی طرح خود مرزا صاحب نے دفعہ اللہ کے معنی آسمان کی طرف اٹھایا جانا لکھے ہیں۔

”رافعک کے یہی معنی ہیں کہ جب عیسیٰ علیہ السلام فوت ہو چکے تو ان کی روح آسمان کی طرف اٹھائی گئی۔“

(ازالہ ادہام صفحہ 266 خزائن جلد 3 صفحہ 234-235)

”جب مومن فوت ہوتا ہے اس کی روح خدا کی طرف جاتی ہے“

(ملخص ضمیمہ برائین احمدیہ پنجم صفحہ 71 خزائن جلد 21 صفحہ 341)

”حضرت مسیح علیہ السلام تو انجیل کو ناقص کی ناقص ہی چھوڑ کر آسمانوں پر جا بیٹھے۔“

(حاشیہ براہین احمدیہ صفحہ 361 خزائن جلد 1 صفحہ 431)

تین قرآنی آیات اور تین مرزا کے حوالہ جات سے ثابت ہوا کہ حضرت عیسیٰ علیہ السلام کی بابت یہ اختلاف نہیں کہ کس طرف اٹھائے گئے۔ احمدیوں کو بھی مسلم

ہے کہ مرفوع چیز آسمانوں کی طرف اٹھائی گی۔ مرفوع میں اختلاف ہے جہت رفع میں نہیں۔ فافہم۔

جواب 2

بَلْ رَفَعَهُ اللَّهُ إِلَيْهِ (اللہ تعالیٰ نے عیسیٰ کو اپنی طرف اٹھالیا) اس کلام کے معنی ہی یہ ہیں کہ اللہ نے آسمان پر اٹھالیا جیسا کہ تَعَوُّجُ الْمَمْنِيكَةِ وَالرُّوْحُ إِلَيْهِ

(المعارف 4) ”چڑھیں گے اس کی طرف فرشتے اور روح“ کے معنی یہ ہیں کہ اللہ نے آسمان پر اٹھالیا جیسا کہ فرشتے اور روح الامین اللہ کی طرف چڑھتے ہیں یعنی آسمان

یہ۔ وقال تعالى اِنَّهُ يَصْعَدُ الْكَلِمَ الطَّيِّبَ وَالْعَمَلُ الصَّالِحُ يَرْفَعُهُ (فاطر 10) ”اس کی طرف چڑھتا ہے کلامِ ستھرا اور کامِ نیک اس کو اٹھا لیتا ہے“، یعنی آسان

کی طرف چڑھتے ہیں۔ اسی طرح بَلِّ رَفَعَهُ اللّٰهُ اِلَيْهِ میں آسمان پر اٹھایا جانا مراد ہوگا اور جس کو خدا نے تعالیٰ نے ذرا بھی عقل دی ہے وہ سمجھ سکتا ہے بَلِّ رَفَعَهُ اللّٰهُ اِلَيْهِ

کے یہ معنی کہ خدا نے ان کو عزت کی موت دی، یہ معنی جس طرح لغت کے خلاف ہیں اسی طرح سیاق و سباق کے بھی خلاف ہیں۔

3. جواب

اس آیت کی تفسیر میں حضرت ابن عباس رضی اللہ عنہ سے سناؤ صحیح یہ منقول ہے لما اراد الله ان يرفع عيسى الى السماء

(تفسیر ابن کثیر صفحہ 9 جلد 3) (جب اللہ تعالیٰ نے عیسیٰ علیہ السلام کو آسمان کی طرف اٹھانے کا ارادہ فرمایا الی آخر القصہ)

جواب 4.....

مرزا صاحب کا یہ کہنا کہ رفع سے ایسی موت مراد ہے جو عزت کے ساتھ ہو جیسے مقررین کی موت ہوتی ہے کہ ان کی رو میں مرنے کے بعد علیین تک پہنچائی جاتی ہیں۔“ (حوالہ مذکور) اس عبارت سے خود واضح ہے کہ نَبْلُ دَفَعَهُ اللّٰهُ سے آسمان پر جانا مراد ہے۔ اس لیے کہ ”علیین“ اور ”مقعد صدق“ تو آسمان ہی میں ہیں۔ بہر حال آسمان پر جانا تو مرزا صاحب کو بھی تسلیم ہے۔ اختلاف اس میں ہے کہ آسمان پر حضرت مسیح بن مریم کی فقط روح گئی یا روح اور جسد دونوں گئے؟ سو یہ ہم پہلے ثابت کر چکے ہیں کہ آیت میں جسدہ العنصری رفع مراد ہے۔ ذیل میں خود مرزا کے ہم تین حوالے پیش کرتے ہیں جن سے اللہ تعالیٰ کے آسمان پر ہونے اور رفع الی السماء کا ثبوت ہوتا ہے، دیکھیے:

حوالہ..... 1

فرزند ولید گرامی ارجمند مظهر الحق والعلا كان الله نزل من السماء (تذکرہ صفحہ طبع چہارم 149)
معلوم ہوا کہ مرزا کے نزدیک بھی اللہ تعالیٰ آسمان میں ہے۔

حوالہ..... 2

الا يعلمون ان المسيح ينزل من السماء بجميع علومه.

(آئینہ کمالات اسلام خزائن جلد 5 صفحہ 409)

”کیا لوگ نہیں جانتے کہ مسیح آسمان سے تمام علوم کے ساتھ اتریں گے۔“

پتا چلا کہ حضرت عیسیٰ علیہ السلام پہلے ہی آسمان پر اٹھائے گئے ہیں چھٹی تو وہاں سے نازل ہوں گے۔

حوالہ..... 3

”ہر ایک اپنے درجہ کے موافق آسمانوں کی طرف اٹھایا جاتا ہے اور اپنے قرب کے انداز کے موافق رفع سے حصہ لیتا ہے اور انبیاء اور اولیاء کی روح اگرچہ دنیوی حیات کے زمانہ میں زمین پر ہو مگر پھر بھی اس آسمان سے اس کا تعلق ہوتا ہے، جو اس کی روح کے لیے حدر رفع ٹھہرایا گیا ہے، اور موت کے بعد وہ روح اس آسمان میں جا ٹھہرتی ہے جو اس کے لیے حدر رفع مقرر کیا گیا ہے۔“
(ازالہ اوہام صفحہ 345 خزائن جلد 3 صفحہ 276)

اس حوالہ سے ثابت ہوا کہ الیہ سے مراد آسمان ہی ہے اور جہت رفع میں کوئی اختلاف نہیں ہے، بلکہ اختلاف مرفوع شی میں ہے کہ آیا صرف روح اٹھائی گئی، یا اس کے ساتھ جسم بھی تھا؟

احمدی سوال..... 7

”صلب کا معنی صلیب پر مارنا ہے۔“

جواب

لغت میں صلب کا معنی صرف سولی پر چڑھانا ہے۔ اسے موت لازم نہیں۔

1..... صراح میں ہے۔ صلب بردار کردن۔ صلیب پر چڑھانا۔

2..... غیاث اللغات صفحہ 309 مطبوعہ مجیدی کانپور میں صلیب کے لفظ کے تحت لکھا ہے۔ ”بمعنی بردار کردن و جہش آنکہ چوں عیسیٰ علیہ السلام را بر آسمان بردند۔ طرطوس نام شخصے را کہ بشکل عیسیٰ علیہ السلام بود۔ بردار کشیدند“ صلیب پر چڑھایا۔ اس کی وجہ یہ تھی کہ جب عیسیٰ علیہ السلام کو آسمان پر اٹھالیا گیا تو طرطوس نامی شخص جو عیسیٰ علیہ السلام کا ہم شکل تھا۔ صلیب پر چڑھادیا۔

3..... حضرت شاہ ولی اللہ رحمۃ اللہ علیہ لکھتے ہیں۔ ”وہ کشیدہ اوراء و بردار نکردند اورا۔“ نہ انھوں (یہود) نے ان (عیسیٰ) کو قتل کیا اور نہ ان کو چڑھایا (صلیب پر)

4..... حضرت شاہ رفیع الدین رحمۃ اللہ علیہ لکھتے ہیں ”اور نہیں مارا اس کو اور نہ سولی دی۔“

5..... حضرت شاہ عبدالقادر لکھتے ہیں ”اور نہ اس کو مارا اور نہ سولی پر چڑھایا۔“ ان تصریحات سے یہ بات ثابت ہوئی کہ صلبوہ کا معنی اسے صلیب پر چڑھانا۔

و ما صلبوہ کا معنی اس کو صلیب پر نہیں چڑھایا۔

اگر صلب کا معنی صلیب پر چڑھا کر مارنا ہے اور مصلوب کا معنی صلیب پر چڑھا کر مارا ہوا، تو صرف سولی پر چڑھانے اور سولی پر چڑھائے ہوئے، کے لیے کونسا لفظ ہے؟ پوری دنیا کے احمدی مل کر مطلق صلب کے لیے کوئی لفظ بتا سکتے ہیں؟

احمدی سوال..... 8

مرزائی کہتے ہیں کہ بھلا حضرت عیسیٰ علیہ السلام انسان ہوتے ہوئے آسمان پر کیسے جاسکتے ہیں۔ آسمان و زمین کے بیچ کئی (ناری کرے) ہیں جن سے گزرنے کی تاب انسان نہیں رکھتا اسی وجہ سے جب مشرکین مکہ نے آنحضرت صلی اللہ علیہ وسلم سے مطالبہ کیا کہ آپ صلی اللہ علیہ وسلم آسمان پر جائیں تو ہم ایمان لائیں گے تو آپ صلی اللہ علیہ وسلم نے جواب دیا تھا کہ هل كنت الا بشراً رسولاً معلوم ہوا انسان یہ کام نہیں کر سکتا۔

جواب..... 1:

ایک انتہائی ضروری حوالہ

یہ حوالہ نہیں بلکہ ایسا کیمیاوی ایٹم بم ہے جو صرف مذکورہ سوال ہی نہیں بلکہ وفات عیسیٰ کے بارے میں مرزائیوں کے تمام اشکالات کو بھسم کر دیتا ہے۔ اور جگہ جگہ کام آئے گا۔ دل پر ہاتھ رکھ کر ملاحظہ کریں۔ جواب کے الفاظ یہ ہیں:

”حضرت عیسیٰ علیہ السلام ناری کروں سے گزر کر آسمان پر ایسے ہی چلے گئے جیسے حضرت موسیٰ علیہ السلام چلے گئے اور جیسے حضرت موسیٰ علیہ السلام زندہ ہیں ویسے ہی حضرت عیسیٰ علیہ السلام زندہ ہیں۔“ اور یہ کوئی ہماری ایجاد نہیں بلکہ خود مرزائیوں کے حضرت صاحب نے لکھا ہے دیکھیے حوالہ نمبر 1: ہل حياة کلیم اللہ ثابت بنص القرآن الکَرِیم الا تقراء فی القرآن ما قال اللہ تعالیٰ عز وجل، فلا تکن فی مریة من لقائه وانت تعلم ان هذه الایة نزلت فی موسیٰ فہی دلیل صریح علی حياة موسیٰ علیہ السلام لانه لقی رسول اللہ صلی اللہ علیہ وسلم والاموات لا یلاقون الاحیاء ولا نجد مثل هذه الایات فی شان عیسیٰ علیہ السلام نعم جاء ذکر وفاته فی مقامات شتی. (حماتہ البشری صفحہ 55 خزائن جلد 7 صفحہ 221)

بلکہ حیات کلیم اللہ (موسیٰ علیہ السلام) نص قرآن کریم سے ثابت ہے کیا تو نے قرآن کریم میں نہیں پڑھایا۔ اللہ تعالیٰ کا قول ہے کہ آپ صلی اللہ علیہ وسلم شک نہ کریں ان کی ملاقات سے یہ آیت موسیٰ علیہ السلام کی ملاقات کے بارے میں نازل ہوئی۔ یہ آیت دلیل صریح ہے موسیٰ علیہ السلام کی حیات پر۔ اس لیے کہ رسول اللہ صلی اللہ علیہ وسلم کی موسیٰ علیہ السلام سے (معراج میں) ملاقات ہوئی اور (اگر موسیٰ علیہ السلام فوت شدہ ہوتے) مردے زندوں سے نہیں ملا کرتے۔ ایسی آیات تو عیسیٰ علیہ السلام کے بارے میں نہیں بلکہ مختلف مقامات پر ان کی وفات کا ذکر ہے۔“

حوالہ..... 2

”هذا هو موسیٰ فتی اللہ الذی اشار اللہ فی کتابہ الی حیاتہ و فرض علینا ان نؤمن بانہ حی فی السماء ولم یمت و لیس من المیتین. ترجمہ: یہ وہی موسیٰ مروء خدا ہے جس کی نسبت قرآن میں اشارہ ہے کہ وہ زندہ ہے اور ہم پر فرض ہو گیا کہ ہم اس بات پر ایمان لائیں کہ وہ زندہ آسمان میں موجود ہے اور مردوں میں سے نہیں۔“

(نورالحق صفحہ 50 خزائن جلد 8 صفحہ 69)

جواب..... 2

مذکورہ بالا اعتراض و عذر کا جواب یہ ہے کہ..... یہاں بحث خود جانے کی نہیں بلکہ خدا کے لے جانے کی ہے۔ کیا کوئی شخص یہ دعویٰ کر سکتا ہے کہ نعوذ باللہ، اللہ تعالیٰ بھی کسی کو آسمان پر لے جانے کی قدرت نہیں رکھتا؟ اور آنحضرت صلی اللہ علیہ وسلم نے اپنی بشریت کا اقرار کر کے مطالبہ پورا کرنے سے جو عذر کیا ہے اس میں خود جانے کی نفی ہے اللہ تعالیٰ کے لے جانے کی نفی نہیں ہے۔ چنانچہ معراج میں آپ صلی اللہ علیہ وسلم منجانب خداوندی آسمان پر لے جائے گئے نہ کہ خود گئے۔

مرزا صاحب خود تسلیم کرتے ہیں کہ آسمان پر جسم عنصری جانا ناممکن نہیں بلکہ ممکن ہے۔ مرزا کی اپنی عبارت ملاحظہ فرمائیں:

”ہماری طرف سے یہ جواب ہی کافی ہے کہ اول تو خدا تعالیٰ کی قدرت سے کچھ بعید نہیں کہ انسان مع جسم عنصری آسمان پر چڑھ جائے۔“

(چشمہ معرفت صفحہ 619 خزائن جلد 23 صفحہ 228)

جواب.....4

مرزائیوں پر تعجب ہے کہ بابا گرو نانک کے چولہ کا آسمان پر سے اترنا تو مرزا کے نزدیک تسلیم ہو سکتا ہے اور اس کو آگ نہیں جلاتی، لیکن حضرت مسیح کے جانے یا آنے سے کرہ زمہریر یا کرہ نار یہ مانع ہے؟

مرزا صاحب کا یہ اقرار ملاحظہ فرمائیں:

”بعض لوگ انگد کے جنم ساکھی کے اس بیان پر تعجب کریں گے کہ یہ چولہ آسمان سے نازل ہوا ہے اور خدا نے اس کو اپنے ہاتھ سے لکھا ہے، مگر خدا تعالیٰ کی بے انتہا قدرتوں پر نظر کر کے کچھ تعجب کی بات نہیں، کیونکہ اس کی قدرتوں کی کسی نے حد بست نہیں کی۔“

(ست پجی صفحہ 37 خزائن جلد 10 صفحہ 157)

حضرت عیسیٰ علیہ السلام کا آسمان پر جانا اور پھر نازل ہونا مرزا خود انجیل کے حوالہ سے تسلیم کرتا ہے۔ مرزا کی اپنی عبارت ملاحظہ فرمائیں:

”اور منجملہ انجیلی شہادتوں کے جو ہم کو ملی ہیں انجیل متی کی مندرجہ ذیل آیت ہے اور اس وقت انسان کے بیٹے کا نشان آسمان پر ظاہر ہوگا اور اس وقت زمین کی ساری قومیں چھاتی چھٹیں گی اور انسان کے بیٹے کو بڑی قدرت اور جلال کے ساتھ آسمانوں کے بادلوں پر آتے دیکھیں گے دیکھو متی باب 24 آیت 30۔“

(مسیح ہندوستان میں صفحہ 38 خزائن جلد 15 صفحہ 38)

حاصل کلام یہ ہوا کہ قرآن وحدیث وبائبل سب مسیح کے حیات ونزول جسمانی و رفع جسمانی کے قائل ہیں لہذا اب کوئی آیت یاحدیث یابائبل پیش کرنے کی ضرورت نہیں رہی۔

جواب.....5

اللہ تعالیٰ حضرت عیسیٰ علیہ السلام کو زندہ بجد عنصری آسمانوں پر لے گئے اور ناری کرہ ان کے لیے رکاوٹ نہ بنا اللہ تعالیٰ نے اس ناری کرہ کو اسی طرح ٹھنڈا کر دیا جس طرح حضرت آدم علیہ السلام اور حواء کے لیے ٹھنڈا کیا اور انھیں جنت سے زمین پر اتارا اور جس طرح حضرت ابراہیم علیہ السلام کے لیے اللہ تعالیٰ نے آگ کو ٹھنڈا کر دیا اسی طرح حضرت عیسیٰ علیہ السلام کے لیے بھی ناری کرہ کو ٹھنڈا کر دیا مرزا خود اعتراف کرتا ہے، وہ لکھتا ہے:

1..... ”حضرت ابراہیم علیہ السلام چونکہ صادق اور خدا تعالیٰ کا وفادار بندہ تھا اس لیے ہر ایک ابتلاء کے وقت خدا نے اس کی مدد کی جبکہ وہ ظلم سے آگ میں ڈالا گیا خدا نے آگ کو اس کے لیے سرد کر دیا۔“

(حقیقۃ الوحی صفحہ 50 خزائن جلد 22 صفحہ 52)

جواب.....6

اسی	کا	تھا	معجزانہ	اثر
کہ	نانک	بچا	جس	وقت
بچا	آگ	سے	اور	بچا
اسی	کے	اثر	سے	اسباب

(ست پجی صفحہ 42 خزائن جلد 10 صفحہ 162)

خلاصہ بحث

اللہ رب العزت عام قوانین فطرت کے خلاف بھی کبھی کام کرتے ہیں۔ یہ اس کے خاص قوانین فطرت ہیں یہ بات مرزا صاحب کے ہاں بھی مسلم ہے۔ اگر

مرزا کی پیش کردہ مثالیں درست ہیں تو پھر ناری کروں کی موجودگی کے باوجود حضرت آدم علیہ السلام کا اترنا اور حضرت عیسیٰ علیہ السلام کا رفع و نزول بھی عام قانون قدرت کے خلاف ممکن ہے۔ اگر احمدیوں نے یہی کہا ہے کہ کو اسفید ہے حضرت عیسیٰ علیہ السلام ناری کرہ سے کیسے گزر گئے؟ تو مرزائی ہم سے سوال کرنے سے قبل یہ اعلان کریں کہ مذکورہ حوالوں میں مرزا صاحب نے یکے بعد دیگرے کئی جھوٹ بولے ہیں۔

الجھا ہے پاؤں یار کا زلف دراز میں
لو آپ اپنے دام میں صیاد آ گیا

احمدی اشکال بر حوالہ مذکورہ

مرزائی عموماً حضرت موسیٰ علیہ السلام کے اس رفع کو بھی رفع روحانی پر محمول کر کے جان چھڑانا چاہتے ہیں مگر جان چھوٹ جانا اتنا آسان تھوڑا ہی ہے۔ اس تاویل کا تحقیقی جواب یہ ہے:

حوالہ بالا میں خود مرزا نے حضرت موسیٰ علیہ السلام سے حضرت عیسیٰ علیہ السلام کا تقابل کیا ہے کہ حضرت موسیٰ علیہ السلام تو زندہ ہیں اور حضرت عیسیٰ علیہ السلام فوت ہو چکے ہیں۔ یہ تقابل اسی وقت درست ہو سکتا ہے جب حضرت عیسیٰ علیہ السلام کی جسمانی موت اور حضرت موسیٰ علیہ السلام کی جسمانی حیات مراد لی جائے مذہب احمدی میں یہی ہے۔ احمدی اس عبارت کی تاویل کرتے ہیں کہ حسی فی السماء سے مراد روحانی حیات ہے اور آگے ہم یمت سے نفی بھی روحانی موت کی ہی ہو رہی ہے۔ یہ تاویل چند وجوہ سے باطل ہے۔

اولاً..... کوئی شخص حضرت موسیٰ علیہ السلام کی روحانی موت کا قائل نہیں ہے کہ ان کی روحانی حیات ثابت کرنے کی ضرورت پیش آئی تھی۔

ثانیاً..... نور الحق میں مذکور عبارت کی چند سطروں کے بعد مرزا نے حضرت موسیٰ علیہ السلام اور حضرت عیسیٰ علیہ السلام کا تقابل کیا ہے، کہتا ہے: ولا تجد مثل هذه الایات فی شان عیسیٰ۔ اگر یہ تقابل مانا جائے اور مرزائیوں کی تاویل بھی مانی جائے تو اس عبارت سے حضرت عیسیٰ علیہ السلام کی روحانی موت کا اقرار کرنا پڑے گا اور یہ کفر ہے لہذا دونوں جگہ جسمانی حیات ہی مراد لی جانی چاہیے۔

احمدی سوال..... 9

مرزائی یہ کہتے ہیں کہ دفعہ میں ضمیر کے مرجع کا فرق صنعت استخدا م کے قبیل سے ہے..... اس کا جواب یہ ہے کہ صنعت استخدا م اس وقت ہو سکتی ہے جب کہ عیسیٰ ابن مریم کے دو معنی ہوں، جس کا دنیا میں کوئی قائل نہیں ہے اور اس کے باوصف اسے استخدا م کی صنعت قرار دینا مرزائیوں کی جہالت پر بین دلیل ہے۔ اس لیے کہ: صنعت استخدا م کی تعریف یہ ہے کہ

ایک لفظ کے دو معنی ہوں اور لفظ بول کر اس کا ایک معنی مراد لیا جائے اور جب اس لفظ کی طرف ضمیر لوٹے تو دوسرے معنی مراد ہوں یا دو ضمیریں ہوں ایک ضمیر لوٹا کر ایک معنی اور دوسری ضمیر لوٹا کر دوسرا معنی مراد لیا جائے۔ (از تلخیص المفتاح صفحہ 71)

اذا نزل السماء ببارض قوم

وعینا وان کواخضابا

سماء کا معنی بارش ہے اور دوسرا معنی جس کی طرف رعینا کی ضمیر لوٹتی ہے ہنرہ ہے جو اس بارش سے اُگا۔

احمدی سوال..... 10

تھک ہار کر مرزائی ایک بہت دور کی کوڑی لائے کہ آیت بالا سے اثبات رفع اسی وقت ہو سکتا ہے جب کہ و ما قتلوه اور دفعہ دونوں کی ضمیر حضرت عیسیٰ علیہ السلام کی ایک ہی کیفیت جدمع الروح کی طرف راجع ہو۔ ہم اس کو نہیں مانتے بلکہ ہمارا دعویٰ یہ ہے کہ دفعہ کی ضمیر کا مرجع صرف روح عیسوی ہے نہ کہ جسد اور اس کی نظیر قرآن کریم کی یہ آیت ہے ثم اعانہ فاقبرہ جس میں بالاتفاق پہلی ضمیر کا مرجع جدمع الروح اور دوسری ضمیر کا مرجع صرف روح یا صرف جسد ہے۔

جواب..... 1

مرزائی اس خوش فہمی میں نہ رہیں کہ ہم نے یہ اعتراض کر کے کوئی بڑا تیر مار لیا ہے کیونکہ جس آیت سے مرزائیوں نے استدلال کیا ہے وہ آیت مجھٹ عنہا کی نظیر ہرگز نہیں بن سکتی کیونکہ امانت کہنے کے بعد لامحالہ روح اور جسد میں انفصال ہو گیا تو اب افسرہ کی ضمیر دونوں کی طرف راجع نہیں ہو سکتی ہے، ایک ہی کی طرف راجع ہوگی اور ہماری ذکر کردہ آیت وما قتلوه یقیناً بل دفعہ اللہ میں قتل کی نفی کے بعد رفع کا اثبات کیا جا رہا ہے۔ گویا کہ صراحتاً جسد و روح کے انفصال کی نفی کی جا رہی ہے۔ اس لیے یہاں جسد مع الروح ہی مرجع قرار دیا جاسکتا ہے کسی ایک کو لینا اور دوسرے کو چھوڑنا درست نہ ہوگا۔

جواب..... 2

مندرجہ بالا آیت میں موت واقع ہونے کے بعد جبکہ جسد اور روح میں انفصال ہو گیا تو لامحالہ دوسری ضمیر کا مرجع یا صرف جسد ہو گیا صرف روح۔ دونوں نہیں بن سکتے بخلاف متنازعہ فیہ آیت کے کہ اس میں قتل اور صلیب (یعنی موت کی نفی) کے بعد رفع کے ساتھ ضمیر آ رہی ہے تو لامحالہ یہاں رفع جسد مع الروح کا ہوگا نہ کہ فقط روح کا۔ لہذا اس آیت پر قیاس، قیاس مع الفارق کے قبیل سے ہے جو درست نہیں۔

جواب..... 3

یہ ہے کہ اعانتہ فاقبر میں بھی دونوں جگہ مرجع جسد مع الروح ہی ہے اور اس میں انسان کے متعدد احوال ذکر ہو رہے ہیں جو انسان معہود فی الذہن ہے۔ یہاں رفع روحانی اس لیے بھی نہیں ہو سکتا کہ یہاں پر چار جگہ واحد مذکر غائب کی ضمیر آئی ہے جن میں تین ضمیروں کا مرجع بالاتفاق عیسیٰ بن مریم جسد مع الروح ہے، ان ضمیروں کا مرجع نہ صرف جسد ہے اور نہ صرف روح ہے کیونکہ قتل اور صلیب کا فعل تب ہی واقع ہو سکتا ہے جب جسد اور روح اکٹھے ہوں تو لامحالہ یہاں پر رفع کی ضمیر کا مرجع بھی جسد مع الروح ہی ہوگا، نہ کہ فقط روح نیز یہاں پر کسان اللہ عزیزاً حکیم کا جملہ اس بات کی قوی دلیل ہے کہ یہاں رفع جسمانی ہی ہے ورنہ رفع روحانی کے لیے ان صفات کے لانے کی ضرورت نہیں تھی اور یہ اللہ تعالیٰ کے کلام میں زائد جملہ ہو جائے گا اور یہ ہو نہیں سکتا قرآن کا ہر جملہ معنی خیز ہے۔

احمدی اعتراض..... 11

ایک حدیث میں ہے اذا تواضع العبد رفعہ اللہ الی السماء السابعة رواہ الخرائطی فی مکارم الاخلاق..... جب بندہ تواضع کرتا ہے تو اللہ تعالیٰ اس کو ساتویں آسمان پر اٹھا لیتے ہیں۔ اس حدیث کو خراکلی نے اپنی کتاب مکارم الاخلاق میں ابن عباس رضی اللہ عنہ سے روایت کیا ہے۔ (کنز العمال جلد 3 صفحہ 110 حدیث 5720 باب التواضع)

اس روایت کو مرزائی بہت خوش ہو کر بطور اعتراض پیش کیا کرتے ہیں کہ رفع کا مفعول جسمانی شے ہے اور الی السماء کی بھی تصریح ہے مگر باوجود اس کے رفع سے رفع جسمی مراد نہیں بلکہ رفع معنوی مراد ہے۔

جواب

یہاں مجاز کے لیے قرینہ عقلیہ قطعیہ موجود ہے کہ یہ اس زندہ کے حق میں ہے یعنی جو بندہ لوگوں کے سامنے زمین پر چلتا ہے اور تواضع کرتا ہے تو اس کا مرتبہ اور درجہ اللہ کے یہاں ساتویں آسمان کے برابر بلند اور اونچا ہے۔ ظاہر ہے کہ یہاں رفع جسم مراد نہیں بلکہ رفع درجات مراد ہے۔ غرض یہ کہ رفع کے معنی بلندی رتبہ مجازاً بوجہ قرینہ عقلیہ لیے گئے اور اگر کسی کم عقل کی سمجھ میں یہ قرینہ عقلیہ نہ آئے تو اس کے لیے قرینہ لفظیہ بھی موجود ہے۔ وہ یہ کہ (کنز العمال جلد 3 صفحہ 110 حدیث 5721) میں روایت مذکورہ کے بعد علی الاقوال یہ روایت مذکور ہے من يتواضع لله درجة يرفعه الله درجة حتى يجعله في عليین یعنی جس درجہ کی تواضع کرے گا اسی کے مناسب اللہ اس کا درجہ بلند فرمائیں گے یہاں تک کہ جب وہ تواضع کے آخری درجہ پر پہنچ جائے گا تو اللہ تعالیٰ اس کو علیین میں جگہ دیں گے جو علو اور رفعت کا آخری مقام ہے۔ اس حدیث میں صراحتاً لفظ درجہ کا مذکور ہے اور قاعدہ مسلمہ ہے۔ الحدیث یفسر بعضہ بعضاً ایک حدیث دوسری حدیث کی تفسیر اور شرح کرتی ہے۔ غرض قرآن و حدیث میں جہاں کہیں رفع کو درجات کی بلندی میں استعمال کیا گیا وہاں کوئی نہ کوئی قرینہ صارفہ موجود ہے جو ادنی تا مل سے معلوم ہو سکتا ہے کہ یہ مجازی معنی میں اس وجہ سے استعمال ہو رہا ہے۔ فافہم۔

حیاتِ عیسیٰ علیہ السلام کی دوسری دلیل

قال الله عز وجل وَإِنْ مِنْ أَهْلِ الْكِتَابِ إِلَّا لِيُؤْمِنَنَّ بِهِ قَبْلَ مَوْتِهِ ط وَيَوْمَ الْقِيَمَةِ يَكُونُ عَلَيْهِمْ شَهِيدًا. (نساء: 159)
 ”اور جتنے فرقے ہیں اہل کتاب کے سو عیسیٰ پر یقین لائیں گے اس کی موت سے پہلے اور قیامت کے دن ہوگا ان پر گواہ۔“

فائدہ:

حضرت عیسیٰ علیہ السلام زندہ موجود ہیں آسمان پر، جب دجال پیدا ہوگا تب اس جہان میں تشریف لا کر اسے قتل کریں گے یہود اور نصاریٰ ان پر ایمان لائیں گے کہ بیشک عیسیٰ زندہ ہیں مرنے نہ تھے اور قیامت کے دن حضرت عیسیٰ علیہ السلام ان کے حالات اور اعمال کو ظاہر کریں گے کہ یہود نے میری تکذیب اور مخالفت کی اور نصاریٰ نے مجھ کو خدا کا بیٹا کہا۔ (تفسیر عثمانی)

ربط

یہ آیت گذشتہ آیت ہی کے سلسلہ کی ہے گذشتہ آیات میں حضرت عیسیٰ علیہ السلام کے رفع الی السماء کا ذکر تھا، جس سے طبعاً یہ سوال پیدا ہوتا تھا کہ اب رفع الی السماء کے بعد کیا ہوگا؟ اس آیت میں اس کا جواب مذکور ہے کہ وہ اس وقت تو آسمان پر زندہ ہیں مگر قیامت کے قریب آسمان سے نازل ہوں گے اور اس وقت تمام اہل کتاب ان کی موت سے پہلے ان پر ایمان لے آئیں گے اور چند روز دنیا میں رہ کر انتقال فرمائیں گے اور روضہ اقدس میں مدفون ہوں گے جیسا کہ احادیث میں مذکور ہے اور یہود بے بہود جو ان کے قتل کے مدعی ہیں ان کو اپنی آنکھوں سے زندہ دیکھ کر اپنی غلطی پر ذلیل اور نادام ہوں گے۔

بیان ربط بعنوان دیگر

گذشتہ آیات میں حضرت مسیح علیہ السلام کے ساتھ یہود کے کفر اور عداوت کا ذکر تھا۔ اس آیت میں ان کے ایمان کا ذکر ہے کہ رفع الی السماء سے پہلے اگرچہ یہود حضرت مسیح علیہ السلام کی نبوت سے منکر تھے، مگر نزول من السماء کے بعد تمام اہل کتاب ان پر ایمان لے آئیں گے اور ان کی نبوت کی تصدیق کریں گے چنانچہ ارشاد فرماتے ہیں کہ آئندہ زمانے میں کوئی شخص اہل کتاب میں سے باقی نہ رہے گا مگر عیسیٰ علیہ السلام کے مرنے سے پہلے ان کی نبوت و رسالت پر ضرور بالضرور ایمان لے آئے گا۔ (لام تاکید و تائید) رفع الی السماء سے پہلے تکذیب اور عداوت تھی نزول کے بعد تصدیق اور محبت ہوگی اور پھر اس سب کے بعد قیامت کے دن عیسیٰ علیہ السلام ان کی تصدیق و تکذیب اور محبت اور عداوت کی شہادت دیں گے تاکہ شہادت کے بعد فیصلہ سنا دیا جائے۔

اس آیت سے صاف ظاہر ہے کہ عیسیٰ علیہ السلام ابھی زندہ ہیں قیامت کے قریب آسمان سے نازل ہوں گے اور ان کی وفات سے پہلے تمام اہل کتاب ان پر ایمان لے آئیں گے اس کے بعد ان کی وفات ہوگی۔

تفسیر آیت

اس آیت کی تفسیر میں صحابہ رضی اللہ عنہم و تابعین رحمۃ اللہ علیہم و علماء مفسرین کے دو قول ہیں۔

قول اول

مشہور اور جمہور کے نزدیک مقبول اور رائج یہ ہے کہ لِيُؤْمِنَنَّ کی ضمیر کتابی کی طرف راجع ہے اور یہ اور قَبْلُ مَوْتِهِ کی دونوں ضمیریں عیسیٰ علیہ السلام کی طرف راجع ہیں اور معنی آیت کے یہ ہیں ”کہ نہیں رہے گا کوئی شخص اہل کتاب میں مگر البتہ ضرور ایمان لے آئے گا (زمانہ آئندہ یعنی زمانہ نزول میں) عیسیٰ علیہ السلام ان پر گواہ ہوں گے۔“ چنانچہ حضرت شاہ ولی اللہ قدس اللہ سرہ اس آیت کا ترجمہ اس طرح فرماتے ہیں۔

”بناشد هیچ کس از اہل کتاب الا البتہ ایمان آرد بھمیشی پیش از مردن و روز قیامت عیسیٰ گواہ باشد برایشاں۔“ (ف) مترجم می گوید یعنی یہودی کہ حاضر شوند، نزول عیسیٰ را البتہ ایمان آرد۔ انتہی۔

حضرت شاہ ولی اللہ رحمۃ اللہ علیہ کے اس ترجمہ اور فائدہ تفسیر یہ سے صاف ظاہر ہے کہ بہ اور مَوْتِهِ کی دونوں ضمیریں حضرت عیسیٰ علیہ السلام کی طرف راجع ہیں جیسا کہ آیت کے سیاق و سباق سے معلوم ہوتا ہے اس لیے کہ وَمَا قَتَلُوْهُ اور وَمَا صَلَبُوْهُ اور مَا قَتَلُوْهُ يَقِيْنًا اور نَبَل رَفْعًا تمام ہمارے مفعول حضرت مسیح بن مریم علیہا السلام

ہی کی طرف راجع ہیں اور پھر آئندہ آیت وَیَوْمَ الْقِیَمَةِ یُکُونُ عَلَیْہِمُ شَہِیْدًا میں یُکُونُ کی ضمیریں بھی حضرت مسیح علیہ السلام ہی کی طرف راجع ہوں گی تاکہ سیاق اور سباق کے خلاف نہ ہو۔

حضرت عبداللہ ابن عباس رضی اللہ عنہ سے باسناد صحیح منقول ہے کہ بدو اور موتہ کی ضمیریں حضرت عیسیٰ علیہ السلام کی طرف راجع ہیں۔ دیکھئے فتح الباری صفحہ 357 جلد 6۔

اور قتادہ رحمۃ اللہ علیہ اور ابوالکرم رحمۃ اللہ علیہ سے بھی یہی منقول ہے کہ قَبْلَ مُوتِہِی کی ضمیر حضرت عیسیٰ علیہ السلام کی طرف راجع ہے۔

(تفسیر ابن جریر جلد 6 صفحہ 14)

تفسیر از روئے حدیث

حضرت ابو ہریرہ رضی اللہ عنہ کی ایک روایت میں ہے جس کو امام بخاری رحمۃ اللہ علیہ اور امام مسلم رحمۃ اللہ علیہ نے روایت کیا ہے اس سے بھی یہی معلوم ہوتا ہے کہ بدو اور موتہ کی ضمیریں حضرت عیسیٰ علیہ السلام کی طرف راجع ہیں۔

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم والذی نفسی بیدہ لیوشکن ان ینزل فیکم ابن مریم حکما عدلاً فیکسر الصلیب و یقتل الخنزیر و یضع الحرب و یفیض المال حتی لا یقبلہ احد حتی تكون السجدة الواحدة خیر الہ من الدنیا وما فیہا ثم یقول ابو ہریرۃ رضی اللہ عنہ واقرا ان شئتم وان من اهل الکتاب الا لیؤمنن بہ قبل موتہ و یوم القیمة یكون علیہم شہیدا۔

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا قسم ہے اس ذات کی جس کے قبضہ میں میری جان ہے بے شک عنقریب تم میں عیسیٰ بن مریم نازل ہوں گے درآئیکہ وہ فیصلہ کرنے والے اور انصاف کرنے والے ہوں گے صلیب کو توڑیں گے اور خنزیر کو قتل کریں گے اور لڑائی کو ختم کر دیں گے، مال کو بھادیں گے یہاں تک کہ مال کو قبول کرنے والا کوئی نہ ملے گا اور ایک مجدد دنیا اور مافیہا سے بہتر ہوگا۔ پھر حضرت ابو ہریرہ رضی اللہ عنہ یہ فرماتے ہیں کہ اگر چاہو تو اس حدیث کی تصدیق کے لیے یہ آیت پڑھو اِنَّ مِنْ اَہْلِ الْکِتَابِ اِلَّا لَیُؤْمِنَنَّ بِہٖ قَبْلَ مَوْتِہٖ ط وَیَوْمَ الْقِیَمَةِ یُکُونُ عَلَیْہِمُ شَہِیْدًا

(بخاری شریف کتاب الانبیاء باب نزول عیسیٰ ابن مریم صفحہ 490 جلد اول طبع مجتہدی مسلم شریف جلد اول صفحہ 299 تا صفحہ 301۔ طبع بجنور فتح الملہم، باب نزول عیسیٰ ابن مریم)

حافظ عسقلانی رحمۃ اللہ علیہ اس حدیث کی شرح میں فرماتے ہیں۔

وهذا مصیر من ابی ہریرۃ رضی اللہ عنہ الی ان الضمیر فی قوله بہ و موتہ یعود علی عیسی علیہ السلام ای الا لیؤمنن بعیسی قبل موت عیسی۔ (فتح الباری جلد 6 صفحہ 357)

یعنی حضرت ابو ہریرہ رضی اللہ عنہ کا اس طرح آیت کا پڑھنا اس کی دلیل ہے کہ بدو اور موتہ کی ضمیریں حضرت عیسیٰ علیہ السلام کی طرف راجع ہیں یعنی ہر شخص زمانہ آئندہ میں حضرت عیسیٰ علیہ السلام کی موت سے پہلے حضرت عیسیٰ علیہ السلام پر ضرور ایمان لے آئے گا۔

حافظ عسقلانی رحمۃ اللہ علیہ فتح الباری میں فرماتے ہیں۔

وقد اختار کون الضمیر لعیسی، ابن جریر و بہ قال جماعة من السلف وهو الظاهر لانه تقدم ذکر عیسی وذهب کثیر من التابعین فمن بعدهم الی ان المراد قبل موت عیسی کما روی عن ابن عباس قبل هذا۔ (فتح الباری)

دونوں ضمیروں کا یعنی بدو اور موتہ کی ضمیروں کا حضرت عیسیٰ علیہ السلام کی طرف راجع ہونا اس کو امام ابن جریر اور سلف کی ایک جماعت نے راجح قرار دیا ہے اور قرآن کریم کا سیاق بھی اس کو مقتضی ہے کیونکہ گذشتہ کلام میں حضرت عیسیٰ علیہ السلام ہی کا ذکر ہے اور تابعین اور تبع تابعین کثرت سے اسی طرف ہیں کہ آیت کی مراد یہ ہے کہ قبل موت عیسیٰ یعنی عیسیٰ علیہ السلام کے مرنے سے پہلے جیسا کہ ابن عباس رضی اللہ عنہ سے مروی ہے۔

قول ثانی

آیت کی تفسیر میں دوسرا قول یہ ہے کہ بدو کی ضمیر تو عیسیٰ علیہ السلام کی طرف راجع ہے اور قَبْلَ مُوتِہِی کی ضمیر کتابی کی طرف راجع ہے اور آیت کا مطلب یہ ہے کہ

ہر کتابی اپنے مرنے سے پہلے حضرت عیسیٰ علیہ السلام کی نبوت و رسالت اور ان کی عہدیت پر ایمان لے آتا ہے جیسا کہ ابی بن کعب رضی اللہ عنہ کی قرأت و اِنْ قَسْنُ اَهْلِي الْكِتَابِ اِلَّا لِيُؤْمِنَنَّ بِهِ قَبْلَ مَوْتِهِمْ اسی معنی کی صریح مؤید ہے یعنی نہیں ہے کوئی اہل کتاب میں سے مگر وہ ضرور ایمان لے آئیں گے اپنے مرنے سے پہلے حضرت عیسیٰ علیہ السلام کی نبوت و رسالت پر۔ یعنی اس بات پر کہ وہ اللہ کے بندے اور رسول تھے۔ خدا اور خدا کے بیٹے نہیں تھے۔ مگر یہ ایمان چونکہ خروج روح کے وقت ہوتا ہے۔ اس لیے شرعاً معتبر نہیں اور نہ آخرت میں نجات کے لیے کافی ہے۔ اس قرأت میں بجائے ”قَبْلَ مَوْتِهِ“ کے ”قَبْلَ مَوْتِهِمْ“ بصیغہ جمع آیا ہے جو صراحتاً اس بات پر دلالت کرتا ہے کہ ”قَبْلَ مَوْتِهِمْ“ ضمیر اہل کتاب کی طرف راجع ہے۔ لہذا اسی طرح دوسری قرأت میں بھی ”قَبْلَ مَوْتِهِ“ کی ضمیر کتابی کی طرف راجع ہونی چاہیے تاکہ دونوں قرأتیں متفق ہو جائیں۔ حافظ عسقلانی رحمۃ اللہ علیہ فرماتے ہیں۔

ورجح جماعة هذا المذهب بقراءة ابي بن كعب رضي الله عنه الا ليؤمنن بالضم به قبل موتهم اي اهل الكتب قال النووي معني الآية على هذا ليس من اهل الكتب اذا حضره الموت الا آمن عند المعانية قبل خروج روحه بعيسى عليه السلام انه عبد الله ولكن لا ينفعه هذا الايمان في تلك الحالة كما قال الله عز وجل وليست التوبة للذين يعملون السيئات حتى اذا حضر احدهم الموت قال اني تبت الان.

(فتح الباری جلد 6 صفحہ 357)

”علماء کی ایک جماعت نے ابی بن کعب رضی اللہ عنہ کی قرأت کی بنا پر اس قول کو راجع قرار دیا ہے کہ موت کی ضمیر کتابی کی طرف راجع ہے اور اس قول کی بنا پر آیت کے یہ معنی ہوں گے کہ ہر کتابی اپنی روح نکلنے سے پہلے اس بات پر ایمان لے آتا ہے کہ عیسیٰ علیہ السلام اللہ کے بندے اور رسول تھے۔ مگر ایسی حالت میں ایمان اس کو نافع اور مفید نہیں ہوتا جیسا کہ اللہ تعالیٰ کا ارشاد ہے وَلَيْسَتِ التَّوْبَةُ الْخَالِصَةُ لِمَنْ جَاءَ تَوْبَتُهُ وَقَدْ كَفَرَ بِهِمْ قَبْلَ ذَلِكَ وَلَئِنْ كُنْتُمْ تُحِبُّونَ اللَّهَ فَاتَّبِعُوا ارشادہ“



ترجیح ارجح و تصحیح اصح

جمہور سلف اور خلف کے نزدیک آیت کی تفسیر میں راجح اور مختار قول اول ہے اور دوسرا قول ضعیف ہے۔ اس لیے کہ اس قول کا دار و مدار ابی بن کعب رضی اللہ عنہ کی قرأت پر ہے اور یہ قرأت شاذ ہے۔ کسی صحیح یا حسن سند سے بھی ثابت نہیں۔ سند کے راوی ضعیف اور مجروح ہیں۔ تفسیر ابن جریر میں اس قرأت کی اسانید مذکور ہیں اور علیٰ ہذا اس باب میں جس قدر روایتیں ابن عباس رضی اللہ عنہ سے مروی ہیں وہ بھی ضعیف ہیں امام جلیل و کبیر حافظ عماد الدین ابن کثیر رحمۃ اللہ علیہ اپنی تفسیر میں فرماتے ہیں۔

والیٰ هذه الاقوال با لصحة القول الاول وهو انه لا يبقى احد من اهل الكتاب بعد نزول عيسى عليه السلام الا امن به قبل موته اي قبل موت عيسى عليه السلام ولا شك ان هذا الذي قاله ابن جرير هو الصحيح لانه مقصود من سياق الآية وهذا القول هو الحق كما سنبينه بال دليل القاطع ان شاء الله تعالى وبه الثقة و عليه التكلان آه.

(تفسیر ابن کثیر صفحہ 233 جلد 3)

”حافظ ابن کثیر رحمۃ اللہ علیہ فرماتے ہیں کہ صحیح قول فقط یہی ہے کہ دونوں ضمیریں عیسیٰ علیہ السلام کی طرف راجع ہیں اور آیت کی تفسیر اس طرح کی جائے گی کہ آئندہ ایک زمانہ آنے والا ہے کہ جس میں تمام اہل کتاب عیسیٰ علیہ السلام کے نزول کے بعد ایمان لے آئیں گے کہ عیسیٰ علیہ السلام بے شک رسول ہیں اور یہی ابن جریر طبری رحمۃ اللہ علیہ نے اختیار فرمایا ہے اور اس میں کوئی شک نہیں کہ یہی صحیح اور درست ہے کیونکہ سیاق آیت سے عیسیٰ علیہ السلام ہی کا ذکر مقصود ہے اور یہی قول حق ہے جیسا کہ ہم اس کو دلیل قطعی سے ثابت کریں گے۔ اللہ تعالیٰ ہی پر اعتماد ہے اور اسی پر بھروسہ ہے۔“

اور دلیل قطعی سے وہ احادیث متواترہ مراد ہیں کہ جن میں صراحتاً یہ مروی ہے کہ قیامت کے قریب عیسیٰ علیہ السلام نازل ہوں گے اور اس وقت کوئی شخص ایسا باقی نہ رہے گا کہ جو عیسیٰ علیہ السلام پر عیسیٰ علیہ السلام کی وفات سے پہلے ایمان نہ لے آئے۔

(یاد رہے کہ ابن کثیر رحمۃ اللہ علیہ قادیانیوں کے ہاں بھی مسلمہ مجدد ہیں)

تطبیق و توضیح

جاننا چاہیے کہ دو قرأتیں دو مستقل آیتوں کا حکم رکھتی ہیں۔ ابی بن کعب رضی اللہ عنہ کی قرأت سے ہر کتابی کا اپنے مرنے سے پہلے حضرت عیسیٰ علیہ السلام کی

نبوت پر ایمان لانا معلوم ہوتا ہے اور قرأت متواترہ سے یہ معلوم ہوتا ہے کہ زمانہ آئندہ میں تمام اہل کتاب حضرت عیسیٰ علیہ السلام کی موت سے پہلے حضرت عیسیٰ علیہ السلام پر ضرور ایمان لے آئیں گے۔ ان دونوں قرأتوں میں کوئی تعارض نہیں دونوں حق ہیں۔ ہر ایک قرأت بمنزلہ مستقل آیت کے ہے جو حجت ہے۔ ہر کتابی اپنے مرنے کے وقت بھی حضرت مسیح علیہ السلام کی نبوت پر ایمان لاتا ہے اور جب قیامت کے قریب حضرت مسیح علیہ السلام آسمان سے نازل ہوں گے اس وقت بھی موجود ہر کتابی حضرت مسیح علیہ السلام کی موت سے پہلے حضرت مسیح علیہ السلام پر ضرور ایمان لے آئے گا۔ قرأت متواترہ میں حضرت عیسیٰ علیہ السلام کی حیات اور نزول اور اہل کتاب کے اس ایمان کا ذکر ہے جو نزول کے بعد لائیں۔

اور ابی بن کعب رضی اللہ عنہ کی قرأت شاذہ میں حضرت مسیح علیہ السلام کی حیات اور نزول کا ذکر نہیں۔ نہ حیات کا ذکر ہے نہ وفات کا۔ فقط اہل کتاب کے اس ایمان کا ذکر ہے کہ جو اہل کتاب اپنی روح نکلتے وقت لاتے ہیں۔ غرض یہ کہ ہر قرأت میں ایک جدا واقعہ کا ذکر ہے جیسا کہ اَلَمْ غُلِبْتَ الْوُجُہُ میں دو قرأتیں ہیں۔ ایک معروف اور ایک مجہول اور ہر قرأت میں علیحدہ علیحدہ واقعہ کی طرف اشارہ ہے۔ یہی وجہ ہے کہ جن حضرات صحابہ رضی اللہ عنہ اور تابعین رحمۃ اللہ علیہ سے یہ قرأت شاذہ منقول ہے وہ سب کے سب بالاتفاق حضرت مسیح علیہ السلام کے بحمدہ العصری آسمان پر اٹھائے جانے اور قیامت کے قریب آسمان سے اترنے کے بھی قائل ہیں۔ چنانچہ تفسیر درمنثور میں ام المومنین ام سلمہ رضی اللہ عنہ اور محمد بن الحنفیہ سے مروی ہے کہ جو لوگ حضرت مسیح علیہ السلام کے نزول سے پہلے مریں گے وہ اپنی موت کے وقت حضرت مسیح علیہ السلام پر ایمان لاتے ہیں اور جو اہل کتاب حضرت مسیح علیہ السلام کے زمانہ نزول کو پائیں گے وہ تمام حضرت مسیح علیہ السلام پر حضرت مسیح علیہ السلام کی موت سے پہلے ایمان لائیں گے۔ لہذا ابی بن کعب رضی اللہ عنہ کی قرأت نزول عیسیٰ علیہ السلام سے پہلے مرنے والوں کے حق میں ہے اور قرأت متواترہ ان لوگوں کے حق میں ہے کہ جو نزول کے بعد حضرت مسیح علیہ السلام کی موت سے پہلے ایمان لائیں گے۔

پھر یہ کہ اہل کتاب جو اپنے مرنے سے پہلے ایمان لاتے ہیں وہ بھی یہی ایمان لاتے ہیں کہ عیسیٰ علیہ السلام ابھی فوت نہیں ہوئے بلکہ زندہ صحیح و سالم آسمان پر اٹھا لیے گئے جیسا کہ اس روایت سے معلوم ہوتا ہے۔

”اخرج عبد بن حمید و ابن المنذر عن شہر بن حوشب فی قوله تعالى و ان من اهل الكتب الا لیؤمنن به قبل موته عن محمد بن علی بن ابی طالب وهو ابن الحنفیة قال قال لیس من اهل الكتب احد الا اتته الملائكة یضربون وجحه و دبره ثم یقال یا عدو اللہ ان عیسیٰ روح اللہ و کلمته کذبت علی اللہ و زعمت انه اللہ ان عیسیٰ لم یمت و انه رفع الی السماء وهو نازل قبل ان تقوم الساعة فلا یبقی یهودی ولا نصرانی الا امن به۔“ (تفسیر درمنثور جلد 2 صفحہ 341)

”عبد بن حمید اور ابن منذر نے بروایت شہر بن حوشب محمد (بن علی ابن الحنفیہ) سے آیت وَاِنْ مِنْ اَهْلِ الْكِتَابِ اِلَّا لَيُؤْمِنَنَّ بِهٖ الْخِیَاسِ طرہ روایت کی ہے کہ نہیں ہے کوئی اہل کتاب میں سے مگر آتے ہیں فرشتے اس کی موت کے وقت اور خوب مارتے ہیں اس کے چہرے اور سرین پر اور کہتے ہیں کہ اے اللہ کے دشمن! بے شک عیسیٰ اللہ کی خاص روح ہیں اس کا کلمہ ہیں۔ تو نے اللہ پر جھوٹ بولا اور گمان کیا کہ عیسیٰ، اللہ ہیں تحقیق عیسیٰ ابھی نہیں مرے اور تحقیق آسمان کی طرف اٹھا لیے گئے اور وہ قیامت سے پہلے نازل ہوں گے پس اس وقت کوئی یہودی اور نصرانی باقی نہ رہے گا مگر حضرت مسیح علیہ السلام پر ضرور ایمان لائے گا۔“

عجب نہیں کہ جس طرح مشرکین کو مرنے کے وقت عقیدہ فاسدہ پر تو بخ اور سرزنش کی جاتی ہے اسی طرح اہل کتاب کو بھی حضرت عیسیٰ علیہ السلام کے بارے میں غلط عقیدہ کی بنا پر تو بخ کی جاتی ہو۔ کما قال تعالیٰ اِنَّ الَّذِیْنَ تَوَفَّیْهُمْ الْمَلٰٓئِکَةُ ظَالِمِیْنَ اَنْفُسِهِمْ فَاَلْقَوْا السَّلٰمَ مَا کُنَّا نَعْمَلُ مِنْ شَیْءٍ۔ (نساء 97)

امام ابن جریر رحمۃ اللہ علیہ اور ابن کثیر رحمۃ اللہ علیہ فرماتے ہیں کہ جب موت کا وقت ہوتا ہے تو حق اور باطل کا فرق واضح ہو جاتا ہے جب تک دین حق اور دین باطل کا امتیاز نہ ہو جائے اس وقت تک روح نہیں نکلتی۔ اسی طرح ہر کتابی اپنے مرنے سے پہلے حضرت عیسیٰ علیہ السلام کی نبوت و رسالت پر ایمان لے آتا ہے اور حضرت عیسیٰ علیہ السلام کے بارے میں اس پر حق واضح ہو جاتا ہے۔



تفسیری شواہد

- 1..... حضرت شاہ ولی اللہ رحمۃ اللہ علیہ۔..... فتح الباری۔
- 2..... ابن جریر طبری۔..... ابن کثیر۔
- 3..... ابن جریر طبری۔..... ابن کثیر۔
- 4..... ابن کثیر۔..... ابن کثیر۔

5..... درمنثور کے حوالہ جات پہلے نقل ہو چکے۔ مزید تفسیری حوالہ جات اس آیت کے ذیل میں ملاحظہ ہوں۔

6..... تفسیر کشاف میں زیر آیت ہذا جلد 1 صفحہ 589 پر حضرت علامہ زبیری فرماتے ہیں۔ ”و ان منهم احد الا لیؤمنن بعیسی قبل موت عیسی و هم اهل الكتاب ولذین یکنون فی زمان نزولہ روی انه ینزل من السماء فی آخر الزمان فلا یبقی احد من اهل الكتاب الا لیؤمنن به حتی تكون الملة واحدة وهی ملة الاسلام و یهلك الله فی زمانه المسيح الدجال.“ (ان اہل کتاب) میں سے کوئی ایک بھی ایسا نہ ہوگا مگر وہ ضرور عیسیٰ علیہ السلام کی موت سے پہلے ان پر ایمان لائے گا۔ (اس سے وہ اہل کتاب مراد ہیں) جو عیسیٰ علیہ السلام کے نزول کے زمانہ میں موجود ہوں گے جیسا کہ حدیث میں ہے کہ عیسیٰ علیہ السلام آخری زمانہ میں آسمان سے نازل ہوں گے تو ایک بھی اہل کتاب سے ایسا باقی نہ بچے گا جو عیسیٰ علیہ السلام پر ایمان نہ لائے۔ اس وقت ایک ملت ہو جائے گی اور وہ ملت اسلام ہے عیسیٰ علیہ السلام کے نزول کے زمانہ میں اللہ تعالیٰ مسیح دجال کو ہلاک کریں گے۔“

7..... اس کی تفسیر میں علامہ عثمانی رحمۃ اللہ علیہ لکھتے ہیں۔

حضرت عیسیٰ علیہ السلام زندہ موجود ہیں۔ آسمان پر جب دجال خارج ہوگا۔ تب اس جہان میں تشریف لا کر اسے قتل کریں گے اور یہود و نصاریٰ (وغیرہم کفار) ان پر ایمان لائیں گے کہ بے شک عیسیٰ علیہ السلام زندہ ہیں، مرے نہ تھے اور قیامت کے دن حضرت عیسیٰ علیہ الصلوٰۃ والسلام ان کے حالات اور اعمال کو ظاہر کریں گے یہود نے میری تکذیب اور مخالفت کی اور نصاریٰ نے مجھ کو خدا تعالیٰ کا بیٹا کہا۔ (فوائد عثمانیہ صفحہ 133)

8..... حافظ ابن کثیر رحمۃ اللہ علیہ بطریق ابی رجا رحمۃ اللہ علیہ یہ تفسیر نقل کرتے ہیں کہ

عن الحسن وان من اهل الكتاب الا لیؤمنن به قبل موته قبل موت عیسی علیہ السلام واللہ انه لحي الان عند اللہ تعالیٰ ولكن اذا نزل آمنوا به اجمعون الخ.

(تفسیر ابن کثیر جلد 1 صفحہ 576)

حضرت حسن رحمۃ اللہ علیہ (بصری) نے وَإِنْ مِنْ أَهْلِ الْكِتَابِ (الایہ) کی تفسیر یہ کی ہے کہ اہل کتاب میں سے کوئی بھی ایسا نہ رہے گا جو حضرت عیسیٰ علیہ السلام پر ان کی وفات سے پہلے ایمان نہ لائے بخدا حضرت عیسیٰ علیہ السلام اب اللہ تعالیٰ کے پاس زندہ ہیں اور جب نازل ہوں گے تو سبھی ہی ان پر ایمان لائیں گے۔

اور دوسرے طریق سے تفسیریوں نقل کرتے ہیں کہ

ان رجلا قال للحسن رحمة الله عليه يا ابا سعيد قول الله عز وجل وان من اهل الكتاب الا لیؤمنن به قبل موته قال قبل موت عیسی علیہ السلام ان اللہ تعالیٰ رفع الیہ عیسی علیہ السلام وهو باعنه قبل يوم القيمة مقاما يؤمن به البر والفاجر وكذا قال قتادة و عبد الرحمن بن زید بن اسلم وغيره واحد وهذا القول هو الحق كما سنبينه بعده بالدلیل القاطع ان شاء اللہ تعالیٰ الخ.

(تفسیر ابن کثیر جلد 1 صفحہ 576)

”ایک شخص نے حضرت حسن رحمۃ اللہ علیہ (بصری) سے دریافت کیا کہ اے ابوسعید رحمۃ اللہ علیہ (یہ ان کی کنیت تھی) اللہ تعالیٰ کے اس ارشاد کا کہ اہل کتاب میں سے کوئی بھی نہ رہے گا جو اس کی موت سے پہلے اس پر ایمان نہ لائے گا، کیا معنی ہے؟ حسن بصری رحمۃ اللہ علیہ نے فرمایا کہ بے شک اللہ تعالیٰ حضرت عیسیٰ علیہ الصلوٰۃ والسلام کو ایسی جگہ بھیجے گا کہ حضرت عیسیٰ علیہ السلام کی وفات سے پہلے تمام نیک و بد ان پر ایمان لائیں گے اور یہی تفسیر حضرت قتادہ رحمۃ اللہ علیہ عبد الرحمن رحمۃ اللہ علیہ بن زید بن اسلم رضی اللہ عنہ اور بے شمار مفسرین نے کی ہے اور یہی تفسیر حق ہے ہم آگے دلیل قاطع سے اسے بیان کریں گے انشاء اللہ العزیز۔“

اس کے بعد حافظ ابن کثیر رحمۃ اللہ علیہ نے نصوص قرآنیہ، احادیث متواترہ اور اجماع امت کے حوالہ سے اسے مبرہن کیا ہے۔ قرآن کریم کے اس روشن بیان سے حضرت عیسیٰ علیہ الصلوٰۃ والسلام کی حیات اور ان کی وفات سے قبل یہود و نصاریٰ وغیرہم کفار کا ان پر ایمان لانا ثابت ہے لاریب فیہ اور ان کی آمد و نزول سے پہلے ساری دنیا کفر ظلم و جور اور قتل و غارت اور بے حیائی سے بھری ہوئی ہوگی مگر۔

نہ گھبرا کفر کی ظلمت سے تو اے نور کے طالب

وہی پیدا کرے گا دن بھی، کی ہے جس نے شب پیدا

کتب تفسیر میں اَلْیُسُفُنَّ بِهٖ قَبْلَ مَوْتِهٖ کی دو تفسیریں نقل کی گئی ہیں ایک یہ کہ ہلکی ضمیر حضرت عیسیٰ علیہ الصلوٰۃ والسلام کی طرف راجع ہے اور قبل موتہ

میں ضمیر کتابی یعنی یہود و نصاریٰ کے ہر ہر فرد کی طرف راجع ہے اور مطلب یہ ہے کہ ہر یہودی اور نصرانی اپنی موت سے پہلے حضرت عیسیٰ علیہ الصلوٰۃ والسلام پر ایمان لائے گا وہ یوں کہ نزع اور جان کنی کے وقت انھیں اپنے باطل عقیدے پر بخوبی اطلاع ہو جائے گی اور وہ مجبور ہو کر حضرت عیسیٰ علیہ السلام پر لائیں گے اگرچہ کتب تفسیر میں یہ تفسیر بھی موجود و مذکور ہے مگر دلائل اور سیاق و سباق سے اس کی تائید نہیں ہوتی..... اول اس لیے کہ نزع کی حالت کا ایمان، ایمان نہیں اور نہ عند اللہ تعالیٰ اس کی قبولیت ہے، حالانکہ آیت کریمہ میں لام تاکید اول میں اور نون تاکید ثقلید آخر میں ہے جس کا مطلب یہ ہے کہ وہ ضرور بالضرور ایمان لائیں گے اور اس ایمان سے ایسا ایمان مراد ہے جو عند اللہ ایمان ہو اور مقبول بھی ہو اور مرتے وقت یہودی اور نصرانی کا ایمان، ایمان ہی نہیں تو وہ اس لیسو حسن کا مصداق کیسے ہو سکتا ہے؟..... ثانیاً اس لیے کہ اللہ تعالیٰ کا ارشاد ہے فَمَنْ شَاءَ فَلْيُؤْمِنْهُ مِنْ يَمِينٍ ہر مکلف سے وہ ایمان مطلوب ہے جو اس کی مرضی اور مشیت سے ہو اور نزع کے وقت جب فرشتے سامنے ہوں تو اس وقت کا ایمان مجبوری کا ایمان ہوگا جس کا شرعاً کوئی اعتبار نہیں ہے..... ثالثاً اس لیے کہ قرآن کریم سے زیادہ فصاحت اور بلاغت والی کتاب دنیا میں موجود نہیں ہے اگر موصوٰہ کی ضمیر کتابی کی طرف راجع ہو تو آگے و یوم القیمۃ یکون علیہم شہید امیں یکون میں ہو ضمیر یقیناً حضرت عیسیٰ علیہ الصلوٰۃ والسلام کی طرف راجع ہے تو انتشار ضماۓ لازم آئے گا کہ ایک ضمیر تو کتابی کی طرف راجع ہو اور دوسری ضمیر حضرت عیسیٰ علیہ الصلوٰۃ والسلام کی طرف جو فصاحت و بلاغت کے خلاف ہے، اس لیے یہی بات راجح اور متعین ہے کہ قبل موتہ میں ضمیر حضرت عیسیٰ علیہ الصلوٰۃ والسلام کی طرف راجع ہے کہ جب حضرت عیسیٰ علیہ الصلوٰۃ والسلام آسمان سے نازل ہوں گے اور یہود و نصاریٰ کو جب اپنی غلطی کا اقرار و احساس ہوگا تو اپنے نزع سے پہلے ہی حضرت عیسیٰ علیہ الصلوٰۃ والسلام پر ایمان لائیں گے اور وہ ایمان، ایمان ہوگا اور مقبول ہوگا۔

9..... علامہ اندلسی رحمۃ اللہ علیہ فرماتے ہیں۔

والظاهر ان الضمیرین فی بہ و موتہ عائدان علی عیسیٰ علیہ السلام وهو سیاق الکلام والمعنی ان من اهل الكتاب الذین یکونون فی زمان نزوله روى انه ينزل من السماء فی آخر الزمان فلا یبقی احد من اهل الكتاب الا لیؤمنن بہ حتی تكون الملة واحدة وهی ملة الاسلام قاله ابن عباس رضی اللہ عنہ والحسن رحمۃ اللہ علیہ وابو مالک رحمۃ اللہ علیہ ۵۱. (المحرر المحیط جلد 3 صفحہ 554-555 طبع بیروت)

”اور ظاہر یہی ہے کہ بعد اور موتہ میں دونوں ضمیریں حضرت عیسیٰ علیہ الصلوٰۃ والسلام کی طرف راجع ہیں اور سیاق کلام بھی اسی کو چاہتا ہے اور معنی یہ ہے کہ جو اہل کتاب حضرت عیسیٰ علیہ الصلوٰۃ والسلام کے نزول کے وقت ہوں گے، ان میں سے کوئی ایک بھی ایسا نہ رہے گا جو ان پر ایمان نہ لائے اور احادیث میں مروی ہے کہ وہ آخر زمانہ میں نازل ہوں گے اور اہل کتاب میں سے کوئی بھی ان پر ایمان لائے بغیر نہیں رہے گا حتیٰ کہ اس وقت ایک ہی ملت باقی رہے گی اور وہ صرف ملت اسلام ہی ہوگی یہی بات حضرت عبداللہ بن عباس رضی اللہ عنہ حضرت حسن رحمۃ اللہ علیہ (بصری) اور ابو مالک رحمۃ اللہ علیہ نے بیان کی ہے۔“

علامہ موصوف کی تفسیر سے واضح ہو گیا کہ آیت کریمہ کا ظاہر اور سیاق و سباق اسی کو چاہتا ہے کہ ہلکی طرح قبل موتہ کی ضمیر بھی حضرت عیسیٰ علیہ الصلوٰۃ والسلام کی طرف راجع ہے۔

10..... قاضی بیضاوی رحمۃ اللہ علیہ (عبداللہ بن عمر بیضاوی المتوفی 648ھ) نے بھی یہ تفسیر نقل کی ہے۔

وقیل للضمیر ان لعیسیٰ علیہ افضل الصلوٰۃ والسلام والمعنی انه اذا نزل من السماء آمن بہ اهل الملل کلہا روى انه علیہ الصلوٰۃ والسلام ينزل من السماء ۵۱. (تفسیر بیضاوی جلد 1 صفحہ 255)

”اور یہ کہا گیا ہے (اور یہی صحیح اور راجح ہے) کہ دونوں ضمیریں حضرت عیسیٰ ان پر افضل صلوٰۃ و سلام ہوں، کی طرف راجع ہیں اور معنی یہ ہے کہ جب وہ آسمان سے نازل ہوں گے تو تمام ملتوں والے ان پر ایمان لائیں گے اور احادیث میں مروی ہے کہ وہ آسمان سے نازل ہوں گے۔“

قاضی بیضاوی رحمۃ اللہ علیہ یہ بتانا چاہتے ہیں کہ اس تفسیر کی جس میں دونوں ضمیریں حضرت عیسیٰ علیہ الصلوٰۃ والسلام کی طرف راجع ہیں، اس کی وہ احادیث بھی تائید کرتی ہیں (جو متواتر ہیں) جن میں ان کے آسمان سے نازل ہونے اور تمام اہل ملل کے ان پر ایمان لانے کا واضح ذکر ہے

11..... اور حافظ ابن تیمیہ رحمۃ اللہ علیہ لکھتے ہیں کہ

والقول الصحیح الذی علیہ الجمهور قبل موت المسيح ۵۱.

(الجواب الصحیح جلد 1 صفحہ 341 و جلد 2 صفحہ 113)

”اس آیت کریمہ کی تفسیر میں صحیح قول (اور تفسیر) وہی ہے جس پر جمہور اہل اسلام ہیں کہ موتہ میں ضمیر حضرت عیسیٰ علیہ الصلوٰۃ والسلام کی طرف راجع ہے۔“

پہلی آیت کریمہ اور اس میں نقل کردہ تفاسیر کی طرح اس دوسری آیت کریمہ اور اس کی تفسیر میں نقل کردہ ٹھوس اور مضبوط حوالوں سے یہ بات بالکل عیاں ہوگئی ہے کہ حضرت عیسیٰ بن مریم علیہا الصلوٰۃ والسلام کا رفع الی السماء ان کی حیات اور قیامت سے پہلے ان کا زمین پر نازل ہونا نصوص قطعیہ قرآنی آیات سے ثابت ہے جس کا انکار کافر ملحد اور زندیق کے سوا اور کوئی نہیں کر سکتا مگر باطل پرستوں پر براہین قاطعہ اور اذلہ ساطعہ کا کچھ اثر نہیں ہوتا وہ اپنی انا اور ضد پر قائم رہتے ہیں بھلا شیطان کی ہدایت کس کے بس میں ہے۔

بدلنا ہے تو سے بدلو یا طریق سے کشی بدلو
وگر نہ ساغر و مینا بدل جانے سے کیا ہوگا

قادیانی اعتراض..... 1

”اگر ہم فرض کے طور پر تسلیم کر لیں کہ آیت موصوفہ بالا کے یہی معنی ہیں۔ جیسا کہ سائل (اہل اسلام) نے سمجھا ہے تو اس سے لازم آتا ہے کہ زمانہ صعود مسیح سے اس زمانہ تک کہ مسیح نازل ہو۔ جس قدر اہل کتاب دنیا میں گزرے ہیں یا اب موجود ہیں یا آئندہ ہوں گے وہ سب مسیح پر ایمان لانے والے ہوں۔ حالانکہ یہ خیال بالبداہت باطل ہے ہر شخص خوب جانتا ہے کہ بے شمار اہل کتاب مسیح کی نبوت سے کافر رہ کر اب تک واصل جہنم ہو چکے ہیں۔“
(ازالہ اوہام صفحہ 367 خزائن جلد 3 صفحہ 288)

جواب..... 1

اس آیت میں ان اہل کتاب کا ذکر ہے جو نزول مسیح کے بعد ان پر ایمان لائیں گے چنانچہ الفاظ بہ اس پر دلیل ہیں۔ فقرہ لَیُّوْهُنَّ۔ ”مضارع موكد بہ نون ثقیدہ ہے جو مضارع میں تاکید مع خصوصیت زمانہ مستقبل کرتا ہے۔“ (مرزائی پاکٹ بک صفحہ 502 و صفحہ 426)
چنانچہ حضرت شاہ ولی اللہ صاحب محدث دہلوی رحمۃ اللہ علیہ جن کو خود مرزائی مجدد صدی مانتے ہیں اس کا ترجمہ یہ کرتے ہیں۔
”وہ باشند، بیچ کس از اہل کتاب البتہ ایمان آور ذہب عیسیٰ پیش از مردن عیسیٰ و روز قیامت باشند عیسیٰ گواہ برایشان (حاشیہ میں اس کا حاصل مطلب یہ لکھتے ہیں) یعنی یہودی کہ حاضر شوند نزول عیسیٰ علیہ السلام را البتہ ایمان آرند“

2..... ”نہیں کوئی اہل کتاب میں سے مگر البتہ ایمان لائے گا، ساتھ اس کے پہلے موت اس کی کے اور دن قیامت کے ہوگا اور اس کے گواہ“

(فصل الخطاب مصنفہ نور الدین خلیفہ اول قادیان صفحہ 314 جلد 2)

3..... وان من اهل الكتاب احد الا لیؤمنن بعیسی قبل موت عیسی و هم اهل الكتاب الذین یكونون فی زمانه فتكون ملة واحدة و هی ملة الاسلام و بهذا جزم ابن عباس فیما رواه ابن جریر من طریق سعید بن جریر عنه باسناد صحیح (ارشاد الساری شرح صحیح بخاری جلد 5 صفحہ 518-519) ابن جریر جو نہایت معتبر اور ائمہ حدیث میں سے ہے (حاشیہ چشمہ معرفت صفحہ 250 خزائن جلد 23 صفحہ 261) بلکہ ”رئیس المفسرین“ ہے۔
(آئینہ کمالات اسلام صفحہ 168 خزائن جلد 5 صفحہ ایضاً)

”اپنی تفسیر میں حضرت ابن عباس رضی اللہ عنہ سے جو قرآن کریم کے سمجھنے میں اول نمبر والوں میں ہیں اس بارے میں ان کے حق میں آنحضرت صلی اللہ علیہ وسلم کی ایک دعا بھی ہے (ازالہ اوہام صفحہ 247 خزائن جلد 3 صفحہ 225) باسناد صحیح روایت لائے ہیں کہ آیت اِنْ مِنْ اَہْلِ الْکِتَابِ مِیْنٌ وَہ اہل کتاب مراد ہیں جو اس زمانہ میں ہوں گے پس وہ ایک ہی مذہب اسلام پر آ جائیں گے۔

4..... اب سنیہ مرزا قادیانی کا ترجمہ۔

”کوئی اہل کتاب میں سے ایسا نہیں جو اپنی موت سے پہلے مسیح پر ایمان نہیں لائے گا۔ دیکھو یہ بھی تو خالص استقبال ہی ہے کیونکہ آیت اپنے نزول کے بعد کے زمانہ کی خبر دیتی ہے بلکہ ان معنوں پر آیت کی دلالت صریحہ ہے۔“

(الحق دہلی صفحہ 22 خزائن جلد 4 صفحہ 32)

مرزا قادیانی نے آدھا ترجمہ صحیح کیا ہے آدھا غلط۔ بہر حال ان تراجم اربعہ سے یہ امر صاف اور واضح ہے کہ آیت کا مطلب بلکہ ”دلالت صریحہ“ یہی ہے کہ

آئندہ زمانہ میں اہل کتاب مسیح پر ایمان لائیں گے فہذا مراد نا۔

جواب..... 2

معرض کا پہلا اعتراض جہالت محضہ پر مبنی ہے۔ تمام اہل کتاب مراد نہیں ہو سکتے۔ اس آیت کا مضمون بالکل ایسا ہی ہے جیسا کہ مثلاً اس فقرہ کا کہ 3000 سے پہلے تمام مرزائی حضرت عیسیٰ علیہ السلام کی حیات اور رفع جسمانی پر ایمان لے آئیں گے۔ مطلب بالکل صاف ہے کہ 3000 کے بعد کوئی مرزائی حیات عیسیٰ علیہ السلام کا منکر نہیں پایا جائے گا۔ اس سے پہلے کے مرزائی بعض کفر کی حالت پر مرے گے اور بعض اسلام لے آئیں گے لیکن 3000 کے بعد مرزائی کا نام و نشان نہیں رہے گا۔

دوسری مثال

”مولانا فضل الرحمن دسمبر 2003ء کو لاہور تشریف لائیں گے۔ آپ کی تشریف آوری سے پیشتر تمام اہل لاہور اسٹیشن پر ان کے استقبال کے لیے حاضر ہو جائیں گے۔“

کون بے وقوف ہے جو اس کا مطلب یہ لے گا ”کہ تمام اہل لاہور سے مراد آج (10 فروری 2003ء) کے اہل لاہور مراد ہیں۔ ممکن ہے۔ بعض مر جائیں۔ بعض باہر سفر کو چلے جائیں۔ بعض باہر سے لاہور میں آ جائیں۔ بعض ابھی پیدا ہوں گے۔

پس ثابت ہوا کہ کلام ہمیں خود مجبور کر رہی ہے کہ اہل الکتاب سے وہ لوگ مراد ہیں جو حضرت عیسیٰ علیہ السلام کے نزول کے وقت موجود ہوں گے اور وہ بھی تمام کے تمام نہیں بلکہ جو موت اور قتل سے بچ جائیں گے وہ ضرور حضرت عیسیٰ علیہ السلام پر ایمان لے آئیں گے۔ ہاں حضرت عیسیٰ علیہ السلام کی موت کے بعد کوئی اہل الکتاب نہیں رہے گا۔ سوائے اہل اسلام کے۔

قادیانی اعتراض..... 2

1..... دوسری قرأت اس آیت میں بجائے قبل موتہ قبل موتہم موجود ہے۔“ (حقیقۃ الوحی صفحہ 34 خزائن جلد 22 صفحہ 36)

2..... ابی بن کعب رضی اللہ عنہ کی قرأت سے ثابت ہوا کہ موتہ کی ضمیر حضرت عیسیٰ علیہ السلام کی طرف نہیں پھرتی بلکہ اہل الکتاب کی طرف راجع ہے۔“

(حجۃ البشری صفحہ 48 خزائن جلد 7 صفحہ 241)

جواب..... 1

قرآن پاک میں قبل موتہ مذکور ہے حضرت ابی رضی اللہ عنہ کی یہ قرأت بوجہ شاذ ہونے کے متروک ہے۔ حضرت عمر رضی اللہ عنہ و دیگر صحابہ رضی اللہ عنہ حضرت ابی رضی اللہ عنہ کی اس قسم کی قرأتوں کو نہیں مانتے تھے جیسا کہ (صحیح بخاری جلد 2 صفحہ 644 و 748) میں ہے قال عمر ابی اقرءنا وانا لندع من لحن ابی رضی اللہ عنہ حضرت عمر رضی اللہ عنہ نے فرمایا کہ ابی رضی اللہ عنہ بڑے قاری ہیں تو بھی ہم صحابہ رضی اللہ عنہ لوگ ان کی قرأتوں کو چھوڑ دیتے ہیں اور یہی حق ہے۔ ترجمہ حضرت شاہ ولی اللہ صاحب دہلوی قادیانی بغور ملاحظہ ہو۔ نیز قبل موتہم والی قرأت جو ابن عباس رضی اللہ عنہ سے مروی ہے کذب محض ہے کیونکہ اس میں دو راوی مجروح ہیں۔ اول خفیف دوم عتاب ابن بشر، تقریب صفحہ 142 میں خفیف کے متعلق مندرج ہے سِیُّ الْحِفْظِ خَلَطَ بِالْخَبْرِ رُبِمَا بِالْأَرْجَاءِ. (مرزا قادیانی کی طرح) خراب حافظہ والا۔ اس پر مرجع ہونے کا الزام دھرا گیا۔ میزان الاعتدال میں ہے ضَعْفُهُ أَحْمَدُ وَقَالَ أَبُو حَاتِمٍ تَنَكَّلَمَ فِي سُوءِ حِفْظِهِ وَقَالَ أَحْمَدُ اَيْضًا تَنَكَّلَمَ فِي الْأَرْجَاءِ وَقَالَ عَثْمَانُ بْنُ عَبْدِ الرَّحْمَنِ رَأَيْتُ عَلِيَّ خَصِيفَ ثِيَابَا سَوْذَا تَمَّانَ عَلَى بَيْتِ الْمَالِ (میزان الاعتدال جلد 2 صفحہ 442 حرف الخاء) یعنی ضعیف الحدیث اور سبکی المافظہ اور مرجع ہونے کے علاوہ چور بھی تھا۔ بیت المال سے اس نے چادر اڑا کر امیرانہ ٹھانڈ بنانے کو موٹھوں پر لٹکانی چہ خوش!

اب سنیے! دوسرے صاحب ”عتاب“ کا احوال، وہ بھی ضعیف ہیں چنانچہ میزان میں ہے۔ قال النسائي ليس هذا في الحديث وقال ابن المديني كان اصحابنا يضعفونه وقال علي ضربنا علي حديثه انتهى ملخصاً (میزان جلد 5 صفحہ 36 حرف العين) اس روایت کے جھوٹی اور بناوٹی ہونے پر یہ دلیل ہے کہ ہم ارشاد الساری شرح صحیح بخاری سے بحوالہ روایت ابن جریر انھیں حضرت ابن عباس رضی اللہ عنہ کی صحیح السند روایت درج کر آئے ہیں جس میں

صاف الفاظ ہیں لیومنن بعیسی قبل موت عیسیٰ۔ پس موتہم والی روایت مردود ہے۔

2..... قرأت ابی بن کعب رضی اللہ عنہ ”مقبل موتم“ شاذ ہے اور ”قبل موتہ“ قرأت متواترہ ہے۔ حضرت ابی بن کعب رضی اللہ عنہ کی قرأت شاذہ قرأت متواترہ کے تابع ہوگی۔ لا با بالعکس۔

3..... یہ روایت ضعیف ہے اور اس کے ضعیف ٹھہرانے والا وہ بزرگ ہے جو مرزا قادیانی کے نزدیک نہایت معتبر اور ائمہ حدیث میں سے ہے یعنی مفسر و محدث ابن جریر۔
(دیکھو چشمہ معرفت صفحہ 250 حاشیہ خزانہ جلد 23 صفحہ 261)

نیز اسی مفسر ابن جریر کے متعلق مرزا قادیانی کے مسلمہ مجدد صدی نم امام جلال الدین سیوطی رحمۃ اللہ علیہ کا فتویٰ ہے۔ ”اجمع العلماء المعتبرون علی انہ لم یؤلف فی التفسیر مثله (اتقان جلد 2 صفحہ 325 النوع الثمانون فی طبقات المفسرین) معتبر علماء امت کا اجماع ہے۔ اس بات پر کہ امام ابن جریر کی تفسیر کی مثل کوئی تفسیر نہیں لکھی گئی۔“

اس روایت کو ضعیف ٹھہرا کر مفسر ابن جریر نے صحیح سند سے روایت کیا ہے کہ ابن عباس رضی اللہ عنہ کا مذہب بھی یہی ہے کہ قبل موتہ سے مراد ”حضرت عیسیٰ علیہ السلام کی موت سے پہلے“ ہے۔ نہ کہ کتابی کی موت سے پہلے۔ دیکھو تفسیر ابن جریر۔

4..... خود مرزا قادیانی نے موتہ کی ضمیر کا حضرت عیسیٰ علیہ السلام کی طرف راجع ہونا تسلیم کیا ہے۔

(دیکھو ازوالہ اوہام صفحہ 372 خزانہ جلد 3 صفحہ 291)

ہاں کلام اللہ کے الفاظ کو نعوذ باللہ ناکافی بتلا کر ایسے ایسے محذوفات نکالے ہیں کہ تحریف میں یہودیوں سے بھی گویا سبقت لے گیا ہے۔ بہر حال ہمارا دعویٰ سچا رہا کہ جو کی ضمیر کا مرجع حضرت عیسیٰ علیہ السلام ہے۔

5..... نور الدین خلیفہ اول مرزا قادیانی نے اپنی کتاب (فصل الخطاب حصہ دوم صفحہ 314) میں اسی آیت کا ترجمہ یوں کرتے ہیں۔

”اور نہیں کوئی اہل کتاب سے مگر البتہ ایمان لائے گا ساتھ اس (حضرت مسیح کے) پہلے موت اس کی (حضرت عیسیٰ علیہ السلام) کے اور دن قیامت کے ہوگا اوپر ان کے گواہ“

فاس سے بھی ظاہر ہے کہ مرزا قادیانی کا دعویٰ بے ثبوت ہے کیونکہ ہم نے اس کے خلاف اس کے اپنے مسلمات اور معتبر ائمہ تفسیر کے اقوال پیش کیے ہیں۔

6..... جمہور علماء اسلام ہمیشہ قبل موتہ سے حضرت عیسیٰ علیہ السلام کی حیات پر استدلال کرتے رہے ہیں۔ جیسا کہ سابق میں ہم بیان کر آئے ہیں۔

7..... بخاری شریف کی صحیح حدیث اس روایت کی تردید کر رہی ہے جیسا کہ پہلے ہم بیان کر آئے ہیں۔

8..... لُيُؤْمِنَنَّ میں لام قسم اور نون ثقیلہ موجود ہے جو ہمیشہ فعل کو آئندہ زمانہ سے خاص کر دیتے ہیں۔ پس معنی اس کے یہ ہوں گے۔ ”البتہ ضرور ایمان لے آئے گا۔“ اگر ہر کتابی کا اپنی موت سے پہلے ایمان مقصود ہوتا تو پھر عبارت یوں چاہیے تھی۔ مَن يُؤْمِنُ بِهِ قَبْلَ مَوْتِهِ جس کے معنی قادیانیوں کے حسب منشاء ٹھیک بیٹھتے ہیں۔ یعنی ہر ایک اہل کتاب ایمان لے آتا ہے اپنی موت سے پہلے۔ انشاء اللہ قیامت تک کسی معتبر کتاب سے اس طرح کے الفاظ نہ دکھاسکیں گے۔

9..... آیت کا آخری حصہ ویوم القيامة یكون علیہم شہیدا۔ ”اور قیامت کے دن حضرت عیسیٰ علیہ السلام ان پر شہادت دیں گے۔“ قادیانی بھی اس حصہ آیت کے معنی کرنے میں ہم سے متفق ہیں۔ اب سوال پیدا ہوتا ہے کہ حضرت عیسیٰ علیہ السلام یہود و نصاریٰ کے کس حال کی گواہی دیں گے۔ اگر آیت کے معنی قادیانی تفسیر کے مطابق کریں۔ یعنی یہ کہ ”تمام اہل کتاب اپنی موت سے پہلے ایمان لے آتے ہیں۔“ تو وہ ہمیں بتلائیں کہ حضرت عیسیٰ علیہ السلام کیسے شہادت دیں گے اور کیا دیں گے؟ ہاں اگر اسلامی تفسیر کے مطابق مطلب بیان کیا جائے یعنی ”حضرت عیسیٰ علیہ السلام کے نزول کے زمانہ میں تمام یہود ایمان لے آئیں گے اور کوئی منکر باقی نہ رہے گا“ تو پھر واقعی قیامت کے دن حضرت عیسیٰ علیہ السلام ان کے ایمان لانے کی شہادت دے سکیں گے اسی طرح حضرت عیسیٰ علیہ السلام قیامت کے دن عرض کریں گے۔ کُنْتُ عَلَيْهِمْ شَهِيدًا مَا دُمْتُ فِيهِمْ۔ جب تک میں ان میں موجود رہا میں ان پر نگہبان تھا۔

10..... قبل موتہ میں قبل کا لفظ بڑا ہی قابل غور ہے۔ یہ تو ظاہر ہے کہ اہل کتاب اپنی موت سے پہلے حضرت عیسیٰ علیہ السلام پر ایمان نہیں لاتے۔ بعض کا خیال ہے (اور انھیں میں مرزا غلام احمد قادیانی بھی ہے) کہ اس ایمان سے مراد ایمان اضطرابی ہے جو غرغره (نزع) کے وقت ہر ایک کتابی کو حاصل ہوتا ہے۔ یہ اس لیے باطل ہے۔ اگر ایمان اضطرابی مراد ہوتا تو اللہ تعالیٰ اپنی فصیح و بلیغ کلام میں قبل کی بجائے عند موتہ فرماتے۔ یعنی موت کے وقت ایمان لاتے ہیں اور وہ ایمان واقعی قابل

قبول نہیں ہوتا لیکن جس ایمان کا اللہ تعالیٰ بیان فرما رہے ہیں۔ وہ ایمان اہل کتاب کو اپنی موت سے پہلے حاصل ہونا ضروری ہے۔ مگر وہ واقعات کے خلاف ہے۔ لہذا یہی معنی صحیح ہوں گے کہ حضرت عیسیٰ علیہ السلام کے نزول کے وقت تمام اہل کتاب ان پر ایمان لے آئیں گے۔

11..... مرزا غلام احمد قادیانی کی مضحکہ خیز تفسیر سے بھی ہم اپنے ناظرین کو محفوظ کرنا چاہتے ہیں۔ مرزا قادیانی لکھتے ہیں کہ

”کوئی اہل کتاب میں سے ایسا نہیں جو ہمارے اس بیان مذکورہ بالا پر جو ہم نے (خدا نے) اہل کتاب کے خیالات کی نسبت ظاہر کیے ہیں ایمان نہ رکھتا ہو۔ قبل اس کے جو وہ اس حقیقت پر ایمان لائے جو مسیح اپنی طبعی موت سے مر گیا۔ یعنی تمام یہودی اور عیسائی اس بات پر ایمان رکھتے ہیں کہ فی الحقیقت انھوں نے مسیح کو صلیب نہیں دیا یہ ہمارا ایک اعجازی بیان ہے۔“ (ازالہ صفحہ 372 خزائن جلد 3 صفحہ 291)

مجھے یقین ہے کہ ناظرین اول تو مرزا قادیانی کی پیچیدہ عبارت کا مطلب ہی نہ سمجھ سکیں گے اور اگر سمجھ جائیں تو سوچیں کہ یہ عبارت کلام اللہ کے کون سے الفاظ کا ترجمہ ہے؟



چیلنج

مرزا قادیانی اپنی کتاب پر صاف اقرار کرتے ہیں کہ.....

”جس طرح روز اول سے اس (قرآن مجید) کا پودا دلوں میں بھایا گیا یہی سلسلہ قیامت تک جاری رہے گا۔“

(شہادۃ القرآن صفحہ 55 خزائن جلد 6 صفحہ 351)

نیز مرزا قادیانی پر لکھتے ہیں۔

”انا نحن نزلنا الذکر وانا له لحافظون..... خدا تعالیٰ نے اپنے کلام کی حفاظت ایسے ائمہ و اکابر کے ذریعہ سے کی ہے جن کو ہر ایک صدی میں فہم قرآن عطا ہوتا ہے۔“ (ایام الصلح صفحہ 55 خزائن جلد 14 صفحہ 288)

ہمارا چیلنج یہ ہے کہ اگر مرزا قادیانی میں کچھ بھی صداقت کا شائبہ ہے تو وہ یا ان کی جماعت اس آیت کی یہ تفسیر جو اس نے ازالہ حوالہ بالا میں کی ہے یہ تفسیر حدیث سے یا 1400 سال کے مجددین امت و علماء مفسرین کے اقوال سے پیش کریں۔ ورنہ بمطابق ”من قال فی القرآن بغیر علم فلیتبرأ مقعده من النار.“ (کنز العمال جلد 2 صفحہ 16 حدیث 2957۔ جامع المسانید ج 3 صفحہ 294-295 حدیث 587-590) یعنی فرمایا رسول کریم صلی اللہ علیہ وسلم نے جس کسی نے اپنی رائے سے تفسیر کی۔ اس نے اپنا ٹھکانہ جہنم میں بنالیا۔“

پس یا تو مرزائی جماعت مرزا قادیانی کے بیان کردہ معنی کسی سابق مجدد یا مفسر امت کی کتاب سے ثابت کرے یا مرزا قادیانی کا اور اپنا ٹھکانہ اور محرف ہونا تسلیم کرے۔

قادیانی اعتراض..... 3

”بعض لوگ کچھ شرمندہ سے ہو کر دبی زبان یہ تاویل پیش کرتے ہیں کہ اہل کتاب سے مراد وہ لوگ ہیں جو مسیح کے دوبارہ آنے کے وقت دنیا میں موجود ہوں گے۔ اور وہ سب مسیح کو دیکھتے ہی ایمان لے آئیں گے۔ اور قبل اس کے جو مسیح فوت ہو وہ سب مومنوں کی فوج میں داخل ہو جائیں گے۔ لیکن یہ خیال بھی ایسا باطل ہے کہ زیادہ لکھنے کی حاجت نہیں۔ اول تو آیت موصوفہ بالا صاف طور پر فائدہ تعلیم کا دے رہی ہے۔ جس سے معلوم ہوتا ہے۔ کہ اہل کتاب کے لفظ سے تمام وہ اہل کتاب مراد ہیں جو مسیح کے وقت میں یا مسیح کے بعد برابر ہوتے رہیں گے اور آیت میں ایک بھی ایسا لفظ نہیں جو آیت کو کسی خاص محدود زمانہ سے متعلق اور وابستہ کرتا ہو۔“

(ازالہ اوہام صفحہ 368 خزائن جلد 3 صفحہ 289)

جواب

”مرزا قادیانی نے (گستاخی معاف) بہت دجل و فریب سے کام لیا ہے۔ لکھتے ہیں۔ ”بعض لوگ دبی زبان سے کہتے ہیں۔ کہ اہل کتاب سے وہ مراد ہیں۔ جو

مسیح کے دوبارہ آنے کے وقت دنیا میں موجود ہوں گے۔“

اجی کیوں جھوٹ بولتے ہو۔ جن کے پاس قرآن کی گواہی۔ حدیث رسول اللہ کی شہادت۔ صحابہ رضی اللہ عنہ کی تائید اور مجددین امت کا متفقہ فیصلہ ہو۔ وہ بھلا

دبی زبان سے کہے گا۔ یہ محض آپ کی چالاکی ہے۔ جس کے متعلق رسول اللہ صلی اللہ علیہ وسلم نے پہلے سے پیشگوئی فرمائی ہوئی ہے۔ دجالون۔ کذابون۔ یعنی بہت سے فریب بنانے والے اور بہت جھوٹ بولنے والے ہوں گے۔ پھر مرزا قادیانی لکھتے ہیں۔ ”کہ آیت تعیم کا فائدہ دے رہی ہے یعنی اہل کتاب کے لفظ سے مراد تمام وہ لوگ مراد ہیں جو حضرت مسیح کے وقت میں ان کے بعد برابر ہوتے رہے ہیں۔“

کیوں مرزا قادیانی! جناب نے تعیم کا لفظ استعمال کر کے پھر اہل کتاب کو ”حضرت مسیح علیہ السلام کے وقت میں اور بعد میں“ کے ساتھ کیوں مقید و محدود کر دیا؟ اگر آپ کے قول کے مطابق آیت تعیم کا فائدہ دے رہی ہے۔ یعنی سارے اہل کتاب اس سے مراد ہیں۔ تو پھر حضرت مسیح علیہ السلام سے پہلے کے اہل کتاب کیوں شمار نہیں ہوں گے؟ جس دلیل سے آپ حضرت مسیح علیہ السلام کی پیدائش سے پہلے کے اہل کتاب کو اس سے الگ کریں گے۔ اسی دلیل سے ہم حضرت عیسیٰ علیہ السلام کے نزول کے پہلے کے یہودی و نصرانی کو الگ کر دیں گے۔

علاوہ ازیں بمطابق ”دروغ گورا حافظہ نباشد“ خود مرزا قادیانی اگلے ہی فقرہ میں لکھتے ہیں۔ ”آیت میں ایک بھی ایسا لفظ نہیں۔ جو آیت کو کسی خاص زمانہ سے متعلق اور وابستہ کرتا ہو۔“ باوجود اس کے خود آیت کو ”حضرت مسیح علیہ السلام کو وقت اور ان کے بعد“ سے وابستہ کر رہے ہیں۔ شاید مرزا قادیانی کے نزدیک زمانے صرف دو ہی ہوتے ہوں۔ (حال و مستقبل) زمانہ ماضی۔ ماضی ماضی کا شکار ہو کر رہ گیا ہو؟ جب آیت کی رُذ میں تمام اہل کتاب آتے ہیں تو حضرت مسیح علیہ السلام سے پہلے کے یہودی کیوں اس میں شامل نہ کیے جائیں؟ مرزا قادیانی ان اہل کتاب کو اس کا مخاطب سمجھتے۔ جو جواب قادیانی اس سوال کا دیں گے۔ وہی جواب اہل اسلام ان کے اس اعتراض کا دیں گے۔ ناظرین حقیقت یہ ہے کہ قادیانی اعتراضات کلہم جہالت پر مبنی ہیں۔ اگر ان کو علم عربی اور ان کے اصولوں سے ذرا بھی واقفیت ہوتی۔ تو واللہ ان اعتراضات کا نام بھی نہ لیتے۔



قادیانی اعتراض 4

”یؤمن بہ کی ضمیر میں بھی اختلاف ہے کوئی عیسیٰ علیہ السلام کی طرف پھیرتا ہے کوئی آنحضرت صلی اللہ علیہ وسلم اور قرآن کی طرف۔“
(343 پاکٹ بک)

جواب

قرآن پاک میں تو مسیح کی طرف ہی ہے اس طرح ترجمہ شاہ ولی اللہ رحمۃ اللہ علیہ اور ترجمہ نور دین اور روایت ابن عباس رضی اللہ عنہ اور تحریر مرزا قادیانی مندرجہ الحقیقی دہلی صفحہ 32 جو سب نقل کر آئے ہیں صاف شاہد ہیں کہ لیؤمنن عیسیٰ قبل موت عیسیٰ خود تم نے اسی صفحہ پاکٹ بک پر بد کی ضمیر بطرف مسیح علیہ السلام پھیری ہے ”یہود کا ہر فرد حضرت عیسیٰ علیہ السلام کے مصلوب ہونے پر ایمان لائے گا۔“ کہو کیا کہتے ہو؟

قادیانی اعتراض 5

”مگر افسوس کہ وہ (اہل اسلام) اپنے خود تراشیدہ معنوں سے قرآن میں اختلاف ڈالنا چاہتے ہیں۔ جس حالت میں اللہ تعالیٰ فرماتا ہے۔ وَالْقَيْنَا بَيْنَهُمُ الْعَهْدَ الْوَعْدَ إِلَى يَوْمِ الْقِيَامَةِ جس کے یہ معنی ہیں کہ یہود اور نصاریٰ میں قیامت تک بغض اور دشمنی رہے گی تو اب بتلاؤ کہ جب تمام یہودی قیامت سے پہلے ہی حضرت مسیح علیہ السلام پر ایمان لے آئیں گے تو پھر بغض اور دشمنی قیامت تک کون لوگ کریں گے۔“
(تحفہ گولڑویہ صفحہ 208 خزائن جلد 17 صفحہ 309)

جواب

عداوت یہود و نصاریٰ کے وجود تک ہے جب وہ سب اسلام لا کر مسلمان ہو جائیں گے۔ اس وقت سب عداوتیں مٹ جائیں گی۔ جلدی میں یہ نہ کہہ دینا کہ عداوت الی یوم القیامۃ ہے اور الی کا لفظ چٹ جانے کے معنی میں آتا ہے۔ الی کے معنی قریب ہوتے ہیں یعنی الی یوم القیامۃ سے مراد قریب لیوم القیامۃ ہے کیونکہ فحائے عالم کے بہت عرصہ کے بعد قیامت کا دن ہوگا جیسا کہ حدیثوں سے ثابت ہے۔ جب کوئی آدمی ہی نہ زندہ ہوگا تو دشمنی، کس میں ہوگی؟ پس لامحالہ الی کے معنی قریب کے کرنے ہوں گے۔

2..... مرزا قادیانی کو نہ علم ظاہری نصیب ہوا اور نہ باطنی آنکھیں ہی نصیب ہوئیں۔ موافقت کا نام وہ اختلاف رکھتے ہیں۔ کہتے ہیں اہل اسلام کی تفسیر ماننے سے قرآن میں اختلاف ہو جاتا ہے۔ سبحان اللہ! مرزا قادیانی جیسے بے استاد اور بے پیر سمجھنے والے ہوں تو اختلاف اور تضاد ہی نظر آنا چاہیے باقی رہا ان کا یہ اعتراض کہ یہود اور نصاریٰ کے درمیان بغض اور عناد کا قیامت تک رہنا اس بات کی دلیل ہے کہ یہود اور نصاریٰ دونوں مذاہب قیامت تک زندہ رہیں گے تو اس کا جواب بھی آنکھیں کھول کر پڑھیے۔

اول..... تو یہ سمجھنا چاہیے کہ یہود و نصاریٰ سے مراد دو قومیں ہیں۔ اگر وہ مسلمان بھی ہو جائیں تو بھی ان کے درمیان بغض و عناد کا رہنا کون سا محال ہے۔ کیا اس وقت روئے زمین کے مسلمانوں میں بغض و عناد معدوم ہے؟ کیا تمام مرزائی بالخصوص لاہوری و قادیانی جماعتوں میں بغض و عناد نہیں ہے؟ ہے اور ضرور ہے۔ کیا اس صورت میں وہ اپنے آپ کو مسلمان نہیں سمجھتے دوسرے اہل یوم القیامۃ سے مراد یقیناً طوالت زمانہ ہے اور یہ محاورہ تمام اہل زبان استعمال کرتے ہیں۔ دیکھئے جب ہم یوں کہیں کہ قادیانی ہمارے دلائل کا جواب قیامت تک نہیں دے سکیں گے تو مراد اس سے ہمیشہ ہمیشہ ہے۔ یعنی جب تک مرزائی دنیا میں رہیں۔ اگرچہ وہ قیامت تک ہی کیوں نہ رہیں۔ ہمارے دلائل کا جواب نہیں دے سکیں گے اس کا یہ مطلب نہیں کہ مرزائی لوگوں کے قیامت تک رہنے کی میں پیش گوئی کر رہا ہوں۔ یا جب یوں کہا جاتا ہے کہ زید تو قیامت تک اس سوال کا جواب نہیں دے سکتا کون بیوقوف ہے جو اس کا مطلب یہ سمجھے گا کہ کہنے والے کا مطلب یہ ہے کہ زید قیامت تک زندہ رہے گا۔ مطلب صاف ہے کہ جب تک زید زندہ رہے گا وہ اس کا جواب نہیں دے سکتا۔ اسی طرح آیات پیش کردہ کا مطلب ہے۔ آیت اول یہ ہے۔ وَأَعُوذْنَا بِنَهْمِ الْعَذَاوَةِ وَالْبَغْضَاءِ إِلَى يَوْمِ الْقِيَامَةِ اور مطلب اس کا بمطابق محاورہ یہی ہے کہ جب تک بھی یہود و نصاریٰ رہیں گے۔ ان کے درمیان باہمی عداوت اور دشمنی رہے گی۔ آیت ثانی یہ ہے۔ وَجَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ الْقِيَامَةِ۔ اس کا مطلب بھی یہی ہے کہ حضرت عیسیٰ علیہ السلام کے تابعدار قیامت تک ہمیشہ یہود پر غالب رہیں گے۔ اب غلبہ کئی قسم کا ہے۔ اس کی دو صورتیں بہت ہی اہم ہیں۔

اول..... یہود کا نصاریٰ و مسلمانوں کا غلام ہو کر رہنا۔ مگر اپنے مذہب پر برابر قائم رہنا۔ یہ صورت اب موجود ہے۔ دوم..... یہود کا نہ صرف مسلمانوں اور نصاریٰ کے ماتحت ہی رہنا بلکہ حضرت عیسیٰ علیہ السلام کی مخالفت چھوڑ کر ان کا روحانی غلام بھی ہو جانا اور یہی حقیقی ماتحتی اور غلامی ہے۔ اس کا ظہور نزول مسیح کے وقت ہوگا یہی مطلب ہے تمام آیات کلام اللہ کا، جس کو مرزا قادیانی اور ان کی جماعت بڑے طمطراق سے سادہ لوح مسلمانوں کو گمراہ کرنے کے لیے پیش کیا کرتے ہیں۔ ہم اپنے اس دعویٰ کے ثبوت میں احادیث نبوی اور خود اقوال مرزا قادیانی سے شہادت پیش کرتے ہیں۔

حدیث نبوی یرسلک اللہ فی زمانہ (عیسیٰ) الملل کلہا الا الاسلام۔

(رواہ ابوداؤد و اب الدجال جلد 2 صفحہ 135۔ مسند احمد جلد 2 صفحہ 406 ابن جریر جزء 6 صفحہ 22۔ درمنثور جلد 2 صفحہ 242)

”ہلاک کر دے گا اللہ تعالیٰ حضرت عیسیٰ علیہ السلام کے زمانہ میں تمام مذاہب کو سوائے اسلام کے۔“ علامہ جلال الدین سیوطی کو قادیانی مجدد مانتے ہیں درمنثور ان کی تفسیر ہے انھوں نے اس روایت کو نقل کیا۔ مجدد کا قول جن کا منکر مرزا قادیانی کے نزدیک کافر و فاسق ہو جاتا ہے۔

(شہادت القرآن صفحہ 48 خزائن جلد 6 صفحہ 344)

اقوال مرزا..... 1

”اس پر اتفاق ہو گیا ہے کہ مسیح کے نزول کے وقت اسلام دنیا پر کثرت سے پھیل جائے گا اور ملل باطلہ ہلاک ہو جائیں گے اور راستبازی ترقی کرے گی۔“

(ایام الصلح صفحہ 136 خزائن جلد 14 صفحہ 381)

2..... ”میرے آنے کے دو مقصد ہیں۔ مسلمانوں کے لیے یہ کہ اصل تقویٰ اور طہارت قائم ہو اور عیسائیوں کے لیے کہ سر صلیب اور ان کا مصنوعی خدا نظر نہ

آئے دنیا اس کو بھول جائے خدائے واحد کی عبادت ہو۔“ (الحکم 17 جولائی 1905ء جلد 9 ش 25 صفحہ 10 کالم 4)

3..... ”اور پھر اسی ضمن میں (رسول اللہ صلی اللہ علیہ وسلم نے) مسیح موعود کے آنے کی خبر دی اور فرمایا کہ اس کے ہاتھ سے عیسائی دین کا خاتمہ ہوگا۔“

(شہادت القرآن صفحہ 12 خزائن جلد 6 صفحہ 307)

4..... وَنُفِخَ فِي الصُّورِ فَجَمَعْنَاهُمْ جَمْعًا خَدَّاعَاتِی کی طرف سے صورت چھونکا جائے گا۔ کے تحت مرزا نے لکھا ہے ”تب ہم تمام مذاہب کو ایک ہی مذہب

(شہادت القرآن صفحہ 15 خزائن جلد 6 صفحہ 311)

پر جمع کر دیں گے۔“

5.....”وَتَفْخَ فِي الصُّورِ فَجَمَعَانَاهُمْ جَمْعًا“ یعنی یا جوج ماجوج کے زمانہ میں بڑا تفرقہ اور پھوٹ لوگوں میں پڑ جائے گی اور ایک مذہب دوسرے مذہب پر اور ایک قوم دوسری قوم پر حملہ کرے گی۔ تب ان دنوں خدا تعالیٰ اس پھوٹ کے دور کرنے کے لیے آسمان سے بغیر انسانی ہاتھوں کے اور محض آسمانی نشانوں سے اپنے کسی مرسل کے ذریعہ جو صور یعنی قرنا کا حکم رکھتا ہوگا۔ اپنی پرہیز آواز لوگوں تک پہنچائے گا۔ جس میں ایک بڑی کشش ہوگی اور اس طرح پر خدا تعالیٰ تمام متفرق لوگوں کو ایک مذہب پر جمع کر دے گا۔“ (چشمہ معرفت صفحہ 80 خزائن جلد 23 صفحہ 88)

6.....”خدا نے تکمیل اس فعل کی جو تمام قومیں ایک قوم کی طرح بن جائیں اور ایک ہی مذہب پر ہو جائیں زمانہ محمد صلی اللہ علیہ وسلم کے آخری حصہ میں ڈال دی جو قریب قیامت کا زمانہ ہے۔“ (چشمہ معرفت صفحہ 82-83 خزائن جلد 23 صفحہ 90-91)

7.....”خدا تعالیٰ نے ہمارے نبی سیدنا حضرت محمد مصطفیٰ صلی اللہ علیہ وسلم کو دنیا میں بھیجا۔ تا بذریعہ اس تعلیم قرآنی کے جو تمام عالم کی طبائع کے لیے مشترک ہے۔ دنیا کی تمام متفرق قوموں کو ایک قوم کی طرح بنادے اور جیسا کہ وہ وحدہ لا شریک ہے۔ ان میں بھی ایک وحدت پیدا کر لے اور تا وہ سب مل کر ایک وجود کی طرح اپنے خدا کو یاد کریں اور اس کی وحدانیت کی گواہی دیں اور تائیلی وحدت قومی جو ابتدائے آفرینش میں ہوئی اور آخری وحدت اقوامی جس کی بنیاد آخری زمانہ میں ڈالی گئی..... یہ دونوں قسم کی وحدتیں خدائے وحدہ لا شریک کے وجود اور اس کی وحدانیت پر وہ ہری شہادت ہو کیونکہ وہ واحد ہے۔“ (چشمہ معرفت صفحہ 82 خزائن جلد 23 صفحہ 90)

8.....”وحدت اقوامی کی خدمت اسی نائب النبوة (مسح موعود) کے عہد سے وابستہ کی گئی ہے۔ اور اسی کی طرف یہ آیت اشارہ کرتی ہے اور وہ یہ ہے۔ ”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ“۔ یہ عالمگیر غلبہ مسح موعود کے وقت میں ظہور میں آئے گا۔“ (چشمہ معرفت صفحہ 38 خزائن جلد 23 صفحہ 91)

ناظرین ہم نے احادیث نبوی علیٰ صاحبہا الصلوٰۃ والسلام اور اقوال مرزا سے ثابت کر دیا ہے۔ کہ مسح علیہ السلام کے وقت میں تمام مذاہب سوائے اسلام کے مٹ جائیں گے۔ اب اگر مرزائی وہی مرغی کی ایک ٹانگ کی رٹ ہی لگائے جائیں تو پھر مذکورہ بالا اقوال مرزا کو تو کم از کم فضول اور لایعنی کہنا پڑے گا۔ ایسا وہ کہہ نہیں سکتے کیونکہ مرزا قادیانی ان کے نزدیک حکم ہے۔ اور جوی اللہ فی خللی الا نبیاء ہے۔ پس ثابت ہوا۔ کہ ان کا یہ اعتراض بالکل جہالت پر مبنی ہے۔



قادیانی اعتراض..... 6

جب سب مومن ہو جائیں گے تو پھر غلبہ کن کافروں پر ہوگا؟

جواب..... 1

کافروں پر غلبہ اسی وقت تک ہے جب تک کافر موجود ہوں جب کافر ہی نہ رہیں گے سب مومن ہو جائیں گے۔ اس وقت سوال اٹھانا ہی دلیل جہالت ہے۔

قرآن میں بھی اور حدیث میں بھی سب کا مومن ہونا مرقوم ہے پھر ایک حدیث میں یہ بھی آیا ہے کہ اس زمانے میں لَيْسَ بَيْنَ الْفِتْنِ عِدَاوَةٌ. (مشکوٰۃ صفحہ 481 باب الاتقوا الساعة)

پھر اس کے بعد جب کافر نہ جائیں گے اس وقت مومن ہی کوئی نہ ہوگا۔ لہذا وہاں بھی یہ اعتراض نہیں ہو سکتا کیونکہ غلبہ مومنوں کا تبھی تک موعود ہے جب تک مومن رہیں غرض الی یوم القيامة سے مراد قرب قیامت ہے۔

2..... ایمان اور عداوت میں باہمی منافات نہیں ہے۔ دونوں باہم جمع ہو سکتے ہیں۔ سمجھ میں نہ آئے تو قادیانیوں اور لاہوریوں کو دیکھ لیجئے کہ دونوں احمدی کہلاتے ہیں اور ایمان کا بھی دعویٰ ہے لیکن آپس میں کتنی منافرت اور عداوت ہے؟

اس حدیث نے صاف فیصلہ کر دیا کہ یہود و نصاریٰ کی عداوت، مومنوں کا کافروں پر غلبہ، جس کے لیے قرآن میں الی یوم القيامة وارد ہے اس کا مطلب قرب قیامت ہی ہے۔

حیات مسیح علیہ السلام کی تیسری دلیل

وَمَكْرُؤٌ وَّمَكْرُ اللَّهُ. وَاللَّهُ خَيْرُ الْمَاكِرِينَ. (ال عمران آیت نمبر 54)

”اور مکر کیا ان کافروں نے اور مکر کیا اللہ نے اور اللہ کا دواؤ سب سے بہتر ہے۔“

تفسیری شواہد..... ۱

علامہ عثمانی رحمۃ اللہ علیہ لکھتے ہیں۔

مکر کہتے ہیں لطیف و خفیہ تدبیر کو۔ اگر وہ اچھے مقصد کے لیے ہو، اچھا ہے اور برائی کے لیے ہو تو برا ہے اسی لیے وَلَا يَجْنِفُ الْمَكْرُ السَّيِّئُ میں مکر کے ساتھ ”سی“ کی قید لگائی اور یہاں خدا کو ”خیر الما کرین“ کہا۔ مطلب یہ ہے کہ یہود نے حضرت عیسیٰ علیہ السلام کے خلاف طرح طرح کی سازشیں اور خفیہ تدبیریں شروع کر دیں۔ حتیٰ کہ بادشاہ کے کان بھر دیے کہ یہ شخص (معاذ اللہ) لحد ہے۔ تو رات کو بدلنا چاہتا ہے سب کو بددین بنا کر چھوڑے گا۔ اس نے مسیح علیہ السلام کی گرفتاری کا حکم دے دیا۔ اُدھر یہ ہو رہا تھا اور ادھر حق تعالیٰ کی لطیف و خفیہ تدبیر ان کے ٹوڑ میں اپنا کام کر رہی تھی بیشک خدا کی تدبیر سب سے بہتر اور مضبوط ہے جسے کوئی نہیں توڑ سکتا۔ (تفسیر عثمانی)



1..... علامہ کاندھلوی رحمۃ اللہ علیہ فرماتے ہیں۔

وَمَكْرُؤٌ وَّمَكْرُ اللَّهُ سے بھی یہی معلوم ہوتا ہے کہ توفی سے پورا پورا لینا اور آسمان پر اٹھایا جانا مراد ہو کیونکہ باجماع مفسرین، وَمَكْرُؤٌ سے حضرت عیسیٰ علیہ السلام کے قتل اور صلب کی تدبیریں مراد ہیں اور مَكْرُ اللَّهُ حضرت عیسیٰ علیہ السلام کی حفاظت کی تدبیر مراد ہے اور مَكْرُ اللَّهُ کو مَكْرُؤٌ کے مقابلہ میں لانے سے اس طرف اشارہ ہے کہ یہود کا مکر اور ان کی تدبیر تو نیست اور ناکام ہوئی اور اللہ بھانہ کا مکر اور اس کی تدبیر غالب آئی۔ وَاللَّهُ غَالِبٌ عَلَى أَمْرِهِ (یوسف 21) جیسے۔ إِنَّهُمْ يَكِيدُونَ كَيْدًا وَأَكِيدُ كَيْدًا (الطارق 15-16) ”وہ بھی تدبیر کر رہے ہیں اور میں بھی تدبیر کر رہا ہوں اور دوسری جگہ ارشاد ہے۔ قَالُوا اتَّفَاسُمُوا بِاللَّهِ لَنُنَيِّتَنَّهُ وَأَهْلَهُ ثُمَّ لَنَقُولُنَّ لَوْلَايَ مَا شَهِدْنَا مَهْلِكَ أَهْلِهِ وَإِنَّا لَصٰدِقُونَ وَمَكْرُؤٌ مَكْرًا وَمَكْرُنَا مَكْرًا وَهُمْ لَا يَشْعُرُونَ فَنَنْظُرُ كَيْفَ كَانَ عَاقِبَةُ مَكْرِهِمْ أَنَا ذَمَّرْنَاهُمْ وَقَوْمَهُمْ أَجْمَعِينَ (النمل 49-51) ”قوم شہود نے آپس میں کہا کہ قسمیں اٹھاؤ کہ ہم شب کے وقت صالح علیہ السلام اور ان کے متعلقین کو قتل کر ڈالیں اور بعد میں ان کے وارثوں سے کہہ دیں گے کہ ہم اس موقع پر حاضر نہ تھے اور ہم سچے ہیں۔ اللہ تعالیٰ فرماتے ہیں اس طرح انھوں نے صالح علیہ السلام کے قتل کے مشورے اور تدبیریں کیں اور اس نے بھی ان کے بچانے کی خفیہ تدبیر کی کہ ان کو خبر بھی نہ ہوئی وہ یہ کہ پہاڑ سے ایک بھاری پتھر لڑھک کر ان پر آگرا جس سے دب کر سب مر گئے (کافی الدر المنثور) دیکھ لیا کہ ان کے مکر کا کیا انجام ہوا؟ ہم نے اپنے مکر ان تدبیر سے سب کو غارت کر ڈالا۔ اسی طرح اس آیت میں مکر واک کے بعد و مَكْرُ اللَّهُ مذکور ہے۔ جس سے حق جل شانہ کو یہ بتلانا مقصود ہے کہ یہود نے جو قتل کی تدبیر کی وہ تو کارگر نہ ہوئی مگر ہم نے جو ان کی حفاظت کی نرالی اور انوکھی تدبیر کی وہی غالب ہو کر رہی۔ پس اگر روح اور جسم کا پورا پورا لینا مراد نہ لیا جائے بلکہ توفی سے موت مراد لی جائے تو یہ کوئی ایسی تدبیر نہیں جو یہود کی مغلوبی اور ناکامی کا سبب بن سکے بلکہ موت کی تدبیر تو یہود کی عین تمنا اور آرزو کے مطابق ہے۔ کفار مکہ نے نبی اکرم صلی اللہ علیہ وسلم کے قتل کی تدبیریں کیں اور اللہ تعالیٰ نے آپ صلی اللہ علیہ وسلم کی حفاظت کی تدبیر کی کما قال تعالیٰ وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَاكِرِينَ (الانفال 30) کفار مکہ آپ صلی اللہ علیہ وسلم کے قتل کی تدبیریں کر رہے ہیں اور اللہ تعالیٰ آپ صلی اللہ علیہ وسلم کی حفاظت کی تدبیر کر رہا ہے اور اللہ تعالیٰ بہترین تدبیر فرمانے والے ہیں۔ اللہ تعالیٰ نے آنحضرت صلی اللہ علیہ وسلم کو کفار مکہ کے منصوبوں سے آگاہ کیا اور صحیح سالم آپ صلی اللہ علیہ وسلم کو مکہ مکرمہ سے مدینہ منورہ کی طرف ہجرت کرا دی۔ اسی طرح حق تعالیٰ نے حضرت عیسیٰ علیہ السلام کے متعلق فرمایا تَحَاوَسَكْرُؤًا وَمَكْرُؤًا وَاللَّهُ خَيْرُ الْمَاكِرِينَ یعنی یہود نے آپ کے قتل کی تدبیریں کیں اور اللہ تعالیٰ نے آپ کی حفاظت کی تدبیر کی کہ دشمنوں کے ہاتھ سے صحیح و سالم نکال کر آسمان کی طرف ہجرت کرا دی۔ اب اس ہجرت کے بعد نزول اور تشریف آوری زمین کے فتح کرنے کے لیے ہوگی۔ جیسا کہ آنحضرت صلی اللہ علیہ وسلم ہجرت کے کچھ عرصہ بعد مکہ فتح کرنے کے لیے تشریف لائے اور تمام اہل مکہ مشرف باسلام ہوئے۔ اسی طرح جب عیسیٰ علیہ السلام زمین کو فتح کرنے کے لیے نازل ہوں گے تو تمام اہل کتاب ایمان لے آئیں گے ہر دفع الی السماء۔“ (تفسیر معارف القرآن کاندھلوی رحمۃ اللہ علیہ)

3۔ امام فخر الدین رازی احمدیوں کے مجدد صدی ششم، اپنی (تفسیر کبیر جلد 7 صفحہ 69-70) میں فرماتے ہیں وَأَمَّا مَكْرُهُمْ بَعْثِي عَلَيْهِ السَّلَامُ فَهُوَ أَنَّهُمْ هَمُّوا بِقَتْلِهِ وَأَمَّا مَكْرَ اللَّهِ بِهِمْ وَفِيهِ وَجْهُ..... مَكْرَ اللَّهِ تَعَالَى بِهِمْ أَنَّهُ رَفَعَ عَيْسَى عَلَيْهِ السَّلَامُ إِلَى السَّمَاءِ وَذَلِكَ أَنَّ يَهُودًا مَلَكَ الْيَهُودَ أَرَادَ قَتْلَ عَيْسَى وَكَانَ جِبْرَائِيلُ عَلَيْهِ السَّلَامُ لَا يُفَارِقُهُ سَاعَةً وَهُوَ مَعْنَى قَوْلِهِ تَعَالَى وَابْنُ نَاهِ بِرُوحِ الْقُدُسِ فَلَمَّا أَرَادُوا ذَلِكَ أَمَرَهُ جِبْرَائِيلُ أَنْ يَدْخُلَ بَيْتًا فِيهِ رَوْزَةٌ فَلَمَّا دَخَلُوا الْبَيْتَ أَخْرَجَهُ جِبْرَائِيلُ مِنْ تِلْكَ الرَّوْزَةِ وَكَانَ قَدْ أَلْقَى شِبْهَهُ عَلَى غَيْرِهِ فَأُخِذَ وَصُلِبَ..... وَفِي الْجُمْلَةِ فَالْمَرَادُ مِنْ مَكْرِ اللَّهِ تَعَالَى بِهِمْ أَنْ رَفَعَهُ إِلَى السَّمَاءِ وَمَا مَكْنَتُهُمْ مِنْ إِيضَالِ الشَّرِّ إِلَيْهِ. ”اور یہود کا مکر حضرت عیسیٰ علیہ السلام سے یہ تھا کہ انھوں نے ان کے قتل کا ارادہ کیا اور اللہ تعالیٰ کا مکر یہود سے۔ سوا کسی کئی صورتیں ہوئیں..... ایک صورت یہ کہ اللہ تعالیٰ نے حضرت عیسیٰ علیہ السلام کو آسمان پر اٹھالیا اور یہ اس طرح ہوا کہ یہود کے ایک بادشاہ نے حضرت عیسیٰ علیہ السلام کے قتل کا ارادہ کیا اور جبرائیل علیہ السلام ایک گھڑی بھی حضرت عیسیٰ علیہ السلام سے جدا نہ ہوتا تھا اور یہی مطلب ہے اللہ تعالیٰ کے اس قول کا وَابْنُ نَاهِ بِرُوحِ الْقُدُسِ یعنی ہم نے حضرت عیسیٰ علیہ السلام کو جبرائیل سے مدد دی۔ پس جب یہود نے قتل کا ارادہ کیا تو جبرائیل علیہ السلام نے حضرت عیسیٰ علیہ السلام کو اس گھڑی سے نکال لیا اور حضرت عیسیٰ علیہ السلام کی شہادت ایک اور آدمی کے اوپر ڈال دی۔ پس وہی پکڑا گیا اور پھانسی پر لٹکا دیا گیا..... غرضیکہ یہود کے ساتھ اللہ کے مکر کے معنی یہ ہیں کہ اللہ تعالیٰ نے حضرت عیسیٰ علیہ السلام کو آسمان پر اٹھالیا اور یہود کو حضرت مسیح علیہ السلام کے ساتھ شرارت کرنے سے روک لیا۔“

4۔۔۔۔۔ اب ہم امام جلال الدین سیوطی رحمۃ اللہ علیہ کی تفسیر نقل کرتے ہیں۔ امام موصوف احمدی عقیدہ کے مطابق نویں صدی ہجری میں مجدد مبعوث ہو کر آئے تھے اور ان کا مرتبہ ایسا بلند تھا کہ جب انھیں ضرورت پڑتی تھی۔ حضرت رسول کریم صلی اللہ علیہ وسلم کی ہالشاہد زیارت کر کے حدیث دریافت کر لیا کرتے تھے۔

(ازالہ اہام صفحہ 151-152 خزائن جلد 3 صفحہ 177)

فَلَمَّا أَحَسَّ (عَلَيْهِ) عَيْسَى مِنْهُمْ الْكُفْرَ وَارَادُوا قَتْلَهُ وَمَكْرُوا (أَيَّ كَيْفَارٍ بَنَى إِسْرَائِيلَ بَعْثِي إِذَا وَتَكَلُّبِهِ مَنْ يَقْتُلُهُ غِيلَةً) وَمَكْرَ اللَّهِ (بِهِمْ) بَأَنَّ أَلْقَى شِبْهَهُ عَيْسَى عَلَى مَنْ قَصَدَ قَتْلَهُ فَفَعَلُوا وَرَفَعَ عَيْسَى) وَاللَّهُ خَيْرُ الْمَاكِرِينَ (اعْلَمُهُمْ بِهِ) (جلالین صفحہ 52)

”پس جب عیسیٰ علیہ السلام نے یہود کا کفر معلوم کر لیا اور یہود نے حضرت عیسیٰ علیہ السلام کے قتل کا ارادہ کر لیا..... اور یہود نے حضرت عیسیٰ علیہ السلام کے ساتھ مکر کیا۔ جب انھوں نے مقرر کیا ایک آدمی کو کہ وہ قتل کرے حضرت عیسیٰ علیہ السلام کو دھوکا سے اور اللہ تعالیٰ نے یہود کے ساتھ مکر کیا اس طرح کہ ڈال دی شیبہ حضرت عیسیٰ علیہ السلام کی اس شخص پر جس نے ارادہ کیا تھا ان کے قتل کا۔ پس یہود نے قتل کیا اس شیبہ کو اور اٹھالیے گئے حضرت عیسیٰ علیہ السلام اور اللہ تعالیٰ تمام تدبیریں کرنے والوں میں سے بہترین تدبیر کرنے والا ہے۔“

5۔۔۔۔۔ اب ہم اس بزرگ کی تفسیر بیان کرتے ہیں جن کو احمدی ولاہوری مجدد صدی دوازدہم مانتے ہیں اور مرزا صاحب اپنی کتاب (کتاب البریہ صفحہ 74 خزائن جلد 13 صفحہ 92) میں لکھتے ہیں کہ شاہ ولی اللہ صاحب کا مل ولی اور صاحب خوارق و کرامات بزرگ تھے۔

شاہ ولی اللہ محدث دہلوی رحمۃ اللہ علیہ اپنی کتاب تاویل الاحادیث میں فرماتے ہیں۔

كَانَ عَيْسَى عَلَيْهِ السَّلَامُ كَأَنَّهُ مَلَكٌ يَمْشِي عَلَى وَجْهِ الْأَرْضِ فَاتَّهَمَهُ الْيَهُودُ بِالزِّنْدَقَةِ وَاجْتَمَعُوا عَلَى قَتْلِهِ فَمَكْرُوا وَمَكْرَ اللَّهِ وَاللَّهُ خَيْرُ الْمَاكِرِينَ. فَجَعَلَ لَهُ هَيْئَةً مِثْلِيَّةً وَرَفَعَهُ إِلَى السَّمَاءِ وَالْقَى شِبْهَهُ عَلَى رَجُلٍ مِنْ شِيعَتِهِ أَوْ عَدُوِّهِ فَقَتَلَ عَلَى أَنَّهُ عَيْسَى ثُمَّ نَصَرَ اللَّهُ شِيعَتَهُ عَلَى عَدُوِّهِمْ فَاصْبَحُوا ظَاهِرِينَ.

”اور حضرت عیسیٰ علیہ السلام تو گویا ایک فرشتہ تھے کہ زمین پر چلتے تھے پھر یہودیوں نے ان پر زندقہ ہونے کی تہمت لگائی اور قتل پر جمع ہو گئے۔ پس انھوں نے تدبیر کی اور خدا نے بھی تدبیر کی اور اللہ بہترین تدبیر کرنے والا ہے۔ اللہ نے ان کے واسطے ایک صورت مثالیہ بنادی اور حضرت عیسیٰ علیہ السلام کو آسمان پر اٹھالیا اور ان کے گروہ میں سے یا ان کے دشمن کے ایک آدمی کو ان کی صورت کا بنادیا پس وہ قتل کیا گیا اور یہودی اسی کو عیسیٰ علیہ السلام سمجھتے تھے۔“ (تاویل الاحادیث صفحہ 60)

احمدی اور لاہوری بیک زبان چھٹی صدی کے سر پر تجدید دین کے لیے ان کا مبعوث ہونا مانتے ہیں۔“

(دیکھو غسل مصفیٰ حصہ اول صفحہ 163-165)

فَلَمَّا أَحَاطُوا بِمَنْزِلِهِ وَظَنُّوا أَنَّهُمْ ظَفَرُوا بِهِ نَجَّاهُ اللَّهُ تَعَالَى مِنْ بَيْنِهِمْ وَرَفَعَهُ مِنْ رُوزَنَةِ ذَالِكِ الْبَيْتِ إِلَى السَّمَاءِ وَالْقَى اللَّهُ شِبْهَهُ غِلًّا رَجُلٍ سَمْنٌ كَانَ عِنْدَهُ فِي الْمَنْزِلِ فَلَمَّا دَخَلُوا أُولَئِكَ اعْتَقَدُوهُ فِي ظُلْمَةِ اللَّيْلِ عَيْسَى فَأَخَذُوهُ وَاهَانُوهُ صَلَبُوهُ وَوَضَعُوا عَلَى رَأْسِهِ الشُّوْكَ وَكَانَ هَذَا أَمْرُ اللَّهِ بِهِمْ فَإِنَّهُ نَجَّى نَبِيَّهُ وَرَفَعَهُ مِنْ بَيْنِ أَظْهَرِهِمْ وَفَرَّجَهُمْ فِي ضَلَالِهِمْ يَغْمَهُونَ. (ابن کثیر جلد 1 صفحہ 364)

”جب یہود نے آپ کے مکان کو گھیر لیا اور گمان کیا کہ آپ پر غالب ہو گئے ہیں تو خدا تعالیٰ نے ان کے درمیان سے آپ کو نکال لیا اور اس مکان کی کھڑکی سے آسمان پر اٹھالیا اور آپ کی شباهت اس پر ڈال دی جو اس مکان میں آپ کے پاس تھا۔ سو جب وہ اندر گئے تو اس کورات کے اندھیرے میں عیسیٰ خیال کیا۔ پس اسے پکڑا اور سولی دیا اور سر پر کانٹے رکھے اور ان کے ساتھ خدا کا یہی کمر تھا کہ اپنے نبی کو بچالیا اور اسے ان کے درمیان سے اوپر اٹھالیا اور ان کو ان کی گمراہی میں حیران چھوڑ دیا۔“

6..... (تفسیر مظہری جلد 2 صفحہ 247) پر ہے۔

”کبھی بواسطہ ابوصالح حضرت ابن عباسؓ سے نقل کیا ہے کہ یہودیوں کی ایک جماعت حضرت عیسیٰ علیہ السلام کے سامنے آئی آپ کو دیکھ کر کہنے لگے جادوگر، جادوگرنی کا بیٹا آ گیا۔ آپ پر بھی تہمت لگائی اور آپ کی والدہ پر بھی۔ حضرت عیسیٰ علیہ السلام نے ان پر لعنت کی اور ان کو بد عادی فوراً اللہ تعالیٰ نے ان کی شکلیں مسخ کر دیں۔ یہودیوں کا سردار یہود تھا۔ اس نے جو یہ بات دیکھی تو گھبرا گیا اور آپ کی بد عا سے ڈر گیا آخر تمام یہودی حضرت عیسیٰ علیہ السلام کو مار ڈالنے پر متفق الرائے ہو گئے اور قتل کرنے کے ارادے سے حضرت عیسیٰ علیہ السلام کی طرف بڑھے لیکن اللہ تعالیٰ نے جبرائیل علیہ السلام کو بھیج دیا جبرائیل علیہ السلام نے آپ کو چھت کے روشندان سے نکالا پھر وہاں سے اللہ تعالیٰ نے آپ کو آسمان پر اٹھالیا یہود اندر گیا اس کی شکل عیسیٰ علیہ السلام جیسی بنا دی۔ لوگوں نے (یہود) کو عیسیٰ علیہ السلام سمجھ کر قتل کر دیا۔“

8..... (معالم التنزیل جلد 1 صفحہ 162) پر تفسیر مظہری کی محولہ بالا روایت کو نقل کیا گیا ہے۔

9..... (تفسیر مواہب الرحمن جلد 3 صفحہ 199) پر ہے۔

”مکروا، بنی اسرائیل نے حضرت عیسیٰ علیہ السلام کے قتل کے واسطے ایسے شخص کو مقرر کیا جو ان کو فریب میں دھوکے سے قتل کر ڈالے۔ وکرا اللہ، اللہ تعالیٰ نے عیسیٰ علیہ السلام کی شباهت اس پر ڈال دی جس نے عیسیٰ علیہ السلام کے قتل کا قصد کیا تھا۔ پس کافروں نے اسی کو قتل کر ڈالا اور حضرت عیسیٰ علیہ السلام کو اللہ تعالیٰ نے آسمان پر اٹھا لیا۔“

10..... (تفسیر ابی السعد ج 2 صفحہ 42) پر ہے۔ ”یہودیوں نے آپ کو دھوکے سے قتل کرنے کے لیے آدمی مقرر کیا اور اللہ تعالیٰ نے تجویز فرمائی کہ حضرت عیسیٰ علیہ السلام کو اٹھالیا۔ آگے حضرت ابن عباس رضی اللہ عنہ کی تفسیر مظہری و معالم التنزیل والی روایت نقل کی ہے۔“

11..... (کشاف جلد 1 صفحہ 366) پر لکھا ہے کہ.....

مَكَرَ اللَّهُ أَنْ رَفَعَ عَيْسَى إِلَى السَّمَاءِ وَالْقَى شِبْهَ عَلِيٍّ مِنْ أَرَادَ اغْتِيَالَهُ حَتَّى قَتَلَ

”اللہ تعالیٰ نے یہ تجویز فرمائی کہ حضرت عیسیٰ علیہ السلام کو آسمان پر اٹھالیا اور ان کی شباهت اس آدمی پر ڈال کر قتل کر دیا جو آپ کو دھوکے سے قتل کرنا چاہتا تھا۔“

12..... (تفسیر بغوی میں بھی یہی منقول ہے۔)

13..... (تفسیر درمنثور جلد 2 صفحہ 36) پر ہے ”وَصَعِدَ بِعَيْسَى إِلَى السَّمَاءِ“ عیسیٰ علیہ السلام کو آسمانوں پر اٹھالیا۔

14..... (تفسیر روح المعانی جلد 3 صفحہ 257) پر ہے قال ابن عباس لما اراد ملك بني اسرائيل قتل عيسى عليه السلام دخل خوفة

وفيهما سكونة فرفعه جبرائيل عليه السلام من السكونة الى السماء.

”ابن عباس رضی اللہ عنہ فرماتے ہیں جب یہودیوں کے بادشاہ نے عیسیٰ علیہ السلام کو قتل کرنے کا ارادہ کیا تو عیسیٰ علیہ السلام ایک کمرہ میں داخل ہوئے جس میں

روشندان تھا۔ اس سے جبرائیل علیہ السلام آپ کو آسمانوں پر اٹھا کر لے گئے۔“

15..... (تفسیر ابن جریر طبری جلد 3 صفحہ 289) پر ہے۔

”وَصَعِدَ بِعَيْسَى إِلَى السَّمَاءِ“ عیسیٰ علیہ السلام کو آسمانوں پر اٹھالیا گیا۔ ہم نے اختصار کے ساتھ ان قدیم تفاسیر کے حوالہ جات آپ کے سامنے رکھے۔

چیلنج

ہمارا دعویٰ ہے کہ پوری امت کے تمام قدیم مفسرین نے اس آیت کے تحت میں سیدنا عیسیٰ علیہ السلام کے رفع الی السماء کو ثابت کیا ہے۔ ایک مفسر کا بھی اس میں اختلاف نہیں۔ احمدی کرم فرما، کیا اس کے خلاف ثابت کر کے ہمارے چیلنج و دعویٰ کو غلط ثابت کر سکتے ہیں؟ نہیں ہرگز نہیں۔



احمدی اعتراض..... 1

مفسرین نے مختلف اقوال پیش کیے کہ عیسیٰ علیہ السلام کی شہادت جس پر ڈالی گئی وہ عیسیٰ علیہ السلام کا مخلص مرید تھا یا دشمن کافر؟ تو اختلاف ثابت ہو گیا۔

جواب

عیسیٰ علیہ السلام کی جس پر شبیہ ڈالی گئی۔ اس کا نام قرآن مجید نے ذکر نہیں کیا۔ نہ ہی قرآن مجید کا یہ موضوع ہے۔ وہ کون تھا؟ یہ تاریخ کا موضوع ہے۔ اس کے نام کا تعین کے لیے لامحالہ مسیحی قدیم روایات کو دیکھنا ہوگا چونکہ ان کی کتب میں اختلاف ہے۔ اس لیے مفسرین نے کمال دیانت کے ساتھ اس اختلاف کو بیان کر دیا۔ جہاں تک نفس واقعہ کا تعلق ہے وہ اتنا ہے کہ یہود عیسیٰ علیہ السلام کے درپے قتل ہوئے۔ اللہ تعالیٰ نے سیدنا عیسیٰ علیہ السلام کے قریب بھی یہود کو نہ پھٹکنے دیا اور عیسیٰ علیہ السلام کو آسمانوں پر اٹھالیا۔ پوری امت کے خیر القرون کے زمانہ سے اس وقت تک تمام مستند و قابل ذکر و قابل فخر مفسرین نے یہی اس آیت سے سمجھا ہے۔ ہم نے ان مفسرین کے بھی حوالے نقل کر دیے جنہیں احمدی اپنے دور کا مجدد مانتے ہیں۔ ان سب کا اتفاق ہے۔ وہ سب اس آیت کے نفس واقعہ پر متفق ہیں۔ کسی ایک کو اختلاف نہیں کہ عیسیٰ علیہ السلام کو آسمانوں پر اٹھایا گیا۔ یہی مکر اللہ کی تفسیر ہے۔ ہم پھر اپنے چیلنج کو دہراتے ہیں کہ اس سے رفع روحانی، عیسیٰ علیہ السلام کو تازیانے مارنے، صلیب پر چڑھانے، کشمیر جانے کی احمدی خود تراشیدہ تحریف کو کسی ایک مفسر نے ذکر نہیں کیا۔ یہ خالصہ تحریف اور احمدی دجل کا شاہکار ہے۔ اس آیت کی تفسیر میں تمام قدیم مفسرین کا اجماع ہے کہ عیسیٰ علیہ السلام کو آسمانوں پر اللہ تعالیٰ نے اٹھالیا۔ کوئی احمدی ماں کا لال ہمارے چیلنج کو قیامت کی صبح تک نہیں توڑ سکتا۔ وان لم تفعلوا لنار۔



احمدی اعتراض..... 2

یہود نے یہ مکر اور تدبیر قتل آپ کے حق میں کیوں کی؟

جواب

یہود نے آپ کے معجزات کو جادو قرار دے کر آپ کو جادوگر ٹھہرایا اور پھر قتل کا حکم لگایا۔ اور اس کی صورت صلیب پر کھینچنا تجویز کی۔ چنانچہ اوپر کی آیت میں معجزات کو جادو قرار دینا صاف مذکور ہے اور آیت مندرجہ عنوان کے قبل بھی ذکر معجزات اس امر پر دلالت کر رہا ہے اور فلسفہ احسن عیسےٰ منہم الکفر کے یہی معنی ہیں کہ حضرت عیسیٰ علیہ السلام نے کفار یہود سے مکر قتل کا احساس کیا۔ اس جگہ کفر یعنی قتل من باب تسمیہ الشنی باسم سببہ ہے یعنی کسی شے کے وہ نام بولنا جو اس کے سبب کا نام ہے۔ چنانچہ مطول میں لکھا ہے: رعیسا الغیث ای البنات الذی سببہ الغیث (مطول) چرائی ہم نے بارش یعنی نباتات جس کے اُگنے کا سبب بارش ہے۔“

اسی طرح آیت وما انزل اللہ من السماء من رزق (جاثیہ 5) میں رزق بمعنی مطر یعنی بارش سبب ہے رزق کے پیدا ہونے کا اس طرح اس کے نظائر قرآن شریف میں بکثرت ہیں اور کتب بلاغت میں اس قاعدے کی تصریح موجود ہے۔ دیگر یہ کہ کفر کا احساس کے ساتھ ذکر کرنا بھی اس امر کا مؤید ہے کہ اس جگہ کفر سے مراد قتل ہے۔ کیونکہ احساس ایسے مواقع میں اس جگہ مستعمل ہوتا ہے۔ جہاں کوئی خوفناک امر ہو جیسے آیت فَلَمَّا احْسَوْا بِسُنَّتِ (انبیاء 12) اور نیز آیت اِذْ تَحْسَبُوْنَهُمْ (آل عمران 152) ای تقتلونیہم۔

اس بیان سے واضح ہو گیا کہ فَلَمَّا احْسَوْا عِيسٰی مِنْهُمْ الْکُفْرَ میں کفر بمعنی قتل ہے۔ پس مکر یہود کی صورت ارادہ قتل و صلب عیسیٰ علیہ السلام متعین ہو گئی۔



کیا مفسرین کے اس قول کی تائید قرآن سے ہو سکتی ہے کہ مکر سے مراد قتل ہے؟

جواب 1

کیوں نہیں؟ بے شک مفسرین رحمۃ اللہ علیہ کے بیان کی تائید میں کئی آیات ہیں۔

منہا قوله تعالى حاكيا عن اخوة يوسف اَقْتُلُوا يُوسُفَ اَوْ اطْرَحُوْهُ اَرْضًا (يوسف 9)

”یوسف کو قتل کر ڈالو یا اسے کسی زمین میں پھینک دو۔“

اور اس تدبیر قتل کا نام مکر رکھا چنانچہ اسی (سورۃ یوسف 102) ہی میں وَهُمْ يَمْكُرُونَ فرمایا اور نیز سورہ نمل میں صالح علیہ السلام کے بیان میں فرمایا:

وَكَانَ فِي الْمَدِينَةِ تِسْعَةُ رَهْطٍ يُفْسِدُونَ فِي الْأَرْضِ وَلَا يُصْلِحُونَ قَالُوا نَقَاسِمُوكَ بِاللَّهِ لَنُبَيِّتَنَّكَ وَاهْلَكَ ثُمَّ لَنَنْقُولَنَّ بِوَلِيِّهِ مَا شَهِدْنَا مَهْلِكَ أَهْلِهِ وَإِنَّا لَصَادِقُونَ. (نمل 49) اور اس شہر میں نو شخص تھے جو زمین میں فساد کرتے تھے اور اصلاح نہیں کرتے تھے انھوں نے آپس میں کہا کہ خدا کی قسم کھاؤ

کہ اس (صالح) کو اور اس کے اہل کو راتوں رات قتل کر ڈالیں گے پھر اس کے ولی کو کہیں گے کہ ہم تو اس کے قتل کے موقع و وقت پر حاضر نہ تھے اور ہم ضرور سچے ہیں۔“

یعنی نو مفسدوں نے آپس میں یہ منصوبہ باندھا اور اس پر قسمیں کھانے کو کہا کہ صالح علیہ السلام کو اور آپ کے اہل کو راتوں رات قتل کر ڈالیں۔ ان کی اس تدبیر

شرکی نسبت اللہ تعالیٰ نے اس سے آگے فرمایا وَ مَكْرُوا مَكْرًا (نمل 50) یعنی انھوں نے بڑا بھاری مکر کیا یعنی پوشیدہ طور پر نبی اللہ صالح علیہ السلام کو قتل کرنے کی تدبیر

کی اسی طرح حضرت سید المرسلین خاتم النبیین صلی اللہ علیہ وسلم کی نسبت کفار نے جو مشورہ کیا اس کی نسبت فرمایا۔

وَإِذْ يَمْكُرُ بِكَ الَّذِينَ كَفَرُوا لِيُبَتِّتُوا أَوْ يَقْتُلُوكَ أَوْ يُخْرِجُوكَ وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَاكِرِينَ (الأنفال 30) اور

جب کفار تدبیر کرتے تھے کہ تجھے قید کر لیں یا قتل کر ڈالیں یا جلا وطن کر دیں وہ بھی تدبیر کرتے تھے اور خدا بھی تدبیر کرتا تھا اور خدا بہتر تدبیر کرنے والا ہے۔“

اور حضرت ابراہیم خلیل اللہ علیہ السلام کی نسبت کفار نے جو مشورہ کیا اس کی نسبت فرمایا۔ وَمَا كَانَ جَوَابَ قَوْمِهِ إِلَّا أَنْ قَالُوا اقْتُلُوهُ أَوْ حَرِّقُوهُ (مکبوت

24) اور اس کی قوم سے کوئی جواب نہ آیا سوائے اس کے کہ انھوں نے کہا اسے قتل کر ڈالو یا آگ میں جلا دو۔“

اور ان کے منصوبہ کا نام کید رکھا۔ چنانچہ سورہ انبیاء میں فرمایا وَ اِذْ ذَا بِهٖ كَيْدًا فَجَعَلْنٰهُمْ الْاٰخِسِرِيْنَ (انبیاء 70) انھوں نے اس کی نسبت خفیہ تدبیر کی پس

ہم نے انہی کو نہایت زیاں کار کر دیا۔“

اور مکر اور کید مترادف ہیں۔ چنانچہ مصباح میں ہے مَكَادُهُ، مَكْرَبُهُ.

2..... ان تمام آیات میں کفار کے مکرو کید کی کئی شکلیں بیان ہوئیں۔ جن میں مکر کی ایک شکل قتل کا بھی بیان ہے۔ جہاں عیسیٰ علیہ السلام کے ساتھ یہود کے مکر کا

تعلق ہے۔ تو وہ صرف قتل ہے۔ جیسا کہ انا قتلنا المسیح سے واضح ہے۔



کفار ماکرین کے ساتھ سنت الہی کیا ہے اور ان کے مکر کا انجام کیا ہوا کرتا ہے؟

جواب

ماکرین کو ہلاک کرنا اور ان کے مکر کا وبال انہی پر نازل کرنا اور اپنے عباد مرسلین کو ان کے مکر سے بچالینا۔

دلیل اللہ تعالیٰ نے سورۃ فاطر وغیرہ میں فرمایا۔

وَالَّذِينَ يَمْكُرُونَ السِّنَاتِ لَهُمْ عَذَابٌ شَدِيدٌ وَ مَكْرَ اُولٰٓئِكَ هُوَ يُبَوِّرُ (فاطر 10)

2..... وَلَا يَحِيقُ الْمَكْرُ السَّيِّئُ اِلَّا بِاَهْلِهِ (فاطر 43)

3..... وَ هَمَّتْ كُلُّ اُمَّةٍ بِرَسُولِهِمْ لِيَاْخُذُوْهُ..... فَاخْذٰهُمْ فَكَيْفَ كَانَ عِقَابِ (المومن 5)

4..... وَ ارَادَ وَ بَه كَيْدًا فَجَعَلْنٰهُمْ الْاٰخِسِرِيْنَ (انبیاء 70)

5..... فارادوا به كيدا فجعلنهم الاسفلين (صافات 98)

6..... قد مكر الذين من قبلهم فأتى الله بنيانهم من القواعد فخر عليهم السقف من فوقهم وأتاهم العذاب من حيث لا يشعرون

(النمل 26)

7..... وقد مكروا مكرهم و عند الله مكرهم وان كان مكرهم لتزول منه الجبال فلا تحسبن الله مخلف وعده رسله ان الله

عزيز ذو انتقام (ابراہیم 46)

8..... ولقد سبقت كلمتنا لعبادنا المرسلين انهم لهم المنصورون (صافات 9)

9..... وكتب الله لا غلبن انا ورسلي ان الله قوى عزيز (مجادلہ 21)

10..... كان في المدينة تسعة رهط يفسدون في الارض ولا يصلحون قالوا تقاسموا بالله لنبيتنه واهله ثم لنقولن لوليہ ماشهدنا

مهلك اهله وانا لصادقون ومكرو مكرًا ومكرنا مكرهم لا يشعرون فانظر كيف كان عاقبة مكرهم انا دمرناهم وقومهم اجمعين

فتلك بيوتهم خاوية بما ظلموا ان في ذلك لاية لقوم يعلمون و انجينا الذين امنوا و كانوا يتقون.

(النمل 48-53)

یعنی جو لوگ بری تدبیریں اور منصوبے باندھتے ہیں ان کے لیے سخت عذاب ہوگا اور ان کا مکر وہی ہلاک ہوگا اور۔

2..... اسی صورت میں کہ بری تدبیر کا وبال اس کے اہل ہی پر پڑا کرتا ہے اور

3..... نیز سورہ مومن میں فرمایا کہ ہر امت نے اپنے رسول کو ماخوذ کرنے پر کمر باندھی۔ پس میں نے انہی کو عذاب میں گرفتار کیا۔ پس میرا عذاب ان پر کیسا

سخت ہوا۔

4..... حضرت ابراہیم علیہ السلام کے حق میں جو کہ مکر اور کید ان کی قوم نے کیا تھا اس کی بابت فرمایا کہ انھوں نے اس کے ساتھ ایک بھاری مکر کرنا چاہا: پس ہم

نے انھیں کو سخت زیاں کا اور سخت پست اور ذلیل کر دیا

5..... فرمایا کہ کفار مکہ کے پیشتر بہت لوگوں نے مکر اور تدبیر کیں۔ پس اللہ تعالیٰ نے ان کی عمارات کو بنیادوں سے گرا دیا اور ان پر چھت ان کے اوپر سے گر

پڑے اور ان کو ایسی جگہ سے عذاب آیا۔ جہاں سے ان کو شعور بھی نہ تھا۔

6..... سورہ ابراہیم میں بڑے زور اور تاکید سے فرمایا کہ کفار مکہ نے جہاں تک ان سے ہو سکا بہت سی تدبیریں کیں اور اللہ تعالیٰ کو ان کی سب تدبیریں معلوم

ہیں۔ اگرچہ ان کی تدبیر اور کمر ایسے زبردست اور محکم ہوں کہ ان سے زوال جہاں یعنی پہاڑوں کا گر جانا ممکن ہو سکے تو بھی ہرگز یہ خیال نہ کرنا کہ اللہ تعالیٰ کبھی بھی اپنے

اس وعدے کا خلاف کرے گا۔

7..... جو اس نے اپنے رسولوں سے کیا ہوا ہے کیونکہ اللہ تعالیٰ بڑا غالب ہے اور اعداء سے بدلہ لینے والا ہے۔

8..... اور اس وعدے کی نسبت سورہ صافات میں فرمایا کہ بیشک ہمارا اپنے عباد و مرسلین سے پہلے ہی سے وعدہ ہو چکا ہے کہ وہ ضرور ضرور منصور ہوں گے۔

9..... سورہ مجادلہ میں فرمایا کہ اللہ تعالیٰ نے یہ امر مقرر کر دیا ہے کہ میں اور میرے رسول ضرور ضرور غالب رہیں گے کیونکہ اللہ تعالیٰ بڑی قوت والا اور بڑا غالب

ہے۔

10..... اور سورہ نمل میں حضرت صالح علیہ السلام کے ذکر میں فرمایا کہ اس شہر میں نوشخص مفسد اور غیر مصلح تھے انھوں نے آپس میں کہا کہ صالح علیہ السلام اور

آپ کے ولی یعنی حامی و وارث کو کہیں گے کہ ہم تو اس کے اہل بیت کے مرنے کے موقع اور وقت پر حاضری نہ دیتے اور ہم ضرور سچے ہیں۔“ اس کے بعد اللہ تعالیٰ نے فرمایا

کہ یہ انھوں نے بڑا بھاری مکر کیا تھا اور ہم نے بھی مکر (تدبیر محکم) کیا اور وہ ہماری تدبیر کا شعور نہ رکھتے تھے پس دیکھ ان کے مکر کا انجام کیا ہوا کہ ہم نے ان کو مفسدوں اور

ان کے باقی حامی کاروں سب کو بالکل ہلاک کر دیا۔ پس یہ ان کے گھر ان کے ظلم کے سبب اجڑے پڑے ہیں۔ بیشک اس معاملہ میں علم والے یعنی سمجھ والے لوگوں کے

لیے (رسولوں کی نصرت اور ان کے دشمنوں کی ذلت کا) بڑا بھاری نشان ہے اور ہم نے مومنین اور متقین یعنی اتباع صالح علیہ السلام کو بچا لیا۔ اٹھی۔

خلاصہ یہ کہ قرآن کریم میں جہاں کہیں رسل اللہ کے برخلاف کفار کے مکر کا ذکر ہے۔ اس جگہ یہی مراد ہے کہ اللہ تعالیٰ پیغمبروں کو ان کے مکر اور شر سے محفوظ رکھتا

ہے اور انما کرین ہی پر وبال و عذاب نازل کیا کرتا ہے سو اسی طرح حضرت مسیح علیہ السلام کے حق میں بھی اسی طرح کی آیت آئی ہے جیسے حضرت صالح علیہ السلام اور حضرت سید المرسلین صلی اللہ علیہ وسلم کے حق میں وارد ہے۔ یہ کس قدر غلط اور لغو بات ہے کہ جو الفاظ دیگر رسولوں کے محفوظ رہنے پر دلالت کریں انہی الفاظ کے ہوتے حضرت کلمۃ اللہ و روح اللہ علیہ السلام اس قدر ذلت اور خواری سے صلیب پر کھینچے جائیں کہ آپ کی مبارک رانوں پر یخیں لگائی جائیں اور آپ کے پاک ہاتھوں میں کیلیں ٹھونگی جائیں اور آپ کے مقدس سر پر کانٹوں کی ٹوپی پہنائی جائے اور آپ کے خزانہ حکمت کی پہلی میں تیر مارا جائے۔ معاذ اللہ ثم معاذ اللہ۔ کس قدر تعجب کا مقام ہے کہ جس امر کی تاکید کے لیے اللہ تعالیٰ اس قدر تاکید فرمادے اور بالالتزام بیان کرے۔ اسی امر کو برخلاف مراد الہی اپنا عقیدہ بنایا جائے؟

احمدی اعتراض.....5

یہود نے قتل کا ارادہ کیا اللہ تعالیٰ نے آسمانوں پر اٹھالیا۔ تدبیر یہود کے مقابلہ میں اللہ تعالیٰ نے قدرت نمائی کی۔ یہ تدبیر نہ ہوئی۔

جواب

یہود نے اپنی طاقت کے مطابق تدبیر کی۔ اللہ تعالیٰ رب العزت نے اپنی قدرت و طاقت کے مطابق تدبیر کی۔ مخلوق اور خالق کی طاقت کا قدرت حق سے تقابل تو جہن باری تعالیٰ ہے۔

احمدی اعتراض.....6

سیدنا مسیح علیہ السلام کی شکل دوسرے شخص پر ڈال دی۔ دوسرے شخص کی شکل ہو بہو مسیح کی شکل ہو گئی یہ کیسے ممکن ہے؟

جواب

قرآن مجید میں صراحت سے مذکور ہے کہ اللہ تعالیٰ نے سیدنا موسیٰ علیہ السلام کے عصا (لکڑی) کو سانپ بنا دیا۔ جس نے حرکت کی اور تمام جادوگروں کی اشیاء کو ہڑپ کر گیا۔ جو خداوند کریم بے جان لکڑی کی شکل بدل کر جاندار جانور بنانے پر قادر ہیں۔ اس ذات نے ایک انسان کی شکل دوسرے پر ڈال دی تو اس میں اشکال کیا ہے؟

احمدی اعتراض.....7

اللہ تعالیٰ باقی انبیاء علیہم السلام حتیٰ کہ خود آنحضرت صلی اللہ علیہ وسلم کی زمین پر حفاظت کی وہ عیسیٰ علیہ السلام کو آسمانوں پر کیوں لے گئے؟

جواب.....1

ہر نبی کی اپنی خصوصیت تھی۔ حق تعالیٰ شانہ نے تمام انبیاء کو مختلف خصوصیات سے سرفراز فرمایا کسی کو کوئی خصوصیت دی۔ کسی کو کوئی۔ خصوصیت کی تعریف ہی یہ ہے۔ خاصۃ الشئ یوجد فیہ ولا یوجد فی غیرہ۔ تمام انبیاء کو زمین سے زمین پر ہجرت کرائی۔ سیدنا عیسیٰ علیہ السلام کی خصوصیت ہے کہ ان کو آسمانوں پر ہجرت کرائی۔ باقی رہا کیوں؟ تو اس کا جواب اللہ تعالیٰ سے مانگنا چاہیے۔ لیکن جہاں تک نصوص کا تعلق ہے۔ تو سیدنا موسیٰ علیہ السلام کو پانی سے پار کیا۔ سیدنا ابراہیم علیہ السلام پر آگ ٹھنڈی کر دی۔ سیدنا آدم علیہ السلام کو آسمانوں سے زمین پر اتارا۔

1..... بہتے دریا سے راستہ کا بن جانا۔

2..... جلتی آگ کا نہ جلانا۔ خود جل رہی ہے مگر ابراہیم علیہ السلام اس میں محفوظ ہیں۔

3..... آدم علیہ السلام کا آسمانوں سے زمین پر آنا۔ اگر صحیح اور ممکن ہے تو سیدنا عیسیٰ علیہ السلام کا آسمانوں پر جانا کیوں غلط اور نہ ممکن ہے؟

جواب.....2

وانہ لعلم الساعة سیدنا عیسیٰ علیہ السلام قیامت کی نشانی ہیں۔ ان کو قیامت تک ایسے ماحول میں رکھا جاسکتا ہے جو مورد زمانہ کے اثرات سے محفوظ ہو اور وہ آسمان ہی ہیں کہ مورد زمانہ کا اس ماحول کے باشندگان (ملئکہ) پر کوئی اثر نہیں۔

سیدنا عیسیٰ علیہ السلام فتح جبرائیل سے پیدا ہوئے تو ان کی ملکوتی صفات کے ظہور کے لیے آسمانوں پر جانا عین تقاضہ تھا جسے حق تعالیٰ نے پورا فرمایا۔ اس لیے جائے اعتراض نہیں جائے تسلیم ہے۔ (خذو کن من الشاکرین)



سوال از روح مرزا

- 1.....مرزا صاحب! آپ کی ساری تحریر کا مطلب تو یہ ہے کہ یہود حضرت عیسیٰ علیہ السلام کو پھانسی دے کر لعنتی ثابت کرنا چاہتے تھے اور یہی ان کا مکر تھا۔ اس کے مقابلہ پر خدا نے پھانسی پر جان نہ نکلنے دی اور کسی کو حضرت عیسیٰ علیہ السلام کے زندہ بچ جانے کا سوائے آپ کے پتہ بھی نہ لگ سکا اس بناء پر تو یہودی اپنی تدبیر میں خوب کامیاب ہو گئے یعنی نہ صرف حضرت عیسیٰ علیہ السلام کو ملعون ہی ثابت کر دیا بلکہ کروڑوں انصاریوں سے عیسیٰ علیہ السلام کے ملعون ہونے کے عقیدہ کا اقرار بھی لے لیا۔ پس بتلائیے! کون اپنی تدبیر میں غالب رہا۔ یہود یا خدا احکم الحاکمین؟ آپ کے بیان کے مطابق تو یہود کا مکر ہی غالب رہا۔
- 2.....سبحان اللہ! یہ بھی کوئی کمال ہے کہ یہودیوں نے جو کچھ چاہا حضرت مسیح علیہ السلام سے کر لیا خدا منع نہ کر سکا۔ اگر کیا تو یہ کہ عزرائیل کو حکم دے دیا کہ دیکھنا اس کی روح مت نکالنا پھر ساتھ ہی دعویٰ کرتا ہے کہ میں تمام تدبیریں کرنے والوں سے بہتر تدبیر کرنے والا ہوں۔ کیا اس احمدی تحریف کا قرآنی اسلوب متحمل ہے۔



حیات عیسیٰ علیہ السلام کی چوتھی دلیل

قَالَ اللَّهُ عَزَّوَجَلَّ إِذْ قَالَ اللَّهُ يَعْيسَى ابْنُ مَرْيَمَ مَا خُفِّعَكَ إِلَىٰ وَمُطَهَّرَكَ مِنَ الَّذِينَ كَفَرُوا وَجَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَىٰ يَوْمِ الْقِيَامَةِ ثُمَّ إِلَيْنَا مَرْجِعُكُمْ فَأَخَذَكُمْ بَيْنَهُمَا كُنْتَ فِيهِ تَخْتَلِفُونَ ۝

(آل عمران آیت 54-55)

”جس وقت کہا اللہ نے اے عیسیٰ میں لے لوں گا تجھ کو اور اٹھالوں گا اپنی طرف اور پاک کر دوں گا تجھ کو کافروں سے اور رکھوں گا ان کو جو تیرے تابع ہیں۔ غالب ان لوگوں سے جو انکار کرتے ہیں قیامت کے دن تک پھر میری طرف ہے تم سب کو پھر آنا پھر فیصلہ کر دوں گا تم میں جس بات میں تم جھگڑتے ہو۔“

ترجمہ و تفسیر

یہودیوں نے عیسیٰ علیہ السلام کے پکڑنے اور قتل کرنے کی خفیہ تدبیریں کیں۔ اور اللہ تعالیٰ نے ان کی حفاظت اور عصمت کی ایسی تدبیر فرمائی جو ان کے وہم و گمان سے بھی بالا اور برتر تھی۔ وہ یہ کہ ایک شخص کو عیسیٰ علیہ السلام کا ہم شکل بنادیا اور عیسیٰ علیہ السلام کو آسمان پر اٹھالیا اور یہودی جب گھر میں داخل ہوئے تو اس ہم شکل کو پکڑ کر لے گئے اور عیسیٰ علیہ السلام سمجھ کر اس کو قتل کیا اور سولی پر چڑھایا اور اللہ تعالیٰ سب سے بہتر تدبیر فرمانے والے ہیں۔ کوئی تدبیر اللہ کی تدبیر کا مقابلہ نہیں کر سکتی۔ اس وقت اللہ تعالیٰ نے حضرت عیسیٰ علیہ السلام کی پریشانی دور کرنے کے لیے یہ فرمایا کہ اے عیسیٰ تم گھبراؤ نہیں، تحقیق میں تم کو تمہارے ان دشمنوں سے بلکہ اس جہاں ہی سے پورا پورا لے لوں گا۔ اور بجائے اس کے کہ یہ ناخوار تجھ کو پکڑ کر لے جائیں اور صلیب پر چڑھائیں میں تجھ کو اپنی پناہ میں لے لوں گا اور آسمان پر اٹھاؤں گا کہ جہاں کوئی پکڑنے والا پہنچ ہی نہ سکے اور تجھ کو ان ناپاک اور گندوں سے نکال کر پاک اور صاف مطہر اور معطر جگہ میں پہنچا دوں گا کہ تجھ کو کفر اور عداوت کا راتھ بھی محسوس نہ ہو اور یہ ناخوار تجھ کو بے عزت کر کے تیرے اور تیرے دین کے اتباع سے لوگوں کو روکنا چاہتے ہیں۔ اور میں اس کے بالمقابل تیرے پیروؤں کو تیرے کفر کرنے والوں پر قیامت تک غالب اور فائق رکھوں گا۔ تیرے خدام اور غلام ان پر حکمران ہوں گے اور یہ ان کے محکوم اور باج گزار ہوں گے۔ قیامت کے قریب تک یوں ہی سلسلہ رہے گا کہ نصاریٰ ہر جگہ یہود پر غالب اور حکمران رہیں گے اور اپنی ذلت و مسکنت کا اور حضرت مسیح بن مریم کے نام لیواؤں کی عزت و رفعت کا مشاہدہ کرتے رہیں گے اور اندر سے تملاتے رہیں گے۔ یہاں تک کہ جب قیامت قریب آجائے گی اور دجال کو جیل خانہ سے چھوڑ دیا جائے گا تا کہ یہود بے یہود اپنی عزت اور حکومت قائم کرنے کے لیے اس کے ارد گرد جمع ہو جائیں تو یکایک عیسیٰ علیہ السلام بصد جاہ و جلال آسمان سے نازل ہوں گے اور دجال کو جو یہود کا بادشاہ بنا ہوا ہوگا اس کو تو خود اپنے دست مبارک سے قتل فرمائیں گے اور باقی یہود کا قتل و قتال اور اس جماعت کا بالکلہ استیصال امام مہدی اور مسلمانوں کے سپرد ہوگا۔ دجال کے تعین کو چن چن کر قتل کیا جائے گا۔ نزول سے پہلے یہود اگرچہ حضرت مسیح علیہ السلام کے غلام اور محکوم تھے مگر زندہ رہنے کی تو اجازت تھی مگر حضرت مسیح علیہ السلام کے نزول کے بعد زندہ رہنے کی بھی اجازت نہ رہے گی ایمان لے آیا اپنے وجود سے بھی دستبردار ہو جاؤ اور نصاریٰ کو حکم ہوگا کہ میری الوہیت اور ابنیت کے عقیدہ سے تائب ہو جاؤ اور مسلمانوں کی طرح مجھ کو اللہ کا بندہ اور رسول سمجھو اور صلیب کو توڑ دیں گے اور خنزیر کو قتل کریں گے اور جزیہ کو ختم کریں گے اور سوائے دین اسلام کے کوئی دین قبول نہ فرمائیں گے۔ الغرض نزول کے بعد اس طرح تمام اختلافات کا فیصلہ فرمائیں گے جیسا کہ آئندہ آیت میں اس طرف اشارہ فرماتے ہیں پھر تم سب کا میری طرف لوٹنا ہے پس اس وقت میں تمہارے اختلافات کا فیصلہ کروں گا۔ وہ فیصلہ یہ ہوگا کہ عیسیٰ علیہ السلام کے نزول سے یہود کا یہ زعم باطل ہو جائے گا کہ ہم نے حضرت مسیح علیہ السلام کو قتل کر دیا۔ کما قال اللہ تعالیٰ وَ قَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رُسُولَ اللَّهِ. اور نصاریٰ کا یہ زعم باطل ہوگا کہ وہ خدا یا خدا کے بیٹے ہیں اور حیات مسیح علیہ السلام کے مسئلہ کا فیصلہ ہو جائے گا اور روز روشن کی طرح تمام عالم پر یہ واضح ہو جائے گا کہ عیسیٰ علیہ السلام اسی جسد غصری کے ساتھ زندہ آسمان پر اٹھائے گئے تھے۔ اور اسی جسم کے ساتھ آسمان سے اترے ہیں۔

لفظ توفی کی تحقیق قبل اس کے کہ ہم ان آیات کی مفصل تفسیر کریں لفظ توفی کی تحقیق ضروری سمجھتے ہیں۔

توفی وفا سے مشتق ہے جس کے معنی پورا کرنے کے ہیں یہ مادہ خواہ کسی شکل اور کسی ہیئت میں ظاہر ہو مگر کمال اور تمام کے معنی کو ضرور لیے ہوئے ہوگا۔

کما قال تعالیٰ أَوْفُوا بِعَهْدِي أُوفِ بِعَهْدِكُمْ (بقرہ 40) تم میرے عہد کو پورا کرو میں تمہارے عہد کو پورا کروں گا۔

وَأَوْفُوا الْكَيْلَ إِذَا كِلْتُمْ (اسراء 35) ماپ کو پورا کرو جب تم تولاد کرو

مَا يُؤْفُونَ بِاللَّذِ (دھر 7) اپنی نذروں کو پورا کرتے ہیں

وَإِنَّمَا تُؤْفُونَ أَجُوزَ كُمْ يَوْمَ الْقِيَامَةِ (آل عمران 185) جڑاں نیست کہ تم پورا پورا اجر قیامت کے دن دیے جاؤ گے۔

یعنی کچھ تھوڑا بہت اجر تو دنیا میں بھی مل جائے گا مگر پورا پورا اجر قیامت کے دن ہی ملے گا۔

اور لفظ توفی جو اسی مادہ یعنی وفا سے مشتق ہے اس کے اصلی اور حقیقی معنی اخذ الشئ وافیا کے ہیں یعنی کسی چیز کو پورا پورا لے لینا کہ باقی کچھ نہ رہے، قرآن اور حدیث اور کلام عرب میں جس جگہ بھی یہ لفظ مستعمل ہوا ہے سب جگہ توفی سے استفیاء اور اکمال اور اتمام ہی کے معنی مراد لیے گئے ہیں۔ توفی سے اگر کسی جگہ موت کے معنی مراد لیے گئے ہیں تو وہ کنایہ اور لڑو ما مراد لیے گئے ہیں۔ اس لیے کہ استفیاء عمر اور اتمام عمر کے لیے موت لازم ہے۔ توفی عین موت نہیں بلکہ موت تو توفی بمعنی اکمال عمر اور اتمام زندگی کا ایک ثمرہ اور نتیجہ ہے۔



توفی کا لغوی معنی

(لسان العرب صفحہ 359 جلد 15) میں ہے: - توفی الميت استيفاء مدة التي و فينت له و عدد ايامه و شهره و عوامه في الدنيا.

یعنی میت کے توفی کے معنی یہ ہیں کہ اس کی مدت حیات کو پورا کرنا اور اس کی دنیاوی زندگی کے دنوں اور مہینوں اور سالوں کو پورا کر دینا۔ مثلاً کہا جاتا ہے، فلاں بزرگ کا وصال یا انتقال ہوگا۔ وصال کے اصل معنی ملنے کے ہیں اور انتقال کے اصل معنی ایک جگہ سے دوسری جگہ منتقل ہو جانے کے ہیں۔ بزرگوں کی موت کو موت کے لفظ سے تعبیر کرنا عرف میں خلاف ادب سمجھا جاتا ہے اس لیے بجائے موت کے لفظ وصال اور انتقال مستعمل ہوتا ہے۔ یعنی اپنے رب سے جا ملے اور دار فانی سے دار جاودانی کی طرف انتقال فرمایا اور کبھی اس طرح کہتے ہیں کہ فلاں بزرگ رحلت فرمائے عالم آخرت ہوئے۔ یا یہ کہتے ہیں کہ فلاں شخص اس عالم سے رخصت ہوا یا فلاں شخص گزر گیا۔ تو کیا اس استعمال سے کوئی شخص یہ سمجھتا ہے کہ وصال اور انتقال اور رحلت اور رخصت وغیرہ ان الفاظ کے حقیقی اور اصلی معنی موت کے ہیں؟ ہرگز نہیں بلکہ یہ سمجھتا ہے کہ اصلی اور حقیقی معنی تو اور ہیں۔ تشریف اور تکریم کی غرض کہ بزرگوں کی موت کو وصال اور انتقال کے لفظ سے تعبیر کر دیا گیا۔ اسی طرح توفی کے لفظ کو سمجھئے کہ اصلی اور حقیقی معنی تو استفیاء اور اکمال کے ہیں۔ مگر بعض مرتبہ بغرض تشریف و تکریم کسی کی موت کو توفی کے لفظ سے کنایہ تعبیر کر دیا جاتا ہے جس سے قادیان اور چناب نگر کے احق اور نادان یہ سمجھ گئے کہ توفی کے حقیقی معنی ہی موت کے ہیں۔

2..... علامہ زبخری (اساس البلاغہ صفحہ 304 جلد 2) میں تصریح فرماتے ہیں کہ توفی کے حقیقی اور اصلی معنی استفیاء اور اکمال کے ہیں اور موت کے معنی مجازی

ہیں:-

وفی بالعهد و او فی بہ و هو وفا من قوم و هم اوفياء و اوفاه و استوفاه توفاه استكمله و من المجاز توفی و توفاه الله ادرکة

الوفاة. اه

3..... علامہ زبیدی (تاج العروس شرح قاموس جلد 20 صفحہ 301) مادہ وئی پر فرماتے ہیں:-

وفی الشئ وفیاً ای تم و کثر فہو و فی و واف بمعنی واحد و کل شی بلغ تمام الکمال فقد وفی و تم و منه او فی فلانا حقہ اذا عطاه و افیا و او فاه فاستوفی و توفاه ای لم یدع منه شئاً فہما مطا و عان لا و فاه و و افاه و من المجاز ادرکة الوفاة ای و الموت و المنیة و توفی فلان اذا مات و توفاه الله عز و جل اذا قبض نفسه آہ.

توفی کا حقیقی معنی موت نہیں

اب ہم چند آیتیں ہدیناظرین کرتے ہیں جس سے صاف طور پر یہ معلوم ہو جائے گا کہ توفی کی حقیقت موت نہیں بلکہ توفی موت کے علاوہ کوئی اور شے ہے:-

آیت اول

اللّٰهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ فِي مَنَ مَّهَا فِيمَسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى

(الزمر 42)

”یعنی اللہ تعالیٰ قبض کرتا ہے روجوں کو جب وقت ہو ان کے مرنے کا اور جو نہیں مرے ان کو قبض کرتا ہے وقت نیند کے پس روک لیتا ہے ان کو جن پر موت مقدر کی

ہے اور واپس بھیج دیتا ہے دوسروں کو وقت مقرر تک۔“

اس آیت سے صاف ظاہر ہے کہ توفی بمعنی موت کا نام نہیں بلکہ توفی موت کے علاوہ کوئی اور شے ہے کہ جو کبھی موت کے ساتھ جمع ہوتی ہے اور کبھی نیند کے ساتھ۔ یعنی تمہاری جانیں خدا کے قبضہ اور تصرف میں ہیں۔ ہر روز سوتے وقت تمہاری جانیں کھینچتا ہے اور پھر واپس کر دیتا ہے۔ مرنے تک ایسا ہی ہوتا رہتا ہے اور جب موت کا وقت ہوتا ہے تو پھر جان کھینچنے کے بعد واپس نہیں کی جاتی۔ خلاصہ یہ کہ آیت ہذا میں توفی کی موت اور نیند کی طرف تقسیم اس امر کی صریح دلیل ہے کہ توفی اور موت الگ الگ چیزیں ہیں اور حِسْنَ مَوْتِہَا کی قید سے بھی یہی معلوم ہوتا ہے کہ توفی موت کے وقت ہوتی ہے عین موت نہیں ورنہ خود شے کا اپنے لیے ظرف ہونا لازم آتا ہے۔ لسان العرب سے ہم ابھی نقل کر چکے ہیں کہ توفی کے معنی استقیاء اور استکمال یعنی کسی شے کو پورا پورا لینے کے ہیں۔

4..... صاحب لسان (جلد 15 صفحہ 359-360 طبع بیروت) توفی کی حقیقت بیان کر دینے کے بعد آیت موصوفہ کی تفسیر فرماتے ہیں:-

وَمَنْ ذَلِكَ قَوْلُهُ عَزَّ وَجَلَّ اللَّهُ يَتَوَفَّى الْأَنْفُسَ حِينَ مَوْتِهَا إِي سَتَوْفِي مَدَدَ آجَالِهِمْ فِي الدُّنْيَا وَأَمَّا تَوْفِي النَّائِمِ فَهُوَ اسْتِغَاءُ وَقْتُ عَقْلِهِ وَتَمْيِزُهُ إِي ان نَامَ یعنی مرنے کے وقت جان اور روح پوری پوری لے لی جاتی ہے اور نیند کے وقت عقل اور ادراک اور ہوش اور تمیز کو پورا پورا لے لیا جاتا ہے۔“

حاصل یہ کہ توفی کے معنی تو وہی استقیاء اور اخذ الشئ و اقباض یعنی شے کو پورا پورا لینے ہی کے رہے۔ توفی میں کوئی تغیر اور تبدل نہیں صرف توفی کے متعلق میں تبدیلی ہوئی۔ ایک جگہ توفی کا متعلق موت ہے اور دوسری جگہ نوم (نیند)

آیت دوم

وَهُوَ الَّذِي يَتَوَفَّاكُم بِاللَّيْلِ (انعام 60) وہی ہے کہ جو تم کو رات میں پورا پورا کھینچ لیتا ہے۔
اس مقام پر بھی توفی موت کے معنی میں مستعمل نہیں ہوا بلکہ نیند کے موقع پر توفی کا استعمال کیا گیا۔ حالانکہ نوم میں قبض روح پورا نہیں ہوتا۔

آیت سوم

عَسَى يَتَوَفَّاكُمُ الْمَوْتُ (النساء 15) حضرت شاہ ولی اللہ صاحب رحمۃ اللہ علیہ اس کا ترجمہ اس طرح کرتے ہیں۔ تا آن کہ عمر ایشان را تمام کند مرگ یعنی یہاں تک کہ موت ان کی عمر تمام کر دے۔“

اس آیت میں توفی کے معنی اتمام عمر اور اکمال عمر کے لیے گئے ہیں۔ علاوہ ازیں قرآن کریم میں جا بجا موت کے مقابلہ میں حیات کو ذکر فرمایا ہے۔ توفی کو حیات کے مقابل ذکر نہیں فرمایا جس سے صاف ظاہر ہے کہ توفی کی حقیقت موت نہیں۔



موت و حیات کا تقابل

ورنہ اگر توفی کی حقیقت موت ہوتی تو جس طرح جا بجا موت کے مقابل حیات کا ذکر کیا جاتا ہے اسی طرح توفی کے مقابل بھی حیات کا ذکر کیا جاتا۔ چند آیات ہدیہ ناظرین کرتے ہیں جن میں حق تعالیٰ نے حیات کو موت کے مقابل ذکر فرمایا ہے توفی کے مقابل ذکر نہیں فرمایا۔ قال تعالیٰ

1..... يُخَيِّ الْأَرْضَ بَعْدَ مَوْتِہَا. (الروم 19)

2..... كَفَّاتَا أَحْيَاءَ وَأَمْوَاتًا. (مرسلات 26)

3..... يُخَيِّكُمْ ثُمَّ يُمَيِّتُكُمْ (بقرہ 28)

4..... هُوَ أَمَاتٌ وَأَخْيِي (النجم 44)

5..... يُخْرِجُ الْخَيِّ مِنَ الْمَيِّتِ وَيُخْرِجُ الْمَيِّتِ مِنَ الْخَيِّ (يونس 31)

6..... أَمْوَاتٌ غَيْرُ أَحْيَاءٍ (الزلزلہ 21)

7..... وَتَوَكَّلْ عَلَى الْخَيِّ الَّذِي لَا يَمُوتُ (فرقان 58)

8..... لَا يَمُوتُ فِيہَا وَلَا يَخْيِي (طہ 74)

9..... كَذٰلِكَ يُحْيِي اللّٰهُ الْمَوْتٰى (البقرہ 73)

10..... يُحْيِي وَيُمِيتُ وَهُوَ عَلٰى كُلِّ شَيْءٍ قَدِيْرٌ۔ (التوبہ 117)

ان آیات اور آئمہ لغت کی تصریحات سے یہ بات بخوبی منکشف ہوگئی کہ توفی کی حقیقت موت نہیں بلکہ توفی ایک جنس کا درجہ ہے جس کے تحت میں کئی فرد مندرج ہیں۔ جیسے حیوان ایک جنس ہے اور انسان اور فرس اور بقرو وغیرہ اس کے افراد ہیں۔ حیوانیت کبھی انسانیت میں ہو کر پائی جاتی ہے اور کبھی فرس کے ساتھ وغیرہ لک۔



5..... چنانچہ حافظ ابن تیمیہ رحمۃ اللہ علیہ فرماتے ہیں:-

لفظ التوفی فی لغة العرب معناه الاستيفاء والقبض وذلك ثلاثة انواع احدها توفی النوم، والثانی توفی الموت والثالث توفی الروح والبدن جميعًا اه. الجواب الصحيح. جلد 2 صفحہ 283

”لغت عرب میں توفی کے معنی استیفاء پورا پورا لینے کے ہیں اور توفی کی تین قسمیں ہیں ایک توفی نوم یعنی نیند اور خواب کی توفی اور دوسری توفی موت کے وقت روح کو پورا پورا قبض کر لینا۔ تیسری توفی الروح والجسد۔ یعنی روح اور جسم کو پورا پورا لینا۔ آہ۔“

توفی بمعنی موت کہاں؟

جن آئمہ لغت نے توفی کے معنی قبض روح کے لکھے ہیں انہوں نے یہ کہیں نہیں لکھا کہ فقط قبض روح کو توفی کہتے ہیں اور اگر قبض روح مع البدن ہو تو اس کو توفی نہیں کہتے۔ بلکہ اگر قبض روح کے ساتھ قبض بدن بھی ہو تو بدرجہ اولیٰ توفی ہوگی۔ جب یہ ثابت ہو گیا کہ توفی ایک جنس ہے اور نوم (نیند) اور موت اور رفع جسمانی یہ اس کے انواع اور اقسام ہیں اور یہ مسلم ہے کہ نوع اور قسم معین کرنے کے لیے قرینہ کا ہونا ضروری اور لازمی ہے اس لیے جہاں لفظ توفی کے ساتھ موت اور اس کے لوازم کا ذکر ہوگا اس جگہ توفی سے موت مراد لی جائے گی جیسے۔

قُلْ يَتَوَفَّكُم مَّلَكُ الْمَوْتِ الَّذِي وُكِّلَ بِكُمْ۔ (سجدہ 11)

”اے ہمارے نبی! آپ صلی اللہ علیہ وسلم کہہ دیجیے کہ پورا پورا پکڑے گا تم کو وہ موت کا فرشتہ جو تم پر مسلط کیا گیا ہے۔“

اس مقام پر ملک الموت کے قرینہ سے توفی سے موت مراد لی جائے گی۔



توفی بمعنی نیند

جس جگہ توفی کے ساتھ نوم یعنی خواب اور اس کے متعلقات کا ذکر ہوگا اس جگہ توفی سے نوم کے معنی مراد لیے جائیں گے جیسے:- وَهُوَ الَّذِي يَتَوَفَّكُم بِاللَّيْلِ۔ ”وہی خدا تم کو رات میں پورا پورا لیتا ہے“ لیل کے قرینہ سے معلوم ہوا کہ اس جگہ توفی سے نوم کے معنی مراد ہیں۔ ابونواس کہتا ہے ع۔

فلما توفاه رسول الکری۔ ”یعنی نیند کے قاصد نے اس کو پورا پورا لے لیا یعنی سلا دیا۔“ اس شعر میں بھی توفی سے نوم کے معنی مراد ہیں اور جس جگہ توفی کے ساتھ رفع کا ذکر ہو یا اور کوئی قرینہ ہو تو وہاں توفی سے رفع جسمانی مراد ہوگا۔ اور مرزا صاحب بھی، دعویٰ مسیحیت سے پہلے توفی کے معنی موت کے نہیں سمجھتے تھے جیسا کہ (براہین احمدیہ صفحہ 520 خزائن جلد 1 صفحہ 620) پر لکھتے ہیں۔ اِنِّیْ مُتَوَفِّیْکَ یعنی میں تجھ کو پوری نعمت دوں گا۔

اور اس کتاب کے (براہین احمدیہ صفحہ 499 خزائن جلد 1 صفحہ 593 اور صفحہ 505 خزائن جلد 1 صفحہ 601) پر حضرت عیسیٰ علیہ السلام کا زندہ رہنا اور نہایت عظمت اور جلال کے ساتھ دوبارہ دنیا میں آنا تسلیم کیا ہے غرض یہ ثابت ہو گیا کہ توفی کے حقیقی معنی استیفاء اور اخذ الشمسی وافیاً یعنی کسی شے کو پورا پورا لینے کے ہیں اور یہ کسی کتاب میں نہیں کہ توفی کے حقیقی معنی موت کے ہیں۔ اگر کسی احمدی سے ممکن ہے تو لغت کی کوئی کتاب لا دکھاوے جس میں یہ تصریح ہو کہ توفی کے حقیقی معنی موت کے ہیں۔ بلکہ ہم دعوے کے ساتھ کہتے ہیں کہ قرآن اور حدیث میں، جہاں کہیں بھی لفظ توفی آیا ہے سب جگہ توفی کے اصلی اور حقیقی ہی معنی مراد ہیں یعنی استیفاء اور استكمال۔ مگر چونکہ عمر کے پورا ہونے کے بعد موت کا تحقق لازمی ہے اس لیے مجازاً یہ کہہ دیا گیا کہ یہاں موت کے معنی مراد ہیں۔

ہم نے کتب متعددہ سے توفی کے مجازی معنی موت کی تصریح دیکھائی دنیا بھر کے احمدی کسی کتاب افت سے توفی کے حقیقی معنی موت دیکھا سکتے ہیں؟ ہرگز نہیں۔

خلاصہ کلام

یہ کہ توفی کے اصلی معنی پورا وصول کرنے اور ٹھیک لینے کے ہیں۔ قرآن کریم نے لفظ توفی کو نوم اور موت کے معنی میں اس لیے استعمال کیا کہ اہل عرب پر موت اور نوم کی حقیقت واضح ہو جائے۔ جاہلیت والے اس حقیقت سے بالکل بے خبر تھے کہ موت اور نوم میں حق تعالیٰ کوئی چیز بندہ سے لیتے ہیں۔ عرب کا عقیدہ یہ تھا کہ انسان مر کر نیست و نابود ہو جاتا ہے۔ موت کو فنا اور عدم کے مترادف سمجھتے تھے اس لیے وہ بعث اور نشاۃ ثانیہ کے منکر تھے اللہ تعالیٰ نے ان کے رد کے لیے ارشاد فرمایا **قُلْ يَتَوَفَّكُم مَّلَكُ الْمَوْتِ الَّذِي نُكَلِّمُكُمْ بِهِ ثُمَّ إِلَيَّ رُبُّكُمْ تَرْجَعُونَ** (سجدہ 11) آپ صلی اللہ علیہ وسلم منکرین بعث سے کہہ دیجیے کہ مر کر تم فنا نہیں ہوتے بلکہ موت کا فرشتہ تم سے اللہ کا پورا پورا حق وصول کر لیتا ہے یعنی وہ ارواح کہ جو اللہ کی امانت ہیں وہ تم سے لیے لی جاتی ہیں اور اللہ کے یہاں محفوظ رہتی ہیں۔ قیامت کے دن پھر یہی ارواح تمہارے اجسام کے ساتھ متعلق کر کے حساب کے لیے پیشی ہوگی۔

حضرت شاہ عبدالقادر صاحب قدس اللہ سرہ فرماتے ہیں ”تم اپنے آپ کو دھڑکھٹے ہو کہ خاک میں رل گئے تم جان لو وہ فرشتہ لے جاتا ہے فنا نہیں ہوتے۔“
شاہ صاحب رحمۃ اللہ علیہ نے اپنے ان مختصر الفاظ میں اسی حقیقت کی طرف اشارہ فرمایا جس کی ہم نے وضاحت کی۔ اس آیت میں بھی توفی کے معنی موت کے نہیں بلکہ حق وصول کرنے کے ہیں۔ موت دینے والا تو صرف وہی مجی اور میت ہے۔ ملک الموت تو اللہ کا حق وصول کرنے والا ہے۔

آیت توفی کی تفسیر

جب توفی کے معنی معلوم ہو گئے تو اب آیت توفی کی تفسیر سنئے۔ یہود بے بہبود نے جب حضرت عیسیٰ علیہ السلام کے قتل کی تدبیریں شروع کیں تو حضرت عیسیٰ علیہ السلام نے بھی اس کو محسوس فرمایا ”کَمَا قَالَ تَعَالَىٰ فَلَمَّا أَحْسَسَ عِيسَىٰ مِنْهُمُ الْكُفْرَ“ تو اللہ تعالیٰ نے اس وقت حضرت عیسیٰ علیہ السلام کی تسلی فرمائی کہ اے عیسیٰ تم گھبراؤ مت۔ یہ تو تدبیریں کر رہے ہیں ہم بھی تدبیریں کر رہے ہیں۔ غمگین نہ ہو تم کو معلوم ہو جائے گا۔

اس آیت شریفہ میں حق تعالیٰ نے ان پانچ وعدوں کا ذکر فرمایا ہے جو اللہ تعالیٰ نے اس وقت عیسیٰ علیہ السلام سے فرمائے ایک! توفی، دوم! رفع اور سوم! تطہیر من الکفار یعنی کافروں سے پاک کرنا۔ اور چہارم! متبعین کا منکرین پر قیامت تک غالب اور فائق رہنا۔ اور پنجم! فیصلہ اختلافات۔ اول کے تین وعدے حضرت عیسیٰ علیہ السلام کی ذات باریکات کے متعلق ہیں اور چوتھا خدام کے متعلق ہے اور پانچواں فیصلہ کے متعلق ہے جس کا تعلق سب سے ہے۔



چار وعدے

۱..... وعدہ توفی

جمہور صحابہ رضی اللہ عنہم اور تابعین رحمۃ اللہ علیہم اور عامرہ سلف و خلف اس طرف گئے ہیں کہ آیت میں توفی سے موت کے معنی مراد نہیں بلکہ توفی کے اصلی اور حقیقی معنی مراد ہیں یعنی پورا پورا اور ٹھیک ٹھیک لے لینا۔ کیونکہ مقصود حضرت عیسیٰ علیہ السلام کی تسلی اور تسکین ہے کہ اے عیسیٰ تم ان دشمنوں کے هجوم اور نرغہ سے گھبراؤ نہیں میں تم کو پورا پورا روح اور جسم سمیت ان نابکاروں سے چھین لوں گا۔ یہ نابکار اور نابھار اس لائق نہیں کہ تیرے وجود باوجود کو ان میں رہنے دیا جائے۔ ان کی نہ قدر دانی اور ناسپاسی کی سزا یہ ہے کہ ان سے اپنی نعمت واپس لے لی جائے۔ حضرت مولانا الشاہ سید محمد انور نور اللہ وجہ یوم القیامتہ و نضر (آمین) فرماتے ہیں۔

وَجِئْهُ لَمْ تَكُنْ مِنْ أَهْلِ الْخِيَارِ

فِي أَخْذِ مَنْبِهِمْ عِيسَىٰ إِلَيْهِ

”یہ چہرے خیر کے قابل نہ تھے اس لیے اللہ تعالیٰ نے عیسیٰ علیہ السلام کو ان سے لے کر اپنی طرف کھینچ لیا۔“

وَيَرْفَعُهُ وَلَا يَبْقِي فِيهِ

كَأَخْذِ الشَّيْءِ لَمْ يُشْكَرْ عَلَيْهِ

”اور اپنی طرف اٹھا لیا اور نہ چھوڑا۔ عیسیٰ علیہ السلام کو ان سے ایسا لے لیا جیسا کہ اس شے کو لے لیا جاتا ہے کہ جس کی ناقدری کی جائے۔“

وَحِيدٌ كَرِيمٌ ۝ اِذَا الشُّنُكِيُّ حَفِظًا ۝
وَاَوَاهِ السَّمِیْمِ ۝ اَوَىٰ لَیْلِ ۝

”اور ان سے چھین کر اپنے پاس محفوظ رکھا اور اپنے یہاں ان کو ٹھکانا دیا۔“

اس مقام پر موت کے معنی مناسب نہیں اس لیے کہ جب ہر طرف سے خون کے پیا سے اور جان کے لیوا کھڑے ہوئے ہوں تو اس وقت تسلی اور تسکین خاطر کے لیے موت کی خبر دینا یا موت کا ذکر کرنا مناسب نہیں۔ دشمنوں کا تو مقصود ہی جان لینا ہے اس وقت تو مناسب یہ ہے کہ یہ کہا جائے کہ تم گھبراؤ نہیں ہم تم کو تمہارے دشمنوں کے نرغہ سے صحیح سالم نکال لے جائیں گے۔ تمہارا بال بھی بیکار نہ ہوگا۔ ہم تم کو دشمنوں کے درمیان سے اس طرح اٹھالیں گے کہ تمہارے دشمنوں کو تمہارا سایہ بھی نہ ملے گا آیت میں اگر توفی سے موت کے معنی مراد ہوں تو عیسیٰ علیہ السلام کی تو تسلی نہ ہوگی۔ البتہ یہود کی تسلی ہوگی اور معنی آیت کے یہ ہوں گے کہ اے یہود! تم بالکل نہ گھبراؤ اور نہ صبح کے قتل کی فکر کرو۔ میں خود ہی ان کو موت دوں گا اور تمہاری تمنا اور آرزو پوری کروں گا۔ خود بخود تمہاری تمنا پوری ہو جائے گی۔ تمہیں کوئی مشقت بھی نہ ہوگی۔

2..... نیز یہ کہ توفی بمعنی الموت تو ایک عام شے ہے جس میں تمام مومن اور کافر، انسان اور حیوان سب ہی شریک ہیں۔ حضرت عیسیٰ علیہ السلام کی کیا خصوصیت ہے جو خاص طور پر ان سے توفی کا وعدہ فرمایا گیا؟ قرآن کریم کے تتبع اور استقراء سے معلوم ہوتا ہے کہ توفی کا وعدہ حق تعالیٰ نے سوائے عیسیٰ علیہ السلام کے اور کسی سے نہیں فرمایا۔



رفع کا معنی

جب رَفَعَ يَرْفَعُ رَفْعًا فَهُوَ رَافِعٌ۔ میں سے کوئی بولا جائے جہاں اللہ تعالیٰ فاعل ہو، اور مفعول ”جو ہر“ ہو (”عرض“ نہ ہو) اور صلہ الیٰ مذکور ہو۔ اور مجرور اس کا ضمیر ہوا اسم ظاہر نہ ہوا اور وہ ضمیر فاعل کی طرف راجع ہو۔ وہاں سوائے آسمان پر اٹھانے کے دوسرے معنی ہی نہیں۔

وعدہ دوم

كَمَا قَالَ تَعَالَىٰ وَرَافِعُكَ إِلَيَّ

”یعنی اے عیسیٰ میں تم کو اپنی جانب اٹھاؤں گا“ جہاں کسی انسان کی رسائی بھی نہیں ہو سکتی جہاں میرے فرشتے رہتے ہیں وہاں تم کو رکھوں گا۔ اس آیت میں رفع سے رفع جسمانی مراد ہے۔ اس لیے کہ.....

1..... رَافِعُكَ میں خطاب جسم مع الروح کو ہے۔

2..... رفع درجات تو حضرت عیسیٰ علیہ السلام کو پہلے ہی سے حاصل تھا اور رفع روحانی بصورت موت، یہ مرزا صاحب کے زعم کے مطابق خود مُتَوَفِّيكَ سے معلوم ہو چکا ہے۔ لہذا دوبارہ ذکر کرنا موجب تکرار ہے۔

3..... نیز رفع روحانی ہر مرد صالح اور نیک بخت کی موت کے لیے لازم ہے اس کو خاص طور پر بصورت وعدہ بیان کرنا بے معنی ہے۔

4..... نیز باتفاق محدثین و مفسرین مورخین یہ آیتیں نصاریٰ نجران کے مناظرہ اور ان کے عقائد کی اصلاح کے بارے میں اتری ہیں اور ان کا عقیدہ یہ تھا کہ عیسیٰ علیہ السلام صلیب پر چڑھائے گئے اور پھر دوبارہ زندہ ہو کر آسمان پر اٹھائے گئے۔ لہذا اگر رفع الیٰ السماء کا عقیدہ غلط اور باطل تھا تو قرآن نے جس طرح عقیدہ ابنیت اور عقیدہ تثلیث اور عقیدہ قتل اور صلیب کی صاف صاف لفظوں میں تردید کی تو اسی طرح رفع الیٰ السماء کے عقیدہ کی بھی صاف صاف لفظوں میں تردید ضروری تھی اور جس طرح و ما قتلوه اور ما صلبوه کہہ کر عقیدہ قتل و صلب کی تردید فرمائی اسی طرح بجائے بَلْ رَفَعَهُ اللَّهُ کے مَا رَفَعَهُ اللَّهُ فرما کر عقیدہ رفع الیٰ السماء کی تردید ضروری تھی۔ سکوت اور مبہم الفاظ سے نصاریٰ کی تو کیا اصلاح ہوتی مسلمان بھی اشتباہ اور گمراہی میں پڑ گئے؟ (معاذ اللہ)

نیز اگر توفی اور رفع سے موت اور رفع روحانی مراد ہو تو وعدہ تطہیر من الکفار اور وعدہ کف عن بنی اسرائیل کی کوئی حقیقت اور اصلیت باقی نہیں رہتی جیسا کہ دوسری جگہ ارشاد ہے وَإِذْ كَفَفْتُ بَنِي إِسْرَآئِيلَ عَنْكَ إِذْ جِئْتَهُمْ بِالْبَيِّنَاتِ اس آیت میں حق جل شانہ کے ان انعامات اور احسانات کا ذکر ہے کہ جو قیامت کے دن حق جل شانہ بطور امتنان عیسیٰ علیہ السلام کو یاد دلانے کے ان میں سے ایک احسان یہ ہے کہ تجھ کو بنی اسرائیل کی دست درازی سے محفوظ رکھا۔

وَمُطَهَّرُكَ مِنَ الَّذِينَ كَفَرُوا

حضرت عیسیٰ علیہ السلام سے تیسرا وعدہ یہ فرمایا کہ تجھ کو اپنے اور تیرے دشمنوں یعنی کافروں سے پاک کروں گا۔ اور ان کے ناپاک اور نجس پڑوس میں تجھ کو نہیں رہنے دوں گا بلکہ نہایت مطہر اور معطر جگہ میں تجھ کو بلا لوں گا۔ لفظ مطہر، کفر اور کافروں کی نجاست کی طرف اشارہ کرنے کے لیے استعمال فرمایا۔ کما قال تعالیٰ إِنَّمَا الْمُشْرِكُونَ نَجَسٌ یعنی یہ نجس اور گندے آپ کے جسم مطہر کے قریب بھی نہ آنے پائیں گے۔

وعدہ چہارم: غلبہ متبعین بر منکرین

وَجَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ الْقِيَامَةِ.

”اور اے عیسیٰ علیہ السلام! میں تیری پیروی کرنے والوں کو تیرے کفر کرنے والوں پر قیامت تک غالب رکھوں گا“
چنانچہ جس جگہ یہود اور نصاریٰ ہیں، وہاں نصاریٰ یہود پر غالب اور حکمران ہیں آج تک یہود کو نصاریٰ کے مقابلہ میں کبھی حکمرانی نصیب نہیں ہوئی۔

وعدہ پنجم: فیصلہ اختلاف

ثُمَّ إِلَيَّ مَرْجِعُكُمْ فَأَحْكُمُ بَيْنَكُمْ فِيمَا كُنْتُمْ فِيهِ تَخْتَلِفُونَ ط

یہ پانچواں وعدہ ہے جو اختلافات کے فیصلہ کے متعلق ہے۔



توفی کی دوسری نوع

اور اگر اس آیت میں توفی کی دوسری نوع یعنی نوم (نیند) مراد لی جائے تب بھی مرزا صاحب کے لیے مفید نہیں کیونکہ اس صورت میں مَتَوَفَّيْكَ معنی میں منیمک کے ہوگا اور آیت کے معنی یہ ہوں گے کہ اے عیسیٰ علیہ السلام میں تجھ کو سلاؤں گا اور سونے کی حالت میں تجھ کو آسمان پر اٹھاؤں گا۔ جیسا کہ تفسیر ابن جریر اور معالم التزیل میں ربیع بن انس سے منقول ہے:-

۱..... قال الربيع بن انس المراد بالتوفى النوم وكان عيسى عليه السلام قد نام فرفعه الله نائما الى السماء معناه اني منيمك ورافعك الى كما قال تعالى وَهُوَ الَّذِي يَتَوَفَّاكُم بِاللَّيْلِ اى ينميكهم والله اعلم.

”ربیع بن انس کہتے ہیں کہ آیت میں توفی سے نوم یعنی نیند مراد ہے حضرت عیسیٰ علیہ السلام سو گئے تھے۔ اللہ تعالیٰ نے ان کو اسی حالت میں آسمان پر اٹھایا اور آیت کے یہ معنی ہیں کہ اے عیسیٰ علیہ السلام میں تجھ کو سلاؤں گا اور اسی حالت میں تجھ کو اپنی طرف اٹھاؤں گا۔ جیسا کہ اللہ تعالیٰ کے اس ارشاد وَهُوَ الَّذِي يَتَوَفَّاكُم بِاللَّيْلِ (وہی ہے کہ جو تم کو رات میں سلاتا ہے) میں توفی سے نوم مراد ہے۔“ لیکن توفی بمعنی نوم سے بھی مرزا صاحب کی تمنا اور آرزو پوری نہیں ہوتی۔ کیونکہ نیند کی حالت میں آدمی زندہ رہتا ہے مرتا نہیں۔



توفی کی تیسری نوع

یعنی موت

اور اگر اس آیت میں توفی سے اس کی تیسری نوع مراد لی جائے جیسا کہ علی بن طلحہ حضرت ابن عباس رضی اللہ عنہ سے متوفیک کی تفسیر منیمک کیساتھ روایت کرتے ہیں تب بھی مرزا صاحب کا مدعا وفات قبل النزول حاصل نہیں ہوتا۔ اس لیے کہ امام بغوی رحمۃ اللہ علیہ فرماتے ہیں کہ ابن عباس رضی اللہ عنہ کے اس قول کے دو مطلب ہو سکتے ہیں۔ ایک مطلب تو یہ کہ جو وہب بن منبہ اور محمد بن الحنفیہ سے منقول ہے کہ اللہ تعالیٰ نے اولاً حضرت عیسیٰ علیہ السلام کو وفات دی اور پھر کچھ دیر کے بعد ان کو زندہ کر کے آسمان پر اٹھایا۔ وہب یہ کہتے ہیں کہ دن کی تین ساعت مردہ رکھا اور پھر زندہ کر کے اٹھایا اور محمد بن الحنفیہ یہ کہتے ہیں کہ دن کی سات ساعت مردہ رکھا اور پھر زندہ کر کے اٹھایا۔ غرض یہ کہ اگر توفی بمعنی موت تین ساعت یا سات ساعت کے لیے پیش بھی آئی تو اس کے بعد دوبارہ زندگی اور رفع الی السماء بھی واقع ہوا ہے اور مرزا صاحب اس کے قائل نہیں۔

ابن عباس رضی اللہ عنہ کے اس قول کا دوسرا مطلب یہ ہے کہ خود ابن عباس رضی اللہ عنہ کے شاگرد خاص یعنی ضحاک رحمۃ اللہ علیہ سے منقول ہے کہ آیت میں تقدیم و تاخیر ہے جیسا کہ شیخ جلال الدین سیوطی تفسیر درمنثور میں فرماتے ہیں:-

2..... اخرج اسحق بن بشر وابن عساكر من طريق جوهر عن الضحاك عن ابن عباس رضي الله عنه في قوله تعالى اني متوفيك ورافعك الي يعني رافعك ثم متوفيك في آخر الزمان. (درمنثور صفحہ 36 جلد 2)

”ضحاک کہتے ہیں کہ ابن عباس رضی اللہ عنہ مَتَوَفَّيْكَ وَرَافِعُكَ کی تفسیر میں یہ فرماتے تھے کہ حضرت مسیح علیہ السلام کا رفع مقدم ہے اور ان کی وفات اخیر زمانہ میں ہوگی۔“

پس اگر ابن عباس رضی اللہ عنہ سے متوفیک کی تفسیر ممیک سے مروی ہے تو ان سے تقدیم و تاخیر بھی مروی ہے۔ لہذا ابن عباس رضی اللہ عنہ کے نصف قول کو جو اپنی ہوائے نفسانی اور غرض کے موافق ہوا سے لینا اور جہت قرار دینا اور دوسرے نصف کو جو ان کی غرض کے مخالف ہو اس سے گریز کرنا یہ ایسا ہی ہے جیسے تارک نماز کا لَا تَقْرَبُوا الصَّلَاةَ سے جہت پکڑنا اور أَنْتُمْ مُكَاذِبُونَ سے آنکھیں بند کر لینا، نصف قول ماننا اور نصف قول سے قطع نظر کر لینا یہ نصف الاعمیٰ اور نصف البصیر ہی کا کام ہے۔

علاوہ ازیں ابن عباس رضی اللہ عنہ سے متوفیک کی تفسیر جو ممیک مروی ہے اس کا راوی علی بن طلحہ ہے۔ محدثین کے نزدیک یہ راوی ضعیف اور منکر الحدیث ہے۔ علی بن طلحہ نے ابن عباس رضی اللہ عنہ سے نہ کچھ سنا ہے اور نہ ان کو دیکھا ہے۔ لہذا علی بن طلحہ کی روایت ضعیف بھی ہے اور منقطع بھی ہے جو جہت نہیں ہو سکتی بلکہ اس کے برعکس ابن عباس رضی اللہ عنہ سے حضرت عیسیٰ علیہ السلام کا صحیح و سالم زندہ آسمان پر اٹھایا جانا یا سانسید صحیحہ اور جیدہ منقول ہے۔ تعجب اور سخت تعجب ہے کہ ابن عباس رضی اللہ عنہ کی وہ تفسیر جس کی سند ضعیف اور منکر اور غیر معتبر ہو وہ تو احمدیوں کے نزدیک معتبر ہو جائے اور ابن عباس رضی اللہ عنہ کی وہ تفسیر جو سانسید صحیحہ اور جیدہ اور روایات معتبرہ سے منقول ہے وہ مرزا صاحب کے نزدیک قابل قبول نہ ہو۔

جواب دیگر

اور اگر بالفرض یہ تسلیم کر لیا جائے کہ متوفیک کی تفسیر ممیک کے ساتھ صحیح ہے تو یہ کہیں گے کہ مرزا صاحب (ازالہ الاہام صفحہ 942 خزائن جلد 3 صفحہ 620) پر لکھتے ہیں کہ

”امامت کے حقیقی معنی صرف مارنا اور موت دینا نہیں بلکہ سنانا اور بیہوش کرنا بھی اس میں داخل ہے۔“

مرزا صاحب اس عبارت میں فقط اس امر کے مدعی نہیں کہ امامت کے معنی کبھی سنانے کے بھی آجاتے ہیں بلکہ اس کے مدعی ہیں کہ جس طرح مارنا، موت دینا، امامت کے حقیقی معنی ہیں اسی طرح سنانا اور بے ہوش کرنا بھی امامت کے حقیقی معنی ہیں۔ لہذا جب مرزا صاحب کے نزدیک امامت کے حقیقی معنی سنانے کے بھی ہیں تو ابن عباس رضی اللہ عنہ کی تفسیر ممیک میں اگر امامت سے سنانے کے معنی مراد لیے جائیں تو کوئی مضائقہ نہیں۔ اس لیے کہ مرزا صاحب کے نزدیک یہ معنی بھی حقیقی ہیں اور آیت کا مطلب یہ ہوگا کہ میند کی حالت میں آسمان پر اٹھائے گئے۔ جیسا کہ ربیع سے منقول ہے اور حدیث میں بھی امامت بمعنی امامت یعنی سنانے کے معنی میں آیا ہے الحمد للہ الذی احیانا بعد ما اماتنا والیہ النشور۔ (مسلم جلد 2 صفحہ 348 باب الدعا عند النوم)

اقول مفسرین

گذشتہ تفصیل کے بعد اب کسی مزید توضیح کی ضرورت نہیں۔ مگر چونکہ توفی کے استعمالات مختلف ہیں اس لیے حضرات مفسرین سے اس آیت کی جو توجیہات منقول ہیں ہم ان توجیہات کو نقل کر کے یہ بتلانا اور دکھانا چاہتے ہیں کہ تمام مفسرین سلف اور خلف اس پر متفق ہیں کہ عیسیٰ علیہ السلام بحمدہ العصری زندہ آسمان پر اٹھائے گئے۔ آیت شریفہ کی توجیہات اور تفسیری تعبیرات میں اگرچہ بظاہر اختلاف ہے لیکن رفع الی السماء پر سب متفق ہیں اس میں کسی کو اختلاف نہیں ہے۔

عباد اتنا شتی وحسنک واحد

وکل الی ذاک الجمال یُشیر

”ہماری تعبیرات مختلف ہیں اور تیرا حسن ایک ہے، سب کا اشارہ اسی ایک حسن کی طرف ہے۔“

قول اول

توفی سے استیفاء اور اسکمال کے معنی مراد ہیں اور استیفاء اور اسکمال سے عمر کا اتمام مراد ہے۔ اور مطلب آیت کا یہ ہے کہ اے عیسیٰ علیہ السلام تم دشمنوں سے گھبراؤ نہیں یہ قتل اور صلب سے تمہاری عمر ختم کرنا چاہتے ہیں یہ سب ناکام رہیں گے۔ میں تمہاری عمر پوری کروں گا اور اس وقت میں تم کو آسمان پر اٹھاؤں گا چنانچہ امام رازی رحمۃ اللہ علیہ فرماتے ہیں:-

3..... الاول معین قوله انی متوفیک ای انی متم عمرک فحینئذ اتوفاک فلا اترکهم حتی یقتلوک بل انی رافعک الی السمائی و مقربک بملائکتی واصونک عن ان یتمکنوا من قتلک وهذا تاویل حسن. (تفسیر کبیر صفحہ 481 جلد 2)

”انی متوفیک کے معنی یہ ہیں کہ اے عیسیٰ علیہ السلام میں تیری عمر پوری کروں گا کوئی شخص تجھ کو قتل کر کے تیری عمر قطع نہیں کر سکتا۔ میں تجھ کو تیرے دشمنوں کے ہاتھ میں نہیں چھوڑوں گا کہ وہ تجھ کو قتل کر سکیں بلکہ میں تجھ کو آسمان پر اٹھاؤں گا اور اپنے فرشتوں میں رکھوں گا۔ امام رازی رحمۃ اللہ علیہ فرماتے ہیں کہ یہ معنی نہایت عمدہ ہیں۔“ اور اسی معنی کو علامہ زبخری نے تفسیر کشاف میں ذکر کیا ہے اور اس معنی کرنے سے کلام اپنے حال پر ہے۔ کلام میں کوئی تقدیم و تاخیر نہیں۔ توفی کے معنی اتمام عمر کے ہیں جو ابتدائے عمر سے لے کر اخیر عمر تک صادق ہیں اسی درمیان میں رفع الی السماء ہوا اور اسی درمیان میں نزول ہوگا اور وقت پر وفات ہوگی۔ اس طرح عمر شریف پوری ہوگی۔

4..... قال الزمخشری انی متوفیک ای مستوفی اجلک ومضاء او اعاصمک من ان یقتلک الکفار و موحک الی اجل کتبہ لک و یمیتک حتف انفک لا قتلاً بایدبہم..... (مشکات القرآن صفحہ 132)

قول دوم

توفی سے قبض من الارض کے معنی مراد ہیں۔ یعنی اے عیسیٰ علیہ السلام میں تم کو ان کافروں سے چھین کر پورا پورا اپنے قبضہ میں لے لوں گا۔ جیسا کہ امام رازی قدس اللہ سرہ فرماتے ہیں:-

5..... ان التوفی هو القبض یقال وفانی فلان دراهمی و او فیتها کما یقال سلم فلان الی دراهمی وتسلمتها. یعنی توفی کے معنی کسی شے پر پوری طرح قبضہ کر لینے کے ہیں۔ جیسا کہ کہا جاتا ہے کہ فلاں شخص نے میرے پورے روپے دے دیئے۔ اور میں نے اپنے پورے روپے اس سے وصول کر لیے۔ (تفسیر کبیر صفحہ 481 جلد 2)

آیت کے یہ معنی حسن بصری اور مطر و زاق اور ابن جریر اور محمد جعفر بن زبیر سے منقول ہیں۔ اور امام ابن جریر رحمۃ اللہ علیہ طبری نے اسی معنی کو اختیار فرمایا ہے۔ اس معنی کے کرنے سے بھی آیت میں کوئی تقدیم و تاخیر نہیں۔ قول اول اور قول ثانی دونوں قولوں میں توفی کے معنی استیفاء اور اسکمال ہی کے ہیں۔ فرق اتنا ہے کہ پہلے قول میں استیفاء سے اجل اور عمر کا اتمام اور اکمال مراد لیا گیا۔ اور دوسرے قول میں ایک شخص اور ایک ذات کا پورا پورا قبضہ میں لینا مراد لیا گیا ہے۔ ایک جگہ استیفاء اجل ہے اور ایک جگہ استیفاء شخص اور استیفاء قبضہ ہے۔

قول سوم

توفی کے معنی اخذ الشئی وافیا کے معنی کسی سے کسی چیز کو پورا پورا لے لینا۔ اور اس جگہ عیسیٰ علیہ السلام کو روح اور جسم دونوں کے ساتھ لینا مراد ہے۔ جیسا کہ امام رازی رحمۃ اللہ علیہ فرماتے ہیں:-

6..... ان التوفی اخذ الشئی وافیا ولما علم اللہ تعالیٰ ان من الناس من یخطر بباله ان الذی رفعہ اللہ هو روحه لا جسده ذکر هذا الکلام لیدل علی انه علیہ الصلوٰۃ والسلام رفع بتمامہ الی السماء بروحه وجسده ویدل علیہ صحة هذا التاویل قوله تعالیٰ وما یضرونک من شیء.

”توفی کے معنی کسی شے کو پورا پورا اور کچھ اجزائے لینے کے ہیں۔ چونکہ حق تعالیٰ کو معلوم تھا کہ بعض لوگوں کے دل میں یہ وسوسہ گزرے گا کہ شاید اللہ تعالیٰ نے حضرت عیسیٰ علیہ السلام کی صرف روح کو اٹھایا اس لیے متوفیک کا لفظ فرمایا تاکہ معلوم ہو جائے کہ عیسیٰ علیہ السلام روح اور جسم سمیت آسمان پر اٹھائے گئے جیسا کہ اللہ تعالیٰ نے دوسری جگہ فرمایا ہے وَمَا یَضُرُّوْکَ مِنْ شَیْءٍ تَمَّ کُودَہُ بَرَابَرُہُ زَبْرُہُ نِیْمَہُ پَنچا سکیں گے نہ روح کو نہ جسم کو۔“ (تفسیر کبیر صفحہ 481 جلد 2)

قول چہارم

توفی سے نوم کے معنی مراد ہیں۔ یعنی سلا کر تم کو اپنی طرف اٹھاؤں گا کہ تم کو خبر بھی نہ ہو کہ کیا ہوا اور آسمان اور فرشتوں ہی میں جا کر آنکھ کھلے گی۔ یہ قول ربیع بن انس سے مروی ہے:-

7..... قال الربيع بن انس المراد بالتوفي النوم وكان عيسى عليه السلام قد نام فرفعه الله نائما الى السماء معناه منيمك ورافعك الى كما قال تعالى وهو الذي يتوفكم بالليل.

ربیع بن انس کہتے ہیں کہ توفی سے نوم یعنی نیند کے معنی مراد ہیں۔ اللہ تعالیٰ نے حضرت عیسیٰ علیہ السلام کو سونے کی حالت میں آسمان پر اٹھایا جیسا کہ وَهُوَ الَّذِي يَتَوَفَّكُم بِاللَّيْلِ اس آیت میں توفی سے نوم کے معنی مراد ہیں تفسیر درمنثور صفحہ 36 جلد 2 و معالم التنزیل تفسیر کبیر وغیرہ وغیرہ۔

فائدہ: متعلقہ بآیت ماندہ

جب یہ ثابت ہو گیا کہ توفی کے حقیقی معنی استقیا اور اسکمال اور اخذ الشی وافیاً (یعنی کسی شے کو پورا پورا لینے کے ہیں) اور اِنِّی مُتَوَفِّیْکَ وَرَافِعُکَ اِلَیَّ میں توفی سے موت کے معنی مراد نہیں بلکہ توفی سے رفع آسانی مراد ہے۔ تو اسی طرح سورہ ماندہ کی آیت توفی کو سمجھیے کہ وہاں بھی توفی سے رفع الی السماء ہی مراد ہے اور فَلَمَّا تَوَفَّيْتَنِي کے معنی فَلَمَّا رَفَعْتَنِي اِلَى السَّمَاءِ کے ہیں۔ چنانچہ تمام معتبر تفاسیر میں تَوَفَّيْتَنِي کی تفسیر دفعتنی کے ساتھ مذکور ہے۔ چند تفاسیر کے حوالہ پر اکتفا کرتے ہیں۔

8..... جیسا کہ تفسیر ابن جریر اور

9..... ابن کثیر اور

10..... درمنثور میں ہے۔

11..... امام رازی رحمۃ اللہ علیہ (تفسیر کبیر صفحہ 700 جلد 3) میں لکھتے ہیں فلما توفيتني المراد به وفاة الرفع الى السماء.

12..... (تفسیر ابی السعد صفحہ 701 جلد 3) ورافعك الى فان التوفي اخذ الشی وافیاً

13..... تفسیر بیضاوی۔

حضرت ابن عباس رضی اللہ عنہ جن کے متعلق مرزا صاحب کو بھی اقرار ہے وہ بہ برکت دعائے نبوی صلی اللہ علیہ وسلم قرآن سمجھنے میں اول نمبر پر تھے کی روایت سے تفسیر معالم میں مرقوم ہے۔

14..... قَبَعْتُ اللَّهُ جِبْرَائِيلَ فَأَذْخَلَهُ فِي غَوْخَةٍ فَنِي سَقَفَهَا زَوْزَنَةً فَرَفَعَهُ إِلَى السَّمَاءِ مِنْ تِلْكَ الزَّوْزَنَةِ فَأَلْقَى اللَّهُ شِبْهَ عِيسَى عَلَيْهِ السَّلَامُ فَقَتَلُوهُ وَصَلَبُوهُ. (معالم التنزیل جلد 1 صفحہ 308)

”وہ شخص جو مسیح علیہ السلام کو پکڑنے کے لیے گیا تھا مکان کے اندر پہنچا تو خدا نے جبرائیل کو بھیج کر مسیح علیہ السلام کو آسمان پر اٹھالیا اور اسی بد بخت یہودی کو مسیح علیہ السلام کی شکل پر بنا دیا پس یہود نے اسی کو قتل کیا اور صلیب پر چڑھا دیا۔“

15..... تفسیر روح المعانی۔

16..... (تفسیر خازن صفحہ 608 جلد 1) میں بھی ہیں۔

”الفرض ان تمام تفاسیر میں صراحۃً اس کی تصریح ہے کہ توفی سے رفع الی السماء مراد ہے۔ اور بالفرض اگر یہ تسلیم کر لیا جائے کہ آیت ماندہ میں توفی سے کنایۃً موت مراد لی گئی ہے تب بھی مرزا صاحب کا مدعا ثابت نہیں ہو سکتا۔ اس لیے کہ اس آیت میں اس وفات کا ذکر ہے جو بعد از نزول قیامت سے پہلے ہوگی۔ کیونکہ آیت کا تمام سیاق و سباق اس بات پر شاہد ہے کہ یہ تمام واقعہ کوئی گذشتہ واقعہ نہیں بلکہ مستقبل یعنی قیامت کا واقعہ ہے اور قیامت سے پہلے ہم بھی وفات مسیح کے قائل ہیں جیسا کہ یَوْمَ يَجْمَعُ اللَّهُ الرُّسُلَ الْخِ اور هَذَا يَوْمُ يَنْفَعُ الصَّادِقِينَ صِدْقُهُمْ اور وَيَوْمَ الْقِيَامَةِ يَكُونُ عَلَيْهِمْ شَهِيدًا سے صاف ظاہر ہے۔

17..... اخراج عبد الرزاق وابن ابي حاتم عن قتادة في قوله انت قلت للناس اتخذوني وامى الهين من دون الله متي يكون

ذلك قال يوم القيامة الاترى انه يقول يوم ينفع الصديقين.

”عبدالرزاق اور ابن جریر اور ابن ابی حاتم نے قتادہ سے نقل کیا کہ قتادہ سے اَنْتَ قُلْتَ لِلنَّاسِ اتَّخِذُونِي الْخِ کے متعلق دریافت کیا گیا کہ یہ واقعہ کب

ہوگا؟ تو یہ فرمایا کہ قیامت کے دن ہوگا جیسا کہ ہَذَا يَوْمُ يَنْفَعُ الصَّادِقِينَ سے صاف معلوم ہوتا ہے۔ بلکہ بعض مرفوع احادیث میں بھی اس کی تصریح موجود ہے کہ یہ واقعہ قیامت کا ہے:-

18..... روى ابن عساكر عن ابى موسى الاشعري رضى الله عنه قال قال رسول الله صلى الله عليه وسلم اذا كان يوم القيمة يدعى بالانبياء واممهم ثم يدعى بعيسى فيذكره نعمته عليه فيقر بها فيقول بعيسى اذكر نعمتى عليك وعلى والدتك الآيته ثم يقول انت قلت للناس اتخذوني وامى الهين من دون الله. فينكر ان يكون قال ذلك، حديث، (تفسير ابن كثير صفحہ 281 جلد 3)

”ابو موسیٰ اشعری رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ قیامت کے دن انبیاء اور ان کی امتوں کو بلایا جائے گا۔ پھر حضرت عیسیٰ علیہ السلام کو بلایا جائے گا۔ حق تعالیٰ حضرت عیسیٰ علیہ السلام کو اپنے قریب بلا کر یہ فرمائیں گے کہ تم ہی نے کہا تھا مجھ کو اور میری ماں کو خدا بناؤ۔ عیسیٰ علیہ السلام انکار فرمائیں گے کہ معاذ اللہ میں نے ہرگز نہیں کہا۔“

19..... واخرج ابن مردويه عن جابر بن عبد الله انه سمع النبي صلى الله عليه وسلم يقول اذا كان يوم القيامة جمعت الامم ودعا كل ناس بامامهم قال ويدعى عيسى فيقول بعيسى عيسى انت قلت للناس اتخذوني وامى الهين من دون الله. فيقول سبحتك ما يكون لى ان اقول ما ليس لى بحق الى قوله يوم ينفع الصادقين. (درمنثور صفحہ 349 جلد 2)

اس حدیث شریف کا ترجمہ تقریباً وہی ہے جو کہ پہلی حدیث کا ہے۔ ابو موسیٰ اشعری رضی اللہ عنہ کی حدیث کی طرح جابر بن عبد اللہ رضی اللہ عنہ کی اس روایت میں بھی اس امر کی تصریح موجود ہے کہ قیامت کے دن عیسیٰ علیہ السلام سے یہ دریافت کیا جائے گا۔

مرزا صاحب جس موت کے مدعی ہیں وہ کسی لفظ سے بھی ثابت نہیں ہوتی مرزا صاحب کا دعویٰ تو یہ ہے کہ حضرت مسیح علیہ السلام واقعہ صلیب کے بعد کشمیر تشریف لے گئے اور ستاسی سال زندہ رہ کر شہر سری نگر کے محلہ خان یار میں مدفون ہوئے یہ نہ کسی آیت سے ثابت ہے نہ کسی حدیث سے اور نہ کسی صحابی رضی اللہ عنہ اور تابعی رحمۃ اللہ علیہ بلکہ کسی معتبر عالم کے قول سے بھی ثابت نہیں۔ ممکن ہے کہ یہ بھی اسی کنہیا لال اور مراری لال و روشن لال سے منقول ہو جنہوں نے کریم بخش کے صادق ہونے کی گواہی دی ہے۔

مرزا صاحب (ازالہ الاوہام صفحہ 708 خزائن جلد 3 صفحہ 482) میں لکھتے ہیں کہ.....

”کریم بخش روایت کرتے ہیں کہ گلاب شاہ مجذوب نے تیس برس پہلے مجھ کو کہا کہ اب عیسیٰ جو ان ہو گیا ہے اور لدھیانہ میں آ کر احمدی غلطیاں نکالے گا۔ پھر کریم بخش کی تعدیل بہت سے گواہوں سے کی گئی جن میں خیراتی، یونا، کنہیا لال، مراری لال، روشن لال، گنیٹھال وغیرہ ہیں۔ اور گواہی یہ ہے کہ کریم بخش کا جھوٹ کبھی ثابت نہیں ہوا۔

ائمہ حدیث جب کسی راوی کی توثیق اور تعدیل نقل کرتے ہیں تو احمد بن حنبل اور یحییٰ بن معین رحمۃ اللہ علیہ کا نام مبارک پیش کر دیتے ہیں۔ مرزا صاحب کو جب کریم بخش کی روایت کی تعدیل کی ضرورت پیش آئی تو کنہیا لال اور مراری لال کی تعدیل پیش کی۔ ناظرین کرام تعجب نہ فرمائیں۔ نبی کا ذب کے

سلسلہ روایت کے لیے کنہیا لال اور مراری لال جیسے راوی مناسب اور ضروری ہیں۔ مرزا صاحب بھی معذور ہیں اپنی مسیحیت کی گواہی میں آخر کس کو پیش کریں؟ حضرات محدثین کے نزدیک مالک عن نافع عن ابن عمر رضی اللہ عنہ بند سلسلۃ الذہب کے نام سے موسوم ہے۔ یہ سلسلۃ الذہب تو حضرات محدثین کا ہے۔ اور مرزا صاحب کا سلسلۃ الذہب یہ ہے کہ جو حضرات ناظرین نے پڑھا۔ یعنی کنہیا لال اور مراری لال اور روشن لال۔

اے احمد یو! تمہیں کیا ہوا؟ مالک رحمۃ اللہ علیہ اور نافع رحمۃ اللہ علیہ اور ابن عمر رضی اللہ عنہ کی روایت تو تمہاری فطر میں غیر معتبر ہو گئی اور مرزا اور مراری لال اور کنہیا لال اور روشن لال کی اور اس قسم کے پاگل داس لوگوں کی بکواس معتبر ہو گئی۔ ع

بریں عقل و دانش بیاہر گریست

20..... فَاجْتَمَعَتِ الْيَهُودُ عَلَى قَتْلِهِ فَأَخْبَرَهُ اللَّهُ بِأَنَّهُ يَرْفَعُهُ إِلَى السَّمَاءِ وَيُطَهِّرُهُ مِنْ صُحْبَةِ الْيَهُودِ

(نسائی و ابن مردويه ذكره في السراج المنير)

”جب یہود مسیح کو قتل کرنے کے لیے اکٹھے ہوئے اس وقت اللہ تعالیٰ نے اسے خبر دی کہ میں تجھے آسمان پر اٹھاؤں گا اور کفار یہود کی صحبت سے پاک رکھوں گا۔“

بیس تفسیری احادیث شواہدات کلہم اس آیت کی بحث کو ختم کرتے ہیں۔

حیات عیسیٰ علیہ السلام کی پانچویں دلیل

قَالَ اللَّهُ عَزَّ وَجَلَّ إِنَّ هُوَ إِلَّا عَبْدٌ أَنْعَمْنَا عَلَيْهِ وَجَعَلْنَاهُ مَثَلًا لِّبَنِي إِسْرَآئِيلَ ۝ وَلَوْ نَشَاءُ لَجَعَلْنَا مِنْكُمْ فُلَكُوتًا فِي الْأَرْضِ يَخْلُقُونَ ۝
وَإِنَّهُ لَعِلْمٌ لِّلسَّاعَةِ فَلَا تَمْتَرُنْ بِهَا وَاتَّبِعُونْ هَٰذَا صِرَاطٌ مُّسْتَقِيمٌ ۝ وَلَا يَصُدُّكُمْ الشَّيْطَانُ إِنَّهُ لَكُمْ عَدُوٌّ مُّبِينٌ ۝

(زخرف 59-61)

”وہ کیا ہے ایک بندہ ہے کہ ہم نے اس پر فضل کیا اور کھڑا کر دیا اس کو بنی اسرائیل کے واسطے اور اگر ہم چاہیں نکالیں تم میں سے فرشتے رہیں زمین میں تمہاری جگہ اور وہ نشان ہے قیامت کا سوا اس میں شک مت کرو اور میرا کہا مانو یہ ایک سیدھی راہ ہے اور نہ روک دے تم کو شیطان وہ تو تمہارا دشمن ہے صریح“

تفسیری شواہد..... 1

علامہ عثمانی رحمۃ اللہ علیہ فرماتے ہیں۔ یعنی عیسیٰ علیہ السلام میں آثار فرشتوں کے سے تھے (جیسا کہ سورہ مائدہ، آل عمران اور کہف کے فوائد میں اشارہ کیا جا چکا ہے) اتنی بات سے کوئی شخص معبود نہیں بن جاتا۔ اگر ہم چاہیں تو تمہاری نسل سے ایسے لوگ پیدا کریں یا تمہاری جگہ آسمان سے فرشتوں ہی کو لا کر زمین پر آباد کر دیں۔ ہم کو سب قدرت حاصل ہے۔ یعنی حضرت مسیح علیہ السلام کا اول مرتبہ آنا تو خاص بنی اسرائیل کے لیے ایک نشان تھا کہ بدوں باپ کے پیدا ہوئے اور عجیب و غریب معجزات دکھلائے اور دوبارہ آنا قیامت کا نشان ہوگا۔ ان کے نزول سے لوگ معلوم کر لیں گے کہ قیامت بالکل نزدیک آگئی ہے۔ یعنی قیامت کے آنے میں شک نہ کرو اور جو سیدھی راہ ایمان و توحید کی بتلا رہا ہوں اس پر چلے آؤ۔ مبادا تمہارا زلی دشمن شیطان تم کو اس راستے سے روک دے۔“

2..... حضرت امام فخر الدین الرازی رحمۃ اللہ علیہ (محمد بن عمر رحمۃ اللہ علیہ المتوفی 606ھ) اس کی تفسیر میں لکھتے ہیں۔ وانہ ای عیسیٰ لعلم للساعة شرط من اشرطها تعلم به فسمى الشئ الدال على الشئ علما لحصول العلم به الخ. (تفسیر کبیر جلد 27 صفحہ 222)

”اور بے شک وہ یعنی حضرت عیسیٰ علیہ السلام البتہ نشانی ہے قیامت کی یعنی قیامت کی نشانیوں میں سے ایک نشانی ہے (اس لیے کہ حضرت عیسیٰ علیہ السلام کی آمد سے قیامت کا علم ہوگا) اس لحاظ سے علامت کو جو کسی شے کے وجود پر دلالت کرتی ہے علم کہا گیا کیونکہ اس علامت کے ساتھ اس شے کا علم حاصل ہوتا ہے۔“
یعنی علامت کا اطلاق علم پر ہوا یہی وجہ ہے کہ اکثر مترجمین حضرات لعلم کا معنی بھی نشانی کے کرتے ہیں اور یہ ترجمہ دوسری قرات کے عین موافق ہے اور دوسری قرات لعلم ہے اس میں ابتداء میں لام اور اس کے بعد عین اور دوسری لام پر بھی فتح ہے جس کا معنی نشانی اور علامت ہے اور یہ قرات حضرت عبداللہ بن عباس رضی اللہ عنہ حضرت ابو ہریرہ رضی اللہ عنہ حضرت ابوما لک غفاری رضی اللہ عنہ حضرت زید بن علی رضی اللہ عنہ حضرت قتادہ رحمۃ اللہ علیہ حضرت مجاہد رحمۃ اللہ علیہ حضرت ضحاک رحمۃ اللہ علیہ حضرت مالک رحمۃ اللہ علیہ بن دینار رحمۃ اللہ علیہ حضرت الأعمش کلبی رحمۃ اللہ علیہ اور بقول علامہ ابن عطیہ رحمۃ اللہ علیہ حضرت ابونصرہ رحمۃ اللہ علیہ کی ہے۔ (تفسیر البحر المحیط جلد 8 صفحہ 26 و روح المعانی جلد 25 صفحہ 95) اور دونوں قراتوں کا مفہوم بالکل واضح ہے کہ حضرت عیسیٰ علیہ الصلوٰۃ والسلام کے نزول اور آمد سے قرب قیامت کا علم ہوگا اور وہ قیامت کی نشانی ہیں۔

3..... علامہ سید محمود آلوسی رحمۃ اللہ علیہ (المتوفی 1270ھ) لعلم اور لعلم دونوں قراتوں کا تذکرہ کر کے آخر میں فرماتے ہیں کہ والمشہور نزوله عليه السلام بدمشق وان الناس في صلوة الصبح فيتأخر الامام وهو المهدي فيقدمه عيسى عليه السلام و يصلي خلفه و يقول انما اقيمت لك اه. (روح المعانی جلد 25 صفحہ 96)

”اور مشہور یہی ہے کہ حضرت عیسیٰ علیہ الصلوٰۃ والسلام دمشق میں نازل ہوں گے جبکہ لوگ صبح کی نماز میں مصروف ہوں گے اور امام مہدی امام ہوں گے وہ پیچھے بٹ جائیں گے تاکہ حضرت عیسیٰ علیہ الصلوٰۃ والسلام امامت کرائیں مگر حضرت عیسیٰ علیہ الصلوٰۃ والسلام حضرت امام مہدی کو آگے کر کے ان کی اقتداء میں نماز پڑھیں گے اور فرمائیں گے کہ نماز آپ کے لیے قائم کی گئی تھی۔“

اور نیز علامہ آلوسی رحمۃ اللہ علیہ فرماتے ہیں کہ:

وفي بعض الروايات انه عليه السلام ينزل على ثنية يقال لها افيق بقاء وقاف بوزن امير وهي هنا مكان بالقدس الشريف. (روح المعانی جلد 25 صفحہ 96)

”اور بعض روایات مثلاً (مسند احمد جلد 4 صفحہ 612، و مستدرک جلد 4 صفحہ 478، و مجمع الزوائد جلد 7 صفحہ 342 وغیرہ) میں ہے کہ حضرت عیسیٰ علیہ الصلوٰۃ

والسلام المفق فاء اور قاف کے ساتھ بروزن امیر کے ٹیلہ پر نازل ہوں گے اور یہ قدس شریف میں ایک جگہ ہے“ (جو سوق حمید یہ میں جامع اموی کے مشرقی کنارہ پر ہے جس پر سفید مینار بنا ہوا ہے جہاں حضرت عیسیٰ علیہ السلام بوقت صبح نازل ہوں گے)

4..... مشہور مفسر الحافظ ابوالفداء اسماعیل رحمۃ اللہ علیہ بن کثیر القرشی الدمشقی (المتوفی 774ھ) فرماتے ہیں۔ وانه لعلم للساعة اى اماراة و دليل على وقوع الساعة قال مجاهد رحمة الله عليه وانه لعلم للساعة اى آية للساعة خروج عيسى بن مريم عليه السلام قبل يوم القيمة وهكذا روى عن ابى هريرة رضى الله عنه و ابن عباس رضى الله عنه و ابى العالية رحمة الله عليه و ابى مالك رحمة الله عليه و عكرمة و الحسن رحمة الله عليه و قتادة رحمة الله عليه و الضحاك رحمة الله عليه و غيرهم و قد تواترت الاحاديث عن رسول الله صلى الله عليه وسلم انه اخبر بنزول عيسى عليه السلام قبل يوم القيمة اماما عادلا و حكما مقسطا اه.

(تفسير ابن كثير جلد 4 صفحہ 132-133)

”اور بے شک وہ (عیسیٰ علیہ السلام) قیامت کی علامت ہیں یعنی قیامت کی آمد اور اس کے وقوع کی نشانی اور دلیل ہیں۔ حضرت مجاہد رحمۃ اللہ علیہ اس کی تفسیر میں فرماتے ہیں کہ حضرت عیسیٰ علیہ السلام کا قیامت کا دن برپا ہونے سے پہلے آنا قیامت (کے قرب) کی علامت اور نشانی ہے اور اسی طرح اس کی یہ تفسیر حضرت ابو ہریرہ رضی اللہ عنہ حضرت ابن عباس رضی اللہ عنہ حضرت ابو العالیہ رضی اللہ عنہ حضرت ابو مالک رضی اللہ عنہ حضرت عکرمہ رضی اللہ عنہ حضرت حسن رحمۃ اللہ علیہ (بصری)، حضرت قتادہ رضی اللہ عنہ اور حضرت ضحاک رضی اللہ عنہ (بن مزاحم) وغیرہم سے بھی مروی ہے اور آنحضرت صلی اللہ علیہ وسلم سے متواتر احادیث کے ساتھ ثابت ہے کہ آپ صلی اللہ علیہ وسلم نے قیامت سے پہلے حضرت عیسیٰ علیہ السلام کے امام عادل اور منصف حاکم بن کر نازل ہونے کی خبر دی ہے۔“

قرآن کریم کی ان آیات مبارکہ کے ہر جملہ میں تاکید کی الفاظ کے ساتھ حضرت عیسیٰ علیہ الصلوٰۃ والسلام کے نزول اور آمد کا بالکل واضح ثبوت ہے اور پھر حضرت ابو ہریرہ رضی اللہ عنہ اور حضرت عبداللہ بن عباس رضی اللہ عنہ جیسے ترجمان قرآن اور جلیل القدر صحابہ کرام رضی اللہ عنہ اور معتبر و مستند تابعین رحمۃ اللہ علیہ کی تفسیر اس پر مستزاد ہے اور احادیث متواترہ سے حضرت عیسیٰ علیہ السلام کی آمد اور نزول اپنی جگہ حق ہے۔

5..... امام ابن جریر الطبری رحمۃ اللہ علیہ (محمد بن جریر بن یزید رحمۃ اللہ علیہ المتوفی 310ھ) لعلم اور لعلم دونوں قراتوں کا حوالہ دے کر بعض حضرات صحابہ کرام رضی اللہ عنہ بعض تابعین رحمۃ اللہ علیہ اور تبع تابعین رحمۃ اللہ علیہ وغیرہم کی تفسیریں نقل کرتے ہیں اور بحوالہ حضرت عبداللہ رضی اللہ عنہ بن عباس رضی اللہ عنہ فرماتے ہیں کہ

قال نزول عيسى بن مريم عليهما السلام. (تفسير ابن جرير جلد 25 صفحہ 90)

”انھوں نے فرمایا کہ اس سے حضرت عیسیٰ بن مریم علیہما الصلوٰۃ والسلام کا نزول مراد ہے“ (کیونکہ وہ قیامت کی نشانی ہیں)

6..... لسان العرب جس کی تعریف میں مرزا بھی رطب اللسان ہے۔ اس کی جلد 9 صفحہ 372 پر ہے۔ وفى التنزيل فى صفة عيسى عليه السلام وانه لعلم للساعة وهى قراءة اكثر القراء و قرء بعضهم انه لعلم للساعة. المعنى ان ظهور عيسى و نزوله الى الارض علامة تدل على اقتراب الساعة. (قرآن شریف میں حضرت عیسیٰ علیہ السلام کی صفت میں وانه لعلم للساعة ہے یہ اکثر قاریوں کی قرات اور ان میں سے بعض نے لعلم بھی پڑھا جس کے معنی ہیں عیسیٰ علیہ السلام کا ظہور اور ان کا نازل ہونا زمین کی طرف ایسا نشان ہے جو قیامت کے قرب پر دلالت کرے گا“ لسان العرب کی مرزا محمود نے (حقیقت النبوة صفحہ 115) پر توثیق و تعریف کی ہے۔

7..... حضرت شاہ ولی اللہ نے اس کا ترجمہ فرمایا ہے ”عیسیٰ نشان است قیامت را پس شبہ مکئید در قیامت۔“

تفسیر نبوی صلی اللہ علیہ وسلم..... 1

احادیث کی تمام اہم کتب مثلاً (مسند احمد جلد 6 صفحہ 24 کے حاشیہ پر منتخب کنز العمال، سنن ابوداؤد جلد 2 صفحہ 134) میں آنحضرت صلی اللہ علیہ وسلم نے قیامت کی دس بڑی علامات میں سے سیدنا عیسیٰ علیہ السلام کے نزول کو شمار فرمایا۔ اسی طرح واقعہ معراج کے ضمن میں ایک روایت ہے۔

عن ابن مسعود رضى الله عنه عن النبي صلى الله عليه وسلم قال لقيت ليلة اسرى بي ابراهيم عليه السلام و موسى عليه السلام و عيسى عليه السلام قال فتذاكروا امر الساعة فردوا امرهم الى ابراهيم عليه السلام فقال لا علم لى بها فردوا الامر الى موسى

عليه السلام فقال لا علم لي بها فردوا الامر الى عيسى فقال اما وجبتها فلا يعلمها احد الا الله ذالك و فيما عهد الى ربي عز وجل ان الدجال خارج قال و معي قضيبان فاذا رائني ذاب كما يذوب الرصاص قال فيهلك الله.

(مسند احمد جلد 1 صفحہ 375)

”حضرت عبداللہ بن مسعود رضی اللہ عنہ آنحضرت صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے فرمایا کہ معراج کی رات حضرت ابراہیم حضرت موسیٰ حضرت عیسیٰ علیہم السلام سے میری ملاقات ہوئی۔ فرمایا کہ قیامت کا تذکرہ ہوا تو سب نے حضرت ابراہیم علیہ السلام سے پوچھا آپ نے فرمایا کہ مجھے اس کا علم نہیں۔ پھر موسیٰ علیہ السلام سے پوچھا انھوں نے بھی فرمایا کہ مجھے اس کا علم نہیں۔ پھر عیسیٰ علیہ السلام سے پوچھا تو آپ نے فرمایا کہ قیامت کا صحیح علم تو سوائے اللہ تعالیٰ کے کسی کو نہیں البتہ میرے ساتھ اللہ رب العزت نے وعدہ فرمایا ہے کہ جب دجال نکلے گا تو میرے پاس دو ہتھیار ہوں گے۔ جب دجال مجھے دیکھے گا تو وہ دھات کی طرح پگھلے گا۔ فرمایا کہ اللہ تعالیٰ (میرے ہاتھ سے) اسے ہلاک کریں گے۔“



نوٹ:

یہ حدیث الفاظ کے معمولی تغیر کے ساتھ (ابن ماجہ صفحہ 309 باب قتال الدجال خروج عیسیٰ ابن مریم میں عبداللہ بن مسعود رضی اللہ عنہ) نے منقول ہے۔ (ابن ماجہ طبع بیروت جلد 4 صفحہ 451 حدیث نمبر 4081) پر اس کے حاشیہ میں ہے اسنادہ صحیح درجہ ثقات۔ یہ روایت بیہقی میں بھی ہے۔

اسی طرح بہت سی احادیث میں قیامت کے قریب مسیح کا نزول لکھا ہے جو آئندہ باب ثبوت حیات مسیح از احادیث میں نقل ہوں گی۔ انشاء اللہ تعالیٰ۔

2..... آیت اِنَّهُ لَعَلَّمَ الْاِسْمَاءَ كُلَّهَا فِي سَبْعِ اَيَّامٍ میں حضرت ابن عباس رضی اللہ عنہ سے جن کو بدعا نبویہ صلی اللہ علیہ وسلم علم قرآن حاصل تھا (جو مرزا کو بھی مسلم ہے)

مسند احمد جلد اول صفحہ 317-318 پر ان سے منقول ہے کہ انہ لعلم للساعة قال هو خروج عيسى بن مريم عليه السلام قبل يوم القيامة اسی طرح حضرت عبداللہ بن عباس رضی اللہ عنہ کی اس روایت کو مستدرک حاکم جلد 3 صفحہ 241 حدیث نمبر 3727 پر نقل کر کے لکھا ہے۔ ہذا حدیث صحیح الاسناد روایت کے الفاظ یہ ہیں۔ عن عكرمة عن ابن عباس رضي الله عنه في قوله عز وجل وانه لعلم للساعة قال خروج عيسى بن مريم.

3..... اسی طرح محدث عبد بن حمید نے حضرت ابو ہریرہ رضی اللہ عنہ سے یہی روایت کی ہے۔

4..... نیز درمنثور جلد 6 صفحہ 20 پر عبداللہ بن عباس رضی اللہ عنہ آنحضرت صلی اللہ علیہ وسلم سے روایت کرتے ہیں۔ جس کے آخر میں ہے۔ وانه لعلم للساعة

قال هو خروج عيسى بن مريم قبل يوم القيامة.

5..... نیز در (منثور جلد 6 صفحہ 20) پر حضرت ابن عباس رضی اللہ عنہ، حضرت ابو ہریرہ رضی اللہ عنہ، حضرت مجاہد رحمۃ اللہ علیہ، حضرت حسن رحمۃ اللہ علیہ سے

یہی تفسیر منقول ہے۔

6..... ابن جریر نے (تفسیر طبری جلد 25 صفحہ 90-91) پر حضرت ابن عباس رضی اللہ عنہ سے چار سندوں کے ساتھ اس کو نقل کیا ہے۔

7..... نیز خود مرزا صاحب نے اس آیت میں اِنَّهُ لَعَلَّمَ كُتُبَ الْاِسْمَاءِ كُلَّهَا کی ضمیر عیسیٰ علیہ السلام کی طرف پھیری ہے۔

”قرآن شریف میں ہے انہ لعلم للساعة یعنی اے یہودیو! عیسیٰ علیہ السلام کے ساتھ تمہیں قیامت کا پتہ لگ جائے گا۔“

(انجاز احمدی صفحہ 21 خزائن جلد 19 صفحہ 130)

صاف ظاہر ہے کہ انکی ضمیر بطرف مسیح تسلیم کی گئی ہے۔ نیز مرزا نے لکھا:

8..... ان فرقة من اليهود لكانوا كافرين بوجود القيامة فاخبرهم الله على لسان بعض انبيائه ان ابنا من قومهم يولد من غير اب

وهذا يكون آية لهم على وجود القيامة. (حمامۃ البشری صفحہ 90 خزائن جلد 7 صفحہ 316)

”یعنی ایک فرقہ یہود کا قیامت کے وجود سے منکر تھا۔ خدا نے بعض انبیاء کی زبانی ان کو خبر دی کہ تمہاری قوم میں ایک لڑکا بلا باپ پیدا ہوگا۔ یہ قیامت کے وجود

پر ایک نشانی ہے۔“

اس میں ہمارا استدلال صرف اتنا ہے کہ وانه لعلم للساعة میں انہ کی ضمیر کا مرجع مرزا صاحب نے بھی عیسیٰ علیہ السلام کو قرار دیا ہے۔ فہو المقصود باقی مرزا کا

یہ کہنا کہ قیامت کی نشانی میں عیسیٰ علیہ السلام کی پیدائش مراد ہے۔ جبکہ اس کے مقابلہ میں حضرت ابن عباس رضی اللہ عنہ اور دوسرے صحابہ رضی اللہ عنہ و تابعین رحمۃ اللہ علیہ فرماتے ہیں کہ عیسیٰ علیہ السلام کا نزول قیامت کی نشانی ہے۔ اب مرزائی فیصلہ کریں کہ مرزا کی تفسیر مانی جائے یا صحابہ رضی اللہ عنہ و تابعین رحمۃ اللہ علیہ کی؟ ان واضح شہادتوں کے بعد بھی کوئی نہ مانے تو اسے اللہ تعالیٰ ہی سمجھ نصیب فرمائیں۔



اعتراض..... 1: از مرزا غلام احمد صاحب

”حق بات یہ ہے کہ انہ کی ضمیر قرآن شریف کی طرف پھرتی ہے اور آیت کے یہ معنی ہیں کہ قرآن شریف مردوں کے جی اٹھنے کے لیے نشان ہے کیونکہ اس سے مردہ دل زندہ ہوتے ہیں۔“ (ازالہ اوہام صفحہ 424 خزائن جلد 3 صفحہ 322)

مرزا صاحب نے کوئی دلیل انہ کی ضمیر کو قرآن شریف کے لیے متعین کرنے کے حق میں بیان نہیں کی۔ سوائے اس کے کہ انہ کی ضمیر عیسیٰ علیہ السلام کے لیے ماننے سے مرزا صاحب کی مسیحیت معرض ہلاکت میں آ جاتی ہے۔ اگر ہم ثابت کر دیں کہ انہ کی ضمیر قرآن کریم کی طرف راجع نہیں بلکہ حضرت عیسیٰ علیہ السلام کی طرف پھرتی ہے تو مرزا صاحب کی یہ ”حق بات ہے“ کی حقیقت الم نشرح ہو کر رہ جائے گی۔ سینے۔

جواب..... 1

سیاق و سباق میں بحث صرف حضرت عیسیٰ علیہ السلام کی ہستی کی ہے نہ قرآن کریم کی۔ پس جس کا ذکر ہی نہیں۔ اس کی طرف خواہ مخواہ ضمیر کو پھیرنا اگر سکھا شای نہیں تو اور کیا ہے۔

2..... ہم نے قادیانی مسلمات کی رو سے ثابت کر دیا ہے کہ انہ سے مراد حضرت مسیح علیہ السلام کا نزول ہے۔ اگر مرزا صاحب اس کا انکار کریں گے تو حسب فتویٰ خود کا فرو فاسق ہو جائیں گے۔

3..... حضرت ابن عباس رضی اللہ عنہ انہ کی ضمیر کو حضرت عیسیٰ علیہ السلام کی طرف پھیرتے ہیں جن کے متعلق مرزا صاحب کا ارشاد..... (ازالہ اوہام صفحہ 247 خزائن جلد 3 صفحہ 225)

”ناظرین پر واضح ہو گا کہ حضرت ابن عباس رضی اللہ عنہ قرآن کریم کے سمجھنے میں اول نمبر والوں میں سے ہیں اور اس بارہ میں ان کے حق میں آنحضرت صلی اللہ علیہ وسلم کی ایک دعا بھی ہے۔“

اب کس کا منہ ہے جو حضرت ابن عباس رضی اللہ عنہ جیسی عظیم الشان ہستی کا فیصلہ رد کرے؟

4..... مرزا صاحب یا ان کی جماعت اپنی تائید میں اور ہماری مخالفت میں 86 گذشتہ مجددین، مسلمہ قادیانی، میں سے کسی ایک کو بھی پیش نہیں کر سکتے۔

5..... خود مرزا صاحب کے مرید انہ کی ضمیر کے قرآن کی طرف پھرنے سے منکر ہیں۔

چنانچہ سید سرور شاہ قادیانی ضمیمہ اخبار بدر قادیان 16 اپریل 1911ء میں لکھتے ہیں۔

”ہمارے نزدیک تو اس کے آسان معنی یہ ہیں کہ وہ (مثیل مسیح) ساعت کا علم ہے۔“



نوٹ:

قادیانی سرور شاہ کا علم اسی بات سے اظہر من الشمس ہوا جاتا ہے کہ مسیح کے ساتھ مثیل کی دم اپنی طرف سے بڑھادی ہے۔ اگر ایسا کرنا جائز قرار دیا جائے تو قرآن شریف کی تفسیر ہر ایک آدمی اپنے حسبِ نشاء کر سکتا ہے مثلاً جہاں رسول کریم کا اسم مبارک ہے وہاں بھی کہہ دیا جائے کہ اس سے مثیل محمد صلی اللہ علیہ وسلم مراد ہیں جو قادیانیوں کے نزدیک (نعوذ باللہ) مرزا صاحب ہیں۔

6..... مرزا صاحب کے بڑے فرشتہ سید محمد احسن امروہی مرزا صاحب کی تردید میں یوں فرماتے ہیں۔

الف۔ ”دوستو! یہ آیت وانہ لعلم للساعة سورۃ زخرف میں ہے اور بالاتفاق تمام مفسرین کے حضرت عیسیٰ علیہ السلام کے دوبارہ آنے کے واسطے ہے۔

(اخبار الحکم 28 فروری 1909ء)

اس میں کسی کو اختلاف نہیں۔“

ب۔ ”آیت دوم میں تسلیم کیا کہ ضمیر اللہ کی طرف قرآن شریف یا آنحضرت صلی اللہ علیہ وسلم کے راجع نہیں حضرت عیسیٰ علیہ السلام ہی کی طرف راجع ہے۔“

(اعلام الناس حصہ دوم صفحہ 52)



قادیانی اعتراض 2

از مرزا صاحب

”ظاہر کہ خدا تعالیٰ اس آیت کو پیش کر کے قیامت کے منکرین کو ملزم کرنا چاہتا ہے کہ تم اس نشان کو دیکھ کر پھر مردوں کے جی اٹھنے سے کیوں شک میں پڑے ہو..... اگر خدا تعالیٰ کا اس آیت میں یہ مطلب ہے کہ جب حضرت مسیح علیہ السلام آسمان سے نازل ہوں گے تب ان کا آسمان سے نازل ہونا مردوں کے جی اٹھنے کے لیے بطور دلیل یا علامت کے ہوگا تو پھر اس دلیل کے ظہور سے پہلے خدا تعالیٰ لوگوں کو ملزم کیوں کر سکتا ہے کیا اس طرح اتمام حجت ہو سکتا ہے دلیل تو ابھی ظاہر نہیں ہوئی اور کوئی نام و نشان اس کا پیدا نہیں ہوا اور پہلے ہی سے منکرین کو کہا جاتا ہے کہ اب بھی تم یقین نہیں کرتے کیا ان کی طرف سے یہ عذر صحیح طور پر نہیں ہو سکتا کہ یا الہی ابھی دلیل یا نشان قیامت کا کہاں ظہور میں آیا جس کی وجہ سے فلا تمترن بھائی دھمکی ہمیں دی جاتی ہے۔“

(ازالہ صفحہ 422 خزائن جلد 3 صفحہ 321)

جواب

مرزا صاحب کا یہ اعتراض ناشی از جہالت ہے۔ اپنی کم علمی سے وائے لعلم للساعة کو فلا تمترن بھائی کے لیے دلیل ٹھہرا لیا اور پھر اس دلیل کے غلط ہونے پر منطقی بحث شروع کر دی۔ اس آیت کا شان نزول جو مرزا صاحب نے ظاہر کیا ہے وہ محض ایجاد مرزا ہے۔ ورنہ اصلی شان نزول ملاحظہ ہوا اور کلام اللہ کے اپنے الفاظ میں ملاحظہ ہو۔

لما ضرب ابن مريم مثلاً اذا قومك منه يصدون وقالوا الهتنا خير ام هو ما ضربوه لك الا جدلاً بل هم قوم خصمون ان هو الا عبد انعمنا عليه وجعلناه مثلاً لى اسرائيل و لو نشاء لجعلنا منكم ملئكة فى الارض يخلفون و انه لعلم للساعة فلا تمترن بھائی و اتبعون ط هذا صراط مستقيم و ”اور جب عیسیٰ علیہ السلام ابن مریم کے متعلق (معرض کی طرف سے) ایک عجیب مضمون بیان کیا گیا۔ تو یکا یک آپ کی قوم کے لوگ (مارے خوشی کے) چلانے لگے اور کہنے لگے کہ ہمارے معبود زیادہ بہتر ہیں یا عیسیٰ علیہ السلام۔ ان لوگوں نے جو یہ مضمون بیان کیا ہے تو محض جھگڑنے کی غرض سے بلکہ یہ لوگ (اپنی عادت سے) ہیں ہی جھگڑالو۔ عیسیٰ علیہ السلام تو محض ایک ایسے بندے ہیں جن پر ہم نے (کمالات نبوت سے اپنا) فضل کیا تھا اور ان کو بنی اسرائیل کے لیے ہم نے (اپنی قدرت کا) ایک نمونہ بنایا تھا اور اگر ہم چاہتے تو ہم تم میں سے فرشتوں کو پیدا کر دیتے کہ وہ زمین پر یکے بعد دیگرے رہا کرتے اور حضرت عیسیٰ علیہ السلام تو قیامت (کے قرب) کا نشان ہیں۔ پس تم لوگ اس میں شک مت کرو اور تم لوگ میرا اتباع کرو۔ یہی سیدھا راستہ ہے۔“

معزز ناظرین! مرزا صاحب کی چالاکی ملاحظہ ہو کہ بمطابق مثل ”چہ دلا و راست دزدے کہ بلف چراغ دارد“ خود شان نزول اس آیت کی کلام اللہ کی انھیں آیات میں موجود ہے اور وہ حضرت عیسیٰ علیہ السلام مشرکین کے بتوں کے متعلق ایک مثال ہے۔ باوجود اس کے مرزا صاحب فرماتے ہیں کہ یہاں بحث قیامت سے ہے۔ قیامت کی بحث تو یہاں ہے ہی نہیں۔ وہ تکمیل کلام و مآل دنیا پر مذکور ہے چنانچہ ہم مرزا صاحب کے اپنے مانے ہوئے مجدد و صدی نهم امام جلال الدین سیوطی رحمۃ اللہ علیہ کی روایت سے مرزا صاحب کے تسلیم کردہ حبر الامت امام المفسرین ابن عباس رضی اللہ عنہ سے بیان کردہ شان نزول پیش کرتے ہیں۔



”آنحضرت صلی اللہ علیہ وسلم نے ایک روز سورۃ انبیاء کی آیت انکم وما تعبدون من دون اللہ حصب جہنم کے موافق یہ فرمایا کہ مشرک جن چیزوں کو پوجتے ہیں۔ وہ اور مشرک دونوں قیامت کے دن دوزخ میں جھونکے جائیں گے۔ اس پر عبد اللہ بن زبیری نامی ایک شخص نے کہا کہ نصاریٰ لوگ حضرت عیسیٰ علیہ السلام کو پوجتے ہیں اور تم عیسیٰ علیہ السلام کو نبی اور ہمارے بتوں سے اچھا سمجھتے ہو۔ اس لیے جو حال ہمارے بتوں کا ہوگا وہی حال حضرت عیسیٰ علیہ السلام کا ہوگا۔ عبد اللہ بن زبیری کے اس جواب کو مشرک لوگوں نے بڑا شافی جواب جانا اور سب خوش ہوئے اس پر اللہ تعالیٰ نے یہ آیتیں نازل فرمائیں۔ (درمنثور جلد 6 صفحہ 20 زیر آیت انه لعلم

للساعة) باوجود اس قدر تصریح کے اگر پھر بھی قادیانی اپنی اس نامعقول دلیل پر جے رہیں۔ تو ہمارا جواب بھی الزامی رنگ میں سن لیں اور کان کھول کر سنیں۔

2..... مرزا صاحب اپنی کتاب (انجاز احمدی صفحہ 21 خزائن جلد 19 صفحہ 130) پر لکھتے ہیں۔

”قرآن شریف میں ہے۔ انہ لعلم للساعة یعنی اے یہودیو! عیسیٰ علیہ السلام کے ساتھ تمہیں قیامت کا پتہ لگ جائے گا۔“

3..... ”سورہ طہ 16 میں اللہ تعالیٰ حضرت موسیٰ علیہ السلام جیسے رسول کو بھی بطور ہدایت فرماتا ہے۔ ان الساعة آتیة فلا یصدنک عنها من لا یؤمن بہا“ اے موسیٰ علیہ السلام! قیامت بے شک و شبہ آنے والی ہے۔ خبردار کوئی بے ایمان تجھے اس کے ماننے سے روک نہ دے۔“ یہاں اگر قادیانی طرز کلام کا اتباع کیا جائے تو سوال پیدا ہوگا کہ موسیٰ علیہ السلام کے سامنے قیامت کے آنے کی دلیل یا نشانی تو بیان نہیں کی گئی۔ صرف اس کے آنے کا اعلان کیا گیا ہے۔ پھر یہ اعلان اگلے حصہ آیت کے لیے دلیل کیسے ہو سکتا ہے؟ قادیانی جو جواب اس سوال کا دیں گے وہی جواب ہمارا بھی سمجھ لیں۔“

4..... مرزا صاحب نے 1886ء میں پیش گوئی کی کہ محمدی بیگم دختر احمد بیگ ہوشیار پوری ضرور ضرور میرے نکاح میں آئے گی۔ پھر اس کے متعلق الہامات بھی شائع کیے۔ جن میں سے ایک یہ بھی تھا۔ ”انا زوجنا کھیا“ (انجام آقہم خزائن جلد 11 صفحہ 60)

یعنی اے مرزا ہم نے تیرا نکاح محمدی بیگم سے کر دیا ہے۔“ انتظار کرتے کرتے مرزا صاحب تھک گئے۔ آخر 1891ء میں مرزا صاحب سخت بیمار ہوئے موت کے خیال پر جب محمدی بیگم والی پیشگوئی میں جھوٹا ہونے کا خیال گزرا تو الہام ہوا۔

”الحق من ربک فلا تکنون من الممشرین“ یعنی یہ بات تیرے رب کی طرف سے سچ ہے تو کیوں شک کرتا ہے۔“

(ازالہ اوہام صفحہ 398 خزائن جلد 3 صفحہ 306)

دیکھئے! یہاں مرزا صاحب کے خدا نے مرزا صاحب کو یقین دلانے کو صرف اتنا ہی کہا۔ ”الحق من ربک“ حالانکہ ابھی نکاح نہیں ہوا۔ پہلے ہی سے اس کے ہونے کا اعلان کر کے محض اعلان ہی کو دلیل قرار دیا جا رہا ہے۔ جس دلیل سے مرزا صاحب کے لیے ایک پیشگوئی کا اعلان دلیل ہو گیا۔ آئندہ حکم کے حق ہونے کا۔ اسی دلیل سے یہاں بھی انہ لعلم للساعة دلیل سمجھ لیں فلا تمسرون بھائی (ذرا غور سے سمجھئے) مگر یہ سب بیان ہمارا الزامی رنگ میں ہے۔ ورنہ مرزا صاحب کا یہ اعتراض مبنی ہے علوم عربیہ سے جہالت مطلقہ پر۔



مضحکہ خیز قادیانی تفسیر

1..... ”یہ کیسی بد بودار نادانی ہے جو اس جگہ لفظ مساعۃ سے مراد قیامت سمجھتے ہیں۔ اب مجھ سے سمجھو کہ مساعۃ سے مراد اس جگہ وہ عذاب ہے۔ جو حضرت عیسیٰ علیہ السلام کے بعد طیوس رومی کے ہاتھ سے یہودیوں پر نازل ہوا تھا۔“

(انجاز احمدی صفحہ 21 خزائن جلد 19 صفحہ 129)

2..... ”حق بات یہ ہے کہ انہ لعلمی ضمیر قرآن شریف کی طرف پھرتی ہے اور آیت کے معنی یہ ہیں کہ قرآن شریف مردوں کے جی اٹھنے کے لیے نشان ہے کیونکہ اس سے مردہ دل زندہ ہوتے ہیں۔“

(ازالہ صفحہ 424 خزائن جلد 3 صفحہ 322)

3..... ”ان فرقة من اليهود اعنى الصدوقين كانوا کافرين بوجود القيامة فاخبرهم الله على لسان بعض انبياء ان ابنا من قومهم یولد من غیر اب وهذا یکون آية لهم على وجود القيامة فالى هذا اشار فى آية وانه لعلم للساعة۔“

”یہود کا ایک فرقہ صدوقین نامی قیامت کے وجود سے منکر تھا۔ پس اللہ تعالیٰ نے بعض نبیوں کے واسطے سے انہیں خبر دی کہ ان کی قوم میں سے ایک لڑکا بغیر باپ کے پیدا ہوگا اور وہ قیامت کے وجود پر دلیل ہوگا پس اسی طرف اشارہ کیا ہے۔ اللہ تعالیٰ نے اس آیت وانه لعلم للساعة میں۔“

(حماۃ البشری صفحہ 90 خزائن جلد 7 صفحہ 316)

4..... ”ان المراد من العلم تولده من غیر اب على طریق المعجزة کما تقدم ذکره فى الصحف السابقة“

(الاستفتاء ضمیر حقیقت الوحی صفحہ 49 خزائن جلد 22 صفحہ 672)

”العلم سے مراد حضرت عیسیٰ علیہ السلام کا بغیر باپ کے پیدا ہونا ہے بطور معجزہ کے جیسا کہ پہلی کتابوں میں اس کا ذکر ہو چکا ہے۔“

نوٹ:

مرزا صاحب معلوم ہوتا ہے فن مناظرہ اور اس کے اصولوں سے جاہل مطلق تھے۔ دلیل تو وہ قابل قبول ہوتی ہے جو مخالف کے ہاں قابل قبول ہو بلکہ جس کا رد کرنا مخالف سے آسان نہ ہو۔ ایسی دلیل کو پیش کرنا جس کو مخالف صحیح تسلیم نہیں کرتا۔ یہ مرزا صاحب جیسے پنجابی نبی ہی کی شان ہی ہو سکتی ہے۔ ورنہ دلیل تو ایسی ہو کہ مخالف کے نزدیک بھی وہ قابل قبول اور حجت ہو سکے جیسا کہ ہم حیات عیسیٰ علیہ السلام کے ثبوت میں قادیانی مسلمات پیش کر کے قادیانی افراد سے قبول حق کی اپیل کر رہے ہیں۔ تفصیل اس اجمال کی یہ ہے کہ بقول مرزا صاحب یہودی (صدوقین) قیامت کے وجود سے منکر تھے۔ ان کے سامنے بقول مرزا صاحب قیامت کے وجود پر دلیل یہ پیش کی جاتی ہے۔ دیکھو ہم نے ایک لڑکا (حضرت عیسیٰ علیہ السلام) بغیر باپ کے پیدا کیا ہے۔ یہودی تو اس دلیل ہی کے صحیح اور حجت ہونے سے منکر تھے۔ وہ تو کہتے تھے اور عقیدہ رکھتے تھے اور اب بھی رکھتے ہیں کہ حضرت عیسیٰ علیہ السلام (نعوذ باللہ نقل کفر کفر ناپاشد) ولد الزنا تھے جو دلیل خود محتاج دلیل ہو۔ وہ دلیل کیا ہوئی؟ پس مرزا صاحب کی تفسیر بھی قرآن کریم کے ساتھ تلعب ثابت ہوئی۔

5..... تفسیر سید سرور شاہ صحابی مرزا۔

مرزا صاحب کا ایک بہت بڑا صحابی سرور شاہ قادیانی اپنے نبی مرزا صاحب کی تردید عجیب طرز سے کرتا ہے۔ لکھتا ہے۔

”مسیح کے بے باپ ولادت دلیل کس طرح بن سکتی ہے۔ ہمارے نزدیک تو اس کے آسان معنی یہ ہیں کہ وہ مثیل مسیح ساعۃ (قیامت) کا علم ہے۔“

(ضمیمہ اخبار بدر قادیان 6 اپریل 1911)

2..... تفسیر از مولوی سید محمد احسن امروہی جو مرزا صاحب کے اکابر صحابہ میں سے تھا اور مرزا صاحب کا فرشتہ کہلاتا تھا۔ اعلام الناس حصہ دوم صفحہ 56 پر ان کی ضمیر

عیسیٰ علیہ السلام کی طرف راجع ہے۔

محترم ناظرین! ہم نے قادیانی جماعت کی چھ تفسیریں جن میں سے چار مرزا صاحب کی اپنی ہیں۔ آپ کے سامنے پیش کی ہیں۔ ان کا باہمی تضاد اظہار من الشمس ہے۔ میں اپنی طرف سے کچھ نہیں کہتا۔ کلام اللہ سے دو آیتیں اور مرزا صاحب اور ان کے حواری کے اقوال اور انجیل کی تصدیق پیش کر کے اس بحث کو ختم کرتا ہوں۔

1..... پہلی آیت سورہ حجرہ 72 کی ہے۔

”انہم لفی سکر تہم یعمہون۔“ وہ اپنی بیہوشی میں گمراہ پھر رہے ہیں۔

2..... دوسری آیت سورہ نساء 82 میں ہے۔

”ولو کان من عند غیر اللہ لوجدوا فیہ اختلافا کثیرا۔“

”اگر یہ کلام اللہ کے سوا کسی اور کی طرف سے ہوتا تو اس میں بہت اختلاف پاتے۔“

مرزا صاحب اور ان کی جماعت اپنی خود غرضی کے لیے اسلامی تفسیر کو چھوڑ کر گمراہی میں سرگردان ہیں۔ کبھی کبھی کہتے ہیں اور کبھی کبھی۔ مرزا قادیانی فرماتے

ہیں۔

1..... ”ظاہر ہے کہ ایک دل سے دو متناقض باتیں نہیں نکل سکتیں کیونکہ ایسے طریق سے یا تو انسان پاگل کہلاتا ہے یا منافق۔“

(ست پہن صفحہ 31 خزائن جلد 10 صفحہ 143)

2..... ”جھوٹے پر خدا کی لعنت..... جھوٹے کے کلام میں تناقض ضرور ہوتا ہے۔“

(ضمیمہ براہین احمدیہ حصہ پنجم صفحہ 111 خزائن جلد 21 صفحہ 275)

3. ایک مخبوط الحواس کی حالت ہے کہ ایک کھلا کھلاتا تناقض اپنے کلام میں رکھتا ہے۔“

(حقیقۃ الوحی صفحہ 184 خزائن جلد 22 صفحہ 191)

مرزا صاحب نے اس آیت کی جس قدر تفسیریں کی ہیں۔ ان میں سے ہم نے صرف چار پیش کی ہیں اور دو ان کے حواریوں کی درج کی ہیں۔

1.....ساعة سے مراد وہ عذاب جو عیسیٰ علیہ السلام کے بعد طیلوس رومی کے ذریعہ یہود پر نازل ہوا۔

2.....اس سے مراد قرآن مجید۔

3.....اس سے مراد عیسیٰ علیہ السلام کا بغیر باپ پیدا ہونا۔

4.....اس سے مراد عیسیٰ علیہ السلام بغیر باپ بطور معجزہ پیدا ہونا۔

5.....اس سے مراد مثیل مسیح۔

6.....اس سے مراد عیسیٰ علیہ السلام۔ ان سب کی سب کا آپس میں تضاد و تناقض ظاہر ہے۔ پس مرزا صاحب مع اپنے صحابہ اپنے ہی فتویٰ کی رو سے۔ پاگل،

منافق، جھوٹے پر خدا کی لعنت اور مخلوط الحواس ثابت ہوئے۔ مرزا صاحب کے حواری مرزا خدابخش مصنف ”عسل مصفی“ جلد اول کے صفحہ 419 پر علماء اسلام کی تفسیر میں اختلاف مرسومہ کے بارہ میں لکھتے ہیں۔

”یہ چھ قسم کے معانی علماء متقدمین و متاخرین نے کیے ہیں اور یہی معانی میری نظر سے گزرے ہیں۔ اب سوال یہ پیدا ہوتا ہے کہ اگر علماء و مفسرین کو یقینی معنی معلوم ہوتے تو وہ کیوں اس قدر چکر کھاتے اور کیوں دو دراز قیاس رائے ظاہر کرتے۔ جب ہم ان معانی پر غور سے نظر کرتے ہیں تو سیاق کلام..... کے خلاف پاتے ہیں۔“
ناظرین! قادیانی تفسیر کے متعلق یہی عبارت پڑھ دیں صرف ”علماء متقدمین و متاخرین کی بجائے“ ”مرزا اور ان کے حواری“ سمجھ لیں۔



تصدیق از انجیل

حضرات! یہ تو آپ بخوبی سمجھتے ہیں کہ کلام اللہ، انجیل یا تو راایت کی نقل نہیں ہے بلکہ ایک بالکل الگ اور براہ راست سلسلہ وحی ہے۔ پس جہاں کہیں قرآن کریم اور انجیل کے مضمون میں مطابقت لفظی یا معنوی عرصہ ظہور میں آجائے وہاں وہی معنی قابل قبول ہوں گے جو متفق علیہ ہیں۔ خود مرزا قادیانی ہماری تصدیق میں لکھ گئے ہیں۔

”فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ. یعنی اگر تمہیں ان بعض امور کا علم نہ ہو جو تم میں پیدا ہوں تو اہل کتاب کی طرف رجوع کرو اور ان کی کتابوں کے واقعات پر نظر ڈالو تا اصل حقیقت تم پر منکشف ہو جائے۔“ (ازالہ اوہام صفحہ 617 خزانہ جلد 3 صفحہ 433)

سو ہم نے جب موافق اس حکم کے نصاریٰ کی کتابوں کی طرف رجوع کیا تو مندرجہ ذیل عبارت نظر پڑی۔ (انجیل متی باب 24 آیت 3-31)
”جب وہ زیتون کے پہاڑ پر بیٹھا تھا تو اس کے شاگرد الگ اس کے پاس آ کر بولے۔ ہمیں بتا کہ یہ باتیں کب ہوں گی اور تیرے آنے اور دنیا کے آخر ہونے کا نشان کیا ہے۔ (انہ لعلم للساعة قرآن کریم) یسوع نے جواب میں ان سے کہا خبردار کوئی تمہیں گمراہ نہ کر دے کیونکہ بہترے میرے نام سے آئیں گے اور کہیں گے کہ میں مسیح ہوں اور بہت سے لوگوں کو گمراہ کریں گے..... اس وقت اگر تم میں سے کہے کہ دیکھو مسیح یہاں ہے یا وہاں ہے تو یقین نہ کرنا کیونکہ جھوٹے مسیح اور جھوٹے نبی اٹھ کھڑے ہوں گے..... میں نے پہلے ہی تم سے کہہ دیا ہے..... پس اگر وہ تم سے کہیں کہ دیکھو وہ بیابان میں ہے تو باہر نہ جانا۔ دیکھو وہ کوٹھڑیوں میں ہے تو یقین نہ کرنا کیونکہ جیسے بجلی پورب سے کوندھ کر پچھم تک دکھائی دیتی ہے۔ ویسے ہی ابن مریم کا آنا ہوگا..... ابن مریم کو بڑی قدرت اور جلال کے ساتھ آسمان کے بادلوں پر آتے دیکھیں گے۔“



یہی مضمون (انجیل مرقس باب 13 اور انجیل لوقا باب 21) میں مرقوم ہے۔ انجیل کے اس مضمون سے مندرجہ ذیل نتائج نکلتے ہیں۔

1.....حضرت عیسیٰ بن مریم علیہ السلام خود دوبارہ نازل ہوں گے کیونکہ اپنے تمام نام نہاد دشمنوں سے بچنے کی ہدایت کر رہے ہیں۔

2.....حضرت عیسیٰ علیہ السلام کا دوبارہ آنا قیامت کی نشانی ہے۔

3.....جھوٹے مسیح اور جھوٹے نبی اٹھ کھڑے ہوں گے۔

حیات مسیح علیہ السلام کی چھٹی دلیل

وَإِذْ كَفَفْتُ بَنِي إِسْرَءِيلَ عَنْكَ إِذْ جِئْتَهُم بِالْبَيِّنَاتِ فَقَالَ الَّذِينَ كَفَرُوا مِنْهُمْ إِنْ هَذَا إِلَّا سِحْرٌ مُبِينٌ ٥

(سورة مائدہ - آیت نمبر 110)

”اور جب روکا میں نے بنی اسرائیل کو تجھ سے جب تو لے کر آیا ان کے پاس نشانیاں تو کہنے لگے کافر تھے جو ان میں اور کچھ نہیں یہ تو جادو ہے صریح۔“

فائدہ

معجزات اور فوق العادت تصرفات کو جادو کہنے لگے اور انجام کار حضرت مسیح علیہ السلام کے قتل کے درپے ہوئے حق تعالیٰ نے اپنے لطف و کرم سے حضرت مسیح علیہ السلام کو آسمان پر اٹھالیا۔ اس طرح یہود کو ان کے ناپاک مقاصد میں کامیاب ہونے سے روک دیا گیا۔ (تفسیر عثمانی)

استاذ

من جملہ ان نعمتوں کے جو حضرت مسیح علیہ السلام کو دی گئیں ایک یہ ہے کہ اے عیسیٰ علیہ السلام وَاِذْ كَفَفْتُ بَنِي إِسْرَٰئِيلَ عَنْكَ اور اس وقت کو یاد کر کہ جب بنی اسرائیل کو تیرے پاس آنے سے بھی روک دیا۔ پس اگر خدا نخواستہ قتل اور صلب میں کامیاب ہو گئے تو پھر اس تطہیر اور کف کے وعدہ اور انعام کی کوئی حقیقت باقی نہیں رہتی۔

واذ كففت میں کف کا مفعول بنی اسرائیل کو بنایا ہے نہ کہ کاف ضمیر مخاطب کو۔ یعنی میں نے دور ہٹائے رکھا بنی اسرائیل (یہود) کو تجھ سے۔ یہ نہیں فرمایا كَفَفْتُكَ عَنْ بَنِي إِسْرَائِيلَ (ہٹا دیا تجھ کو بنی اسرائیل سے) کیونکہ ضرر پہنچانے کا ارادہ یہودیوں کا تھا پس انہی کو ہٹائے رکھنے کا ذکر مناسب ہے (دوم) یہ کہ کف کا صلہ عن ذکر کیا ہے جو بعد کے لیے آتا ہے جس طرح حضرت یوسف علیہ السلام کے بارے میں ارشاد ہے لِنُصْرِفَ عَنْهُ السُّوءَ وَالْفَحْشَاءَ (سورہ یوسف 24) ہم نے یوسف علیہ السلام سے برائی اور بے حیائی کو دور ہٹا دیا، یہ نہیں فرمایا نَصْرِفَكَ عَنْ السُّوءِ وَالْفَحْشَاءِ۔ (یوسف علیہ السلام کو برائی سے ہٹا دیں) یہ اگر ہوتا تو شبہ ہوتا، کہ یوسف علیہ السلام کے دل میں برائی (قصد زنا) آگئی تھی بلکہ اللہ نے برائی اور بدی کے ارادہ کو بھی دور دور رکھا اور یوسف علیہ السلام تک پہنچنے ہی نہ دیا۔ اسی طرح اللہ نے یہود کو حضرت مسیح علیہ السلام سے دور دور رکھا۔ جیسا کہ دوسری جگہ ارشاد ہے وَإِذْ أَنْجَيْنَاكَ مِنَ الْفُتُونِ يَسُوءُ فُتُونُكَ لَوْلَا دَاوُدَ عَلَيْهِ السَّلَامُ (بقرہ 49)

اس لیے کہ اگر عیسیٰ علیہ السلام کے بارے میں یہ عنوان اختیار فرماتے تو یہ شبہ ہوتا کہ بنی اسرائیل کی طرح عیسیٰ علیہ السلام نے بھی دشمنوں سے ایذا نہیں اور تکلیفیں اٹھائیں مگر اخیر میں اللہ نے ان مصائب اور تکالیف سے نجات دی۔ عیسیٰ علیہ السلام کو کوئی ایذا تو کیا پہنچاتا وہ خود بھی ان تک نہ پہنچ سکا۔ اللہ نے دشمنوں کو دور ہی رکھا اور کسی بد ذات کو یاں بھی نہ چھٹکنے دیا اور جبرائیل علیہ السلام کو بھیج کر آسمان پر اٹھالیا۔ تمام تفاسیر معتبرہ میں یہی تفسیر مذکور ہے۔

مرزا صاحب کہتے ہیں کہ عیسیٰ علیہ السلام صلیب سے رہا ہو کر کشمیر پہنچے اور ستاسی سال کے بعد کشمیر میں وفات پائی۔ حالانکہ کشمیر اس وقت کفر اور شرک اور بت پرستی کا گھر تھا جو ملک شام سے کسی طرح بہتر نہ تھا۔ شام حضرات انبیاء کا مسکن اور وطن تھا اور اللہ تعالیٰ یہ فرماتے ہیں وَمُطَهَّرَكَ مِنَ الْكَافِرُوْا كَمِیْلٌ مِّنْ تَحْتِہٖۤ اَوْکَافِرُوْا سے پاک کرنے والا ہوں۔ نیز عیسیٰ علیہ السلام صرف بنی اسرائیل کی طرف مبعوث ہوئے تھے کما قال تعالیٰ وَرَسُوْلًا اِلٰی بَنِيۤ اِسْرَآئِیْلَ اَنْ کُنُوْا صِرْفَ بَنی اسرائیل کے لیے تھی۔ لہذا بنی اسرائیل کو چھوڑ کر کشمیر جانے کا کیا معنی؟

استدلال.....2

کف کے لفظی معنی ہیں۔ بازگرونیڈین یعنی رو کے رکھنا۔

قرآن مجید میں یہ لفظ کئی مقامات پر استعمال ہوا ہے۔

۱.....وَيَكْفُرُوا بِأَيْدِيهِمْ (نساء 91)

2.....فَكَفَّ إِيْدِيَهُمْ عَنْكُمْ (مائده 11)

3.....كُفُّوا أَيْدِيَكُمْ. (نساء: 17)



4..... وَكَفَّ اِيْدِي النَّاسِ عَنْكُمْ. (الف 20)

5..... هُوَ الَّذِي كَفَّ اِيْدِيَهُمْ عَنْكُمْ وَ اِيْدِيَكُمْ عَنْهُمْ بِبَطْنِ مَكَّةَ مِنْ بَعْدِ اَنْ اَظْفَرَ كُمْ عَلَيْهِمْ. (الف 24)

آخری آیت میں خصوصاً کف کے مفعول کو عن کے مجرور سے بھگی روکا گیا ہے۔ ”اور وہ (اللہ) وہی ہے جس نے روک رکھے ان کے ہاتھ تم سے اور تمہارے ہاتھ ان سے مکہ کے قریب میں بعد اس کے کہ اللہ تعالیٰ نے قابو دیا تم کو ان پر“ اس آیت میں صلح حدیبیہ کی طرف اشارہ ہے۔ احمدی فریق کو بھی تسلیم ہے کہ حدیبیہ میں مطلقاً کوئی لڑائی نہیں ہوئی۔ جیسا کہ تمام مفسرین و مؤرخین کا اس پر اتفاق ہے۔ دوسری آیت فکف ایدیہم عنکم (ماندہ 11) پوری آیت کا ترجمہ یہ ہے۔ ”اے مسلمانو تم اللہ تعالیٰ کی وہ نعمت یاد کرو جو اس نے تم پر کی جب کفار نے تم پر دست درازی کرنی چاہی تو ہم نے ان کے ہاتھ تم سے روک رکھے۔“

ناظرین! جس طرح حضرت عیسیٰ علیہ السلام کو یہود نے قتل کرنے کی کوشش کی اور قتل کا مکمل انتظام کر لیا۔ بعینہ اسی طرح بنو نضیر کے یہود نے آنحضرت صلی اللہ علیہ وسلم کو ہلاک کرنے کا منصوبہ بنایا۔ لیکن اللہ تعالیٰ نے آپ صلی اللہ علیہ وسلم کو بال بال محفوظ رکھا۔ جیسا کہ تمام مفسرین نے (سورۃ ماندہ آیت 11) کے تحت لکھا ہے۔ احمدی اپنے مسلمہ مجدد ابن کثیرؒ کی تفسیر کو اس آیت کے تحت میں ملاحظہ کریں۔ جس طرح کف کا لفظ آنحضرت صلی اللہ علیہ وسلم کے لیے استعمال ہوا۔ بعینہ وہی لفظ واذ کففت بنی اسرائیل عنک میں حضرت عیسیٰ علیہ السلام کے لیے استعمال ہوا۔ آنحضرت صلی اللہ علیہ وسلم کو یہود کے شر سے محفوظ رکھنے پر اللہ تعالیٰ کا شکر یہ ادا کرنے کا حکم ہوا۔ اس طرح عیسیٰ علیہ السلام کو یہود کے شر سے محفوظ رکھنے پر اللہ تعالیٰ شکر یہ کا حکم فرمائیں گے اور اپنا انعام یاد کرائیں گے۔



عجیب نکتہ

حدیبیہ میں دونوں گروہ مسلمان اور کفار آمنے سامنے ہوئے لیکن ایک دوسرے سے لڑائی کا مرحلہ نہیں آیا۔ یعنی ایک دوسرے تک ہاتھ نہیں پہنچے۔ فکف ایدیہم عنکم، کف کا مفعول ایدی اور عن کا مجرور ضمیر ہیں۔ یعنی دونوں فریقوں کا اجتماع تو ہوا لیکن لڑائی نہیں ہوئی مگر آیت واذ کففت بنی اسرائیل عنک میں اللہ تعالیٰ نے یہ نہیں فرمایا کہ اذ کففت ایدی بین اسرائیل عنک کہ میں نے ان کے ہاتھ آپ سے روک رکھے بلکہ فرمایا کہ یہود کو عیسیٰ علیہ السلام سے روک رکھا کہ وہ آپ کے قریب تک نہیں بھٹکے یعنی جب یہود عیسیٰ علیہ السلام کے قتل کے درپے ہوئے تو اللہ تعالیٰ نے عیسیٰ علیہ السلام کو آسمان پر اٹھالیا۔ وہ آپ کے قریب تک نہیں آ سکے۔ تمام تدبیروں کے باوجود عیسیٰ علیہ السلام کے قریب پہنچنے سے روک لیا وہ ان کی پہنچ سے باہر (آسمان پر) تھے۔



تفسیری شواہد..... 1

(تفسیر ابن کثیر جلد 1 صفحہ 115) زیر آیت مذکور ہے۔

”اذکر نعمتی علیک فی کفّی ایاہم عنک اذ جنتہم یا البراہین والحجۃ القاطعۃ علی نبوتک و رسالتک من اللہ الیہم فکذ بوک واتہم بک بانک ساحر و سعو فی قتلک و صلبک منجّیک منهم و رفعتک الی و طہرتک من دنسہم و کفّیتک شرہم و هذا یدل علی الامتنان کان من اللہ الیہ بعد رفعہ الی السماء الدنیا او یکون هذا الامتنان واقعاً یوم القیامۃ و عبر عنہ بصیغۃ الماضی دلالة علی وقوعہ لا محالة و هذا من اسرار الغیوب التی اطلع اللہ علیہا نبیہ محمد صلی اللہ علیہ وسلم۔“

”(عیسیٰ علیہ السلام کو اللہ تعالیٰ فرمائیں گے) کہ میری نعمتوں کو یاد کریں کہ جب یہودیوں کو آپ سے میں نے روک رکھا جب آپ ان کے پاس فیصلہ کن دلائل و براہین اور رسالت، اللہ تعالیٰ سے لے کر آئے تو انھوں نے آپ کی تکذیب کی۔ جادوگری کا اہتمام لگایا۔ آپ کے قتل و پھانسی کے درپے ہوئے۔ میں (اللہ تعالیٰ) نے ان سے آپ کو بچایا اور اپنی طرف اٹھالیا اور ان کی ہدی سے آپ کو پاک کیا اور ان کے شر سے محفوظ رکھا۔ اللہ تعالیٰ نے ان انعامات کا تذکرہ آپ کے آسمان دنیا پر اٹھائے جانے کے بعد کیا یا قیامت کے دن ان انعامات کا تذکرہ فرمائیں گے۔ (اگر قیامت کے دن فرمائیں گے تو پھر اذ قال اللہ بصیغہ ماضی کیوں فرمایا؟) اس کی تعبیر ماضی سے اس لیے فرمائی کہ یہ یقینی امر ہے جو ہر حال میں ہوگا (گویا ہو چکا قیامت کے دن یہ کلام الہی عیسیٰ علیہ السلام سے ہوگا) یہ وہ غیب کے اسرار ہیں جن پر اللہ تعالیٰ نے اپنے نبی محمد صلی اللہ علیہ وسلم کو مطلع فرمادیا۔“

2..... تفسیر خازن جلد 2 صفحہ 539 پر ہے۔ فقصد الیہود قتله فخلصه اللہ منهم و رفعه الی السماء۔ ”جب یہود نے عیسیٰ علیہ السلام کے قتل کا ارادہ

کیا تو اللہ تعالیٰ نے ان سے آپ کو بچایا اور آسمان پر اٹھالیا۔“

3..... معارف القرآن جلد 4 صفحہ 153 حضرت کا ندھلوی فرماتے ہیں۔

”جبکہ میں (اللہ تعالیٰ) نے بنی اسرائیل یعنی یہودیوں کو تیرے پاس آنے سے روک دیا اور انھوں نے جو تیرے قتل کا ارادہ اور صلیب کا منصوبہ بنایا تھا اس کو میں نے یک لخت ملیا میٹ کر دیا اور تجھ کو صبح و سالم زندہ آسمان پر اٹھالیا اور وہ تجھے کوئی ضرر نہ پہنچا سکے۔“

4..... تفسیر کبیر جلد 12 صفحہ 127 زیر آیت بالا حضرت علامہ رازی فرماتے ہیں۔

”انه عليه الصلوة والسلام لما اظهر هذه المعجزات العجيبه قصد اليهود قتله فخلصه الله تعالى منهم حيث رفعه الى السماء“ حضرت عیسیٰ علیہ الصلوٰۃ والسلام سے جب ان معجزات کا ظہور ہوا تو یہود نے قتل کا منصوبہ بنایا۔ اللہ تعالیٰ نے یہود سے عیسیٰ علیہ السلام کو بچا کر آسمان پر اٹھالیا۔“

5..... معالم العرفان جلد 5 صفحہ 480 پر ہے۔

”عیسیٰ علیہ السلام گھبراؤ نہیں میں ان کے ناپاک ہاتھ تم تک نہیں پہنچنے دوں گا۔ چنانچہ اللہ تعالیٰ نے آپ کو بحفاظت آسمان پر اٹھالیا۔“

قارئین محترم! اللہ رب العزت نے یہود کی دست و برد سے سیدنا عیسیٰ علیہ السلام کو ایسے طور پر محفوظ رکھا کہ وہ ان کی پہنچ سے باہر ہو گئے۔ یہود ان کے قریب نہ جھٹک سکے۔ ان تفسیری تصریحات کے باوجود مرزا صاحب کا کیا موقف ہے؟ وہ ملاحظہ کریں۔



مرزا صاحب کا موقف

1..... ”اسی طرح اللہ تعالیٰ نے حضرت عیسیٰ علیہ السلام کو فرمایا تھا۔ اذ کففت بنی اسرائیل عنک یعنی یاد کرو وہ زمانہ جب کہ بنی اسرائیل کو جو قتل کا ارادہ رکھتے تھے میں نے تجھ سے روک دیا۔ حالانکہ تو اتر قومی سے ثابت ہے کہ حضرت مسیح علیہ السلام کو یہودیوں نے گرفتار کر لیا تھا اور صلیب پر کھینچ دیا تھا لیکن خدا نے آخر جان بچا دی۔ پس یہی معنی اذ کففت کے ہیں۔“ (ضمیمہ نزول المسیح صفحہ 151 خزائن جلد 18 صفحہ 528)

2..... اسی مضمون کو مرزا صاحب دوسری جگہ اس طرح لکھتے ہیں۔

”پھر بعد اس کے مسیح علیہ السلام ان کے حوالہ کیا گیا اور اس کو تازیانے لگائے گئے اور جس قدر گالیاں سننا اور فقیہوں اور مولویوں کے اشارہ سے طمانچے کھانا اور ہنسی اور غصے اڑائے جانا اس کے حق میں مقدر تھا سب نے دیکھا۔ آخر صلیب دینے کے لیے تیار ہوئے..... جب یہودیوں نے جلدی سے مسیح علیہ السلام کو دو چوروں کے ساتھ صلیب پر چڑھا دیا۔ تا شام سے پہلے ہی لاشیں اتاری جائیں۔ مگر اتفاق سے اسی وقت ایک سخت آندھی آگئی..... انھوں نے تینوں مصلوبوں کو صلیب پر سے اتار لیا..... سو پہلے انھوں نے چوروں کی ہڈیاں توڑ دیں..... جب چوروں کی ہڈیاں توڑ چکے اور مسیح علیہ السلام کی نوبت آئی تو ایک سپاہی نے یوں ہی ہاتھ رکھ کر کہہ دیا کہ یہ تو مر چکا ہے۔ کچھ ضرور نہیں کہ اس کی ہڈیاں توڑی جائیں اور ایک نے کہا میں ہی اس لاش کو دفن کروں گا..... پس اس طور سے مسیح زندہ بچ گیا۔“

(ازالہ اوہام صفحہ 380-382 خزائن جلد 3 صفحہ 295-297)

3..... مرزا نے مزید تشریح یوں کی ہے۔

”مسیح علیہ السلام پر جو مصیبت آئی کہ وہ صلیب پر چڑھایا اور کیلیں اس کے اعضاء میں ٹھونکی گئیں۔ جن سے وہ غشی کی حالت میں ہو گیا۔ یہ مصیبت درحقیقت موت سے کچھ کم نہ تھی۔“

(ازالہ اوہام صفحہ 392 خزائن جلد 3 صفحہ 302)

4..... مرزا لکھتے ہیں

”اب بھی خدا تعالیٰ کا وہ غصہ نہیں اترا جو اس وقت بھڑکا تھا جبکہ اس ”وجیہہ“ نبی کو گرفتار کر کر مصلوب کرنے کے لیے کھوپری کے مقام پر لے گئے تھے اور جہاں تک بس چلا تھا ہر ایک قسم کی ذلت پہنچائی تھی۔“

(تختہ گولڑہ صفحہ 107 خزائن جلد 17 صفحہ 200)

مرزا صاحب ملعون کے ان چار حوالہ جات سے ذیل کے نتیجے اخذ ہوتے ہیں۔

1..... عیسیٰ علیہ السلام کو گرفتار کیا گیا۔

2..... عیسیٰ علیہ السلام کو صلیب پر کھینچا گیا۔

3..... عیسیٰ علیہ السلام یہود کے حوالہ ہوئے۔

4..... عیسیٰ علیہ السلام کو نازیانے (کوڑے) لگائے گئے۔

5..... عیسیٰ علیہ السلام نے گالیاں سنیں۔

6..... عیسیٰ علیہ السلام کو طمانچے مارے گئے۔

7..... عیسیٰ علیہ السلام سے ٹھٹھا و ہنسی ہوئی۔

8..... عیسیٰ علیہ السلام چوروں کے ساتھ صلیب دیے گئے۔

9..... عیسیٰ علیہ السلام پر مصیبت آئی۔

10..... عیسیٰ علیہ السلام کے اعضاء میں کیلیں ٹھوکی گئیں۔

11..... عیسیٰ علیہ السلام بہوش ہو گئے۔

12..... عیسیٰ علیہ السلام کی یہ مصیبت موت سے کم نہ تھی۔

13..... عیسیٰ علیہ السلام و جیہ نبی کو گرفتار کیا گیا۔

14..... عیسیٰ علیہ السلام کو ہر قسم کی ذلت پہنچائی تھی۔

چودھویں صدی کے سناپ و کذاب اعظم مرزا صاحب کی عبارتوں سے یہ چودہ نتائج برآمد ہوئے۔ اس احمدی تفسیر پر مزید حاشیہ آرائی کی ضرورت نہیں۔ تاہم بقول مرزا صاحب کہ جب ہر ممکن ذلت و خواری میں مسیح علیہ السلام کو خدا نے مبتلا کرایا۔ یہاں تک کہ وہ ایسے بے ہوش ہو گئے کہ دیکھنے والے انھیں مردہ تصور کر کے چھوڑ گئے۔ کیا اس کے بعد بھی خدا کو یہ حق پہنچتا ہے کہ یوں کہے بالفاظ مرزا

”یاد کرو وہ زمانہ جب بنی اسرائیل کو جو قتل کا ارادہ رکھتے تھے میں نے تجھ سے روک لیا۔“

(نزول المسیح صفحہ 151 خزائن جلد 18 صفحہ 528)

اس آیت کی ابتداء میں باری تعالیٰ حضرت عیسیٰ علیہ السلام کو فرماتے ہیں۔ اذکر نعمتی یعنی یاد کر میری نعمتیں۔ انھیں نعمتوں میں سے ایک نعمت بنی اسرائیل سے حضرت مسیح علیہ السلام کو پہنچانا بھی ہے۔ دنیا جہاں میں ایسے موقعوں پر سینکڑوں دفعہ ایک انسان دوسروں کے نرغہ سے بال بال بچ جاتا ہے۔ پس اگر حضرت عیسیٰ علیہ السلام بال بال بھی بچ گئے ہوتے جب بھی اس بچانے کو مخصوص طور پر بیان کرنا باری تعالیٰ کی شانِ عالی کے لائق نہ تھا۔ ایسا بچ جانا عام بات ہے۔ حضرت عیسیٰ علیہ السلام کا معجزانہ رنگ اور عجیب طریقہ سے یہود کے درمیان سے بچ کر آسمان پر چلا جانا ایک خاص نعمت ہے۔ جس کو باری تعالیٰ حضرت عیسیٰ علیہ السلام کے سامنے بیان کر کے شکر یہ کا مطالبہ کر سکتے ہیں۔ ورنہ اگر مرزا صاحب کا بیان اور تفسیر صحیح تسلیم کر لی جائے تو کیا اس نعمت کے شکر یہ کے مطالبہ پر حضرت عیسیٰ علیہ السلام یوں کہنے میں حق بجانب نہ ہوں گے؟ یا اللہ یہ بھی آپ کا کوئی مجھ پر احسان تھا کہ تمام جہان کی ذلتیں اور مصائب مجھے پہنچائی گئیں۔ میرے جسم میں میٹھیں ٹھوکی گئیں۔ میں نے ”ایسلی ایسلی لما مسبقنی“ کی صدا میں دیں۔ یعنی اے میرے خدا اے میرے خدا تو نے مجھے کیوں چھوڑ دیا ہے۔ پھر بھی تیری غیرت جوش میں نہ آئی۔ اندھیری رات میں وہ مجھے مردہ سمجھ کر پھینک گئے۔ میرے حواریوں نے چوری چوری میری مرہم پٹی کی۔ میں یہود کے در سے بھاگا بھاگا ایران اور افغانستان کے دشوار گزار پہاڑوں میں ہزار مشکلات کے بعد درہ خیبر کے راستہ پنجاب، یوپی، نیپال پہنچا اور وہاں کی گرمی کی شدت برداشت نہ کر سکنے کے سبب کوہ ہمالیہ کے دشوار گزار درروں میں سے گرتا پڑتا سری نگر پہنچا۔ وہاں 87 برس گمنامی کی زندگی بسر کر کے مر گیا اور وہیں دفن کر دیا گیا۔ اس میں آپ نے کون سا کمال کیا کہ مجھے نعمت کے شکر یہ کا حکم دیتے ہیں؟ کیا یہ کہ میری جان جسم سے نہ نکلے دی اور اس حالت کا شکر یہ مطلوب ہے؟ سبحان اللہ وادھرے آپ کی خدائی۔ ہاں ایسی ذلت سے پہلے اگر میری جان نکال لیتا تو بھی میں آپ کا احسان سمجھتا۔ اب کون سا احسان ہے؟ اگر تو کہے کہ میں نے تیری جان بچا کر صلیب پر مرنے اور اس طرح ملعون ہونے سے بچا لیا تو اس کا جواب بھی سن لیں۔

1..... کیا تیرا معصوم نبی اگر صلیب پر مر جائے تو واقعی تیرا یہی قانون ہے کہ وہ لعنتی ہو جاتا ہے۔ اگر نہیں اور یقیناً نہیں تو پھر جان بچانے کے کیا معنی؟

2..... باوجود اپنی اس تدبیر کے جس پر آپ مجھ سے شکر یہ کا مطالبہ چاہتے ہیں۔ یہودی اور عیسائی مجھے ملعون ہی سمجھتے ہیں۔ آپ کی کس بات کا شکر یہ ادا کروں؟

3..... اگر آپ کے ہاں نعوذ باللہ ایسا ہی عجیب قانون ہے کہ ہر معصوم مظلوم پھانسی پر چڑھائے جانے اور پھر مرجانے پر ملعون ہو جاتا ہے اور آپ نے مجھے لعنتی موت سے بچانا چاہا تو معاف کریں اگر میں یوں کہوں کہ آپ کا اختیار کردہ طریق کار صحیح نہ تھا جیسا کہ نتائج نے ثابت کر دیا۔ جس کی تفصیل نمبر 2 میں میں عرض کر چکا ہوں۔ اگر مجھے اپنی مزعومہ لعنتی موت سے بچانا تھا تو کم از کم یوں کرتے کہ ان کی گرفتاری سے پہلے مجھے موت دے دیتے تاکہ میری اپنی امت تو ایک طرف یقیناً یہودی بھی میری لعنتی موت کے قائل نہ ہو سکتے۔ پس مجھے بتایا جائے کہ میں کس بات کا شکر یہ ادا کروں؟

معاذ اللہ یہ ہے وہ قدرتی جواب جو قیامت کے دن حضرت عیسیٰ علیہ السلام کے ذہن میں آنا چاہیے۔ بشرطیکہ احمدی اقوال و اہم یہ کو ٹھیک تسلیم کر لیا جائے۔ ہاں اسلامی تفسیر کو صحیح تسلیم کر لیں تو وہ حالت یقیناً قابل ہزار شکر ہے۔ ہزار ہا یہود قتل کے لیے تیار ہو کر آتے ہیں۔ مکان کو گھیر لیتے ہیں۔ مکر و فریب کے ذریعہ گرفتاری کا مکمل سامان کر چکے ہیں۔ موت حضرت مسیح علیہ السلام کو سامنے نظر آتی ہے۔ اللہ تعالیٰ فرماتے ہیں۔ انسی متوفیک و رافعک الی۔ یعنی ”اے عیسیٰ علیہ السلام) میں تجھ پر قبضہ کرنے والا ہوں اور آسمان پر اٹھانے والا ہوں۔“ پھر اس وعدہ کو اللہ تعالیٰ پورا کرتے ہیں اور یوں اعلان کرتے ہیں۔ وایدناہ بروح القدس یعنی ہم نے مسیح علیہ السلام کو جبرائیل فرشتہ کے ساتھ مدد دی (جو انھیں اٹھا کر دشمنوں کے نرغہ سے بچا کر آسمان پر لے گئے) دوسری جگہ اس وعدہ کا ایفا یوں مذکور ہے: ما قتلوه یقیناً بل رفعہ اللہ الیہ (یہود نے یقینی بات ہے کہ حضرت مسیح علیہ السلام کو قتل نہیں کیا بلکہ اٹھا لیا اللہ تعالیٰ نے ان کو آسمان پر) اسی ایفاء وعدہ اور معجزانہ حفاظت کو بیان کر کے شکر یہ کا مطالبہ کرتے ہیں اس آیت میں واذ کففت بنی اسرائیل عنک یعنی اے عیسیٰ علیہ السلام یاد کر ہماری نعمت کو جب ہم نے تم سے بنی اسرائیل کو روک لیا اور حضرت عیسیٰ علیہ السلام پر واجب ہے کہ گردن مارے احسان کے جھکا دیں اور یوں عرض کریں۔ رب او ذعنی ان اشکر نعمتک الہی انعمت علی یا اللہ مجھے توفیق دے کہ میں واقعی تیری معجزانہ نعمتوں کا شکر یہ ادا کروں۔



احمدی اعتراض..... 1:

از مرزا صاحب

”دیکھو آنحضرت صلی اللہ علیہ وسلم سے بھی عصمت کا وعدہ کیا گیا تھا حالانکہ احد کی لڑائی میں آنحضرت صلی اللہ علیہ وسلم کو سخت زخم پہنچے تھے اور یہ حادثہ وعدہ عصمت کے بعد ظہور میں آیا تھا اسی طرح اللہ تعالیٰ نے حضرت عیسیٰ علیہ السلام کو فرمایا تھا واذ کففت بنی اسرائیل عنک یعنی یاد کرو زمانہ کہ جب بنی اسرائیل کو جو قتل کا ارادہ رکھتے تھے۔ میں نے تجھ سے روک دیا۔ حضرت مسیح علیہ السلام کو یہودیوں نے گرفتار کر لیا تھا اور صلیب پر کھینچ دیا تھا لیکن خدا نے آخر جان بچا دی۔ پس یہی معنی اذ کففت کے ہیں۔ جیسا کہ واللہ بعصمک من الناس کے ہیں۔“

(نزول المسیح صفحہ 151 خزائن جلد 18 صفحہ 529 حاشیہ)

جواب..... 1

عصم کے معنی ہیں ”بچا لینا“، یعنی دشمن کا طرح طرح کے حملے کرنا اور ان حملوں کے باوجود جان کا محفوظ رکھنا۔ لیکن کف کے معنی ہیں۔ روک لینا۔ یعنی ایک چیز کو دوسری تک پہنچنے کا موقعہ ہی نہ دینا۔ پس دونوں آپس میں ایک جیسے کس طرح ہو سکتے ہیں؟ ہم اس پر بھی مفصل بحث کر کے ثابت کر آئے ہیں کہ کف کے استعمال کے موقع پر ضروری ہے کہ ایک فریق کو دوسرے فریق سے مطلق کسی قسم کا گزند نہ پہنچے۔ جب ہم شواہد قرآنی سے ثابت کر چکے ہیں کہ تمام قرآن کریم میں جہاں جہاں کف کا لفظ استعمال ہوا ہے۔ مکمل حفاظت کے معنوں میں استعمال ہوا ہے تو ان معنوں کے خلاف اس آیت کے معنی کرنا کس طرح جائز ہو سکتا ہے؟ لیجئے! ہم خود مرزا صاحب کا اپنا اصول ایسے موقع پر صحیح معنوں کی شناخت کا پیش کر کے احمدی جماعت سے درخواست کرتے ہیں کہ اگر ایمان کی ضرورت ہے تو اسلامی تفسیر کے خلاف اپنی تفسیر بالرائے کو ترک کر دو۔

”اگر قرآن شریف اول سے آخر تک اپنے کل مقامات میں ایک ہی معنوں کو استعمال کرتا ہے تو محل بحث میں بھی یہی قطعی فیصلہ ہوگا جو معنی..... سارے قرآن شریف میں لیے گئے ہیں وہی معنی اس جگہ بھی مراد ہوں۔“ (ازالہ اوہام صفحہ 330 خزائن جلد 3 صفحہ 267)

ہم چیلنج کرتے ہیں کہ تمام قرآن شریف میں جہاں جہاں کف کا لفظ استعمال ہوا ہے۔ انھیں مذکورہ بالا معنوں میں استعمال ہوا ہے۔ پس محل نزاع میں اس کے

خلاف معنی کرنا حسب قول مرزا الحاد اور فسق ہوگا۔

2..... ایک لمحہ کے لیے ہم مان لیتے ہیں۔ نہیں بلکہ احمدی تحریف کی حقیقت الم نشرح کرنے کے لیے ہم فرض کر لیتے ہیں کہ عصم اور کف ہم معنی ہیں۔ پھر بھی احمدی ہی جھوٹے ثابت ہوں گے کیونکہ رسول کریم صلی اللہ علیہ وسلم کے ساتھ وعدہ ”عصمت“ جو خدا نے کیا۔ وہ مکمل حفاظت کے رنگ میں ظاہر کیا۔ یقیناً احمدی دجل و قریب کا ناطقہ بند کرنے کو ایسا کیا گیا۔ ہمارا دعویٰ ہے کہ واللہ بعصمک من الناس کی بشارت کے بعد رسول کریم صلی اللہ علیہ وسلم کو کفار کوئی جسمانی گزند بھی نہیں پہنچا سکے۔

احمدی کا یہ کہنا کہ جنگ احد میں رسول کریم صلی اللہ علیہ وسلم کا زخمی ہونا اور دانت مبارک کا ٹوٹ جانا اس بشارت کے بعد ہوا ہے۔ یہ ”دودو نے چار روٹیاں“ والی مثال ہے اور احمدی کے تاریخ اسلام اور علوم قرآنی سے کامل اور مرکب جہالت کا ثبوت ہے۔

جنگ احد شوال 3ھ میں ہوئی تھی اور رسول کریم صلی اللہ علیہ وسلم کو زخم اور دیگر جسمانی تکلیف بھی اسی ماہ میں لاحق ہوئی تھی جیسا کہ احمدی خود تسلیم کر رہا ہے۔ مگر یہ آیت واللہ بعصمک من الناس سورہ مائدہ کی ہے۔ جو نازل ہوئی تھی 5ھ اور 7ھ کے درمیان زمانہ میں۔ دیکھو خود مرزا کا مرید محمد علی امیر جماعت لاہوری اپنی تفسیر بیان القرآن میں یوں رقمطراز ہے۔ ”ان مضامین پر جن کا ذکر اس سورہ (مائدہ) میں ہے۔ غور کرنے سے معلوم ہوتا ہے اور یہی رائے اکثر محققین کی بھی ہے کہ اس سورت کے اکثر حصہ کا نزول پانچویں اور ساتویں سال ہجری کے درمیان ہے۔ (بیان القرآن صفحہ 588) اب رہا سوال خاص اس آیت واللہ بعصمک من الناس کے نزول کا سو اس بارہ میں ہم احمدی نبی اور اس کی امت کے مسئلہ مجدد صدی نجم علامہ جلال الدین سیوطی کا قول پیش کرتے ہیں۔ ”واللہ بعصمک من الناس فی صحیح ابن حبان عن ابی ہریرۃ انها نزلت فی السفر و اخرج ابن ابی حاتم وابن مردؤیۃ عن جابر انها نزلت فی ذات الرقاع باعلی نخل فی غزوۃ بنی انمار“ (تفسیر اتقان جزو اول صفحہ 19) مطلب جس کا یہ ہے کہ غزوہ بنی انمار کے زمانہ میں یہ آیت سفر میں نازل ہوئی تھی جب اس آیت کا وقت نزول غزوہ بنی انمار کا زمانہ ثابت ہو گیا تو اس کی تاریخ نزول کا قطعی فیصلہ ہو گیا کیونکہ یہ بات تاریخ اسلامی کے ادنیٰ طالب علم سے بھی معلوم ہو سکتی ہے کہ غزوہ بنی انمار 5ھ میں واقع ہوا تھا۔ مفصل دیکھو کتب تاریخ اسلام ابن ہشام وغیرہ۔

لیجئے ہم اپنی تصدیق میں مرزا صاحب کا اپنا قول ہی پیش کرتے ہیں تاکہ مخالفین کے لیے کوئی جگہ بھاگنے کی نہ رہے۔ مرزا صاحب لکھتے ہیں۔ ”لکھا ہے کہ اول مرتبہ میں جناب پیغمبر خدا صلی اللہ علیہ وسلم چند صحابی کو برعایت ظاہر اپنی جان کی حفاظت کے لیے رکھا کرتے تھے۔ پھر جب یہ آیت واللہ بعصمک من الناس نازل ہوئی تو آنحضرت صلی اللہ علیہ وسلم نے ان سب کو رخصت کر دیا اور فرمایا کہ اب مجھ کو تمہاری حفاظت کی ضرورت نہیں۔“ (الحکم 24 اگست 1899ء بحوالہ خزینۃ العرفان صفحہ 492) اس حوالہ میں مرزا نے تسلیم کر لیا کہ اس آیت کے بعد آنحضرت صلی اللہ علیہ وسلم کو کوئی گزند نہیں پہنچی۔

مرزا صاحب کا سیاہ جھوٹ

پس مرزا صاحب کا یہ لکھنا

”کہ جنگ احد کا حادثہ وعدہ عصمت کے بعد ظہور میں آیا تھا۔“ بہت ہی گندہ اور سیاہ جھوٹ ہے۔ اللہ تعالیٰ جھوٹوں کے متعلق فرماتے ہیں۔ لَعْنَةُ اللَّهِ عَلَى الْكَذِبِین اور خود مرزا صاحب جھوٹ بولنے والے کے بارہ میں لکھتے ہیں۔ ”جھوٹ بولنا اور گوہ کھانا ایک برابر ہے۔“ (حقیقۃ الوحی صفحہ 206 خزائن جلد 22 صفحہ 215)

احمدی اعتراض..... 2

حضرت ابراہیم علیہ السلام کو کفار نے آگ میں ڈال دیا اور اللہ تعالیٰ نے آپ کو اس آگ سے بچالیا۔ اگر یہ کہا جائے کہ یہود نے حضرت روح اللہ کو صلیب پر چڑھا دیا مگر اللہ تعالیٰ نے آپ کو زندہ رکھا اور ان کے ہاتھ سے مرنے نہ دیا تو اس میں کیا حرج ہے؟

جواب..... 1

جناب! وقائع اور امور تاریخیہ میں قیاس کو بالکل دخل نہیں ہوتا بلکہ ان کا مدار صرف روایت و شہادت ہی پر ہوتا ہے۔ وقائع میں قیاسات کے مفید نہ ہونے کی وجہ یہ ہے کہ وقوع حوادث کی صورت واحد دون آخروں میں ہوتی۔ پس حضرت روح اللہ کے واقعہ کو قیاس محض سے واقعہ حضرت خلیل اللہ کا ہرنگ بنانا جہالت و سفاہت ہے

کیونکہ صورت نجات اسی ایک طریق میں منحصر نہیں ہے۔ کَمَا لَا يَخْفَى عَلَى مَنْ لَهُ أَدْنَى تَأَمَّلٍ دِغْرِیہ۔

2..... کہ ہمارا دین سماعی ہے قیاسی نہیں یعنی جو امر جس طرح قرآن وحدیث میں وارد ہے۔ اسے اسی طرح تسلیم کرتے ہیں اور اپنے قیاسات خفیہ اور خیالات ضعیفہ پر مدار نہیں رکھتے چونکہ قرآن مجید میں حضرت خلیل اللہ علیہ السلام کا آگ میں پڑنا اور پھر سلامت رہنا ذکر کیا گیا ہے اس لیے اس واقعہ کو اسی طرح مانتے ہیں اور چونکہ حضرت روح اللہ علیہ السلام کا صلیب پر نہ چڑھایا جانا اور یہود کا آپ کو مس تک بھی نہ کر سکا مذکور ہے اس لیے اسی طرح یقین رکھتے ہیں۔ اپنے خیال و قیاس سے کچھ نہیں کہتے۔

حضرت خلیل اللہ کے واقعہ ناز کی بابت سورۃ انبیاء میں فرمایا۔

قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ وَأَرَادُوا بِهِ كَيْدًا فَجَعَلْنَاهُمُ الْأَخْسَرِينَ (انبیاء 69)

”ہم نے کہا اے آگ تو ابراہیم پر ٹھنڈی اور سلامتی والی ہو جا اور انھوں نے ابراہیم سے داؤد کرنا چاہا تھا۔ پس ہم نے انہی کو نہایت زیاں ناکر کر دیا۔“

اور سورت صافات میں الْأَسْفَلِینَ (نہایت پست) فرمایا سوان آیات میں امرِ یَا نَارُ كُونِي بَرْدًا وَسَلَامًا عَلَىٰ إِبْرَاهِيمَ میں اشارہ اس امر کا ہے کہ آپ آگ میں ڈالے گئے تھے کیونکہ امرِ یَا نَارُ كُونِي بَرْدًا وَسَلَامًا نہیں ہو سکتا جب تک آگ موجود نہ ہو (وجود خارجی بھی ہوتا ہے اور ذہنی بھی) خدا کے امر میں دونوں برابر ہیں۔ صورت اس کی یہ ہے کہ اگر خدا کے امر کے وقت مامور خارج میں موجود نہ ہو بلکہ خدا کے علم میں ہو تو خدا تعالیٰ اس صورت علمیہ کو امر کرتا ہے تو لزوماً خارج میں اس کا وجود ہو جاتا ہے۔ چنانچہ فرمایا اِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ (یسین 82) اور عَلٰی إِبْرَاهِيمَ صَادِقٌ نہیں ہو سکتا۔ جب تک حضرت ابراہیم علیہ السلام اس میں واقع نہ ہوں۔ علاوہ اس کے یہ حدیث میں رفعاً وارد ہوا عن ابی ہریرۃ قال قال رسول اللہ صلی اللہ علیہ وسلم لما لقی ابراہیم علیہ السلام فی النار قال اللهم انک واحد فی السماء وانا فی الارض واحد عبدک (ابن کثیر جلد 6 صفحہ 285) یعنی رسول اللہ صلی اللہ علیہ وسلم نے فرمایا کہ جب حضرت ابراہیم علیہ السلام آگ میں ڈالے گئے تو آپ نے کہا اے خدا تو آسمان میں واحد (لا شریک) ہے اور (اس وقت) زمین میں صرف میں اکیلا تیری (خالص) عبادت کرتا ہوں الخ نیز (صحیح بخاری جلد 2 صفحہ 655 کتاب التفسیر سورۃ آل عمران) میں حضرت ابن عباسؓ سے موقوفاً وارد ہے۔ عن ابن عباسؓ قال کان اخر قول ابراہیم حین لقی فی النار حَسْبِيَ اللّٰهُ وَنِعْمَ الْوَكِيلُ یعنی حضرت ابراہیم علیہ السلام جب آگ میں ڈالے گئے تو آخری بات جو آپ نے کی وہ یہ تھی حَسْبِيَ اللّٰهُ وَنِعْمَ الْوَكِيلُ یعنی ”ہمیں صرف اللہ کافی ہے اور وہی بہتر کارساز ہے۔“ پس اس سے واقعہ آگ صاف ثابت ہو گیا۔

3..... نیز یہ کہ کفار کو الْأَخْسَرِینَ اور اَسْفَلِینَ کر دینا فرمایا اور خَاسِرِینَ وَسَافِلِینَ نہ فرمایا کیونکہ اسم تفصیل میں اسم فاعل پر از روئے معنی زیادتی ہوتی ہے جیسا کہ اس کے نام ہی سے ظاہر ہے۔ پس کفار کو الْأَخْسَرِینَ یعنی سخت زیاں ناکر اور اَسْفَلِینَ یعنی نہایت پست اور ذلیل تب ہی ہو سکتے ہیں۔ جب اپنا سازا زور بل لگا چکیں اور اپنے اسباب کو استعمال میں لا چکیں اور پھر اپنے ارادے میں ناکام رہیں جیسا کہ (سورۃ کہف 102-103) میں فرمایا۔ قُلْ هَلْ نُنَبِّئُكُمْ بِالْأَخْسَرِینَ أَعْمَالًا الَّذِينَ ضَلَّ سَعِيُهُمْ فِی الْحَیٰوَةِ الدُّنْیَا وَهُمْ یَحْسَبُونَ أَنَّهُمْ یُحْسِنُونَ صُنْعًا (اے پیغمبران سے) کہو کیا ہم تم کو بتائیں کہ اپنے اعمال میں کون نہایت زیاں ناکر رہتے ہیں۔ ایسے وہ لوگ ہوتے ہیں جن کی سعی اسی زندگی میں اکارت جائے اور وہ گمان کرتے ہیں کہ ہم نیک کام کرتے ہیں۔“



اس سے ظاہر ہے کہ أَخْسَرُ اس کو کہتے ہیں جس کی سعی اکارت جائے اور نیز یہی وجوہات مذکورہ اس امر کی مؤید ہیں کہ کفار کا کید حضرت خلیل اللہ علیہ السلام کے خلاف صرف تدبیر تک ہی نہ رہا تھا بلکہ صورت فعلیہ میں سرزد ہوا تھا اور پھر وہ اس میں ناکام رہے۔ بخلاف حضرت مسیح علیہ السلام کے کہ کفار یہود کا مکر صورت فعلیہ میں صادر نہیں ہوا جیسا کہ وَمُطَهِّرُکَ مِنَ الدِّینِ کَفَرُوا وَآوَرَوْا قُلُوبَهُمْ وَمَا صَلَیٰوۃُ اور وَآذَ کَفَفْتُ سے ظاہر ہے۔

حیات مسیح علیہ السلام کی ساتویں دلیل

إِذْ قَالَتِ الْمَلَائِكَةُ يَا مَرْيَمُ إِنَّ اللَّهَ يُبَشِّرُكِ بِكَلِمَةٍ مِنْهُ اسْمُهُ الْمَسِيحُ ابْنُ مَرْيَمَ وَجِيهًا فِي الدُّنْيَا وَالْآخِرَةِ وَمِنَ الْمُقَرَّبِينَ

(ال عمران 45)

”جب کہا فرشتوں نے اے مریم اللہ تجھ کو بشارت دیتا ہے اپنے ایک حکم کی جس کا نام مسیح ہے عیسیٰ مریم کا بیٹا۔ مرتبہ والا دنیا میں اور آخرت میں اور اللہ کے مقربوں میں۔“

حضرت مسیح علیہ السلام کو قرآن و حدیث میں کئی جگہ ”کلمۃ اللہ“ فرمایا ہے اِنَّمَا الْمَسِيحُ عِيسَى ابْنُ مَرْيَمَ رَسُوْلُ اللّٰهِ وَ كَلِمَتُهُ اَلْقَاهَا اِلَى مَرْيَمَ وَ رُوْحٌ مِنْهُ (نساء 171) یوں تو اللہ کے کلمات بشار ہیں جیسا کہ دوسری جگہ فرمایا قُلْ لَوْ كَانَ الْبَحْرُ مِثْلَ مِثْدَادِ الْكَلِمَاتِ رَبِّي لَنَفَذَ الْبَحْرُ قَوْلِي اَنْ تَنْفَذَ كَلِمَاتِ رَبِّي وَلَوْ جِئْنَا بِمِثْلِهِ مَدَدًا (کہف 109) لیکن بالتخصیص حضرت مسیح کو ”کلمۃ اللہ“ (اللہ کا حکم) کہنا اس حیثیت سے ہے کہ ان کی پیدائش باپ کے توسط کے بدون عام سلسلہ اسباب کے خلاف محض خدا کے حکم سے ہوئی اور جو فضل عام اسباب عادیہ کے سلسلہ سے خارج ہو۔ عموماً اس کی نسبت براہ راست حق تعالیٰ کی طرف کر دی جاتی ہے جیسے فرمایا مَا رَمِيتْ اِذْ رَمَيْتُ وَلَكِنَّ اللّٰهَ رَمٰی (انفال 17) ”مسیح“ اصل عبرانی میں ”ناشیخ“ یا ”نشیخا“ تھا۔ جس کے معنی مبارک کے ہیں۔ معرب ہو کر ”مسیح“ بن گیا۔ باقی دجال کو جو ”مسیح“ کہا جاتا ہے وہ بالا جماع عربی لفظ ہے جس کی وجہ تسمیہ اپنے موقع پر کئی طرح بیان کی گئی ہے۔ ”مسیح“ کا دوسرا نام یا لقب ”عیسیٰ“ ہے۔ یہ اصل عبرانی میں ”ایسوع“ تھا۔ معرب ہو کر ”عیسیٰ“ بنا۔ جس کے معنی سید کے ہیں۔ یہ بات خاص طور پر قابل غور ہے کہ قرآن کریم نے یہاں ”ابن مریم“ کو حضرت مسیح علیہ السلام کے لیے بطور جزاء علم کے استعمال کیا ہے کیونکہ خود مریم علیہ السلام کو بشارت سناتے وقت یہ کہنا کہ تجھے ”کلمۃ اللہ“ کی خوشخبری دی جاتی ہے جس کا نام ”مسیح عیسیٰ ابن مریم“ ہوگا۔ عیسیٰ علیہ السلام کا پتہ بتلانے کے لیے نہ تھا بلکہ اس پر متنبہ کرنا تھا کہ باپ نہ ہونے کی وجہ سے اس کی نسبت صرف ماں ہی کی طرف ہوا کرے گی حتیٰ کہ لوگوں کو خدا کی یہ آیت عجیبہ ہمیشہ یاد دلانے اور مریم کی بزرگی ظاہر کرنے کے لیے گویا نام کا جز بنا دی گئی۔ ممکن تھا کہ حضرت مریم کو بمقتضائے بشریت یہ بشارت سن کر تشویش ہو کہ دنیا کس طرح باور کرے گی کہ تنہا عورت سے لڑکا پیدا ہو جائے۔ ناچار مجھ پر تہمت رکھیں گے اور بچہ کو ہمیشہ برے لقب سے مشہور کر کے ایذا پہنچائیں گے۔ میں کس طرح برأت کروں گی؟ اس لیے آگے وَ جِيهًا فِي الدُّنْيَا وَ الْآخِرَةِ کہہ کر اطمینان دلادیا کہ خدا اس کو نہ صرف آخرت میں بلکہ دنیا میں بھی بڑی عزت و جاہت عطا کرے گا اور دشمنوں کے سارے الزام جھوٹے ثابت کر دے گا۔ ”وجیہ“ کا لفظ یہاں ایسا سمجھو جیسے موسیٰ علیہ السلام کے متعلق فرمایا: يٰمُوسٰى اَلَّذِيْنَذُ اٰتٰنَا لَا تَكُوْنُوْا كَالَّذِيْنَ اٰتٰوْا مُوْسٰى فَبَرَّاهُ اللّٰهُ مِمَّا قَالُوْا وَ كَانَ عِنْدَ اللّٰهِ وَ جِيهًا (احزاب 69) گویا جو لوگ ”وجیہ“ کہلاتے ہیں ان کو حق تعالیٰ خصوصی طور پر جھوٹے طعن و تشنیع یا الزامات سے بری کرتا ہے حضرت مسیح علیہ السلام کے نسب پر جو خبیث باطن طعن کریں گے یا خدا کو یا کسی انسان کو جھوٹ موٹ ان کا باپ بتلائیں گے یا خلاف واقع ان کو مصلوب و مقتول یا بحالت زندگی مردہ کہیں گے یا الوہیت و ابنیت وغیرہ کے باطل عقائد کی مشرکانہ تعلیم ان کی طرف منسوب کریں گے۔ اس طرح کے تمام الزامات سے حق تعالیٰ دنیا اور آخرت میں اعلانیہ بری ظاہر کر کے ان کی وجاہت و نزاہت کا غلطی رؤس الاشہاد اظہار فرمائے گا جو وجاہت ان کو ولادت و بعثت کے بعد دنیا میں حاصل ہوئی اس کی پوری پوری تکمیل نزول کے بعد ہوگی جیسا کہ اہل اسلام کا اجماعی عقیدہ ہے۔ پھر آخرت میں خصوصیت کے ساتھ ان سے اَنْتَ قُلْتَ لِلنَّاسِ اتَّخِذُوْنِیْ سَخٍ کَا سَوَالِکُمْ اَوْ اَنْعَامٍ خُصُوصِیْ یَادُّوْا کَرْتَمَامٍ اَوَّلِیْنَ وَ اٰخِرِیْنَ کے رد و وجاہت و کرامت کا اظہار ہوگا جیسا کہ سورہ ”مائدہ“ میں مذکور ہے اور نہ صرف یہ کہ دنیا و آخرت میں با وجاہت ہوں گے بلکہ خدا تعالیٰ کے اخس خواص مقربین میں ان کا شمار ہوگا۔ (تفسیر عثمانی)



تفسیر القرآن بالقرآن

اللہ رب العزت نے جہاں کہیں کسی کو مقرب کے لفظ سے خطاب فرمایا ہے اس سے مراد یا اہل جنت ہیں یا فرشتے ہیں۔ ذیل میں قرآنی آیات ملاحظہ ہوں۔

1..... لَنْ يَسْتَنْكِفَ الْمَسِيحُ أَنْ يَكُونَ عَبْدًا لِلَّهِ. وَلَا الْمَلَائِكَةُ الْمُقَرَّبُونَ..... (النساء 173)

2..... وَالسَّابِقُونَ السَّابِقُونَ. أُولَئِكَ الْمُقَرَّبُونَ..... (الواقعة 11)

3..... كِتَابٌ مُرْفُوعٌ. يُشْهَدُ بِهِ الْمُقَرَّبُونَ..... (المطففين 21)

4..... وَمِزَاجُهُ مِنْ تَسْنِيمٍ. عَيْنًا يَشْرَبُ بِهَا الْمُقَرَّبُونَ..... (المطففين 28)

5..... وَجِيهًا فِي الدُّنْيَا وَالْآخِرَةِ وَمِنَ الْمُقَرَّبِينَ..... (آل عمران 40)

6..... قَالَ نَعَمْ وَإِنَّكُمْ لَمِنَ الْمُقَرَّبِينَ..... (الاعراف 114)

7..... قَالَ نَعَمْ وَإِنَّكُمْ لَمِنَ الْمُقَرَّبِينَ..... (الشعراء 42)

8..... فَأَمَّا إِنْ كَانَ مِنَ الْمُقَرَّبِينَ. فَرَوْحٌ وَرِيحَانٌ وَجَنَّةٌ نَعِيمٌ..... (الواقعة 88)

قرآن مجید میں انہی مقامات پر مقرب کا لفظ استعمال ہوا ہے۔ سات نمبر میں فرعون نے اپنے ساحرین کو اپنا مقرب قرار دیا ہے۔ ظاہر ہے کہ یہ مقرب کا لفظ فرعون کا قول ہے۔ اللہ رب العزت نے جن کو مقرب کے لفظ سے خطاب فرمایا۔ وہ یا اہل جنت ہیں۔ یا فرشتے۔ جنت آسمانوں میں ہے۔ فرشتوں کا مستقر بھی آسمان ہے۔ اب عیسیٰ علیہ السلام کے لیے بھی یہی لفظ استعمال کیا گیا۔ جس سے بخوبی سمجھ میں آتا ہے کہ اس میں بھی عیسیٰ علیہ السلام کے لیے آسمانوں پر جانے کا حق تعالیٰ نے وعدہ کا ذکر (وقت بشارت ولادت مسیح) حضرت مریم سے فرمایا۔ جس کا تحقق وقوع بل رفعت اللہ میں ہوا۔ اب یہ ہماری رائے نہیں بلکہ مفسرین بھی یہی ارشاد فرماتے ہیں۔ اسی طرح اسی آیت میں دوسرا لفظ وجیہا فی الدنیا ہے۔ وجاہت دنیوی کے لیے یاد رہے کہ عیسیٰ علیہ السلام پیدائش سے یہود کے معتبوب ہوئے۔ یہود آپ کے درپے آزار رہے۔ ساری زندگی فقر و زہد میں گزار دی وجاہت دنیوی رفع تک آپ کو حاصل نہ ہوئی۔ وہ نزول کے بعد ہوگی۔ جس کے لیے آپ صلی اللہ علیہ وسلم نے فرمایا۔ یکون حکماً، عدلاً حکماً مقسطاً کہ نزول کے بعد سیدنا عیسیٰ علیہ السلام حاکم عادل ہوں گے۔ گویا وجاہت دنیوی کا مظہر اتم ہوں گے۔

نکتہ

نیز آپ کی وجاہت دنیوی کے وعدہ قرآنی کا تقاضہ تھا کہ آپ مصلوب نہیں ہو سکتے تھے کیونکہ مصلوبیت اس عالم دنیوی میں ذلت کا سبب ہے جو وجاہت کے منافی ہے۔ جیسا کہ خود قرآن مجید میں صلیب دیے جانے کے ذکر کے بعد فرمایا ذالک لہم عسی فی الدنیا (مائدہ 33) یہ ان کے اس زندگی دنیوی میں خواری ہے۔ معاذ اللہ اگر حضرت روح اللہ علیہ السلام صلیب پر لٹکائے جاتے جیسا کہ مرزا صاحب کا خیال فاسد و عقیدہ باطل ہے۔ خواہ صلیب سے زندہ بھی اتارے جاتے تو بھی آپ کی وجاہت کے منافی ہوتا۔ پس عقیدہ ملعونہ صلیبیہ احمدیہ بالکل احمدیت کی طرح مردود ہے۔

تفسیری شواہد..... 1

اب حضرت امام رازی رحمۃ اللہ علیہ جن کی تفسیر مرزا صاحب کے نزدیک بھی معتبر ہے۔ جن کو احمدی مجدد بھی تسلیم کرتے ہیں وہ فرماتے ہیں۔

معنی الوجیہ ذوالجہاہ والشرف والقدور..... اذا صارت له منزلة رفيعة عند الناس والسلطان.

(تفسیر کبیر جزء 8 صفحہ 53)

”صاحب وجاہت و بزرگی، صاحب قدر و منزلت کو وجیہ کہتے ہیں..... جبکہ اسے عوام و خواص (بادشاہ) میں خاص قدر و منزلت حاصل ہو“ اب ظاہر ہے کہ اگر بادشاہ وقت نے یہودیوں کے کہنے پر ان کو مصلوب کیا تو پھر منزلت و وجاہت حاصل نہ ہوئی۔ اس لیے وجیہ کا تقاضہ ہے کہ وہ مصلوب نہیں ہو سکتے۔ اسی طرح حضرت علامہ رازی رحمۃ اللہ علیہ ومن المقرین کے تحت فرماتے ہیں۔

ان هذا الوصف كالتنبيه على انه عليه السلام سيرفع الى السماء و تصاحبه الملائكة (تفسیر کبیر جزء 8 صفحہ 54)

”تحقیق (ومن المقربین) کا یہ وصف تنبیہ ہے اس پر کہ عیسیٰ علیہ السلام عنقریب آسمانوں پر اٹھائے جائیں گے اور ملائکہ کی صحبت میں جلوہ گر ہوں گے۔“ دیکھئے کس صراحت سے حضرت امام رازی نے وجیہاً فی الدنیا ومن المقربین میں امت کے موقف کی تصریح فرمائی۔ من شاء فليؤمن ومن شاء فليكفر.

2..... علامہ زبیری جن کی تفسیر مرزا صاحب کے ہاں معتبر ہے اور احمدی ان کو مجدد تسلیم کرتے ہیں۔ وہ فرماتے ہیں۔ ومن المقربین رفعه الى السماء و

(کشاف جلد 1 صفحہ 364)

صحبتہ للملائكة.

3..... تفسیر جلالین میں ہے۔ ومن المقرین عند اللہ اس کے بین السطور میں مرقوم ہے۔ يرفعه السماء.

(جلالین صفحہ 51 مطبع اصح المطابع کراچی)

4.....تفسیر خازن میں ہے۔ وجیہاً ای شریفاً رفیعاً ذاجاً وقدر ومن المقربین..... انه رفع علی السماء.

(خازن جلد 1 صفحہ 250)

5.....تفسیر روح المعانی میں ہے۔ رفعه السماء وصحبته الملائكة. (روح المعانی ج 3 صفحہ 144)

6.....تفسیر ابی السعود میں بھی رفعه الى السماء صحبته الملائكة مذکور ہے۔ (ابی السعود ج 2 صفحہ 37)

قارئین آپ نے امت کا موقف اور اس کی صداقت کا آئمہ مفسرین کی کتب تفسیر سے بخوبی اندازہ فرمالیا۔ اب چلیں احمدی موقف اور اس کا بطلان اور اہل اسلام کے موقف کی صداقت ملاحظہ کریں۔

احمدی موقف ان کی مسلمات کی رو سے

1.....مرزا صاحب نے وجیہاً فی الدنیا کے معنی لکھے ہیں۔ ”دنیا میں راستبازوں کے نزدیک باوجاہت یا باعزت ہونا۔“

(ایام الصلاح صفحہ 164 خزائن جلد 14 صفحہ 412)

2.....مرزا صاحب کے نزدیک ”تمام نبی دنیا میں وجیہہ ہی تھے۔“ (ایام الصلاح صفحہ 166 ملخص خزائن جلد 14 صفحہ 414)

3.....الف۔ مرزا صاحب کے لاہوری خلیفہ اپنی تفسیر (بیان القرآن جلد اول مطبوعہ 1340ھ صفحہ 311) پر لکھتے ہیں۔

”وجیہہ کے معنی ہیں ذوجاہ یا ذوجاہت یعنی مرتبہ والا یا وجاہت والا۔“

ب.....”اللہ تعالیٰ کے انبیاء سب ہی وجاہت والے ہوتے ہیں۔“

ناظرین باتھنیں! اس آیت مبارکہ میں حضرت مریم علیہا السلام کو بطور بشارت کہا گیا ہے کہ وہ لڑکا (عیسیٰ علیہ السلام) دنیا میں بھی اور آخرت میں بھی باعزت، بآبرو اور باوجاہت ہوگا۔ قابل توجہ الفاظ یہاں وجیہاً فی الدنیا کے ہیں۔ ان الفاظ سے صاف عیاں ہے کہ اس سے مراد صرف دنیوی وجاہت ہی ہے۔ جیسا کہ خود الفاظ ڈنکے کی چوٹ اعلان کر رہے ہیں۔ پھر دنیوی وجاہت سے بھی وہ معمولی وجاہت مراد نہیں ہو سکتی جو دنیا میں کروڑ ہا انسانوں کو حاصل ہے۔ اس سے کوئی خاص وجاہت (عزت مراد ہے) ورنہ حضرت عیسیٰ علیہ السلام کو دنیوی وجاہت سے خاص کرنا اور اس کی بشارت کو خصوصیت کے ساتھ بطور پیشگوئی بیان کرنا شان باری تعالیٰ کے لائق نہیں۔ حضرت مریم علیہا السلام کو معمولی دنیوی وجاہت سے قبل از وقت اطلاع دینا قرین قیاس نہیں۔ روحانی وجاہت کا یقین تو حضرت مریم علیہا السلام کو کلمہ منہ اور وجیہاً فی الآخرة اور غلاماً ذکیاً وغیرہ خطابات ہی سے حاصل ہو گیا تھا۔ ہاں وجیہاً فی الدنیا کے الفاظ کے اضافہ سے یقیناً باری تعالیٰ کا یہ مقصود تھا کہ اے مریم اس دنیا میں اپنی قوم سے چند روز بدسلوکی کے بعد ہم انھیں تمام جہاں کی نظروں میں باعزت بھی کر کے چھوڑیں گے۔ اب سوال پیدا ہوتا ہے کہ عیسیٰ علیہ السلام کو واقعہ صلیب تک دنیوی وجاہت حاصل تھی۔ یا نہ؟ اس کا جواب احمدی کے اپنے الفاظ میں پیش کرتا ہوں۔

”وجیہاً فی الدنیا والآخرة دنیا میں بھی مسیح علیہ السلام کو اس کی زندگی میں وجاہت یعنی عزت، مرتبہ، عظمت، بزرگی ملے گی اور آخرت میں بھی۔ اب ظاہر ہے کہ حضرت مسیح علیہ السلام نے بیرونیوں کے علاقہ میں کوئی عزت نہیں پائی بلکہ غایت درجہ کی تحقیر کی گئی۔“

(مسیح ہندوستان میں صفحہ 53 خزائن جلد 15 صفحہ 53)

واقعی مرزا صاحب سچ کہہ رہے ہیں۔

محمد علی لاہوری کی شہادت

”یہاں اشارہ یہ معلوم ہوتا ہے کہ لوگ سمجھیں گے کہ یہ شخص ذلیل ہو گیا مگر ایسا نہ ہوگا بلکہ اسے دنیا میں بھی ضرور وجاہت حاصل ہوگی اور آخرت میں بھی۔ جس قدر تاریخ حضرت مسیح علیہ السلام کی عیسائیوں کے ہاتھ میں ہے۔ وہ بظاہر انھیں ایک ذلت کی حالت میں چھوڑتی ہے کیونکہ ان کا خاتمہ چوروں کے ساتھ صلیب پر ہوتا ہے۔ مگر اللہ تعالیٰ کا یہ قانون ہے کہ وہ انبیاء کو کچھ نہ کچھ کامیابی دے کر اٹھاتا ہے۔ حضرت عیسیٰ علیہ السلام کے متعلق وجیہاً فی الدنیا فرمانا بھی یہی معنی رکھتا ہے کہ لوگ انھیں ناکام سمجھیں گے۔ مگر فی الحقیقت وہ کامیابی کے بعد اٹھائے جائیں گے۔ یہ کامیابی حضرت عیسیٰ علیہ السلام کو یہود بیت المقدس میں حاصل نہیں ہوئی۔“

(تفسیر بیان القرآن جلد اول صفحہ 311)

معزز حضرات! جب یہ طے ہو گیا کہ واقعہ صلیب تک حضرت عیسیٰ علیہ السلام کو دنیوی وجاہت و عزت حاصل نہ تھی۔ اب سوال پیدا ہوتا ہے کہ واقعہ صلیب اور اس کے بعد کے زمانہ میں کیا انھیں یہ وجاہت اس وقت تک نصیب ہوئی ہے۔ یا نہ؟ اس کا جواب بھی احمدی کے اپنے اقوال اور مسلمات سے پیش کرتا ہوں۔ یعنی ابھی تک دنیوی وجاہت اور عزت حضرت عیسیٰ علیہ السلام کو حاصل نہیں ہوئی۔

1..... واقعہ صلیبی کو آیت واذ کففت بنی اسرائیل عنک کے ذیل میں مرزا کے الفاظ میں پڑھ لیا جائے۔ اگر مرزا صاحب کا بیان صحیح تسلیم کر لیا جائے تو اس سے بڑھ کر دنیوی بے وجاہتی اور بے عزتی کا تصور انسانی دماغ کے تخیل سے محال ہے۔ یہی حال انجیل کے بیانات کو صحیح ماننے کا ہے۔ ہاں اسلامی حقائق کو قبول کر لینے سے واقعہ صلیبی حضرت عیسیٰ علیہ السلام کی دنیوی وجاہت کی ابتدا معلوم ہوتی ہے۔ وہ اس طرح کہ یہود کے مکروفریب کے خلاف حضرت عیسیٰ علیہ السلام کا معجزانہ رنگ میں آسمان پر اٹھایا جانا اور یہود نامساعد کا اپنی تمام فریب کاریوں میں بدرجہ اتم قفل ہو جانا گویا وجاہت کی ابتداء ہے۔

2..... اب ہم واقعہ صلیب کے زمانہ مابعد کو لیتے ہیں۔ اس زمانہ میں یہود اور عیسائی بالعموم یہی عقیدہ رکھتے چلے آئے ہیں کہ حضرت عیسیٰ علیہ السلام صلیب پر چڑھائے گئے اور بالآخر قتل کیے گئے اور اس وجہ سے دونوں مذاہب کے ماننے والے یعنی یہودی اور عیسائی حضرت عیسیٰ علیہ السلام کو (نعوذ باللہ) لعنتی قرار دیتے ہیں۔ (اگر احمدی تصدیقات کی ضرورت ہو تو دیکھو مکروا و مکرو اللہ واللہ خیر الماکرین کے ذیل میں) پس کیا کروڑ ہا انسانوں کا آپ کو لعنتی قرار دینا موجب وجاہت ہے یا بے عزتی؟ پہلے تو صرف مخالف یہودیوں کی نظری میں بے عزت تھے مگر واقعہ صلیب سے لے کر اس وقت تک عیسائی بھی لعنت میں یہود کے ہموا ہو گئے۔

احمدی نظریہ وجاہت عیسیٰ علیہ السلام اور اس کی حقیقت

”کچھ بات یہ ہے جب مسیح نے ملک پنجاب کو اپنی تشریف آوری سے شرف بخشا تو اس ملک میں خدا نے ان کو بہت عزت دی..... حال ہی میں ایک سکہ ملا ہے۔ اس پر حضرت عیسیٰ علیہ السلام کا نام درج ہے۔ اس سے یقین ہوتا ہے کہ حضرت مسیح علیہ السلام نے اس ملک میں آ کر شاہانہ عزت پائی۔“ (مسیح ہندوستان میں صفحہ 53 خزائن جلد 15 صفحہ 53)

ناظرین! مرزا صاحب کے اس بیان کو ایجا دم رزا کہنا ہی زیادہ زیبا ہے کیونکہ یہ سب کچھ مرزا صاحب کا اپنا تخیل اور اپنے عجیب و غریب دماغ کی پیداوار ہے۔ قرآن حدیث، تفاسیر، مجددین، انجیل اور کتب تواریخ یکسر اس بیان کی تصدیق اور تائید سے خالی ہیں۔ تینوں آسمانی مذاہب اسلام، یہودیت، مسیحیت کوئی اس کو تسلیم نہیں کرتا۔ ہاں اتنا معلوم ہوتا ہے کہ مرزا صاحب بھی وجیہاً فی الدنیا کی تفسیر دنیوی جاہ و جلال اور بادشاہت سے کرتے ہیں۔ کوئی احمدی حضرات سے دریافت کرے کہ علاقہ ہیرودیس میں مسیح علیہ السلام ساڑھے تینتیس برس تک رہے اور بغیر وجاہت دنیوی عزت کے رہے۔ دنیوی جاہ و جلال سے بھی عاری رہے۔ باوجود اس کے اس زمانہ میں جو انجیل نازل ہوئی۔ اس کے نام پر انجیل موجود ہے اور ساڑھے تینتیس سال کے حالات سے ساری انجیلیں بھری پڑی ہیں۔ اگر آپ کے بیان میں ذرہ بھر بھی صداقت کا نام ہو تو پنجاب میں جو حضرت مسیح علیہ السلام نے شاہانہ عزت پائی۔ اس زمانہ کے حالات کہاں درج ہیں؟ آپ کے خیال میں واقعہ صلیبی کے ۸۷ برس بعد تک حضرت عیسیٰ علیہ السلام زندہ رہے۔ اس علاقہ میں آپ نے جس انجیل کی تعلیم دی۔ وہ کہاں ہے اور اس کا کیا ثبوت ہے؟ بلکہ آپ کا بیان اگر صحیح مان لیا جائے۔ یعنی صلیب کے واقعہ کے ۸۷ برس بعد تک حضرت مسیح گمنامی کی زندگی بسر کر کے کشمیر میں فوت ہو گئے تو کیا یہ بھی کوئی دنیوی وجاہت اور عزت ہے کہ جلا وطنی اور مسافری کے مصائب و آلام برداشت کر کے آخر ۸۷ برس کے بعد بے نام و نشان فوت ہو گئے؟ سبحان اللہ کہ اتنی بڑی وجاہت کے باوجود ادراک تاریخ ان کے تذکرہ سے خالی ہیں۔ طرفہ تریہ کہ تواریخ کشمیر پر یہ الہامی ضمیمہ کسی طرح چسپاں نہیں ہو سکتا۔ بینوا تو جروا۔

لیجئے! ہم آپ کو بتاتے ہیں کہ وجیہاً فی الدنیا کا مطلب کیا ہے۔ لیجئے وجیہاً فی الدنیا کی بشارت و وعدہ کی تکمیل کے لیے اللہ تعالیٰ فرماتے ہیں۔ ”وان من اهل الكتاب الا لیؤمنن به قبل موته۔“ یعنی تمام اہل کتاب حضرت عیسیٰ علیہ السلام کی موت سے پہلے ان پر ایمان لے آئیں گے۔ (مفصل دیکھو اسی آیت کی ذیل میں)

رسول کریم صلی اللہ علیہ وسلم حضرت عیسیٰ علیہ السلام کی آمد ثانی کا حال ان الفاظ میں بیان فرماتے ہیں۔

”عن ابی ہریرۃ رضی اللہ عنہ قال قال رسول اللہ صلی اللہ علیہ وسلم والذی نفسی بیدہ لیؤشک ان ینزل فیکم ابن مریم حکماً عدلاً فیکسر الصلیب و یقتل الخنزیر و یضع الحرب و یفیض المال حتی لا یقبلہ احدو تكون السجدة الواحدة خیر من الدنیا وما فیہا ثم یقول ابو ہریرہ رضی اللہ عنہ فاقروا ان شئتم وان من اهل الکتاب الا لیؤمنن بہ قبل موتہ۔ (بخاری و مسلم)

”ابو ہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا خدا کی قسم عنقریب ابن مریم علیہ السلام تم میں اتریں گے حاکم عادل ہو کر۔ پھر وہ صلیب (عیسائیوں کے نشان مذہب) کو توڑیں گے اور خنزیر کو قتل کر دیں گے اور بوجہ غلبہ اسلام جہاد کو موقوف کر دیں گے (یعنی جب کفار ہی نہ رہیں گے تو جہاد کس سے کریں گے لہذا شروع میں جہاد ضرور کریں گے) اور مال اتنا فراوان ہو جائے گا کہ کوئی شخص اسے قبول نہ کرے گا۔ یہاں تک کہ ایک سجدہ ساری دنیا کی نعمتوں سے اچھا ہوگا۔ پھر ابو ہریرہ رضی اللہ عنہ نے کہا کہ اگر تم (اس کی تصدیق کلام اللہ سے) چاہو۔ تو پڑھو آیت ”وَ اِنْ مِنْ اٰهْلِ الْکِتٰبِ اِلَّا لَیُّؤْمِنُنَّ بِہٖ قَبْلَ مَوْتِہٖ۔“

دیکھئے ناظرین! یہ ہے وہ وجاہت جس کی بشارت حضرت مریم علیہا السلام کو دی جا رہی ہے اور جو اہل اسلام کا عقیدہ ہے۔ بہر حال احمدی مسلمات کی رو سے تو حضرت عیسیٰ علیہ السلام دنیوی وجاہت سے بگلی محروم رہے۔ حالانکہ قادر مطلق خدا کا سچا وعدہ ہے وہ پورا ہو کر رہے گا۔



تصدیق از مرزا صاحب

حضرات! مرزا صاحب کو جس زمانہ میں ابھی مسیح عیسیٰ علیہ السلام، ابن مریم، بنے کا شوق نہیں چرایا تھا۔ تو اس زمانہ میں ان کا بھی وہی عقیدہ تھا۔ جو ایک ارب چالیس کروڑ مسلمانان عالم کا چودہ سو سال سے چلا آ رہا ہے۔ براہین احمدیہ اپنی الہامی کتاب میں مجدد و محدث کا دعویٰ کرنے کے بعد یوں لکھتے ہیں۔

”هُوَ الَّذِیْ اُرْسِلَ رَسُوْلُهُ بِالْهُدٰی وَ دِیْنِ الْحَقِّ لِیُظْهِرَ عَلٰی الدِّیْنِ کَلِمَہٗ“ ”یہ آیت جسمانی اور سیاست مکی کے طور پر حضرت مسیح کے حق میں پیشگوئی ہے اور جس غلبہ کاملہ دین اسلام کا وعدہ دیا گیا ہے وہ غلبہ مسیح کے ذریعہ سے ظہور میں آئے گا۔ اور جب حضرت مسیح علیہ السلام دوبارہ اس دنیا میں تشریف لائیں گے تو ان کے ہاتھ سے دین اسلام جمع آفاق اور اقطار میں پھیل جائے گا۔“

(براہین احمدیہ صفحہ 498-499 خزائن جلد 1 صفحہ 593)

”عَسٰی رَبُّکُمْ اَنْ یَّرْحَمَکُمْ عَلَیْکُمْ اِنْ عُدْتُمْ عُدُوًّا..... یہ آیت اس مقام میں حضرت مسیح کے جلالی طور پر ظاہر ہونے کا اشارہ ہے..... تو وہ زمانہ بھی آنے والا ہے جب خدا تعالیٰ مجرمین کے لیے شدت اور عصف اور قہر اور سختی کو استعمال میں لائے گا اور حضرت مسیح علیہ السلام نہایت جلالت کے ساتھ دنیا پر اتریں گے اور تمام راہوں سڑکوں کو خس و خاشاک سے صاف کر دیں گے اور کج و نارا راست کا نام و نشان نہ رہے گا اور جلال الہی گمراہی کے تخم کو اپنی تجلی قہری سے نیست و نابود کر دے گا۔“

(براہین احمدیہ صفحہ 505 خزائن جلد 1 صفحہ 601-602)

ناظرین! یہ ہے وہ وجاہت جس کی طرف اللہ تعالیٰ حضرت مریم علیہا السلام کو توجہ دلا رہے ہیں چونکہ ابھی تک یہ وجاہت حضرت مسیح علیہ السلام کو حاصل نہیں ہوئی۔ پس معلوم ہوا کہ وہ ابھی تک دنیا میں نازل بھی نہیں ہوئے اور بقول مرزا ”نزول جسمانی رفع جسمانی کی فرع ہے۔“

(ازالہ صفحہ 269 خزائن جلد 3 صفحہ 236)

اس لیے حضرت عیسیٰ علیہ السلام (فداہ ابی و امی روحی و جسدی و اولادی) کا رفع بھی ثابت ہو گیا۔

(فلحمد للہ علی ذالک)



حیات مسیح علیہ السلام کی آٹھویں دلیل

وَإِذْ عَلَّمْتُكَ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ وَإِذْ تَخْلُقُ مِنَ الطِّينِ كَهَيْئَةِ الطَّيْرِ (سورة مائدہ 110)
 ”اور جب سکھائی میں نے تجھ کو کتاب اور تہذیب و انجیل اور تورات اور جب تو بناتا تھا گارے سے جانور کی صورت۔“
 وَيُعَلِّمُهُ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ. (سورة آل عمران 48)

قرآن مجید میں جہاں کہیں آنحضرت صلی اللہ علیہ وسلم کے لیے تعلیم کتاب و الحکمة کا لفظ آیا ہے۔ امت کے اجتماعی فہم قرآن کے مطابق کتاب و الحکمة سے مراد قرآن و سنت ہے۔ اب (سورة مائدہ آیت 110) اور (ال عمران آیت 48) میں سیدنا عیسیٰ علیہ السلام کے لیے بھی جہاں تورات و انجیل کے علم دیے جانے کا ذکر ہے وہاں کتاب و الحکمة سے مراد بھی قرآن و سنت کا علم دیا جانا مذکور ہو تو یہ نہ صرف قرین قیاس بلکہ قرآن کی تفسیر قرار دیا جاسکتا ہے۔ اس لیے کہ کتاب و الحکمة معروف ہے۔ بدین وجہ عیسیٰ علیہ السلام کی تشریف آوری پر بحکم بشرعنا لا بشرعہ (البواقت) یہلک الملل کلہا الاملة الاسلام (حدیث) کے مطابق قرآن و سنت کا ان کو علم دیا جائے گا۔ وہ کسی سے قرآن و سنت کا علم حاصل نہیں کریں گے بلکہ قرآن و سنت کا علم بذریعہ الہام و القاء من جانب اللہ ان کو عطا کیا جائے گا۔ اس لحاظ سے مذکورہ بالا آیات سیدنا مسیح علیہ السلام کے نزول کی دلیلیں قرار پائیں گی۔ یہ صرف ہماری رائے نہیں بلکہ قدیم مفسرین نے بھی اس طرف اشارہ کیا ہے جیسا کہ۔

تفسیری شواہد..... 1

1..... علامہ خازن نے اپنی شہرہ آفاق تفسیر خازن میں الحکمة یعنی العلم والسنة و احکام الشرائع لکھا ہے۔
 (خازن جلد 1 صفحہ 251)

2..... علامہ مختاری نے (کشاف جلد 1 صفحہ 691) پر کتاب و الحکمة کے تحت لان المراد بهما جنس الكتاب والحکمة لکھا ہے۔

3..... تفسیر ابی السعد اور روح المعانی میں بھی اسی طرح مذکور ہے۔

4..... علامہ شبیر احمد عثمانی رحمۃ اللہ علیہ نے اپنی تفسیر عثمانی میں لکھا ہے۔

”یعنی لکھنا سکھائے گا۔ یا عام کتب ہدایت کا عموماً اور تورات و انجیل کا خصوصاً علم عطا فرمائے گا اور بڑی گہری حکمت کی باتیں تلقین کرے گا اور بندہ کے خیال میں ممکن ہے کتاب و حکمت سے مراد قرآن و سنت ہو کیونکہ حضرت مسیح علیہ السلام نزول کے بعد قرآن و سنت رسول اللہ کے موافق حکم کریں گے اور یہ جب ہی ہو سکتا ہے کہ ان چیزوں کا علم دیا جائے۔ واللہ اعلم۔“

5..... (معالم العرفان جلد 3 صفحہ 166) پر ہے۔

”ويعلمہ الكتاب والحکمة اور اللہ تعالیٰ اسے یعنی عیسیٰ علیہ السلام کو کتاب اور حکمت سکھائے گا۔ عام مفسرین کرام کتاب سے مراد لکھنا لیتے ہیں اور حکمت سے دانائی۔ مگر بہت سے دوسرے مفسرین فرماتے ہیں کہ کتاب سے مراد قرآن اور حکمت سے مراد سنت ہے۔ مسلم شریف میں امام ابی ذئب رحمۃ اللہ علیہ کی روایت میں ہے کہ جب مسیح علیہ السلام دنیا میں دوبارہ نازل ہوں گے تو وہ کتاب و سنت کے مطابق فیصلے کریں گے۔ اللہ تعالیٰ آپ کو قرآن و سنت کا علم بھی بلا واسطہ دیں گے آپ کسی استاد سے نہ تفسیر پڑھیں گے اور نہ سنت سیکھیں گے بلکہ اللہ تعالیٰ یہ چیزیں خود بخود سکھائے گا۔“

6..... (مسلم شریف جلد 1 صفحہ 87) پر مستقل باب ہے جس کا عنوان ہے۔

”باب نزول عیسیٰ بن مریم علیہ السلام حاکماً بشريعة نبینا صلی اللہ علیہ وسلم۔“ باب نزول عیسیٰ بن مریم علیہ السلام کے بارہ میں (جب وہ نازل ہوں گے) تو ہمارے نبی صلی اللہ علیہ وسلم کی شریعت (کتاب و سنت) کے مطابق فیصلہ کرنے والے ہوں گے۔“

7..... مسلم شریف جلد 1 صفحہ 87 باب نزول عیسیٰ بن مریم علیہ السلام میں حضرت ابو ہریرہ رضی اللہ عنہ سے دو روایتیں ہیں۔

☆..... کیف انتم اذا نزل ابن مریم فیکم و امامکم منکم۔

”یعنی علیہ السلام امت محمدیہ میں نازل ہوں گے اور تمہارا امام (حضرت مہدی) تم میں سے ہوگا۔ اس میں سیدنا عیسیٰ علیہ السلام اور حضرت مہدیؑ کی دو علیحدہ علیحدہ شخصیات کا تذکرہ ہے۔“

☆..... دوسری روایت میں ہے کہ کیف انتم اذا نزل فیکم ابن مریم فامکم۔

”یعنی علیہ السلام تم میں نازل ہوں گے اور وہ تمہارے امام ہوں گے۔“

اس روایت کی شرح میں حضرت امام مسلم رحمۃ اللہ علیہ ایک روایت لائے ہیں۔

”قال ابن ابی ذئب تدری ما امکم منکم قلت تخبرنی قال فامکم بکتاب ربکم عزوجل و سنة نبیکم صلی اللہ علیہ وسلم۔“

(مسلم جلد 1 صفحہ 87)

ابن ابی ذئب فرماتے ہیں کہ تم جانتے ہو کہ وہ کس چیز پر تمہاری رہنمائی کریں گے۔ میں (راوی) نے کہا کہ آپ فرمائیں۔ فرمایا کہ وہ اللہ رب العزت کی کتاب اور آنحضرت صلی اللہ علیہ وسلم کی سنت کے مطابق رہنمائی فرمائیں گے۔

حیات مسیح علیہ السلام کی نویں دلیل

و یکلم الناس فی المهد و کھلا ومن الصالحین. (آل عمران 46)

”اور باتیں کرے گا لوگوں سے جب کہ ماں کی گود میں ہوگا اور جب ادھیڑ عمر کا ہوگا اور نیک بختوں میں سے۔“

سیدہ مریم علیہا السلام کو جب بشارت دی گئی تو مسیح علیہ السلام کی دیگر خصوصیات کے ساتھ اس خصوصیت کا اللہ تعالیٰ نے وعدہ فرمایا۔ اسی طرح جب قیامت کے دن مسیح علیہ السلام سے حق تعالیٰ فرمائیں گے کہ ہم نے آپ پر یہ احسان کیے تو دیگر انعامات کے علاوہ تکلم الناس فی المهد و کھلا (مائدہ آیت 110) تو کلام کرتا تھا لوگوں سے گود میں اور بڑی عمر میں، اس کا اللہ تعالیٰ تذکرہ فرمائیں گے۔



تفسیری شواہد..... 1

حضرت مولانا مفتی محمد شفیع رحمۃ اللہ علیہ (معارف القرآن جلد 2 صفحہ 62-63) پر لکھتے ہیں۔

”اس آیت میں حضرت عیسیٰ علیہ السلام کی ایک صفت یہ بھی بتلائی ہے کہ وہ بچپن کے گوارے میں جب کوئی بچہ کلام کرنے کی صلاحیت نہیں رکھتا اس حالت میں بھی کلام کریں گے، جیسا کہ دوسری آیت میں مذکور ہے کہ جب لوگوں نے ابتداء ولادت کے بعد حضرت مریم علیہا السلام پر تہمت کی بناء پر طعن کیا، تو یہ نومولود بچہ حضرت عیسیٰ علیہ السلام بول اٹھے، اِنِّیْ عَبْدُ اللّٰهِ الخ اور اس کے ساتھ یہ بھی فرمایا کہ جب وہ ”کھل“ یعنی ادھیڑ عمر کے ہوں گے، اس وقت بھی لوگوں سے کلام کریں گے یہاں یہ بات قابل غور ہے کہ بچپن کی حالت میں کلام کرنا تو ایک معجزہ اور نشانی تھی اس کا ذکر تو اس جگہ کرنا مناسب ہے مگر ادھیڑ عمر میں لوگوں سے کلام کرنا تو ایک ایسی چیز ہے جو ہر انسان مومن کافر، عالم، جاہل کیا ہی کرتا ہے، یہاں اس کو بطور وصف خاص ذکر کرنے کے کیا معنی ہو سکتے ہیں۔ اس سوال کا ایک جواب تو وہ ہے جو بیان القرآن کے خلاصہ تفسیر سے سمجھ میں آیا، کہ مقصد اصل میں حالت بچپن ہی کے کلام کا بیان کرنا ہے، اس کے ساتھ بڑی عمر کے کلام کا ذکر اس غرض سے کیا گیا کہ ان کا بچپن کا کلام بھی ایسا نہیں ہوگا جیسے بچے ابتداء میں بولا کرتے ہیں بلکہ عاقلانہ، عالمانہ، فصیح و بلیغ کلام ہوگا، جیسے ادھیڑ عمر کے آدمی کیا کرتے ہیں، اور اگر حضرت عیسیٰ علیہ السلام کے واقعہ اور اس کی پوری تاریخ پر غور کیا جائے تو اس جگہ ادھیڑ عمر میں کلام کرنے کا تذکرہ ایک مستقل عظیم فائدہ کے لیے ہو جاتا ہے، وہ یہ ہے کہ اسلامی اور قرآنی عقیدہ کے مطابق حضرت عیسیٰ علیہ السلام کو زندہ آسمان پر اٹھایا گیا ہے۔ روایات سے یہ ثابت ہے کہ ان کو اٹھانے کے وقت حضرت عیسیٰ علیہ السلام کی عمر تقریباً تیس پینتیس سال کے درمیان تھی جو عین غنوان شباب کا زمانہ تھا، ادھیڑ عمر جس کو عربی میں کھل کہتے ہیں، وہ اس دنیا میں ان کی ہوئی ہی نہ تھی، اس لیے ادھیڑ عمر میں لوگوں سے کلام جیسی ہو سکتا ہے جبکہ وہ پھر دنیا میں تشریف لائیں، اس لیے جس طرح ان کا بچپن کا کلام معجزہ تھا اسی طرح ادھیڑ عمر کا کلام بھی معجزہ ہی ہے۔“

2..... علامہ ابن جریر طبری فرماتے ہیں۔ معنی قوله و کھلا انه سیکلمهم اذا ظهر. عیسیٰ علیہ السلام کا جب نزول ہوگا اس وقت بھی کلام فرمائیں گے۔

اسی کے آگے ابن زید رحمۃ اللہ علیہ کا اثر لائے ہیں۔ قد کلمهم عیسیٰ فی المهد و سیکلم اذا قتل الدجال و هو یومئذ کھل.

(ابن جریر ج 3 صفحہ 272-273)

”عیسیٰ علیہ السلام نے ان لوگوں سے پگھوڑے میں باتیں کیں۔ اسی طرح جب قتل دجال (نزول کے بعد) کریں گے اس وقت بھی باتیں کریں گے۔ اس

وقت وہ ادھیڑ عمر کے ہوں گے۔“

یعنی اتنا لمبا عرصہ مرد زمانہ کا ان پر کوئی اثر نہ ہوگا۔

3..... علامہ جلال الدین سیوطی رحمۃ اللہ علیہ نے بھی حضرت زید رحمۃ اللہ علیہ کے اسی اثر کو نقل فرمایا ہے۔ قد کلمهم عیسیٰ علیہ السلام فی المهد و

سیکلم اذا قبل الدجال و هو یومئذ کھل. (درمنثور جلد 2 صفحہ 25)

”عیسیٰ علیہ السلام نے پگھوڑے میں جس طرح باتیں کیں۔ اسی طرح دجال کے مقابل (نزول کے بعد) جب آئیں گے ادھیڑ عمر کے ہوں گے اور باتیں

کریں گے۔“

4..... علامہ آلوسی رحمۃ اللہ علیہ فرماتے ہیں۔ و علی ما ذکر فی سن الکھولۃ یراد بتکلیمہ علیہ السلام کھلا تکلیمہ لہم کذا لک بعد

نزولہ من السماء. ”ادھیڑ عمر سے مراد عیسیٰ علیہ السلام کا ادھیڑ عمر میں اس وقت باتیں کرنا ہے جب وہ آسمانوں سے نازل ہوں گے۔“ پھر وہی مذکورہ ابن جریر کے

مذکورہ اثر کو اس کی تائید میں ذکر کیا ہے۔

(روح المعانی ج: 3 صفحہ 145)

5..... حضرت قاضی ثناء اللہ پانی پتی رحمۃ اللہ علیہ فرماتے ہیں۔ وفيه اشارة الى رفعه يعمر ولا يموت حتى يكهل والى ان سنه لا يتجاوز

الكهولة قال الحسن بن الفضل و كھلا یعنی بعد نزوله من السماء فانه رفع الى السماء قبل سن الكهولة (مظہری جلد 3 صفحہ 50)
”اس (و کھلا) میں اشارہ ہے کہ وہ طویل عمر پائیں گے۔ حتیٰ کہ ادھیڑ عمر اور (مرور زمانہ کا ان پر کوئی اثر نہ ہوگا) ان کی عمر (یعنی جیسے قبل از رفع تھے ویسے بعد النزول) کہولت سے تجاوز نہ کرے گی۔ حسن بن فضل فرماتے ہیں کہ کہولت (کی باتوں سے مراد) ان کا آسمانوں سے نازل ہونے کے بعد باتیں کرنا ہے۔ اس لیے کہ وہ کہولت سے قبل آسمانوں پر اٹھائے گئے ہیں۔“

6..... علامہ علی بن محمد بن ابراہیم بغدادی المعروف بالخازن فرماتے ہیں۔ عن الحسن بن الفضل و كھلا یعنی و يكلم الناس كھلا بعد نزوله من السماء۔ ”حسن بن فضل سے روایت ہے کہ کہولت یعنی عیسیٰ علیہ السلام کا ادھیڑ عمر میں باتیں کرنا یہ آسمانوں سے نزول کے بعد ہوگا۔“ و فی هذه نص علی انه سينزل من السماء الى الارض و يقتل الدجال (تفسیر خازن جلد 2 صفحہ 250)

”اور یہ نص (صریح قطعی) ہے کہ عیسیٰ علیہ السلام آسمانوں سے زمین پر نازل ہوں گے اور دجال کو قتل کریں گے۔“

7..... حضرت فراء بغوی رحمۃ اللہ علیہ نے مذکورہ تفسیر نقل فرمائی ہے۔ (معالم التنزیل جلد 1 صفحہ 159)

8..... علامہ رازی رحمۃ اللہ علیہ فرماتے ہیں۔ كھلا ان يكون كھلا بعد ان ينزل من السماء في آخر الزمان و يكلم الناس و يقتل الدجال قال الحسن بن الفضل و فی هذه الآية نص فی انه عليه الصلوة والسلام سينزل الى الارض ”كھلا“ سے مراد وہ ادھیڑ عمر ہے جو ان کے آسمانوں سے زمانہ نزول میں (قرب قیامت) میں ہوگی کہ وہ لوگوں سے باتیں کریں گے۔ دجال کو قتل کریں گے۔ حسن بن فضل اس آیت کو عیسیٰ علیہ السلام کے دوبارہ زمین پر نازل ہونے کے لیے نص (قطعی) قرار دیتے ہیں۔“ (تفسیر کبیر جلد 8 صفحہ 55)

9..... ابوالسعود العمادی رحمۃ اللہ علیہ فرماتے ہیں۔ انه رفع شابا والمراد كھلا بعد نزوله. (تفسیر ابوالسعود جلد 2 صفحہ 37)

10..... تفسیر جلالین میں ہے۔ فی المهدای طفلا و كھلا يفيد نزوله قبل الساعة لانه رفع قبل الكهولة.

(جلالین الماکدہ صفحہ 110)

11..... تفسیر (جامع البیان پ 7 صفحہ 48) پر اس آیت کے تحت میں مذکور ہے۔

”کیونکہ وہ سن کہولت سے پہلے آسمان کو اٹھائے گئے اور قیامت سے کچھ پہلے امارے جائیں گے تو اس قدر زمانہ دراز کے باوجود اس عالم میں ان کو کچھ تغیر نہ ہوگا بلکہ وہی سن کہولت کے ہوگا..... یہاں (اس آیت) سے نکلا کہ حضرت عیسیٰ علیہ السلام کا آسمان سے اترنا اقتضاء النص سے ثابت ہے۔“

12..... محمد ادریس کاندھلوی رحمۃ اللہ علیہ اپنی تفسیر (معارف القرآن جلد 4 صفحہ 152) پر فرماتے ہیں

”لفظ كھلا میں آپ کے نزول من السماء کی طرف اشارہ ہے جس کی تفصیل احادیث میں آئی ہے۔ اس لیے کہ آپ زمانہ کہولت سے پہلے آسمان کو اٹھائے گئے، نزول کے بعد آپ کہولت کو پہنچیں گے اور حکمت و موعظت کی باتیں لوگوں کو بتلائیں گے۔“



حیات مسیح علیہ السلام کی دسویں دلیل

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَاهِرَهُ عَلَىٰ الدِّينِ كُلِّهِ وَلَوْ كَرِهَ الْمُشْرِكُونَ. (توبه 33)

”اسی نے بھیجا اپنے رسول کو ہدایت اور سچا دین دے کر تاکہ اس کو غلبہ دے ہر دین پر اور پڑے برا مانیں مشرک“

بعینہ اسی طرح یہی آیت (سورۃ صف آیت 8) میں ہے اس میں بجائے مشرکوں کے کافرون ہے۔

تفسیر (انوار البیان جلد 4 صفحہ 266-267) پر غالب ہونے کی تین صورتیں بیان کی گئی ہیں۔

۱..... دلیل و حجت کے ساتھ غلبہ یہ ہمیشہ سے ہے اور ہمیشہ رہے گا۔

2..... اسلام کے غالب ہونے کی یہ صورت کہ مسلمان اقتدار کے اعتبار سے غالب ہوں..... جب صرف تین براعظم دنیا میں مصروف تھے تو قیصر و کسریٰ۔ ایشیا و

افریقہ یورپ پر مسلمان غالب رہے۔ اس وقت بھی دنیا کے بڑے حصہ پر مسلمان برسرِ اقتدار ہیں۔

3..... تیسری صورت کہ تمام اقوام جو مختلف ادیان کے ماننے والے ہیں۔ مسلمان ہو جائیں اور دنیا میں اسلام ہی اسلام ہو ایسا قیامت سے پہلے ضرور ہوگا۔

حضرت عیسیٰ اور حضرت مہدی علیہما السلام کے زمانہ میں اسلام خوب پھیل جائے گا۔“

(ملخص) دونوں مقامات پر ان آیات سے قبل کی آیات میں سیدنا مسیح علیہ السلام کا تذکرہ ہے۔ چنانچہ مفسرین نے ان آیات کو سیدنا مسیح علیہ السلام کی دوبارہ

تشریف آوری سے متعلق قرار دیا ہے۔



تفسير نبوی صلی اللہ علیہ وسلم

اس آیت سرِ اِناعام و ہدایت میں دینِ اسلام کو جملہ دینوں پر ایک نمایاں غلبہ دینے کا وعدہ دیا ہے چنانچہ حدیث میں ہے کہ یہ غلبہ کا کلمہ حضرت مسیح ابن مریم کے

نَزَلَ كَـذَٰلِكَ وَأَوَّلُ نَزْلِهِ رِسَالَةٌ تَلَوَّاهَا بِحَمْدِ اللَّهِ الَّذِي هُوَ أَعْلَمُ بِمَا نَزَّلْنَا ۚ وَتِلْكَ آيَاتُ الْكِتَابِ الَّتِي كُنَّا نُنَزِّلُ عَلَىٰ مُحَمَّدٍ ۚ وَهُوَ يَتْلُو آيَاتِ اللَّهِ الَّتِي يُكَلِّمُ بِهِ رُسُلَهُ ۚ إِنَّ اللَّهَ عَلِيمٌ ذِكْرِهِ ۚ

فَقُلْتُ يَا رَسُولَ اللَّهِ اِنِّى كُنْتُ لَا طَنُ حِينَ اَنْزَلَ اللَّهُ هُوَ الَّذِى اَرْسَلَ رَسُوْلَهُ بِالْهُدٰى الْاَيَةِ اَنْ ذٰلِكَ تَامًا فَقَالَ اِنَّهُ سَيَكُوْنُ مِنْ ذٰلِكَ مَا شَاءَ

اللَّهُ ثُمَّ يَبْعَثُ اللَّهُ رِيحًا طَيِّبَةً فَتُوقَى كُلُّ مَنْ كَانَ فِي قَلْبِهِ مِثْقَالُ حَبَّةٍ مِنْ خُرْدٍ لَمْ يَأْمَنْ. حضرت عائشہ صدیقہ رضی اللہ عنہا فرماتی ہیں میں نے

آنحضرت صلی اللہ علیہ وسلم سے سنا آپ فرماتے تھے قیامت قائم نہ ہوگی حتیٰ کہ بت پرستی کا دوبارہ زور شور نہ ہو۔ میں نے عرض کی یا رسول اللہ صلی اللہ علیہ وسلم میں تو جب

آیتِ ھُوَ الَّذِیْ اَرْسَلَ نَازِلًا ہونے کی اس وقت سمجھ چکی تھی کہ دین کا غلبہ پورا ہو چکا۔ فرمانِ تحقیق بات یہ ہے کہ اس کا غلبہ عنقریب پھر ہوگا جتنا عرصہ اللہ چاہے گا (مصحح ابن

مریم کے زمانہ میں نزول کے بعد) پھر خدا ایک پاک ہوا بھیجے گا جس سے ہر وہ مومن جس کے دل میں رائی کے دانہ برابر ایمان ہوگا مر جائے گا۔ قَبِيضِيْ مَنْ لَا حَبْرَ فِيْهِ

فَلْيَبْغُوا إِلَىٰ دِينِ آبَائِهِمْ بَسَاقِي رُوحَانِیْمِ گے ایسے شخص جن میں ذرہ بھر بھی بھلائی نہ ہوگی پس وہ جھک جائیں گے اسنے آباؤ دین بت پرستی کی طرف۔“

(مسلم جلد 2 صفحہ 394 کتاب الفتن، و اشراط الساعة مشکوٰۃ صفحہ 481 باب لا تقوم الساعة الا على شرار الناس فصل اول، درمنثور جلد 3 صفحہ 230)

اسی باب کی دوسری حدیث میں مزید وضاحت ہے کہ خدا عیسیٰ بن مریم کو بھیجے گا پھر سات سال مسلمانوں پر ایسے آنیں گے کہ کسی دل میں رنج و بغض نہ ہو۔

عداوت نہ ہوگا پھر خدا الیک باک ہوا جسے گا جو ہر مومن کو قبض کر لے گی اور باقی رہ جائیں گے شررتب ان پر قیامت قائم ہوگی۔

(عن عبد الله بن عمر رضي الله عنه مشكوة صفحہ 481 مسلم جلد 1 صفحہ 403)

الغرض اس آیت کی تفسیر حدیثی سے عیاں ہے کہ حضرت مسیح ابن مریم زندہ ہیں جو آخری زمانہ میں نازل ہوں گے۔ ان کے ہاتھ سے دین اسلام جملہ مذاہب

یہ پھر غلبہ حاصل کرے گا۔

تفسیری شوأشد.....!

علامہ عثمانی (سورۃ صف آیت 8) کے فائدہ میں فرماتے ہیں۔

”اسلام کا غلبہ باقی ادیان پر معنویت اور حجت و دلیل کے اعتبار سے۔ یہ تو ہر زمانہ میں محمد اللہ نمایاں طور پر حاصل رہا ہے۔ باقی حکومت و سلطنت کے اعتبار

سے وہ اس وقت حاصل ہوا ہے اور ہوگا جبکہ مسلمان اصول اسلام کے پوری طرح پابند اور ایمان و تقویٰ کی راہوں میں مضبوط اور جہاد فی سبیل اللہ میں ثابت قدم تھے یا آئندہ ہوں گے اور دین حق کا ایسا غلبہ کہ باطل ادیان کو مغلوب کر کے بالکل صفحہ ہستی سے محو کر دے، یہ نزول مسیح علیہ السلام کے بعد قریب قیامت کے ہونے والا ہے۔“

2..... علامہ رازی رحمۃ اللہ علیہ (تفسیر کبیر جزء 16 صفحہ 40) پر غلبہ دین اسلام کا جمیع ادیان پر کیسے؟ کے کئی جواب دیے۔ دوسرے جواب میں فرماتے ہیں۔
”الوجه الثاني في الجواب ان نقول روى عن ابی هريرة رضى الله عنه بانه تعالى يجعل الاسلام عالميا على جميع الاديان و تمام هذا انما يحصل عند خروج عيسى“ دوسرے جواب میں کہتے ہیں کہ حضرت ابو ہریرہ رضی اللہ عنہ سے روایت ہے کہ اللہ تعالیٰ دین اسلام کو تمام دینوں پر بلندی نصیب کریں گے۔ یہ عیسیٰ علیہ السلام کی تشریف آوری پر ہوگا۔“

3..... تفسیر ابن عباس رضی اللہ عنہ صفحہ 121 پر ہے۔ یظهر دین الاسلام على الاديان كلها من قبل ان تقوم الساعة. (تمام ادیان پر غلبہ قیامت سے قبل نزول مسیح علیہ السلام کے وقت)

4..... درمنثور ج 3 ص 231 پر ایک توہ روایت عاکثرہ رضی اللہ عنہ نقل کی گئی ہے جو اس آیت کی تشریح میں ہم پہلے نقل کر چکے ہیں۔

☆..... دوسرے حضرت جابر رضی اللہ عنہ کی روایت نقل کی ہے کہ عیسیٰ علیہ السلام کے زمانہ میں یہ غلبہ ہوگا۔

☆..... اسی طرح تیسری روایت عبد بن حمید رحمۃ اللہ علیہ سے حضرت ابو ہریرہ رضی اللہ عنہ کی نقل ہے۔ ”عن ابی هريرة في قوله ليظهره

على الدين كله قال خروج عيسى عليه السلام“ تمام ادیان پر دین اسلام کا غلبہ عیسیٰ علیہ السلام کی تشریف آوری پر ہوگا۔

5..... علامہ آلوسی (روح المعانی پارہ 28 صفحہ 88) پر لکھتے ہیں۔ ”عن مجاهد رحمة الله عليه اذا نزل عيسى عليه السلام لم يكن في

الارض الا دين الاسلام“ حضرت مجاہد رحمۃ اللہ علیہ سے منقول ہے کہ جب عیسیٰ علیہ السلام نازل ہوں گے تو روئے زمین پر دین اسلام کے سوا کوئی (دین) نہ ہوگا۔“

6..... (روح المعانی پارہ 10 صفحہ 77) پر ایک قول نقل کر کے فیصلہ فرماتے ہیں۔

”واكثر المفسرون على احتمال الثاني قالوا و ذالك عند نزول عيسى عليه السلام فانه حينئذ لا يبقى دين سوى دين الاسلام“ اکثر مفسرین دوسرے قول کے مطابق فرماتے ہیں کہ (غلبہ اسلام) نزول عیسیٰ علیہ السلام کے وقت میں ہوگا پس اس وقت سوائے دین اسلام کے اور کوئی دین باقی نہ رہے گا۔“

7..... (تفسیر مظہری پارہ 10 صفحہ 260) پر حضرت ابو ہریرہ رضی اللہ عنہ، حضرت ضحاک رضی اللہ عنہ، حضرت عاکثرہ رضی اللہ عنہ سے دین اسلام کا غلبہ عیسیٰ علیہ السلام کے نزول کے زمانہ میں لکھا ہے۔

8..... تفسیر کشاف سورۃ صف کی آیت بالا میں مذکور ہے ”عن مجاهد اذا نزل عيسى عليه السلام لم يكن في الارض الا دين الاسلام“

حضرت مجاہد رحمۃ اللہ علیہ سے منقول ہے کہ جب عیسیٰ علیہ السلام نازل ہوں گے تو روئے زمین پر صرف اور صرف اسلام ہی ہوگا۔“

9..... (تفسیر طبری جزء 28 صفحہ 88) پر ہے۔

”ليظهر الدين دينه الحق الذي ارسل به رسوله على كل دين سواه. و ذالك عند نزول عيسى بن مريم حين تصير الملة واحدة فلا يكون دين غير الاسلام“

”تا کہ غالب کریں دین حق کو جو آنحضرت رسول اللہ صلی اللہ علیہ وسلم لے کر آئے۔ تمام دوسرے مذاہب پر اور یہ عیسیٰ بن مریم کے نزول کے وقت ہوگا جبکہ ایک ملت (اسلام) ہو جائے گی۔ دین اسلام کے سوا کوئی دین باقی نہ رہے گا۔“

10..... طبری جزء 10 صفحہ 116 پر بھی عیسیٰ بن مریم کے نزول کے وقت غلبہ دین اسلام ہوگا۔ منقول ہے۔

11..... (تفسیر ابن کثیر مع البغوی صفحہ 152 سورۃ توبہ) کی مذکورہ آیت کے تحت تمام احادیث متعلقہ نقل کر کے سب کے آخر میں قول فیصل کے طور پر سیدہ

عاکثرہ رضی اللہ عنہ کی مذکورہ بالا روایت نقل کی گئی ہے۔ فلحمد لله.

12..... تفسیر معالم التنزیل سورۃ توبہ کی آیت مذکورہ کے تحت صفحہ 74 پر حضرت ضحاک حضرت ابو ہریرہ حضرت عاکثرہ رضوان اللہ تعالیٰ علیہم سے آنحضرت صلی اللہ

علیہ وسلم کی مذکورہ بالا تفسیر نقل کی گئی ہے۔

13..... (تفسیر خازن جلد 3 صفحہ 69) پر بھی اس طرح منقول ہے۔

14..... (تفسیر مواہب الرحمن پ 28 صفحہ 317) پر اس آیت کی تفسیر میں حضرت عبداللہ بن سلام صحابی رضی اللہ عنہ رسول اللہ علیہ وسلم کی تورات کے حوالہ سے یہ روایت نقل فرمائی کہ ”تورات میں آنحضرت صلی اللہ علیہ وسلم کی تعریف مذکور ہے اور یہ کہ عیسیٰ علیہ السلام آپ کے پاس دفن ہوں گے۔“

15..... (بیان القرآن پ 28 صفحہ 3) پر بھی حضرت عبداللہ بن سلام کی یہی روایت منقول ہے اور سورۃ توبہ کی آیت کی تفسیر میں صفحہ 108 پر منقول ہے۔
”اتمام بمعنی اثبات وتقویت دلائل تو اسلام کے لیے ہر زمانہ میں عام ہے..... اور (اتمام) مع اعتبار انضمام سلطنت مشروط ہے۔ اصلاح اہل دین کے ساتھ اور مع محو کل بقیہ ادیان واقع ہوگا زمانہ عیسیٰ علیہ السلام میں۔ (باقی تفسیری شواہد طوالت کے خوف سے نقل نہیں کیے)



احمدی شہادت

اس کی مزید تائید مرزا صاحب کی تحریر سے کی جاتی ہے۔ (براہین احمدیہ 498-499 خزائن جلد 1 صفحہ 593) پر مرزا لکھتا ہے۔
”هو الذي ارسل رسوله بالهدى و دين الحق يظهره على الدين كله یہ آیت جسمانی اور سیاست مکی کے طور پر حضرت مسیح علیہ السلام کے حق میں یہ پیشگوئی ہے اور جس غلبہ کاملہ دین اسلام کا وعدہ دیا گیا ہے وہ غلبہ مسیح کے ذریعے ظہور میں آئے گا، اور جب حضرت مسیح علیہ السلام دوبارہ اس دنیا میں تشریف لائیں گے تو ان کے ہاتھ سے دین اسلام جمیع اقطار میں پھیل جائے گا لیکن اس عاجز پر ظاہر کیا گیا ہے کہ یہ خاکسار اپنی غربت اور انکسار اور توکل اور ایثار اور آیات اور انوار کے رو سے مسیح کی پہلی زندگی کا نمونہ ہے۔“

سوال

مرزا صاحب کے مرید کہتے ہیں کہ یہ رکی عقیدہ لکھ دیا تھا۔

جواب..... 1

مرزا نے براہین کو ملہم و مامور ہو کر لکھا۔ قرآنی آیت سے استدلال کیا اور بقول اس کے یہ کتاب براہین احمدیہ، حضور علیہ السلام کو دیکھا کر منظوری حاصل کی اور یہ کہ یہ کتاب قطبی یعنی قطب ستارہ کی مانند ہے۔ مرزا نے (تمہ حقیقت الوحی صفحہ 51 خزائن جلد 22 صفحہ 485) پر لکھا ہے۔
”اللہ تعالیٰ براہین احمدیہ میں فرماتا ہے، گویا براہین احمدیہ اللہ تعالیٰ کی کتاب ہے۔ ان تصریحات کے ہوتے ہوئے احمدیوں کا یہ عذر رنگ ہے۔“

جواب..... 2

عبارت مذکورہ میں ہے ”لیکن اس عاجز پر ظاہر کیا گیا“ یہ ظاہر کرنے والا کون تھا؟ رحمن یا شیطان۔ اگر رحمن تھا تو پھر قرآنی تفسیر سے رحمانی فہم کے ساتھ مرزا حیات مسیح علیہ السلام تسلیم کر رہا ہے فہو المقصود اور اگر یہ ظاہر کرنے والا شیطان تھا تو احمدیوں کو مبارک ہو۔ قصہ ہی تمام ہو افعما ذا بعد الحق الا الضلال۔



حیات مسیح علیہ السلام کی گیارہویں دلیل

أَيُّدْنَاهُ بِرُوحِ الْقُدُسِ. (سورة بقرہ آیت نمبر 253)

”ہم نے مسیح کو جبرائیل کے ساتھ تائید دی۔“

جو مدعا بالاکہ مؤید ہے یہ ہے کہ حضرت مسیح علیہ السلام کو بوقت محصوری آسمان پر لے جانے کو حضرت جبرائیل علیہ السلام آئے جیسا کہ سابقاً بروایت ابن عباس رضی اللہ عنہ جن کو ”علم قرآن بدعا نبوی صلی اللہ علیہ وسلم حاصل تھا“ مذکور ہو چکا ہے۔ اسی کی طرف قرآن مجید میں بار بار توجہ دلائی گئی ہے۔ تفصیل اس کی یوں ہے کہ اگرچہ تمام انبیاء کے پاس حضرت جبرائیل علیہ السلام آتے رہے۔ مگر اس طرح کا واقعہ کسی نبی کے ساتھ پیش نہیں آیا جیسا مسیح علیہ السلام کے ساتھ، یعنی یہ کہ جبرائیل علیہ السلام انھیں دشمنوں کے زرعے سے نکال کر آسمان پر لے گئے ہوں یہی وجہ ہے کہ خاص مسیح علیہ السلام کے متعلق آیات میں بار بار آیا ہے۔ أَيُّدْنَاهُ بِرُوحِ الْقُدُسِ۔ ”ہم نے مسیح علیہ السلام کو جبرائیل علیہ السلام کے ساتھ تائید دی۔“

اسی طرح خدا تعالیٰ قیامت کے دن مسیح علیہ السلام کو یہ انعام یاد دلائے گا۔ اِذْ أَيْدُتُكَ بِرُوحِ الْقُدُسِ (مائدہ 110)

”اے عیسیٰ علیہ السلام وہ وقت یاد کر جب میں نے تجھے روح القدس سے تائید بخشی یعنی آسمان پر زندہ اٹھا.....“ تفسیر ہذا۔

(تفسیر کبیر جلد 1 صفحہ 226)

آیات بالاکہ موجودگی میں یہ اعتقاد رکھنا کہ معاذ اللہ یہود نے حضرت مسیح علیہ السلام کو صلیب پر چڑھا دیا اور آپ کے ہاتھوں میں میخیں ٹھونکیں۔ ایک صریح گندہ اور کفریہ عقیدہ ہے۔ یقیناً حضرت مسیح علیہ السلام باعانت جبرائیل علیہ السلام بتکم و بموجب وعدہ الہی جو جلد اور بلا توقف پورا ہونے والا تھا۔ یہود کے ہاتھوں میں مبتلائے آلام ہونے سے پیشتر زندہ آسمان پر اٹھائے گئے۔ اب چند آیات قرآنی ملاحظہ ہوں۔

وَأَتَيْنَا عِيسَى ابْنَ مَرْيَمَ الْبَيِّنَاتِ وَأَيُّدْنَاهُ بِرُوحِ الْقُدُسِ (البقرہ 87) روح القدس سے مراد جبرائیل علیہ السلام۔

وَأَتَيْنَا عِيسَى ابْنَ مَرْيَمَ الْبَيِّنَاتِ وَأَيُّدْنَاهُ بِرُوحِ الْقُدُسِ (البقرہ 253) روح القدس سے مراد جبرائیل علیہ السلام۔

وَكَلِمَةُ أَلْفَاظِهَا إِلَى مَرْيَمَ وَرُوحٌ مِنْهُ (النساء 171) اور اس کا کلام ہے جس کو ڈالامریم کی طرف اور روح (مراد روح اللہ)

أَذْكُرُ بِعَمَّتِي عَلَيْكَ وَعَلَى وَالِدَتِكَ إِذْ أَيَّدْتُكَ بِرُوحِ الْقُدُسِ. (المائدہ 110) یاد کر میرا احسان جو ہوا ہے تجھ پر اور تیری ماں پر جب مدد کی میں نے تیری روح پاک سے۔ (مراد روح اللہ)

يُنَزِّلُ الْمَلَائِكَةَ بِالرُّوحِ مِنْ أَمْرِهِ عَلَى مَنْ يَشَاءُ مِنْ عِبَادِهِ (النحل 2) یہاں روح سے مراد وحی الہی ہے۔

قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ لِيُثَبِّتَ الَّذِينَ آمَنُوا. (النحل 102) مراد جبرائیل علیہ السلام۔

وَيَسْأَلُونَكَ عَنِ الرُّوحِ (الاسراء 85) اس سے مراد روح ہے۔

قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا. (الاسراء 85) اس سے مراد روح ہے۔

نَزَلَ بِهِ الرُّوحُ الْأَمِينُ عَلَى قَلْبِكَ لِتَكُونَ مِنَ الْمُنْذِرِينَ. (الشراء 193) مراد جبرائیل علیہ السلام۔

يُلْقِي الرُّوحُ مِنْ أَمْرِهِ عَلَى مَنْ يَشَاءُ مِنْ عِبَادِهِ لِيُنْذِرَ يَوْمَ الطَّلَاقِ. (غافر 15) اس سے مراد وحی ہے۔

أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحِهِ مِنْهُ. (المجادلہ 22) اس سے مراد جبرائیل علیہ السلام۔

وَالرُّوحُ إِلَيْهِ فِي يَوْمٍ كَانَ مَقْدَارُهُ خَمْسِينَ أَلْفَ سَنَةٍ. (المعارج 4) اس سے مراد جبرائیل علیہ السلام۔

يَوْمَ يَقُومُ الرُّوحُ وَالْمَلَائِكَةُ صَفًّا. (التباء 38) اس سے مراد جبرائیل علیہ السلام۔

تَنْزِيلُ الْمَلَائِكَةِ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ. (القدر 4) اس سے مراد جبرائیل علیہ السلام۔

وَكَذَلِكَ أَوْحَيْنَا إِلَى رُوحِنَا مِنْ أَمْرِنَا. (الشوریٰ 52) اس سے مراد فرشتے۔

فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا. (مریم 17) اس سے مراد جبرائیل علیہ السلام۔

أَحْصَيْنَا فَرْجَهَا فَنَفَخْنَا فِيهَا مِنْ رُوحِنَا. (الانبیاء 91) اس سے مراد جبرائیل علیہ السلام۔

وَمَرْيَمَ ابْنَةَ عِمْرَانَ الَّتِي أَحْصَنَتْ فَرْجَهَا فَنَفَخْنَا فِيهِ مِنْ رُوحِنَا. (التحریم 12) اس سے مراد جبرائیل علیہ السلام۔



استدلال.....1

قرآن مجید میں 18 آیات سے ثابت ہوا کہ جہاں کہیں اللہ رب العزت نے روح کا لفظ ارشاد فرمایا ہے وہاں روح سے مراد جبرائیل امین علیہ السلام، فرشتے، وحی یا روح ہے..... اور ظاہر ہے کہ ان تمام چیزوں کا تعلق عالم بالا سے ہے۔ اللہ رب العزت نے حضرت عیسیٰ علیہ السلام کو روح منہ فرمایا یعنی روح اللہ فرمایا جس سے ثابت ہوا کہ عیسیٰ علیہ السلام میں عالم بالا کی طرف آنے جانے کی صلاحیت و خاصیت موجود ہے۔

استدلال.....2

سیدنا عیسیٰ علیہ السلام بغیر باپ کے پیدا ہوئے۔ نوحہ جبرائیل علیہ السلام سے اس لحاظ سے ان میں ملکوتی صفات ہیں۔ ملائکہ کا مستقر آسمان ہیں۔ ان کا زمین پر آنا جانا عارضی ہے۔ سیدنا عیسیٰ علیہ السلام چونکہ سیدہ مریم علیہا السلام کے بطن مبارک سے پیدا ہوئے۔ بشر ہیں۔ تو ان کا ملکوتی صفات کے لحاظ سے آسمانوں پر جانا عارضی ہے۔ غرض جب آسمان پر ہیں ملکوتی صفات کا ظہور ہے۔ رفع سے پہلے اور نزول کے بعد جب زمین پر تھے یا ہوں گے تو بشری صفات کا ظہور ہے۔

استدلال.....3

سیدنا عیسیٰ علیہ السلام کو روح اللہ فرمایا گیا۔ تمام ارواح کا مستقر عالم ساوی ہے۔ اس لیے کہ روح لطیف چیز ہے اور ہر لطیف کا مرکز عالم ساوی ہے، جیسا کہ ہر کثیف چیز کا مرکز عالم دنیا ہے۔ روح اللہ کا تقاضہ ہے کہ سیدنا عیسیٰ علیہ السلام عالم ساوی پر بھی تشریف لے جاتے تاکہ روح اللہ کا منشاء پورا ہوتا۔ اس لیے اگر وہ آسمانوں پر نہ جاتے تو جائے تعجب ہوتا ان کا جانا تو عین تقاضہ و منشاء کی تکمیل ہے۔

استدلال.....4

کلمۃ اللہ۔ سیدنا عیسیٰ علیہ السلام کو کلمۃ اللہ کہا گیا۔ دوسری آیت کریمہ ہے۔ الیہ یصعد الکلم الطیب۔ (فاطر 10) اللہ تعالیٰ کی طرف نیک کلمات اٹھائے جاتے ہیں۔ مسلمان مؤمن کے نیک کلمات اٹھائے جاتے ہیں، ان کا رفع ہوتا ہے، تو کلمۃ اللہ (عیسیٰ علیہ السلام) کے رفع میں کوئی اشکال نہیں ہونا چاہیے۔ عیسیٰ علیہ السلام کا رفع نہ ہوتا تو جائے اشکال تھا۔ رفع تو عین تقاضہ و منشاء کی تکمیل ہے۔

تفسیری شواہد.....1

درمنثور جلد 2 صفحہ 345 پر اذ اید تک بروح القدس کے تحت علامہ سیوطیؒ و ہب کی روایت لاتے ہیں جس میں ہے۔ فقال لما رفع اللہ عیسیٰ علیہ السلام اقامہ بین یدی جبرائیل و میکائیل۔

2..... علامہ رازی اپنی تفسیر کبیر ج 2 صفحہ 125 زیر آیت اذ اید تک بروح القدس فرماتے ہیں ”فاللہ تعالیٰ خص عیسیٰ بالروح الطاهرہ النورانیہ المشرقة العلویہ الخیرہ“ اللہ تعالیٰ نے عیسیٰ علیہ السلام کو خاص طور پر پاک نورانی درخشندہ علویہ اور پسندیدہ روح سے مختص فرمایا۔ ”یہاں روح علویہ خصوصیت سے قابل توجہ ہے۔

3..... علامہ رازی اپنی (تفسیر کبیر ج 2 صفحہ 217) ایدناہ بروح القدس کے تحت فرماتے ہیں۔

”والمعنی اعناہ جبرائیل علیہ السلام فی اول امرہ و فی وسطہ و فی آخرہ اما فی اول الامر فلقو له فنفخنا فیہ من روحنا۔ اما

فی وسه فلان جبرائیل علیہ السلام علمہ العلوم وحفظہ من الاعداء. واما فی آخر الامر فحين ارادت الیہود قتله اعانه جبرائیل علیہ السلام ورفعه الی السماء۔“

”تاہید جبرائیل علیہ السلام کا معنی یہ ہے کہ سیدنا جبرائیل علیہ السلام اول، درمیان اور آخر، ہر دور میں سیدنا عیسیٰ علیہ السلام کی تائید میں رہے۔ اول اس طرح کہ نوح جبرائیل سے پیدائش ہوئی۔ درمیان اس طرح کہ عیسیٰ علیہ السلام کو علوم سکھائے اور دشمنوں سے حفاظت کی۔ آخر اس طرح کہ جب یہود عیسیٰ علیہ السلام کے قتل کے درپے ہوئے تو جبرائیل علیہ السلام نے عیسیٰ علیہ السلام کی تائید کی کہ ان کو آسمانوں پر اٹھا کر لے گئے۔“

4..... علامہ زکھری اپنی (تفسیر کشاف جلد 1 صفحہ 299) پر ان آیات کے تحت میں حضرت ابن عباس رضی اللہ عنہ کی روایت نقل کی ہے۔ حضرت عبداللہ بن عباس رضی اللہ عنہ نے فرمایا کہ ہم (صحابہ رضی اللہ عنہم) مسجد میں انبیاء کے فضائل پر بات کر رہے تھے کہ حضرت نوح علیہ السلام کی فضیلت طول عبادت (بوجہ طوالت عمر) حضرت ابراہیم علیہ السلام کی فضیلت یہ کہ وہ ظلیل اللہ تھے۔ حضرت موسیٰ علیہ السلام کی فضیلت یہ کہ وہ کلیم اللہ تھے اور عیسیٰ علیہ السلام کی فضیلت یہ کہ ان کو آسمانوں پر اٹھایا گیا۔“ الخ۔ اس روایت کو اس آیت کے تحت میں لا کر علامہ زکھری یہ بتانا چاہتے ہیں کہ اس آیت سے صحابہ رضی اللہ عنہم یہ سمجھتے ہیں کہ عیسیٰ علیہ السلام آسمانوں پر اٹھائے گئے۔

5..... (تفسیر خازن جلد 1 صفحہ 194) زیر آیت ایدناہ بروح القدس لکھتے ہیں
”وقویناہ بعجبرائیل علیہ السلام فکان معہ الی ان رفعہ الی عنان السماء“ جبرائیل علیہ السلام کے ساتھ عیسیٰ علیہ السلام کو تائید بخشی کہ جبرائیل علیہ السلام ان کو آسمانوں پر اٹھا کر لے گئے۔“

6..... (تفسیر انوار البیان جلد 6 صفحہ 186) زیر آیت ”ففحنہ فیہا من روحنا“ لکھتے ہیں۔
”اللہ تعالیٰ نے فرشتہ بھیجا جس نے ان (مریم علیہا السلام) کے کرتبہ کے دامن میں پھونک مار دی۔ اس سے حمل قرار ہو گیا اور اس کے بعد لڑکا پیدا ہو گیا۔ یہ سیدنا عیسیٰ علیہ السلام تھے جو بنی اسرائیل کے سب سے آخری نبی تھے۔ اللہ تعالیٰ نے ان پر انجیل نازل فرمائی اور انھوں نے بنی اسرائیل کو تبلیغ کی اور شریعت کے احکام بتائے۔ بنی اسرائیل ان کے سخت مخالف ہو گئے اور ان کے قتل کرنے پر آمادہ ہو گئے۔ اللہ تعالیٰ نے انھیں آسمان پر اٹھا لیا۔ قیامت سے پہلے دوبارہ تشریف لائیں گے جیسا کہ احادیث شریفہ میں وارد ہے۔“



حیات عیسیٰ علیہ السلام کی بارہویں دلیل

وَلَقَدْ أَرْسَلْنَا رُسُلًا مِّن قَبْلِكَ وَجَعَلْنَا لَهُمْ أَزْوَاجًا وَذُرِّيَّةً (الرعد 38)

”اور بھیج چکے ہیں ہم کتنے رسول تجھ سے پہلے اور ہم نے دی تھی ان کو بیویاں اور اولاد۔“

حضور نبی کریم صلی اللہ علیہ وسلم پر کفار مکہ جیسے ابن امیہ و ابی جہل (معالم) کی طرف سے اعتراض ہوا کہ یہ کھاتے پیتے بازاروں میں چلتے اور نکاح کرتے ہیں۔ اللہ رب العزت نے اس اعتراض کے جواب میں فرمایا کہ پہلے انبیاء علیہم السلام کی بھی تو تمام معاشرت انسانوں جیسی تھی۔ جب ان کی نبوت مسلم ہے اور ان انسانی افعال سے ان کی نبوت پر تم معترض نہیں تو آنحضرت صلی اللہ علیہ وسلم کی نبوت پر اعتراض کیوں؟ اس آیت میں اللہ تعالیٰ کا یہ ارشاد کہ پہلے انبیاء علیہم السلام نے شادیاں کیں یہ توجہ کے قابل ہے۔ اس کے لیے ہمیں آنحضرت صلی اللہ علیہ وسلم کی احادیث کی طرف مراجعت کرنی چاہیے۔

تفسیر نبوی صلی اللہ علیہ وسلم

چنانچہ (تفسیر درمنثور جلد 4 صفحہ 65) پر مصنف ابن ابی شیبہ، مسند احمد اور ترمذی کے حوالہ سے حضرت ابی ایوب رضی اللہ عنہ سے روایت ہے کہ آنحضرت صلی اللہ علیہ وسلم نے ارشاد فرمایا کہ چار چیزیں انبیاء علیہم السلام کی سنت ہیں۔ خوشبو، نکاح، مسواک، ختنہ، اس روایت کو تفسیر ابن کثیر نے اور دیگر مفسرین نے نقل کیا ہے۔ (مصنف ابن ابی شیبہ جلد 1 صفحہ 197 باب 202 ماذکر فی السواک حدیث نمبر 21)

مسند احمد جلد 5 صفحہ 421 (لیکن اس میں چوتھی چیز بجائے ختنہ کے حیاء ہے) ترمذی جلد 1 صفحہ 206 ابواب النکاح پر یہ روایت موجود ہے۔ غرض اس روایت سے ثابت ہوا کہ نکاح کرنا انبیاء علیہم السلام کی سنت ہے اور آیت مبارکہ یہ بتاتی ہے کہ آنحضرت صلی اللہ علیہ وسلم سے قبل بھی انبیاء علیہم السلام نے بتوفیق و حکم الہی نکاح کیے اور ان کی اولاد ہوئی۔

سیدنا عیسیٰ علیہ السلام اور نکاح

نصارئی، یہود اور خود قادیانیوں کو اعتراف ہے کہ سیدنا عیسیٰ علیہ السلام نے نکاح نہیں کیا۔ مرزا صاحب کی بدباطنی ملاحظہ ہو۔ شرافت سرپیٹ کر رہ جاتی ہے جب مرزا صاحب سیدنا مسیح علیہ السلام کے نکاح نہ ہونے کے واقعہ کو ان الفاظ میں بیان کرتا ہے۔

”مردمی اور رجولیت انسان کی صفات محمودہ میں سے ہے۔ ہجرا ہونا کوئی اچھا صفت نہیں جیسے بہرہ اور گونگا ہونا کسی خوبی میں داخل نہیں ہاں یہ اعتراض بہت بڑا ہے کہ حضرت مسیح علیہ السلام مردانہ صفات کی اعلیٰ ترین صفت سے بے نصیب محض ہونے کے باعث ازواج سے سچی اور کامل حسن معاشرت کا کوئی عملی نمونہ نہ دے سکے۔“ (نور القرآن نمبر 2 صفحہ 17 خزائن جلد 9 صفحہ 392-393)

سیدنا مسیح علیہ السلام کے متعلق بڑے سے بڑے یہودی نے بھی یہ بکواس نہیں کی اور ان کے نکاح نہ کرنے کی یہ وجہ نہیں بتائی جو مرزا صاحب ملعون نے بیان کی۔ لیکن بہر حال اس حوالہ سے یہ ثابت ہوا کہ سیدنا عیسیٰ علیہ السلام نے نکاح نہیں کیا۔ جب نکاح نہیں ہوا تو اولاد کا سوال ہی نہیں؟ لیکن اس کے باوجود اولاد نہ ہونے کا صاحب حوالہ بھی ملاحظہ ہو۔

”ظاہر ہے کہ دنیوی رشتوں کے لحاظ سے حضرت عیسیٰ علیہ السلام کی کوئی آل نہ تھی۔“

(ترایق القلوب صفحہ 235 خزائن جلد 15 صفحہ 363)

استدلال

قارئین! مرزا صاحب کے دجل و بدزبانی پر لعنت بھیجیں۔ آیت قرآنی اور حدیث نبوی صلی اللہ علیہ وسلم کے بموجب توجہ فرمائیں کہ نکاح رب کریم کا حکم اور انبیاء علیہم السلام کی سنت ہے۔ سیدنا عیسیٰ علیہ السلام نے اپنی پہلی زندگی (قبل از رفع) میں نکاح نہیں کیا تو اس حکم باری تعالیٰ اور سنت انبیاء علیہم السلام پر عمل ان کے نزول

من السماء کے بعد ہوگا۔ چنانچہ حضور نبی کریم صلی اللہ علیہ وسلم نے فرمایا.....

عن ابن عمر رضی اللہ نہ قال قال رسول اللہ صلی اللہ علیہ وسلم ينزل عيسى بن مريم الى الارض فيتزوج ويولد له.
(مشکوٰۃ صفحہ 480 باب نزول عیسیٰ بن مریم۔ التصریح صفحہ 240۔ مرقات جلد 5 صفحہ 223۔ وقاء الوفاء للسمہودی جلد 1 صفحہ 558۔ شرح مواہب اللزرقانی جلد 8 صفحہ 296۔ مواہب اللدنیہ جلد 2 صفحہ 382)

”حضرت عبداللہ بن عمر رضی اللہ نہ فرماتے ہیں کہ آنحضرت صلی اللہ علیہ وسلم نے فرمایا کہ عیسیٰ علیہ السلام جب زمین پر تشریف لائیں گے تو شادی کریں گے اور ان کی اولاد ہوگی۔“

لیجئے اس حدیث شریف نے مذکورہ بالا آیت مبارکہ (شادی و اولاد) کے بموجب کہ حکم الہی اور سنت انبیاء علیہم السلام پر سیدنا عیسیٰ علیہ السلام کا عمل مبارک نزول من السماء کے بعد ہوگا۔ اس بحث کو ختم کرنے سے قبل ایک اور حوالہ پیش کرنا ضروری معلوم ہوتا ہے۔ مرزا صاحب نے لکھا۔

”چنانچہ رسول اللہ صلی اللہ علیہ وسلم نے بھی پہلے سے ایک پیشگوئی فرمائی کہ یتزوج ویولد للہ یعنی وہ مسیح موعود بیوی کرے گا اور نیز وہ صاحب اولاد ہوگا۔“
(ضمیمہ انجام آتھم صفحہ 53 حاشیہ خزائن جلد 11 صفحہ 337)

مرزا صاحب نے اپنے دجل سے اس حدیث کو محمدی بیگم پرفٹ کرنا چاہا۔ اللہ تعالیٰ نے اسے ذلیل کیا کہ وہ پوری نہ ہوئی۔ تاہم اس حدیث شریف (کہ عیسیٰ علیہ السلام نزول کے بعد شادی کریں گے اولاد ہوگی) کی صحت مرزا صاحب کے حوالہ بالا سے بھی ثابت ہوگئی۔ فہو المقصود (فلحمد للہ اولاً و آخراً)

نوٹ:

انبیاء علیہم السلام میں سے صرف سیدنا یحییٰ علیہ السلام اور سیدنا مسیح علیہ السلام نے شادی نہیں کی۔ سیدنا یحییٰ علیہ السلام کے متعلق نص قرآنی ہے (حضور) اس اعزاز کے باعث ان کا استثناء ہے۔ رہے سیدنا مسیح علیہ السلام تو وہ نزول کے بعد شادی کریں گے۔